

॥ श्रीजैनग्रन्थप्रकाशकसमाप्रकाशितग्रन्थमालाग्रन्थरत्नानि ॥

योगहृष्टिसमुच्चय-योगविन्दु-षोडशक-शास्त्रवार्तासमुच्चय-षड्दर्शनसमुच्चय-द्वात्रिंशदष्टकप्रकरण-
लोकतत्त्वनिर्णय-धर्मविन्दुप्रकरण-हिंसाफलाष्टक-सर्वज्ञसिद्धिस्वरूपः संस्कृतभाषानिबद्धः

॥ श्रीहरिभद्रसूत्रग्रन्थसङ्ग्रहः ॥

16421

स चायं-श्रीराजनगर(अहम्मदावाद)स्थ श्रीजैनग्रन्थप्रकाशकसभया

भावनगरस्थ गुलाबचन्द्र लल्लुभाई सत्ताक सुप्रसिद्ध महोदय मुद्रणालये मुद्रयित्वा प्राकाश्यं प्रापितः ॥

विक्रम सं. १९९५

श्रीवीरनिर्वाण सं. २४६५

सन्ने १९३९

॥ श्रीहरिभद्रसूरिग्रन्थसङ्ग्रहग्रन्थानुक्रमः ॥

समासिपत्राङ्कः

विषयः

ग्रन्थनाम

१ योगद्वष्टिसमुच्चयः

११ इच्छादियोगभेदाः, योगदृष्टयः, योगवद्वकाद्याः गोत्रकुलप्रवृत्तचक्रयोगिनः इच्छाप्रवृत्त्यादियमादि च सविस्तरं वर्णिताः ॥

२ योगविन्दुप्रकरणम्

३६ योगमाहिमा, भूमिका, पूर्वसेवा, अध्यात्मादिभेदाः, तीर्थान्तरीयनिरासः योगसिद्धिः, आत्यन्तिकयोगफलादिवर्णनं च ॥

३ षोडशकप्रकरणम्

४८ धर्मपरीक्षा, धर्मदेशना, धर्मस्वक्षणं, धर्मसिद्धिः, लोकोत्तरतत्त्वप्राप्तिः, जिनभवनजिनबिम्बनिर्माणविध्यादि यावद्धये-
यस्वरूपं, ध्येयेन सह समरसापत्तिप्रश्रुतिवर्णनम् ॥

४ शास्त्रवार्तासमुच्चयः

८० आदिधार्मिकसामान्योपदेशादारभ्य दर्शनान्तरविप्रपत्तिपूर्वपक्षनिर्दर्शनपूर्वकं तन्निराकरणं, विस्तरतः स्याद्वादस्थापनं च ॥

५ षड्दर्शनसमुच्चयः

८४ षण्णामपि दर्शनानां तत्तद्दर्शनतत्त्वविप्रदर्शनं, व्यासतः स्याद्वाददर्शनप्ररूपणम् ॥

६ अष्टकप्रकरणम्

९६ महादेवस्वरूपनिरूपणत आरभ्य केन क्रमेण विधिना चाऽऽत्मा केवलज्ञानं सिद्धिं च सर्वकर्मक्षयलक्षणमवानोति
सिद्धिस्वरूपं चेत्यादि द्वात्रिंशता प्रकरणैरुपनिबद्धम् ॥

७ लोकतत्त्वनिर्णयः

१०२ यथार्थतत्त्वप्रवक्तृदेवतत्त्व-लोकानादित्वस्थापनं जगत्कर्तृत्वादिनिरासः, जीवतत्त्वकर्मतत्त्वादिसिद्धिः, सर्व दर्शनविवारतः
स्याद्वादस्थापनं च ॥

८ धर्मविन्दुप्रकरणम्

११३ सामान्यगृहिधर्म-धर्मदेशना-गृहित्रतादि-प्रव्रज्याविधि - सापेक्षनिरपेक्षमुनिधर्मगुणादि-सामान्योदग्रधर्मफल-सिद्धि-
रूपादिव्यावर्णनम् ॥

९ धर्मविन्दुवृत्तिस्थ पद्यानि

११७ विविधविषयसूक्तानि ॥

१० हिंसाफलाष्टकम्

११८ भङ्गद्वारेण हिंसाफलप्ररूपणम् ॥

११ सर्वज्ञसिद्धिप्रकरणम्

१२८ सार्वज्ञ्यप्रतिषेधिर्धर्मासंक्रमतादिपूर्वपक्षप्रदर्शनपूर्वं नानाश्रुक्तितस्तत्त्वखण्डनं सर्वज्ञतासिद्धिव्यवस्थापनं च ॥

॥ ओं अहं नमः ॥



भव्यसत्त्वानुग्रहसंस्कृतप्राकृतगद्यपद्यात्मानेकलक्षप्रमितविरहाङ्कचतुश्चत्वारिंशदुत्तरचतुर्दशशतशास्त्र-
प्रासादसूत्रणसूत्रधार-पूर्वधरासन्नकालवर्ति-सुविहिताग्रणी-सूरिपुरन्दरश्रीमद्भरिभद्रसूरिप्रणी-
तानि योगदृष्टिसमुच्चय-योगविन्दु-षोडशक-शास्त्रवार्तासमुच्चयादीनि प्रकरणरत्नानि

(तत्रायं प्रथमः) ।

॥ योगदृष्टिसमुच्चयः ॥



नत्वेच्छायोगतोऽयोगं योगिगम्यं जिनोत्तमम् । वीरं वक्ष्ये समासेन योगं तद्दृष्टिभेदतः ॥ १ ॥
इहैवेच्छादियोगानां स्वरूपमभिधीयते । योगिनामुपकाराय व्यक्तं योगप्रसङ्गतः ॥ २ ॥
कर्तुमिच्छोः श्रुतार्थस्य ज्ञानिनोऽपि प्रमादतः । विकलो धर्मयोगो यः स इच्छायोग उच्यते ॥ ३ ॥
शास्त्रयोगस्त्वह ज्ञेयो यथाशक्त्यप्रमादिनः । श्राद्धस्य तीव्रबोधेन वचसाऽविकलस्तथा ॥ ४ ॥

शास्त्रसन्दर्शितोपायस्तदतिक्रान्तगोचरः । शक्यद्रुद्रकाद्विशेषेण सामर्थ्याख्योऽयमुत्तमः ॥ ५ ॥
 सिद्ध्याख्यपदसम्प्राप्तिहेतुभेदा न तत्त्वतः । शास्त्रादेवावगम्यन्ते सर्वथैवैव योगिभिः ॥ ६ ॥
 सर्वथा तत्परिच्छेदात्साक्षात्कारित्वयोगतः । तत्सर्वज्ञत्वसंसिद्धस्तदा सिद्धिपदासितः ॥ ७ ॥
 न चैतदेवं यत्तस्मात्प्रातिभज्ञानसङ्गतः । सामर्थ्ययोगोऽवाच्योऽस्ति सर्वज्ञत्वादिसाधनम् ॥ ८ ॥
 द्विधाऽयं धर्मसंन्यासयोगसंन्याससंज्ञितः । क्षायोपशमिका धर्मा योगाः कायादिकर्म तु ॥ ९ ॥
 द्वितीयापूर्वकरणे प्रथमस्तान्त्विको भवेत् । आयोज्यकरणादूर्ध्वं द्वितीय इति ताद्विदः ॥ १० ॥
 अतस्त्वयोगो योगानां योगः पर उदाहृतः । मोक्षयोजनभावेन सर्वसंन्यासलक्षणः ॥ ११ ॥
 एतत्रयमनाश्रित्य विशेषणैतदुद्भवाः । योगदृष्टय उच्यन्ते अष्टौ सामान्यतस्तु ताः ॥ १२ ॥
 मित्रा तारा बला दीप्रा स्थिरा कान्ता प्रभा परा । नामानि योगदृष्टीनां लक्षणं च निबोधत ॥ १३ ॥
 समेधामेधरात्र्यादौ सग्रहाद्यभेकादिवत् । ओघदृष्टिरिह ज्ञेया मिथ्यादृष्टीतराश्रया ॥ १४ ॥
 तृणगोमयकाष्ठान्निकणदीपप्रभोपमा । रत्नतारार्कचन्द्राभा सद्दृष्टेर्दृष्टिरष्टधा ॥ १५ ॥

र्थमादियोगयुक्तानां खेदादिपरिहारतः । अद्वेषादिगुणस्थानं क्रमेणैषा सतां मता ॥ १६ ॥
 सच्छ्रद्धासंगतो बोधो दृष्टिरित्यभिधीयते । असत्प्रवृत्तिव्याघातात्सत्प्रवृत्तिपदावहः ॥ १७ ॥
 इयं चावरणापायभेदादष्टविधा स्मृता । सामान्येन विशेषास्तु भूयांसः सूक्ष्मभेदतः ॥ १८ ॥
 प्रतिपातयुताश्चाद्याश्चतस्रो नोत्तरास्तथा । सापाया अपि चैतास्तत्प्रतिपातेन नेतराः ॥ १९ ॥
 प्रयाणभङ्गभावेन निशि स्वापसमः पुनः । विघातो दिव्यभवतश्चरणस्योपजायते ॥ २० ॥
 मित्रायां दर्शनं मन्दं यम इच्छादिकस्तथा । अखेदो देवकार्यादावद्वेषश्चापरत्र तु ॥ २१ ॥
 करोति योगबीजानामुपादानमिह स्थितः । अवन्ध्यमोक्षहेतूनामिति योगविदो विदुः ॥ २२ ॥
 जिनेषु कुशलं चित्तं तन्नमस्कार एव च । प्रणामादि च संशुद्धं योगबीजमनुत्तमम् ॥ २३ ॥
 चरमे पुद्गलावर्ते तथाभव्यत्वपाकतः । संशुद्धमेतन्नियमान्नान्यदापीति तद्विदुः ॥ २४ ॥

१ यमनियमासनप्राणायामप्रत्याहारधारणाध्यानसमाधयोऽष्टावङ्गानि ॥ २ खेदोद्वेगक्षेपोत्थानभ्रान्त्यन्यमुदुगासङ्गैः ॥ युक्ताणि हि चि-
 त्तानि प्रपञ्चतो वर्जयेन्मतिमान् ॥ १ ॥ ३ अद्वेषो जिज्ञासा शुश्रूषा श्रवणबोधमीमांसाः ॥ परिशुद्धा प्रतिपत्तिः प्रवृत्तिरष्टात्मिका तत्त्वे ॥ १ ॥

उपादेयधियाऽत्यन्तं संज्ञाविष्कम्भणान्वितम् । फलाभिसन्धिहरहितं संशुद्धं ह्येतदीदृशम् ॥ २५ ॥
 आचार्यादिष्वपि ह्येतद्विशुद्धं भावयोगिषु । वैयावृत्यं च विधिवच्छुद्धाशयविशेषतः ॥ २६ ॥
 भवोद्वेगश्च सहजो द्रव्याभिग्रहपालनम् । तथा सिद्धान्तमाश्रित्य विधिना लेखनादि च ॥ २७ ॥
 लेखना पूजना दानं श्रवणं वाचनोद्ग्रहः । प्रकाशनाथ स्वाध्यायश्चिन्तना भावनेति च ॥ २८ ॥
 बीजश्रुतौ च संवेगात्प्रतिपत्तिः स्थिराशया । तदुपादेयभावश्च परिशुद्धो महोदयः ॥ २९ ॥
 एतद्भावमले क्षीणे प्रभूते जायते नृणाम् । करोत्यव्यक्तचैतन्यो महत्कार्यं न यत्कचित् ॥ ३० ॥
 चरमे पुद्गलावर्ते क्षयश्चास्योपपद्यते । जीवानां लक्षणं तत्र यत एतदुदाहृतम् ॥ ३१ ॥
 दुःखितेषु दयात्यन्तमद्वेषो गुणवत्सु च । औचित्यात्सर्वे चैव सर्वत्रैवाविशेषतः ॥ ३२ ॥
 एवंविधस्य जीवस्य भद्रमूर्तेर्महात्मनः । शुभो निमित्तसंयोगो जायतेऽवश्चक्रोदयात् ॥ ३३ ॥
 योगाक्रेयाफलाख्यं यच्छ्रूयतेऽवश्चक्रत्रयम् । साधूनाश्रित्य परममिषुलक्ष्यक्रियोपमम् ॥ ३४ ॥
 एतच्च सत्प्रणामादिनिमित्तं समये स्थितम् । अस्य हेतुश्च परमस्तथाभावमलाप्यता ॥ ३५ ॥

नास्मिन् घने यतः सत्सु तत्प्रतीतिर्महोदया । किं सम्यग् रूपमादत्ते कदाचिन्नन्दलाचनः ॥ ३६ ॥
 अल्पव्याधिर्यथा लोके तद्विकारैर्न बाध्यते । चेष्टते चेष्टसिद्ध्यर्थं वृत्त्यैवायं तथा हिते ॥ ३७ ॥
 यथाप्रवृत्तिकरणे चरमेऽल्पमलत्वतः । आसन्नग्रन्थिभेदस्य समस्तं जायते ह्यदः ॥ ३८ ॥
 अपूर्वासन्नभावेन व्यभिचारवियोगतः । तत्त्वतोऽपूर्वमेवेदमिति योगविदो विदुः ॥ ३९ ॥
 प्रथमं यद्गुणस्थानं सामान्येनोपवर्णितम् । अस्यां तु तदवस्थायां मुख्यमन्वर्थयोगतः ॥ ४० ॥
 तारायां तु मनाकृष्णं नियमश्च तथाविधः । अनुद्वेगो हितारम्भे जिज्ञासा तत्त्वगोचरा ॥ ४१ ॥
 भवत्यस्यां तथाऽच्छिन्ना प्रीतियोगकथास्वलम् । शुद्धयोगेषु नियमाद्बहुमानश्च योगिषु ॥ ४२ ॥
 यथाशक्त्युपचारश्च योगवृद्धिफलप्रदः । योगिनां नियमादेव तदनुग्रहधीयुतः ॥ ४३ ॥
 लाभान्तरफलश्चास्य श्रद्धायुक्तो हितोदयः । भुद्रोपद्रवहानिश्च शिष्टसम्मता तथा ॥ ४४ ॥
 भयं नातीव भवजं कृत्यहानिर्न चोचिते । तथानाभोगतोऽप्युच्चैर्न चाप्यनुचितक्रिया ॥ ४५ ॥
 कृत्येऽधिकेऽधिकगते जिज्ञासा लालसान्विता । तुल्ये निजे तु विकले संत्रासो द्वेषवर्जितः ॥ ४६ ॥

दुःखरूपो भवः सर्व उच्छेदोऽस्य कुतः कथम् । चित्रा सतां प्रवृत्तिश्च साशेषा ज्ञायते कथम् ? ॥ ४७ ॥
 नास्माकं महती प्रज्ञा सुमहान् शास्त्रविस्तरः । शिष्टाः प्रमाणमिह तदित्यस्यां मन्यते सदा ॥ ४८ ॥
 सुखासनसमायुक्तं बलायां दर्शनं दृढम् । परा च तत्त्वशुश्रूषा न क्षेपो योगगोचरः ॥ ४९ ॥
 नास्यां सत्यामसत्तृष्णा प्रकृत्यैव प्रवर्तते । तद्भावाच्च सर्वत्र स्थितमेव सुखासनम् ॥ ५० ॥
 अत्वरारपूर्वकं सर्वं गमनं कृत्यमेव वा । प्रणिधानसमायुक्तमपायपरिहारतः ॥ ५१ ॥
 कान्तकान्तासमेतस्य दिव्यगेयश्रुतौ यथा । यूनो भवति शुश्रूषा तथास्यां तत्त्वगोचरा ॥ ५२ ॥
 बोधाम्भःस्रोतसश्चैषा सिरातुल्या सतां मता । अभावेऽस्याः श्रुतं व्यर्थमसिरावनिक्लृपवत् ॥ ५३ ॥
 श्रुताभावेऽपि भावेऽस्याः शुभभावप्रवृत्तिः । फलं कर्मक्षयाख्यं स्यात्परबोधनिबन्धनम् ॥ ५४ ॥
 शुभयोगसमारम्भे न क्षेपोऽस्यां कदाचन । उपायकौशलं चापि चारु तद्विषयं भवेत् ॥ ५५ ॥
 परिष्कारगतः प्रायो विघातोऽपि न विद्यते । अविघातश्च सावध्यपरिहारान्महोदयः ॥ ५६ ॥
 प्राणायामवती दीप्रा न योगोत्थानवत्यलम् । तत्त्वश्रवणसंयुक्ता सूक्ष्मबोधविवर्जिता ॥ ५७ ॥

प्राणेभ्योऽपि गुरुधर्मः सत्यामस्यामसंशयम् । प्राणांस्त्यजति धर्मार्थं न धर्मं प्राणसङ्कटे ॥ ५८ ॥
 एक एव सुहृद्धर्मो मृतमप्यनुयाति यः । शरीरेण समं नाशं सर्वमन्यत्तु गच्छति ॥ ५९ ॥
 इत्थं सदाशयोपेतस्तत्त्वश्रवणतत्परः । प्राणेभ्यः परमं धर्मं बलादेव प्रपद्यते ॥ ६० ॥
 क्षाराम्भस्त्यागतौ यद्वन्मधुरोदकयोगतः । बीजं प्ररोहमाधत्ते तद्वत्तत्त्वश्रुतेर्नरः ॥ ६१ ॥
 क्षाराम्भस्तुल्य इह च भवयोगोऽखिलो मतः । मधुरोदकयोगेन समा तत्त्वश्रुतिस्तथा ॥ ६२ ॥
 अतस्तु नियमादेव कल्याणमखिलं नृणाम् । गुरुभक्तिसुखोपेतं लोकद्वयहितावहम् ॥ ६३ ॥
 गुरुभक्तिप्रभावेन तीर्थकृद्दर्शनं मतम् । समापत्त्यादिभेदेन निर्वाणैकनिबन्धनम् ॥ ६४ ॥
 सम्यग्देत्वादिभेदेन लोके यस्तत्त्वनिर्णयः । वेद्यसंवेद्यपदतः सूक्ष्मबोधः स उच्यते ॥ ६५ ॥
 भवाम्भोधिसमुत्तारात्कर्मवज्राविभेदतः । ज्ञेयव्याप्तेश्च कात्स्न्येन सूक्ष्मत्वं नायमत्र तु ॥ ६६ ॥
 अवेद्यसंवेद्यपदं यस्मादासु तथोल्बणम् । पक्षिच्छायाजलचरप्रवृत्त्याभमतः परम् ॥ ६७ ॥
 अपायशक्तिमालिन्यं सूक्ष्मबोधविवन्धकृत् । नैतद्वतोऽयं तत्तत्त्वे कदाचिदुपजायते ॥ ६८ ॥

अपायदर्शनं तस्माच्छ्रुतदीपान्न तान्विकम् । तदाभालम्बनं त्वस्य तथा पापे प्रवृत्तितः ॥ ६९ ॥
 अतोऽन्यदुत्तरास्वस्मात्पापे कर्मागसोऽपि हि । ततलोहपदन्यासतुल्या वृत्तिः क्वचिद्यदि ॥ ७० ॥
 वेद्यसंवेद्यपदतः संवेगातिशयादिति । चरमैव भवत्येषा पुनर्दुर्गत्ययोगतः ॥ ७१ ॥
 अवेद्यसंवेद्यपदमपदं परमार्थतः । प्रदं तु वेद्यसंवेद्यपदमेव हि योगिनाम् ॥ ७२ ॥
 वेद्यं संवेद्यते यस्मिन्नपायादिनिबन्धनम् । तथाप्रवृत्तिबुद्ध्यापि स्त्रयाद्यागमाविशुद्धया ॥ ७३ ॥
 तत्पदं साध्ववस्थानाद्भिन्नग्रन्थ्यादिलक्षणम् । अन्वर्थयोगतस्तन्त्रे वेद्यसंवेद्यमुच्यते ॥ ७४ ॥
 अवेद्यसंवेद्यपदं विपरीतमतो मतम् । भवाभिनन्दिविषयं समारोपसमाकुलम् ॥ ७५ ॥
 भुद्रो लाभरतिर्दीनो मत्सरी भयवान् शठः । अज्ञो भवाभिनन्दी स्यान्निष्फलारम्भसङ्गतः ॥ ७६ ॥
 इत्यसत्परिणामानुविद्धो बोधो न सुन्दरः । तत्सङ्गादेव नियमाद्विषयसमृत्तकान्नवत् ॥ ७७ ॥
 एतद्वन्तोऽत एवैह विपर्यासपरा नराः । हिताहितविवेकान्धा खिद्यन्ते साम्प्रतेक्षिणः ॥ ७८ ॥
 जन्ममृत्युजराव्याधिरोगशोकाद्युपद्रुतम् । वीक्षमाणा अपि भवं नोद्विजन्तेऽतिमोहतः ॥ ७९ ॥

कुकृत्यं कृत्यमाभाति कृत्यं चाकृत्यवत्सदा । दुःखे सुखधियाकृष्टाः कच्छूकण्डूयकादिवत् ॥ ८० ॥
 यथा कण्डूयनेष्वेषां धीर्न कच्छूनिवर्तने । भोगाङ्गेषु तथैतेषां न तादिच्छापरिक्षये ॥ ८१ ॥
 आत्मानं पाशयन्त्येते सदासच्चेष्टया भृशम् । पापधूल्या जडाः कार्यमविचार्यैव तत्त्वतः ॥ ८२ ॥
 धर्मबीजं परं प्राप्य मानुष्यं कर्मभूमिषु । न सत्कर्मकृषावस्य प्रयतन्तेऽल्पमेधसः ॥ ८३ ॥
 बडिशामिषवत्तुच्छे कुसुखे दारुणोदये । सक्तास्त्यजन्ति सच्चेष्टां धिगहो ! दारुणं तमः ॥ ८४ ॥
 अवेद्यसंवेद्यपदमान्ध्यं दुर्गतिपातकृत् । सत्सङ्गागमयोगेन जेयमेतन्महात्मभिः ॥ ८५ ॥
 जीयमाने च नियमादेतस्मिस्तत्त्वतो नृणाम् । निवर्तते स्वतोऽत्यन्तं कुतर्कविषमग्रहः ॥ ८६ ॥
 बोधरोगः शमापायः श्रद्धाभङ्गोऽभिमानकृत् । कुतर्कश्चेतसो व्यक्तं भावशत्रुरनेकधा ॥ ८७ ॥
 कुतर्कोऽभिनिवेशस्तन्न युक्तो मुक्तिवादिनाम् । युक्तः पुनः श्रुते शीले समाधौ च महात्मनाम् ॥ ८८ ॥
 बीजं चास्य परं सिद्धमवन्ध्यं सर्वयोगिनाम् । परार्थकरणं येन परिशुद्धमतोऽत्र च ॥ ८९ ॥
 अविद्यासङ्गताः प्रायो विकल्पाः सर्व एव यत् । तद्योजनात्मकश्चैष कुतर्कः किमनेन तत् ॥ ९० ॥

जातिप्रायश्च सर्वोऽयं प्रतीतिफलबाधितः । हस्ती व्यापादयत्युक्तौ प्राप्ताप्राप्तविकल्पवत् ॥ ११ ॥
 स्वभावोत्तरपर्यन्त एषोऽसावपि तत्त्वतः । नार्वागृहगोचरो न्यायादन्यथान्येन कल्पितः ॥ १२ ॥
 अतोऽग्निः बलेदयत्यम्बुसंनिधौ दहतीति च । अम्बुग्निसंनिधौ तत्स्वाभाव्यादित्युदिते तयोः ॥ १३ ॥
 कोशपानादृते ज्ञानोपायो नास्त्यत्र युक्तिः । विप्रकृष्टोऽप्ययस्क्रान्तः स्वार्थकृद्दृश्यते यतः ॥ १४ ॥
 दृष्टान्तमात्रं सर्वत्र यदेव सुलभं क्षितौ । एतत्प्रधानस्तत्केन स्वनीत्यापोद्यते ह्ययम् ॥ १५ ॥
 द्विचन्द्रस्वप्नविज्ञाननिदर्शनबलोलिखितः । निरालम्बनतां सर्वज्ञानानां साधयन्त्यथा ॥ १६ ॥
 सर्वं सर्वत्र चाप्नोति यदस्मादसमञ्जसम् । प्रतीतिबाधितं लोके तदनेन न किञ्चन ॥ १७ ॥
 अतीन्द्रियार्थसिद्ध्यर्थं यथालोचितकारिणाम् । प्रयासः शुष्कतर्कस्य न चासौ गोचरः क्वचित् ॥ १८ ॥
 गोचरस्त्वागमस्यैव ततस्तदुपलब्धितः । चन्द्रसूर्योपरागादिसंवाद्यागमदर्शनात् ॥ १९ ॥
 एतत्प्रधानः सञ्ज्ञाद्धः शीलवान् योगतत्परः । जानात्यतीन्द्रियानर्थान्स्तथा चाह महामतिः ॥ १०० ॥
 आगमेनानुमानेन योगाभ्यासरसेन च । त्रिधा प्रकल्पयन्प्रज्ञां लभते तत्त्वमुत्तमम् ॥ १०१ ॥

न तत्त्वतो भिन्नमताः सर्वज्ञा बहवो यतः । मोहस्तद्विमुक्तीनां तद्भेदाश्रयणं ततः ॥ १०२ ॥
 सर्वज्ञो नाम यः कश्चित्पारमार्थिक एव हि । स एक एव सर्वत्र व्यक्तिभेदेऽपि तत्त्वतः ॥ १०३ ॥
 विशेषस्तु पुनस्तस्य कात्स्न्येनासर्वदर्शिभिः । सर्वेन ज्ञायते तेन तमापन्नो न कश्चन ॥ १०४ ॥
 तस्मात्सामान्यतोऽप्येनमभ्युपैति य एव हि । निर्व्याजं तुल्य एवासौ तेनांशेनैव धीमताम् ॥ १०५ ॥
 यथैवैकस्य नृपतेर्बहवोऽपि समाश्रिताः । दूरासन्नादिभेदेऽपि तद्भृत्याः सर्व एव ते ॥ १०६ ॥
 सर्वज्ञतत्त्वाभेदेन तथा सर्वज्ञवादिनः । सर्वे तत्तत्त्वगा ज्ञेया भिन्नाचारस्थिता अपि ॥ १०७ ॥
 न भेद एव तत्त्वेन सर्वज्ञानां महात्मनाम् । तथा नामादिभेदेऽपि भाव्यमेतन्महात्मभिः ॥ १०८ ॥
 चित्राचित्रविभागेन यच्च देवेषु वर्णिता । भक्तिः सद्योगशास्त्रेषु ततोऽप्येवमिदं स्थितम् ॥ १०९ ॥
 संसारिषु हि देवेषु भक्तिस्तत्कायगामिनाम् । तदतीते पुनस्तत्त्वे तदतीतार्थयायिनाम् ॥ ११० ॥
 चित्रा चाद्येषु तद्भागतदन्यद्वेषसङ्गता । अचित्रा चरमे त्वेषा शमसाराखिलैव हि ॥ १११ ॥
 संसारिणां हि देवानां यस्माच्चित्राण्यनेकधा । स्थित्यैश्वर्यप्रभावाद्यैः स्थानानि प्रतिशासनम् ॥ ११२ ॥

तस्मात्तत्साधनोपायो नियमाच्चित्र एव हि । न भिन्ननगराणां स्यादेकं वर्त्म कदाचन ॥ ११३ ॥
 इष्टापूर्तानि कर्माणि लोके चित्राभिसन्धितः । नानाफलानि सर्वाणि द्रष्टव्यानि विचक्षणैः ॥ ११४ ॥
 ऋत्विग्भिर्मन्त्रसंस्कारैर्ब्राह्मणानां समक्षतः । अन्तर्वेद्यां हि यदुत्तमिष्टं तदभिधीयते ॥ ११५ ॥
 वाणीकूपतडागानि देवतायतनानि च । अन्नप्रदानमेतत्तु पूर्तं तत्त्वविदो विदुः ॥ ११६ ॥
 अभिसंधेः फलं भिन्नमनुष्ठाने समेऽपि हि । परमोऽतः स एवेह वारीव कृषिकर्मणि ॥ ११७ ॥
 रागादिभिरयं चेह भिद्यतेऽनेकधा नृणाम् । नानाफलोपभोक्तॄणां तथाबुद्ध्यादिभेदतः ॥ ११८ ॥
 बुद्धिर्ज्ञानमसंमोहस्त्रिविधो बांध इष्यते । तद्भेदात्सर्वकर्माणि भिद्यन्ते सर्वदेहिनाम् ॥ ११९ ॥
 इन्द्रियार्थाश्रया बुद्धिर्ज्ञानं त्वागमपूर्वकम् । सदनुष्ठानवच्चैतदसंमोहोऽभिधीयते ॥ १२० ॥
 रत्नोपलम्भभतज्ज्ञानतत्प्राप्त्यादि यथाक्रमम् । इहोदाहरणं साधु ज्ञेयं बुद्ध्यादिसिद्धये ॥ १२१ ॥
 आदरः करणे प्रीतिरविघ्नः सम्पदागमः । जिज्ञासा तन्निसेवा च सदनुष्ठानलक्षणम् ॥ १२२ ॥
 बुद्धिपूर्वाणि कर्माणि सर्वाण्येवेह देहिनाम् । संसारफलदान्येव विपाकाविरसत्वतः ॥ १२३ ॥

ज्ञानपूर्वाणि तान्येव मुक्तयङ्गं कुलयोगिनाम् । श्रुतशक्तिसमावेशादनुबन्धफलत्वतः ॥ १२४ ॥
 असंमोहसमुत्थानि त्वेकान्तपरिशुद्धितः । निर्वाणफलदान्याशु भवातीतार्थयायिनाम् ॥ १२५ ॥
 प्राकृतोष्विह भावेषु येषां चेतो निरुत्सुकम् । भवभोगविरक्तास्ते भवातीतार्थयायिनः ॥ १२६ ॥
 एक एव तु मार्गोऽपि तेषां शमपरायणः । अवस्थाभेदभेदेऽपि जलधौ तीरमार्गवत् ॥ १२७ ॥
 संसारातीततत्त्वं तु परं निर्वाणसंज्ञितम् । तद्धेतुकमेव नियमाच्छब्दभेदेऽपि तत्त्वतः ॥ १२८ ॥
 सदाशिवः परं ब्रह्म सिद्धात्मा तथातेति च । शब्दैस्तदुच्यतेऽन्वर्थादेकमेववमादिभिः ॥ १२९ ॥
 तल्लक्षणाविसंवादान्निराबाधमनामयम् । निष्क्रियं च परं तत्त्वं यतो जन्माद्ययोगतः ॥ १३० ॥
 ज्ञाते निर्वाणतत्त्वेऽस्मिन्नसंमोहेन तत्त्वतः । प्रेक्षावतां न तद्भक्तौ विवाद उपपद्यते ॥ १३१ ॥
 सर्वज्ञपूर्वकं चैतन्निग्रमादेव यत्स्थितम् । आसन्नोऽयमृजुमार्गस्तद्भेदस्तत्कथं भवेत् ॥ १३२ ॥
 चित्रा तु देशनैतेषां स्याद्विनेयानुगुण्यतः । यस्मादेते महात्मानो भवव्याधिभिषग्वराः ॥ १३३ ॥

१ उपादाननिमित्ताभ्यामधिकारित्वता ध्रुवा । सर्वकालं तथाभावात्तथातेत्यभिधीयते ॥ १ ॥ विसंयोगात्मिका चेयं त्रिदुःखपरि-
 वर्जिता । भूतकोटिः परात्यन्तं भूतार्थफलदेति च ॥ २ ॥

यस्य येन प्रकारेण बीजाधानादिसम्भवः । सानुबन्धो भवत्येते तथा तस्य जगुस्ततः ॥ १३४ ॥
 एकापि देशनैतेषां यद्वा श्रोतृविभेदतः । अचिन्त्यपुण्यसामर्थ्यात्तथा चित्रावभासते ॥ १३५ ॥
 यथाभव्यं च सर्वेषामुपकारोऽपि तत्कृतः । जायतेऽवन्ध्यताप्येवमस्याः सर्वत्र सुस्थिता ॥ १३६ ॥
 यद्वा तत्तन्त्रयापेक्षा तत्कालादिनियोगतः । ऋषिभ्यो देशना चित्रा तन्मूलेषापि तत्त्वतः ॥ १३७ ॥
 तदभिप्रायमज्ञात्वा न ततोऽर्वाग्दशां सताम् । युज्यते तत्प्रतिक्षेपो महानर्थकरः परः ॥ १३८ ॥
 निशानाथप्रतिक्षेपो यथान्धानामसङ्गतः । तद्भेदपरिकल्पश्च तथैवावर्गदशामयम् ॥ १३९ ॥
 न युज्यते प्रतिक्षेपः सामान्यस्यापि तत्सताम् । आर्यापवादस्तु पुनर्जिह्वाछेदाधिको मतः ॥ १४० ॥
 कुदृष्ट्यादिवन्नो सन्तो भाषन्ते प्रायशः क्वचित् । निश्चितं सारवच्चैव किन्तु सत्त्वार्थकृत्सदा ॥ १४१ ॥
 निश्चयोऽतीन्द्रियार्थस्य योगिज्ञानादृते न च । अतोऽप्यत्रान्वकल्पानां विवादेन न किञ्चन ॥ १४२ ॥
 न चानुमानविषय एषोऽर्थस्तत्त्वतो मतः । न चातो निश्चयः सम्यगन्यत्राप्याह धीधनः ॥ १४३ ॥
 यत्नेनानुमितोऽप्यर्थः कुशलैरनुमातृभिः । अभियुक्ततरैरन्यैरन्यथैवोपपाद्यते ॥ १४४ ॥

ज्ञायेरन्हेतुवादेन पदार्था यद्यतीन्द्रियाः । कालेनैतावता प्राज्ञैः कृतः स्यात्तेषु निश्चयः ॥ १४५ ॥
 न चैतदेवं यत्तस्माच्छुष्कतर्कग्रहो महान् । मिथ्याभिमानहेतुत्वान्याज्य एव मुमुक्षुभिः ॥ १४६ ॥
 ग्रहः सर्वत्र तत्त्वेन मुमुक्षूणामसङ्गतः । मुक्तौ धर्मा अपि प्रायस्यक्तव्याः किमनेन तत् ॥ १४७ ॥
 तदत्र महतां वर्त्म समाश्रित्य विचक्षणैः । वर्तितव्यं यथान्यायं तदतिक्रमवर्जितैः ॥ १४८ ॥
 परपीडेह सूक्ष्मापि वर्जनीया प्रयत्नतः । तद्वत्तदुपकारेऽपि यतितव्यं सदैव हि ॥ १४९ ॥
 गुरवो देवता विप्रा यतयश्च तपोधनाः । पूजनीया महात्मानः सुप्रयत्नेन चेतसा ॥ १५० ॥
 पापवत्स्वपि चात्यन्तं स्वकर्मनिहेतुष्वलम् । अनुकम्पैव सत्त्वेषु न्याय्या धर्मोऽयमुत्तमः ॥ १५१ ॥
 कृतमत्र प्रसङ्गेन प्रकृतं प्रस्तुमोऽधुना । तत्पुनः पञ्चमी तावद्योगदृष्टिर्महोदया ॥ १५२ ॥
 स्थिरायां दर्शनं नित्यं प्रत्याहारवेदेव च । कृत्यमभ्रान्तमनघं सूक्ष्मबोधसमन्वितम् ॥ १५३ ॥
 बालधूलीगृहक्रीडतुल्यास्यां भाति धीमताम् । तमोग्रन्थिविभेदेन भवचेष्टाखिलैव हि ॥ १५४ ॥
 मायामरीचिगन्धर्वनगरस्वप्नसंनिभान् । बाह्यान् पश्यति तत्त्वेन भावान् श्रुतविवेकतः ॥ १५५ ॥

अबाह्यं केवलं ज्योतिर्निराबाधमनामयम् । यदत्र तत्परं तत्त्वं शेषः पुनरुपप्लवः ॥ १५६ ॥
 एवं विवेकिनो धीराः प्रत्याहारपरास्तथा । धर्मबाधापरित्यागयत्नवन्तश्च तत्त्वतः ॥ १५७ ॥
 न ह्यलक्ष्मीसखी लक्ष्मीर्यथानन्दाय धीमताम् । तथा पापसखा लोके देहिनां भोगविस्तरः ॥ १५८ ॥
 धर्मादपि भवन् भोगः प्रायोऽनर्थाय देहिनाम् । चन्दनादपि सम्भूतो दहत्येव हुताशनः ॥ १५९ ॥
 भोगोत्तदिच्छाविरतिः स्कन्धभारापनुत्तये । स्कन्धान्तरसमारोपस्तत्संस्कारविधानतः ॥ १६० ॥
 कान्तायामेतदन्येषां प्रीतये धारणा परा । अतोऽत्र नान्यमुन्नित्यं मीमांसास्ति हितोदया ॥ १६१ ॥
 अस्यां तु धर्ममाहात्म्यात्समाचारविशुद्धितः । प्रियो भवति भूतानां धर्मैकाग्रमनास्तथा ॥ १६२ ॥
 श्रुतधर्मे मनो नित्यं कायस्तस्यान्यचेष्टिते । अतस्त्वाक्षेपकज्ञानान्न भोगा भवहेतवः ॥ १६३ ॥

१ अपरैरप्यस्यां स्थिरायां दृष्टावमी गुणाः प्रोक्ताः ॥ अलौक्यमारोग्यमनिष्ठुरत्वं, गन्धः शुभो मूत्रपुरीषमल्पम् ॥ क्रान्तिः प्रसादः स्वरसौम्यता च, योगप्रवृत्तेः प्रथमं हि चिह्नम् ॥१॥ मैत्र्यादियुक्तं विषयेष्वचेतः, प्रभाववद्धैर्यसमन्वितं च ॥ द्वन्द्वैरदृष्ट्यत्वमभीष्टलाभः, जनप्रियत्वं च तथा परं स्यात् ॥ २ ॥ दोषव्यपयः परमा च तृप्तिरौचित्ययोगः समता च गुर्वी ॥ वैरादिनाशोऽथ ऋतंभरा धी-
 निष्पन्नयोगस्य तु चिह्नमेतत् ॥ ३ ॥

मायाम्भस्तत्त्वतः पश्यन्ननुद्विग्नस्ततो द्रुतम् । तन्मध्येन प्रयात्येव यथा व्याघातवर्जितः ॥ १६४ ॥
 भोगान्स्वरूपतः पश्यंस्तथा मायोदकोपमान् । भुञ्जानोऽपि ह्यसङ्गः सन् प्रयात्येव परं पदम् ॥ १६५ ॥
 भोगतत्त्वस्य तु पुनर्न भवोदधिलङ्घनम् । मायोदकदृढावेशेन यातीह कः पथा ॥ १६६ ॥
 स तत्रैव भवोद्विग्नो यथा तिष्ठत्यसंशयम् । मोक्षमार्गेऽपि हि तथा भोगजम्बालमोहितः ॥ १६७ ॥
 मीमांसाभावतो नित्यं न मोहोऽस्यां यतो भवेत् । अतस्तत्त्वसमावेशात्सदैव हि हितोदयः ॥ १६८ ॥
 ध्यानप्रियाप्रभावेन (प्रभा प्रायो) नास्यां रुगत एव हि । तत्त्वप्रतिपत्तिच्युता विशेषेण शमान्विता ॥ १६९ ॥
 ध्यानजं सुखमस्यां तु जितमन्मथसाधनम् । विवेकबलनिर्जातं शमसारं सदैव हि ॥ १७० ॥
 सर्वं परवशं दुःखं सर्वमात्मवशं सुखम् । एतदुक्तं समासेन लक्षणं सुखदुःखयोः ॥ १७१ ॥
 पुण्यापेक्षमपि ह्येवं सुखं परवशं स्थितम् । ततश्च दुःखमेवैतत्तल्लक्षणाभियोगतः ॥ १७२ ॥
 ध्यानं च निर्मले बोधे सदैव हि महात्मनाम् । क्षीणप्रायमलं हेम सदा कल्याणमेव हि ॥ १७३ ॥
 सत्प्रवृत्तिपदं चेहासङ्गानुष्ठानसंज्ञितम् । महापथप्रयाणं यदनागामिपदावहम् ॥ १७४ ॥

प्रशान्तवाहितासंज्ञं विसभागपरिक्षयः । शिववर्त्म ध्रुवाध्वेति योगिभिर्गीयते ह्यदः ॥ १७५ ॥
 एतत्प्रसाधयत्याशु यद्योगस्यां व्यवस्थितः । एतत्पदावहैषैव तत्तत्रैतद्विदां मता ॥ १७६ ॥
 समाधिनिष्ठा तु परा तदासङ्गविवर्जिता । सात्मीकृतप्रवृत्तिश्च तदुत्तीर्णाश्रयेति च ॥ १७७ ॥
 निराचारपदो ह्यस्यामतिचारविवर्जितः । आरूढारोहणाभावगतिवत्त्वस्य चेष्टितम् ॥ १७८ ॥
 रत्नादिशिक्षादृग्भ्योऽन्या यथा दृक्तन्नियोजने । तथाचारक्रियाप्यस्य सैवान्या फलभेदतः ॥ १७९ ॥
 तन्नियोगान्महात्मैह कृतकृत्यो यथा भवेत् । तथायं धर्मसंन्यासविनियोगान्महामुनिः ॥ १८० ॥
 द्वितीयाऽपूर्वकरणे मुख्योऽयमुपजायते । केवलश्रीस्ततश्चास्य निःसपत्ना सदोदया ॥ १८१ ॥
 स्थितः शीतांशुवर्जीवः प्रकृत्या भावशुद्ध्या । चन्द्रिकावच्च विज्ञानं तदावरणमभ्रवत् ॥ १८२ ॥
 घातिकर्माभ्रकल्पं तदुक्तयोगानिलाहतेः । यदापैति तदा श्रीमान् जायते ज्ञानकेवली ॥ १८३ ॥
 क्षीणदोषोऽथ सर्वज्ञः सर्वलब्धिफलान्वितः । परं परार्थं संपाद्य ततो योगान्तमश्नुते ॥ १८४ ॥
 तत्र द्रागेव भगवानयोगाद्योगसत्तमात् । भवव्याधिक्षयं कृत्वा निर्वाणं लभते परम् ॥ १८५ ॥

व्याधिमुक्तः पुमान् लोके यादृशस्तादृशो ह्ययम् । नाभावो न च नो मुक्तो व्याधिनाव्याधितो न च ॥
 भव एव महाव्याधिर्जन्ममृत्युविकारवान् । विचित्रमोहजननस्तीव्रागादिवेदनः ॥ १८७ ॥
 मुख्योऽयमात्मनोऽनादिचित्रकर्मनिदानजः । तथानुभवसिद्धत्वात्सर्वप्राणभृतामिति ॥ १८८ ॥
 एतन्मुक्तश्च मुक्तोऽपि मुख्य एवोपपद्यते । जन्मादिदोषविगमात्तददोषत्वसङ्गतेः ॥ १८९ ॥
 तत्स्वभावोपमर्देऽपि तत्तत्स्वाभाव्ययोगतः । तस्यैव हि तथाभावात्तददोषत्वसङ्गतिः ॥ १९० ॥
 स्वभावोऽस्य स्वभावो यन्निजा सत्तैव तत्त्वतः । भावावधिरयं युक्तो नान्यथातिप्रसङ्गतः ॥ १९१ ॥
 अनन्तरक्षणाभूतिरात्मभूतेह यस्य तु । तयाऽविरोधान्नित्योऽसौ स्यादसन्त्वा सदैव हि ॥ १९२ ॥
 स एव न भवत्येतदन्यथाभवतीतिवित् । विरुद्धं तन्नयादेव तदुत्पत्त्यादितस्तथा ॥ १९३ ॥
 सतोऽसत्त्वे तदुत्पादस्ततो नाशोऽपि तस्य यत् । तन्नष्टस्य पुनर्भावः सदा नाशे न तस्स्थितिः ॥ १९४ ॥
 स क्षणस्थितिधर्मा चेद् द्वितीयादिक्षणे स्थितौ । युज्यते ह्येतदप्यस्य तथा चोक्तानतिक्रमः ॥ १९५ ॥
 क्षणस्थितौ तदैवास्य नास्थितिर्युक्त्यसङ्गतेः । न पश्चादपि सेत्येवं सतोऽसत्त्वं व्यवस्थितम् ॥ १९६ ॥

भवभावानिवृत्तावप्ययुक्ता मुक्तकल्पना । एकान्तैकस्वभावस्य न ह्यवस्थाद्वयं क्वचित् ॥ १९७ ॥
 तदभावे च संसारी मुक्तश्चेति निरर्थकम् । तत्स्वभावोपमदोऽस्य नीत्या तान्विक इष्यताम् ॥ १९८ ॥
 दिदृक्षाद्यात्मभूतं तन्मुख्यमस्या निवर्तते । प्रधानादिनतर्हेतुस्तदभावान्न तन्नतिः ॥ १९९ ॥
 अन्यथा स्यादियं नित्यमेषा च भव उच्यते । एवं च भवनित्यत्वे कथं मुक्तस्य सम्भवः ॥ २०० ॥
 अवस्था तत्त्वतो नो चेन्ननु तत्प्रत्ययः कथम् । भ्रान्तोऽयं किमनेनेति मानमत्र न विद्यते ॥ २०१ ॥
 योगिज्ञानं तु मानं चेत्तदवस्थान्तरं तु तत् । ततः किं भ्रान्तमेतत्स्यादन्यथा सिद्धसाध्यता ॥ २०२ ॥
 व्याधितस्तदभावो वा तदन्यो वा यथैव हि । व्याधिमुक्तो न सन्नीत्या कदाचिदुपपद्यते ॥ २०३ ॥
 संसारी तदभावो वा तदन्यो वा तथैव हि । मुक्तोऽपि हन्त नो मुक्तो मुख्यवृत्त्येति तद्विदः ॥ २०४ ॥
 क्षीणव्याधिर्यथा लोके व्याधिमुक्त इति स्थितः । भवरोगेयव तु तथा मुक्तस्तन्त्रेषु तत्क्षयात् ॥ २०५ ॥
 अनेकयोगशास्त्रेभ्यः सङ्क्षेपेण समुद्धृतः । दृष्टिभेदेन योगोऽयमात्मानुस्मृतये परः ॥ २०६ ॥
 कुलादियोगभेदेन चतुर्धा योगिनो यतः । अतः परोपकारोऽपि लेशतो न विरुध्यते ॥ २०७ ॥

कुलप्रवृत्तचक्रा ये त एवास्याधिकारिणः । योगिनो न तु सर्वेऽपि तथा सिद्धादिभावतः ॥ २०८ ॥
 ये योगिनां कुले जातास्तद्धर्मानुगताश्च ये । कुलयोगिन उच्यन्ते गोत्रवन्तोऽपि नापरे ॥ २०९ ॥
 सर्वत्राद्वेषिणश्चैते गुरुदेवद्विजप्रियाः । दयालवो विनीताश्च बोधवन्तो यतेन्द्रियाः ॥ २१० ॥
 प्रवृत्तचक्रास्तु पुनर्यमद्वयसमाश्रयाः । शेषद्वयार्थिनोऽत्यन्तं शुश्रूषादिगुणान्विताः ॥ २११ ॥
 आद्यावश्चकयोगाप्त्या तदन्यद्वयलाभिनः । एतेऽधिकारिणो योगप्रयोगस्येति तद्विदः ॥ २१२ ॥
 इहाहिसादयः पञ्च सुप्रसिद्धा यमाः सताम् । अपरिग्रहपर्यन्तास्तथेच्छादिचतुर्विधाः ॥ २१३ ॥
 तद्वत्कथाप्रीतियुता तथाविपरिणामिनी । यमेष्विच्छावसेयह प्रथमो यम एव तु ॥ २१४ ॥
 सर्वत्र शमसारं तु यमपालनमेव यत् । प्रवृत्तिरिह विज्ञेया द्वितीयो यम एव तत् ॥ २१५ ॥
 विपक्षचिन्तारहितं यमपालनमेव यत् । तत्स्थैर्यमिह विज्ञेयं तृतीयो यम एव हि ॥ २१६ ॥
 परार्थसाधकं त्वेतत्सिद्धिः शुद्धान्तरात्मनः । अचिन्त्यशक्तियोगेन चतुर्थो यम एव तु ॥ २१७ ॥
 सद्भिः कल्याणसम्पन्नैर्दर्शनादपि पावनैः । तथादर्शनतो योग आद्यावश्चक उच्यते ॥ २१८ ॥

तेषामेव प्रणामादिक्रियानियम इत्यलम् । क्रियावञ्चक्रयोगः स्यान्महापापक्षयोदयः ॥ २१९ ॥
 फलावञ्चक्रयोगस्तु सद्रभ्य एव नियोगतः । सानुबन्धफलावाप्तिर्मिसिद्धौ सतां मता ॥ २२० ॥
 कुलादियोगिनामस्मान्मत्तोऽपि जडधीमताम् । श्रवणात्पक्षपातादेरुपकारोऽस्ति लेशतः ॥ २२१ ॥
 तात्त्विकः पक्षपातश्च भावशून्या च या क्रिया । अनयोरन्तरं ज्ञेयं भानुखद्योतयोरिव ॥ २२२ ॥
 खद्योतकस्य यत्तेजस्तदल्पं च विनाशि च । विपरीतमिदं भानोरिति भाव्यमिदं बुधैः ॥ २२३ ॥
 श्रवणे प्रार्थनीयाः स्युर्न हि योग्याः कदाचन । यत्नः कल्याणसत्त्वानां महारत्ने स्थितो यतः ॥ २२४ ॥
 नैतद्विदुस्त्वयोग्येभ्यो ददत्येनं तथापि तु । हरिभद्र इदं प्राह नैतेभ्यो देय आदरात् ॥ २२५ ॥
 अवज्ञेह कृताल्यापि यदनर्थाय जायते । अतस्तत्परिहारार्थं न पुनर्भावदोषतः ॥ २२६ ॥
 योग्येभ्यस्तु प्रयत्नेन देयोऽयं विधिनान्वितैः । मात्सर्यविरहेणोच्चैः श्रेयोविघ्नप्रशान्तये ॥ २२७ ॥

॥ योगदृष्टिसमुच्चयः समाप्तः ॥

॥ अथ योगविन्दुः ॥

नत्वाद्यन्तविनिर्मुक्तं शिवं योगीन्द्रवन्दितम् । योगविन्दुं प्रवक्ष्यामि तत्त्वसिद्ध्यै महोदयम् ॥ १ ॥
सर्वेषां योगशास्त्राणामविरोधेन तत्त्वतः । सन्नीत्या स्थापकं चैव मध्यस्थांस्तद्विदः प्रति ॥ २ ॥
मोक्षहेतुर्यतो योगो भिद्यते न ततः क्वचित् । साध्याभेदात्तथाभावे तूक्तिभेदो न कारणम् ॥ ३ ॥
मोक्षहेतुत्वमेवास्य किन्तु यत्नेन धीधनैः । सद्गोचरादिसंशुद्धं मृगं स्वहितकाङ्क्षिभिः ॥ ४ ॥
गोचरश्च स्वरूपं च फलं च यदि युज्यते । अस्य योगस्ततोऽयं यन्मुख्यशब्दार्थयोगतः ॥ ५ ॥
आत्मा तदन्यसंयोगात्संसारी तद्वियोगतः । स एव मुक्त एतौ च तत्स्वाभाव्यात्तयोस्तथा ॥ ६ ॥
अन्यतोऽनुग्रहोऽप्यत्र तत्स्वाभाव्यनिबन्धनः । अतोऽन्यथा त्वदः सर्वं न मुख्यमुपपद्यते ॥ ७ ॥
केवलस्यात्मनो न्यायात्सदात्मत्वाविशेषतः । संसारी मुक्त इत्येतद्द्वितयं कल्पनैव हि ॥ ८ ॥
काञ्चनत्वाविशेषेऽपि यथा सत्काञ्चनस्य न । शुद्धयशुद्धी ऋते शब्दात्तद्वद्वाप्यसंशयम् ॥ ९ ॥

योग्यतामन्तरास्य संयोगोऽपि न शुज्यते । सा च तत्तत्त्वमित्येवं तत्संयोगोऽप्यनादिमान् ॥ १० ॥
 योग्यतायास्तथात्वेनाविरोधोऽस्यान्यथा पुनः । अतीतिकालसाधर्म्यात्किन्त्वाज्ञातोऽयमीदृशः ॥ ११ ॥
 अनुग्रहोऽप्यनुग्राह्ययोग्यतापेक्ष एव तु । नाणुः कदाचिदात्मा स्यादेवतानुग्रहादपि ॥ १२ ॥
 कर्मणो योग्यतायां हि कर्ता तद्व्यपदेशभाक् । नान्यथातिप्रसङ्गेन लोकसिद्धमिदं ननु ॥ १३ ॥
 अन्यथा सर्वमेवैतदौपचारिकमेव हि । प्राप्नोत्यशोभनं चैतत्तत्त्वतस्तदभावतः ॥ १४ ॥
 उपचारोऽपि च प्रायो लोके यन्मुख्यपूर्वकः । दृष्टस्ततोऽप्यदः सर्वमित्थमेव व्यवस्थितम् ॥ १५ ॥
 ऐदम्पर्यं तु विज्ञेयं सर्वस्यैवास्य भावतः । एवं व्यवस्थिते तत्त्वे योगमार्गस्य सम्भवः ॥ १६ ॥
 पुरुषः क्षेत्रविज्ञानमिति नाम यदात्मनः । अविद्या प्रकृतिः कर्म तदन्यस्य तु भेदतः ॥ १७ ॥
 भ्रान्तिप्रवृत्तिबन्धास्तु संयोगस्येति कीर्तितम् । शास्ता वन्द्योऽविकारी च तथानुग्राहकस्य तु ॥ १८ ॥
 साकल्यस्यास्य विज्ञेया परिपाकादिभावतः । औचित्याबाधया सम्यग्योगसिद्धिस्तथा ॥ १९ ॥
 एकान्ते सति तद्यत्नस्तथासति च यद्वृथा । तत्तथायोग्यतायां तु तद्भावैरेव सार्थकः ॥ २० ॥

दैवं पुरुषकारश्च तुल्यावेतदपि स्फुटम् । युज्येते एवमेवेति वक्ष्याम्यूर्ध्वमदोऽपि हि ॥ २१ ॥
 लोकशास्त्राविरोधेन यद्योगो योग्यतां व्रजेत् । श्रद्धामात्रैकगम्यस्तु हन्त नेष्टो विपश्चिताम् ॥ २२ ॥
 वचनादस्य संसिद्धिरेतदप्येवमेव हि । दृष्टेष्टाबाधितं तस्मादेतन्मृग्यं हितैषिणा ॥ २३ ॥
 दृष्टबाधैव यत्रास्ति ततोऽदृष्टप्रवर्तनम् । असच्छ्रद्धाभिभूतानां केवलं बाध्यसूचकम् ॥ २४ ॥
 प्रत्यक्षेणानुमानेन यदुक्तोऽर्थो न बाध्यते । दृष्टेऽदृष्टेऽपि युक्ता स्यात्प्रवृत्तिस्तत एव तु ॥ २५ ॥
 अतोऽन्यथाप्रवृत्तौ तु स्यात्साधुत्वाद्यनिश्चितम् । वस्तुतत्त्वस्य हन्तैवं सर्वमेवासमञ्जसम् ॥ २६ ॥
 तद्दृष्टाद्यनुसारेण वस्तुतत्त्वव्यपेक्षया । तथातथोक्तिभेदेऽपि साध्वी तत्त्वव्यवस्थितिः ॥ २७ ॥
 अमुख्यविषयो यः स्यादुक्तिभेदः स बाधकः । हिंसाहिंसादिवद्यद्वा तत्त्वभेदव्यपश्रयः ॥ २८ ॥
 मुख्ये तु तत्र नैवासौ बाधकः स्याद्विपश्चिताम् । हिंसादिविरतावर्थे यमव्रतगतो यथा ॥ २९ ॥
 मुख्यतत्त्वानुवेधेन स्पष्टलिङ्गान्वितस्ततः । युक्तागमानुसारेण योगमार्गोऽभिधीयते ॥ ३० ॥
 अध्यात्मं भावना ध्यानं समता वृत्तिसङ्ख्यः । मोक्षेण योजनाद्योग एष श्रेष्ठो यथोत्तरम् ॥ ३१ ॥

तान्विकोऽतान्विकश्चायं सानुबन्धस्तथाऽपरः । सास्त्रवोऽनास्त्रवश्चेति संज्ञाभेदेन कीर्तितः ॥ ३२ ॥
 तान्विको भूत एव स्यादन्यो लोकव्यपेक्षया । अच्छिन्नः सानुबन्धस्तु छेदवानपरो मतः ॥ ३३ ॥
 सास्त्रवो दीर्घसंसारस्ततोऽन्योऽनास्त्रवः परः । अवस्थाभेदविषयाः संज्ञा एता यथोदिताः ॥ ३४ ॥
 स्वरूपं सम्भवं चैव वक्ष्याम्यूर्ध्वमनुक्रमात् । अमीषां योगभेदानां सम्यक् शास्त्रानुसारतः ॥ ३५ ॥
 इदानीं तु समासेन योगमाहात्म्यमुच्यते । पूर्वसेवाक्रमश्चैव प्रवृत्त्यङ्गतया सताम् ॥ ३६ ॥
 योगः कल्पतरुः श्रेष्ठो योगश्चिन्तामणिः परः । योगः प्रधानं धर्माणां योगः सिद्धेः स्वयंग्रहः ॥ ३७ ॥
 तथा च जन्मबीजाग्निर्जसोऽपि जरा परा । दुःखानां राजयक्ष्मायं मृत्योर्मृत्युरुदाहृतः ॥ ३८ ॥
 कुण्ठीभवन्ति तीक्ष्णानि मन्मथास्त्राणि सर्वथा । योगवर्मावृते चित्ते तपश्छिद्रकराण्यपि ॥ ३९ ॥
 अक्षरद्वयमप्येतच्छूयमाणं विधानतः । गीतं पापक्षयायोच्चैर्योगसिद्धैर्महात्मभिः ॥ ४० ॥
 मलिनस्य यथा हेम्नो वह्नेः शुद्धिर्नियोगतः । योगाग्नेश्चेतसस्तद्द्रवविद्यामलिनान् ॥ ४१ ॥
 अमुत्र संशयापन्नचेतसोऽपि ह्यतो ध्रुवम् । सत्स्वप्नप्रत्ययादिभ्यः संशयो विनिवर्तते ॥ ४२ ॥

श्रद्धालेशान्नियोगेन बाह्ययोगवतोऽपि हि । शुक्लस्वप्ना भवन्तीष्टदेवतादर्शनादयः ॥ ४३ ॥
 देवान्पुरुषान्द्रिजान्साधून्सत्कर्मस्था हि योगिनः । प्रायः स्वप्ने प्रपश्यन्ति हृष्टान्सन्तोदनापरान् ॥ ४४ ॥
 नोदनापि च सा यतो (स्माद्) यथार्थैवोपजायते । तथाकालादिभेदेन हन्त नोपप्लवस्ततः ॥ ४५ ॥
 स्वप्नमन्त्रप्रयोगाच्च सत्यस्वप्नोऽभिजायते । विद्वज्जनेऽविगानेन सुप्रसिद्धमिदं तथा ॥ ४६ ॥
 न ह्येतद्भूतमात्रत्वनिमित्तं सङ्गतं वचः । अयोगिनः समध्यक्षं यन्नैवंविधगोचरम् ॥ ४७ ॥
 प्रलापमात्रं च वचो यदप्रत्यक्षपूर्वकम् । यथेहाप्सरसः स्वर्गे मोक्षे चानन्द उत्तमः ॥ ४८ ॥
 योगिनो यत्समध्यक्षं ततश्चेदुक्तनिश्चयः । आत्मादेरपि युक्तोऽयं तत एवेति चिन्त्यताम् ॥ ४९ ॥
 अयोगिनो हि प्रत्यक्षगोचरातीतमप्यलम् । विजानात्येतदेवं च बाधात्रापि न विद्यते ॥ ५० ॥
 आत्माद्यतीन्द्रियं वस्तु योगिप्रत्यक्षभावतः । परोक्षमपि चान्येषां न हि युक्त्या न युज्यते ॥ ५१ ॥
 किं चान्यद्योगतः स्थैर्यं धैर्यं श्रद्धा च जायते । मैत्री जनप्रियत्वं च प्रातिभं तत्त्वभासनम् ॥ ५२ ॥
 विनिवृत्ताग्रहत्वं च तथा द्वन्द्वसहिष्णुता । तदभावश्च लाभश्च बाह्यानां कालसङ्गतः ॥ ५३ ॥

धृतिः क्षमा सदाचारो योगवृद्धिः शुभोदया । आदेयता गुरुत्वं च शमसौख्यमनुत्तरम् ॥ ५४ ॥
 आविद्वद्भङ्गनासिद्धमिदानीमपि दृश्यते । एतत्प्रायस्तदन्यन्तु सुबह्वागमभाषितम् ॥ ५५ ॥
 न चैतदुतसङ्घातमात्रादेवोपपद्यते । तदन्यभेदकाभावे तद्वैचित्र्याप्रसिद्धितः ॥ ५६ ॥
 ब्रह्मचर्येण तपसा सद्ब्रह्मध्यानेन च । विद्यामन्त्रविशेषेण सतीर्थासेवेनेन च ॥ ५७ ॥
 पित्रोः सम्यगुपस्थानाद् ग्लानभैषज्यदानतः । देवादिशोधनाच्चैव भवेज्जातिस्मरः पुमान् ॥ ५८ ॥
 अत एव न सर्वेषामेतदागमनेऽपि हि । परलोकाद्यथैकस्मात्स्थानात्तनुभृतामिति ॥ ५९ ॥
 न चैतेषामपि ह्येतदुन्मादग्रहयोगतः । सर्वेषामनुभूतार्थस्मरणं स्याद्विशेषतः ॥ ६० ॥
 सामान्येन तु सर्वेषां स्तनवृत्त्यादिचिह्नितम् । अभ्यासातिशयात्स्वप्नवृत्तितुल्यं व्यवस्थितम् ॥ ६१ ॥
 स्वप्ने वृत्तिस्तथाभ्यासाद्विशिष्टस्मृतिवर्जिता । जाग्रतोऽपि कचित्सिद्धा सूक्ष्मबुद्ध्या निरूप्यताम् ॥ ६२ ॥
 श्रूयन्ते च महात्मान एते दृश्यन्त इत्यपि । कचित्संवादिनस्तस्मादात्मादेर्हन्त निश्चयः ॥ ६३ ॥
 एवं च तत्त्वसंसिद्धेर्योग एव निबन्धनम् । अतो यन्निश्चितैवेयं नान्यतस्वीदृशी कचिद् ॥ ६४ ॥

अतोऽत्रैव महान्यत्नस्तत्तत्तत्प्रसिद्धये । प्रेक्षावता सदा कार्यो वादग्रन्थास्त्वकारणम् ॥ ६५ ॥
 उक्तं च योगमार्गज्ञैस्तपोनिर्धूतकल्मषैः । भावियोगिहितायोच्चैर्मोहदीपसमं वचः ॥ ६६ ॥
 वादांश्च प्रतिवादांश्च वदन्तो निश्चितांस्तथा । तत्त्वान्तं नैव गच्छन्ति तिलपीलकवद्गतौ ॥ ६७ ॥
 अध्यात्मसन्तः परम उपायः परिकीर्तितः । गतौ सन्मार्गगमनं यथैव ह्यप्रमादिनः ॥ ६८ ॥
 मुक्त्वातो वादसङ्घट्टमध्यात्ममनुचिन्त्यताम् । नाविधूते तमस्कन्धे ज्ञेये ज्ञानं प्रवर्तते ॥ ६९ ॥
 सदुपायाद्यथैवासिरुपेयस्य तथैव हि । नेतरस्मादिति प्राज्ञः सदुपायपरो भवेत् ॥ ७० ॥
 सदुपायश्च नाध्यात्मादन्यः सन्दर्शितो बुधैः । दुरापं किन्त्वदोऽपीह भवाब्धौ सुष्ठु देहिनाम् ॥ ७१ ॥
 चरमे पुद्गलावर्ते यतो यः शुक्लपाक्षिकः । भिन्नग्रन्थिश्चरित्री च तस्यैवैतदुदाहृतम् ॥ ७२ ॥
 प्रदीर्घभवसद्भावान्मालिन्यातिशयात्तथा । अतत्त्वाभिनिवेशाच्च नान्येष्वन्यस्य जातुचित् ॥ ७३ ॥
 अनादिरेष संसारो नानागतिसमाश्रयः । पुद्गलानां परावर्ता अत्रानन्तास्तथा गताः ॥ ७४ ॥

१ जेसिमवद्धो पोगलपरियट्टो सेसओ उ संसारो । ते मुक्कपक्खिआ खलु अहिणे पुण किण्हपक्खिआ ॥ १ ॥

सर्वेषामेव सत्त्वानां तत्त्वाभाव्यनियोगतः । नान्यथा संविदेतेषां सूक्ष्मबुद्ध्या विभाव्यताम् ॥ ७५ ॥
 यादृच्छिकं न यत्कार्यं कदाचिज्जायते क्वचित् । सत्त्वपुद्गलयोगश्च तथा कार्यमिति स्थितम् ॥ ७६ ॥
 चित्रस्यास्य तथा भावे तत्त्वाभाव्यादृते परः । न कश्चिद्धेतुरेवं च तदेव हि तथेक्ष्यताम् ॥ ७७ ॥
 स्वभाववादापत्तिश्चेदत्र को दोष उच्यताम् । तदन्यवादाभावश्चेन्न तदन्यानपोहनात् ॥ ७८ ॥
 कालादिसचिवश्चायमिष्ट एव महात्माभिः । सर्वत्र व्यापकत्वेन न च युक्त्या न युज्यते ॥ ७९ ॥
 तथात्मपरिणामानु कर्मबन्धस्ततोऽपि च । तथा दुःखादि कालेन तत्स्वभावादृते कथम् ॥ ८० ॥
 वृथा कालादिवादश्चेन्न तद्बीजस्य भावतः । अकिञ्चित्करमेतच्चेन्न स्वभावोपयोगतः ॥ ८१ ॥
 सामग्र्याः कार्यहेतुत्वं तदन्याभावतोऽपि हि । तदभावादिति ज्ञेयं कालादीनां नियोगतः ॥ ८२ ॥
 एतच्चान्यत्र महता प्रपञ्चेन निरूपितम् । नेह प्रतन्यतेऽत्यन्तं लेशतस्तूकमेव हि ॥ ८३ ॥
 कृतमत्र प्रसङ्गेन प्रकृतं प्रस्तुतोऽयुना । नाध्यात्मं योगभेदत्वादावर्तेष्वपरेष्वपि ॥ ८४ ॥
 तीव्रपापाभिभूतत्वाज्ज्ञानलोचनवर्जिताः । सद्वर्त्मावतरन्येषु न सत्त्वा गहनान्धवत् ॥ ८५ ॥

भवाभिनन्दिनः प्रायस्त्रिसंज्ञा एव दुःखिताः । केचिद्धर्मकृतोऽपि स्युर्लोकपक्किक्कृतादराः ॥ ८६ ॥
 क्षुद्रो लाभरतिदीनो मत्सरी भयवान् शठः । अज्ञो भवाभिनन्दी स्यान्निफलरम्भसङ्गतः ॥ ८७ ॥
 लोकाराधनहेतोर्या मलिनेनान्तरात्मना । क्रियते सत्क्रिया सात्र लोकपक्किरुदाहृता ॥ ८८ ॥
 भवाभिनन्दिनो लोकपक्कया धर्मक्रियामपि । महतो हीनदृष्ट्योच्चैर्दुरन्तां तद्विदो विदुः ॥ ८९ ॥
 धर्मार्थं लोकपक्किः स्यात्कल्याणाङ्गं महामतेः । तदर्थं तु पुनर्धर्मः पापायाल्पधियामलम् ॥ ९० ॥
 लोकपक्किमतः प्राहुरनाभोगवतो वरम् । धर्मक्रियां न महतो हीनतात्र यतस्तथा ॥ ९१ ॥
 तत्त्वेन तु पुनर्नैकाप्यत्र धर्मक्रिया मता । तत्प्रवृत्त्यादिवैगुण्याल्लोभक्रोधक्रिया यथा ॥ ९२ ॥
 तस्मादचरमावर्तेष्वध्यात्मं नैव युज्यते । कायस्थितितरोर्यद्वत्तज्जन्मस्वामरं सुखम् ॥ ९३ ॥
 तैजसानां च जीवानां भव्यानामपि नो तदा । यथा चारित्रमित्येवं नान्यदा योगसम्भवः ॥ ९४ ॥
 तृणादीनां च भावानां योग्यानामपि नो यथा । तदा घृतादिभावः स्यात्तद्वद्योगोऽपि नान्यदा ॥ ९५ ॥

१ असारोऽप्येष संसारः सारवानि च वक्ष्यते । दधिदुग्धाम्बुताम्बूलपण्यपण्याङ्गनादिभिः ॥ १ ॥

नवनीतादिकल्पस्तत्तद्भावेऽत्र निबन्धनम् । पुद्गलानां परावर्तश्चरमो न्यायसङ्गतम् ॥ १६ ॥
 अत एवेह निर्दिष्टा पूर्वसेवापि या परैः । सासन्नान्यगता मन्ये भवाभिष्वङ्गभावतः ॥ १७ ॥
 अपुनर्बन्धकादीनां भवाब्धौ चलितात्मनाम् । नासौ तथाविधा युक्ता वक्ष्यामो युक्तिमत्र तु ॥ १८ ॥
 मुक्तिमार्गपरं युक्त्या युज्यते विमलं मनः । सद्बुद्ध्यासन्नभावेन यदमीषां महात्मनाम् ॥ १९ ॥
 तथा चान्यैरपि ह्येतद्योगमार्गकृतश्रमैः । सङ्गीतमुक्तिभेदेन यद्गौपेन्द्रमिदं वचः । ॥ १०० ॥
 अनिवृत्ताधिकारायां प्रकृतौ सर्वथैव हि । न पुंसस्तत्त्वमार्गेऽस्मिञ्ज्ञासापि प्रवर्तते ॥ १०१ ॥
 क्षेत्ररोगाभिभूतस्य यथात्यन्तं विपर्ययः । तद्भदेवास्य विज्ञेयस्तदावर्तनियोगतः ॥ १०२ ॥
 जिज्ञासायामपि ह्यत्र कश्चित्सर्गो निवर्तते । नाक्षीणपप एकान्तादाप्नोति कुशलां धियम् ॥ १०३ ॥
 ततस्तदात्वे कल्याणमायत्यां तु विशेषतः । मन्त्राद्यापि सदा चारु सर्वावस्थाहितं मतम् ॥ १०४ ॥
 उभयोस्तत्त्वभावत्वात्तदावर्तनियोगतः । युज्यते सर्वमैवैतन्नान्यथेति मनीषिणः ॥ १०५ ॥
 अत्राप्येतद्विचित्रायाः प्रकृतेर्युज्यते परम् । इत्थमावर्तभेदेन यदि सम्यग्भिरूप्यते ॥ १०६ ॥

अन्यथैकस्वभावत्वादाधिकारनिवृत्तिः । एकस्य सर्वतद्भावो बलादापद्यते सदा ॥ १०७ ॥
 तुल्य एव तथा सर्गः सर्वेषां सम्प्रसज्यते । ब्रह्मादिस्तम्बपर्यन्त एवं मुक्तिः ससाधना ॥ १०८ ॥
 पूर्वसेवा तु तन्त्रज्ञैर्गुरुदेवादिपूजनम् । सदाचारस्तपो मुक्त्यद्वेषश्चैह प्रकीर्तिता ॥ १०९ ॥
 माता पिता कलाचार्य एतेषां ज्ञातयस्तथा । वृद्धा धर्मोपदेष्टारो गुरुवर्गः सतां मतः ॥ ११० ॥
 पूजनं चास्य विज्ञेयं त्रिसन्ध्यं नमनक्रिया । तस्यानवसरेऽप्युच्चैश्चैतस्यारोपितस्य तु ॥ १११ ॥
 अभ्युत्थानादियोगश्च तदन्ते निभृतासनम् । नामग्रहश्च नास्थाने नावर्णश्रवणं क्वचित् ॥ ११२ ॥
 स्माराणां च यथाशक्ति वस्त्रादीनां निवेदनम् । परलोकक्रियाणां च कारणं तेन सर्वदा ॥ ११३ ॥
 त्यागश्च तदनिष्टानां तदिष्टेषु प्रवर्तनम् । औचित्येन त्विदं ज्ञेयं प्राहुर्धर्माद्यपीडया ॥ ११४ ॥
 तदासनाद्यभोगश्च तीर्थे तद्वित्तयोजनम् । तद्विम्बन्याससंस्कार ऊर्ध्वदेहक्रिया परा ॥ ११५ ॥
 पुष्पैश्च बलिना चैव वस्त्रैः स्तोत्रैश्च शोभनैः । देवानां पूजनं ज्ञेयं शौचश्रद्धासमन्वितम् ॥ ११६ ॥
 अविशेषेण सर्वेषामधिमुक्तिवशेन वा । गृहिणां माननीया यत्सर्वे देवा महात्मनाम् ॥ ११७ ॥

सर्वान्देवान्नमस्यन्ति नैकं देवं समाश्रिताः । जितेन्द्रिया जितक्रोधा दुर्गण्यतितरन्ति ते ॥ ११८ ॥
 चारिसञ्जीवनीचारन्याय एष सतां मतः । नान्यथात्रेष्टसिद्धिः स्याद्विशेषेणादिकर्मणाम् ॥ ११९ ॥
 गुणाधिक्यपरिज्ञानाद्विशेषेऽप्येतदिष्यते । अद्वेषेण तदन्येषां वृत्ताधिक्ये तथात्मनः ॥ १२० ॥
 पात्रे दीनादिवर्गे च दानं विधिवदिष्यते । पोष्यवर्गाविरोधेन न विरुद्धं स्वतश्च यत् ॥ १२१ ॥
 व्रतस्था लिङ्गिनः पात्रमपचास्तु विशेषतः । स्वसिद्धान्ताविरोधेन वर्तन्ते ये सदैव हि ॥ १२२ ॥
 दीनान्धकृपणा ये तु व्याधिग्रस्ता विशेषतः । निःस्वाः क्रियान्तराशक्ता एतद्दर्शो हि मीलकः ॥ १२३ ॥
 दत्तं यदुपकाराय द्वयोरप्युपजायते । नातुरापथ्यतुल्यं तु तदेतद्विधिवन्मतम् ॥ १२४ ॥
 धर्मस्यादिपदं दानं दानं दारिद्र्यनाशनम् । जनाप्रियकरं दानं दानं कीर्त्यादिवर्धनम् ॥ १२५ ॥
 लोकापवादभीरुत्वं दीनाभ्युद्धरणादरः । कृतज्ञता सुदाक्षिण्यं सदाचारः प्रकीर्तितः ॥ १२६ ॥
 सर्वत्र निन्दासन्त्यागो वर्णवादश्च साधुषु । आपद्यैदन्यमत्यन्तं तद्वत्सम्पादि नम्रता ॥ १२७ ॥
 प्रस्तावे मितभाषित्वमविसंवादनं तथा । प्रतिपन्नक्रिया चेति कुलधर्मानुपालनम् ॥ १२८ ॥

असह्ययपरित्यागः स्थाने चैतत्क्रिया सदा । प्रधानकार्ये निर्बन्धः प्रमादस्य विवर्जनम् ॥ १२९ ॥
 लोकाचारानुवृत्तिश्च सर्वत्रौचित्यपालनम् । प्रवृत्तिर्गर्हिते नेति प्राणैः कण्ठगतैरपि ॥ १३० ॥
 तपोऽपि च यथाशक्ति कर्तव्यं पापतापनम् । तच्च चान्द्रायणं कृच्छ्रं मृत्युधनं पापसूदनम् ॥ १३१ ॥
 एकैकं वर्धयेद्भासं शुक्ले कृष्णे च हापयेत् । भुञ्जीत नामावास्यायामेष चान्द्रायणो विधिः ॥ १३२ ॥
 सन्तापनादिभेदेन कृच्छ्रमुक्तमनेकधा । अकृच्छ्रादतिकृच्छ्रेषु हन्त सन्तारणं परम् ॥ १३३ ॥
 मासोपवासमित्याहुर्मृत्युघ्नं तु तपोधनाः । मृत्युञ्जयपोषेतं परिशुद्धं विधानतः ॥ १३४ ॥
 पापसूदनमप्येवं तत्तत्पापाद्यपेक्षया । चित्रमन्त्रजपप्रायं प्रत्यापत्तिविशोधितम् ॥ १३५ ॥
 कृत्स्नकर्मक्षयान्मुक्तिर्भोगसङ्केशवर्जिता । भवाभिनन्दिनामस्यां द्वेषोऽज्ञाननिबन्धनः ॥ १३६ ॥
 श्रूयन्ते चैतदालापा लोके तावदशोभनाः । शास्त्रेष्वपि हि मूढानामश्रोतव्याः सदा सताम् ॥ १३७ ॥
 वरं वृन्दावने रम्ये क्रोष्टुत्वमभिवाञ्छितम् । न त्वेवाविषयो मोक्षः कदाचिदपि गौतम ? ॥ १३८ ॥
 महामोहाभिभूतानामेवं द्वेषोऽत्र जायते । अकल्याणवतां पुंसां तथा संसारवर्धनः ॥ १३९ ॥

॥ २ योग-
बिन्दुः ॥

॥ १८ ॥

योग-
पूर्वसेवा-
स्वरूपम् ॥

॥ १८ ॥

नास्ति येषामयं तत्र तेऽपि धन्याः प्रकीर्तिताः । भवबीजपरित्यागात्तथा कल्याणभागिनः ॥ १४० ॥
सज्जनानादिश्च यो मुक्तेरुपायः समुदाहृतः । मलनाथैव तत्रापि न चेष्टैषां प्रवर्तते ॥ १४१ ॥
स्वाराधनाद्यथैतस्य फलमुक्तमनुत्तरम् । मलनायास्त्वनर्थोऽपि महानेव तथैव हि ॥ १४२ ॥
उत्तुङ्गारोहणात्पातो विषान्नात्तृप्तिरेव च । अनर्थाय यथात्यन्तं मलनापि तथेक्ष्यताम् ॥ १४३ ॥
अत एव च शस्त्राग्निव्यालुद्रुग्रहसन्निभः । श्रामण्यदुर्ग्रहोऽस्वन्तः शास्त्र उक्तो महात्मभिः ॥ १४४ ॥
त्रैवेयकाप्तिरप्येवं नातः श्लाघ्या सुनीतितः । यथाऽन्यायाजिता सम्पद्विपाकविरसत्वतः ॥ १४५ ॥
अनेनापि प्रकारेण द्वेषाभावोऽत्र तत्त्वतः । हितस्तु यच्चदेतेऽपि तथाकल्याणभागिनः ॥ १४६ ॥
येषामेव न मुक्त्यादौ द्वेषो गुर्वाद्विपूजनम् । त एव चारु कुर्वन्ति नान्ये तद्गुरुदोषतः ॥ १४७ ॥
सच्चेष्टितमपि स्तोत्रं गुरुदोषवतो न तत् । भौतहन्तुर्यथान्यत्र पादस्पर्शनिषेधनम् ॥ १४८ ॥

१ जह चैव उ मोक्त्वफला आणा आराहिया जिणिन्दणं । संसारदुक्खफलया तह चैव विराहिया नवरं ॥१॥ २ किल कस्य-
चिच्छबरस्य कुतोऽपि प्रस्तावात्तपोधनानां (भस्मवृत्तीनां) पादेन स्पर्शनं महतेऽज्जरथाय सम्पद्यत इति श्रुतधर्मशास्त्रस्य कदाचिन्मथुरपिच्छैः

गुर्वादिपूजनान्नेह तथा गुण उदाहृतः । मुक्त्यद्वेषाद्यथात्यन्तं महापायनिवृत्तिः ॥ १४९ ॥
 भवाभिष्वङ्गभावेन तथाऽनाभोगयोगतः । साध्वनुष्ठानमेवाहुर्नैतान्भेदान्विपश्चितः ॥ १५० ॥
 इहामुत्र फलापेक्षा भवाभिष्वङ्ग उच्यते । तथानध्यवसायस्तु स्यादनाभोग इत्यपि ॥ १५१ ॥
 एतद्युक्तमनुष्ठानमन्यावर्तेषु तद्भ्रुवम् । चरमं त्वन्यथा ज्ञेयं सहजाल्पमलत्वतः ॥ १५२ ॥
 एकमेव ह्यनुष्ठानं कर्तुर्भेदेन भिद्यते । सरुजेतरभेदेन भोजनादिगतं यथा ॥ १५३ ॥
 इत्थं चैतद्यतः प्रोक्तं सामान्येनैव पञ्चधा । विषादिकमनुष्ठानं विचारेऽत्रैव योगिभिः ॥ १५४ ॥
 विषं गरोऽननुष्ठानं तद्धेतुरमृतं परम् । गुर्वादिपूजानुष्ठानमपेक्षादिविधानतः ॥ १५५ ॥
 विषं लब्ध्याद्यपेक्षात इदं सच्चित्तमाराणात् । महतोऽल्पार्थनाज्ज्ञेयं लघुत्वापादनात्तथा ॥ १५६ ॥
 दिव्यभोगाभिलाषेण गरमाहुर्मनीषिणः । एतद्विहितनीत्यैव कालान्तरनिपातनात् ॥ १५७ ॥

प्रयोजनमजायत, यदासौ निपुणमन्यत्रान्वेक्ष्यमाणो न लेभे तदा श्रुतमेनेन यथा भौतसाधुसमीपे तानि सन्ति, यथाचिरे च तानि
 तेभ्यः परं न किञ्चिल्लेभे, ततोऽसौ शस्त्रव्यापारपूर्वकं तान्निगृह्य जग्राह तानि, पादेन स्पर्शं च परिहृतवान्. ॥ एवमसौ भौतहन्ता ॥

अनाभोगवतश्चैतदननुष्ठानमुच्यते । सम्प्रमुग्धं मनोऽस्येति ततश्चैतद्यथोदितम् ॥ १५८ ॥
 एतद्रागादिदं हेतुः श्रेष्ठो योगविदो विदुः । सदनुष्ठानभावस्य शुभभावांशयोगतः ॥ १५९ ॥
 जिनोदितमिति त्वाहुर्भावसारमदः पुनः । सर्वगर्भमत्यन्तममृतं मुनिपुङ्गवाः ॥ १६० ॥
 एवं च कर्तुर्भेदेन चरमेऽन्यादृशं स्थितम् । पुद्गलानां परावर्ते गुरुदेवादिपूजनम् ॥ १६१ ॥
 यतो विशिष्टः कर्तायं तदन्येभ्यो नियोगतः । तद्योगयोग्यताभेदादिति सम्यग्विचिन्त्यताम् ॥ १६२ ॥
 चतुर्थमेतत्प्रायेण ज्ञेयमस्य महात्मनः । सहजाल्पमलत्वं तु युक्तिरत्र पुरोदिता ॥ १६३ ॥
 सहजं तु मलं विद्यात्कर्मसम्बन्धयोग्यताम् । आत्मनोऽनादिमन्वेऽपि नायमेनां विना यतः ॥ १६४ ॥
 अनादिमानपि ह्येष बन्धत्वं नातिवर्तते । योग्यतामन्तरेणापि भावेऽस्यातिप्रसङ्गता ॥ १६५ ॥
 एवं चानादिमान्मुक्तो योग्यताविकलोऽपि हि । बध्येत कर्मणा न्यायात्तदन्यामुक्तवृन्दवत् ॥ १६६ ॥
 तदन्यकर्मविरहान्न चेत्तद्वन्ध इष्यते । तुल्ये तद्योग्यताभावे ननु किं तेन चिन्त्यताम् ॥ १६७ ॥
 तस्मादवश्यमेष्टव्या स्वाभाविक्येव योग्यता । तस्यानादिमती सा च मलनान्मल उच्यते ॥ १६८ ॥

दिदृक्षाभवबीजादिशब्दवाच्या तथा तथा । इष्टा चान्यैरपि ह्येषा मुक्तिमार्गावलम्बिभिः ॥ १६९ ॥
 एवं चापगमोऽप्यस्याः प्रत्यावर्तं सुनीतितः । स्थित एव तदल्पत्वे भावशुद्धिरपि ध्रुवा ॥ १७० ॥
 ततः शुभमनुष्ठानं सर्वमेव हि देहिनाम् । विनिवृत्ताग्रहत्वेन तथाबन्धेऽपि तत्त्वतः ॥ १७१ ॥
 नात एवाणवस्तस्य प्राग्वत्सङ्कशहेतवः । तथान्तस्तत्त्वसंशुद्धेरुदग्रशुभभावतः ॥ १७२ ॥
 सत्साधकस्य चरमा समयापि बिभीषिका । न खेदाय यथात्यन्तं तद्भेदतद्विभाव्यताम् ॥ १७३ ॥
 सिद्धेरासन्नभावेन यः प्रमोदो विजृम्भते । चेतस्यस्य कुतस्तेन खेदोऽपि लभतेऽन्तरम् ॥ १७४ ॥
 न चेयं महतोऽर्थस्य सिद्धिरात्यन्तिकी न च । मुक्तिः पुनर्द्वयोपेता सत्प्रमोदास्पदं ततः ॥ १७५ ॥
 आसन्ना चेयमस्योच्चैश्चरमावर्तिनो यतः । भूयांसोऽमी व्यतिक्रान्तास्तदेकोऽत्र न किञ्चन ॥ १७६ ॥
 अत एव च योगज्ञैरपुनर्बन्धकादयः । भावसारा विनिर्दिष्टास्तथापेक्षादिवर्जिताः ॥ १७७ ॥
 भवाभिनिन्दिदोषाणां प्रतिपक्षगुणैर्युतः । वर्धमानगुणप्रायो ह्यपुनर्बन्धको मतः ॥ १७८ ॥
 अस्यैषा मुख्यरूपा स्यात्पूर्वसेवा यथोदिता । कल्याणाशययोगेन शेषस्याप्युपचारतः ॥ १७९ ॥

कृतश्चास्या उपन्यासः शेषापेक्षोऽपि कार्यतः । नासन्नोऽप्यस्य बाहुल्यादन्यथैतत्प्रदर्शकः ॥ १८० ॥
 शुध्यल्लोके यथा रत्नं जातं काञ्चनमेव वा । गुणैः संयुज्यते चित्रैस्तद्वात्मापि दृश्यताम् ॥ १८१ ॥
 तत्प्रकृत्यैव शेषस्य केचिदेनां प्रचक्षते । आलोचनाद्यभावेन तथानामोगसङ्गताम् ॥ १८२ ॥
 युज्यते चैतदप्येवं तीव्रे मलविषे न यत् । तदावेगो भवासङ्गस्तस्योच्चैर्विनिवर्तते ॥ १८३ ॥
 सङ्केशायोगतो भूयः कल्याणाङ्गतया च यत् । तात्त्विकी प्रकृतिज्ञेया तदन्या तूपचारतः ॥ १८४ ॥
 एनां चाश्रित्य शास्त्रेषु व्यवहारः प्रवर्तते । ततश्चाधिकृतं वस्तु नान्यथेति स्थितं ह्यदः ॥ १८५ ॥
 शान्तोदात्तत्वमत्रैव शुद्धानुष्ठानसाधनम् । सक्षमभावोहसंयुक्तं तत्त्वसंवेदनानुगम् ॥ १८६ ॥
 शान्तोदात्तः प्रकृत्येह शुभभावाश्रयो मतः । धन्यो भोगसुखस्येव वित्ताढ्यो रूपवान्युवा ॥ १८७ ॥
 अनीदृशस्य च यथा न भोगसुखमुत्तमम् । अशान्तोदेस्तथा शुद्धं नानुष्ठानं कदाचन ॥ १८८ ॥
 मिथ्याविकल्परूपं तु द्वयोर्द्वयमपि स्थितम् । स्वबुद्धिकल्पनाशिल्पिनिर्मितं न तु तत्त्वतः ॥ १८९ ॥
 भोगाङ्गशक्तिकैकल्यं दरिद्रायौवनस्थयोः । सुरूपरागाशङ्के च कुरूपस्य स्वयोषिति ॥ १९० ॥

अभिमानसुखाभावे तथा क्लिष्टान्तरात्मनः । अपायशक्तियोगाच्च न हीत्थं भोगिनः सुखम् ॥ १९१ ॥
 अतोऽन्यस्य तु धन्यादेरिदमत्यन्तमुत्तमम् । यथा तथैव शान्तादेः शुद्धानुष्ठानमित्यपि ॥ १९२ ॥
 क्रोधाद्यबाधितः शान्त उदात्तस्तु महाशयः । शुभानुबन्धिपुण्याच्च विशिष्टमतिसङ्गतः ॥ १९३ ॥
 ऊहतेऽयमतः प्रायो भवबीजादिगोचरम् । कान्तादिगतगेयादि तथा भोगीव सुन्दरम् ॥ १९४ ॥
 प्रकृतेर्भेदयोगेन नासमो नाम आत्मनः । हेत्वभेदादिदं चारु न्यायमुद्रानुसारतः ॥ १९५ ॥
 एवं च सर्वस्तद्योगादयमात्मा तथा । भवे भवेदतः सर्वप्राप्तिरस्याविरोधिनी ॥ १९६ ॥
 सांसिद्धिकमलाद्यद्वा न हेतोरस्ति सिद्धता । तद्भिन्नं यद्भेदेऽपि तत्कालादिविभेदतः ॥ १९७ ॥
 विरोधिन्यपि चैवं स्यात्तथा लोकेऽपि दृश्यते । स्वरूपेतरहेतुभ्यां भेदादेः फलचित्रता ॥ १९८ ॥
 एवमूहप्रधानस्य प्रायो मार्गानुसारिणः । एतद्वियोगविषयोऽप्येष सम्यक् प्रवर्तते ॥ १९९ ॥
 एवंलक्षणयुक्तस्य प्रारम्भादेव चापरैः । योग उक्तोऽस्य विद्वद्भिर्गोपेन्द्रेण यथोदितम् ॥ २०० ॥
 योजनाव्योग इत्युक्तो मोक्षेण मुनिसत्तमैः । स निवृत्ताधिकारायां प्रकृतौ लेशतो ध्रुवः ॥ २०१ ॥

वेलावलनवन्नद्यास्तदापूरोपसंहृतेः । प्रतिज्ञातोनुगतत्वेन प्रत्यहं वृद्धिसंयुतः ॥ २०२ ॥
 भिन्नग्रन्थेस्तु यत्प्रायो मोक्षे चित्तं भवे तनुः । तस्य तत्सर्व एवेह योगो योगो हि भावतः ॥ २०३ ॥
 नार्या यथान्यसक्तायास्तत्र भावे सदा स्थिते । तद्योगः पापबन्धश्च तथा मोक्षेऽस्य दृश्यताम् ॥ २०४ ॥
 न चेह ग्रन्थिभेदेन पश्यतो भावमुत्तमम् । इतरेणाकुलस्यापि तत्र चित्तं न जायते ॥ २०५ ॥
 चारु चैतद्यतो ह्यस्य तथोहः सम्प्रवर्तते । एतद्वियोगविषयः शुद्धानुष्ठानभाक् स यत् ॥ २०६ ॥
 प्रकृतेरा यतश्चैव नाप्रवृत्त्यादिधर्मताम् । तथा विहाय घटत ऊहोऽस्य विमलं मनः ॥ २०७ ॥
 सति चास्मिन्स्फुरद्भ्रतनकल्पे सत्त्वोल्बणत्वतः । भावस्तैमित्यतः शुद्धमनुष्ठानं सदैव हि ॥ २०८ ॥
 एतच्च योगहेतुत्वाद्योग इत्युचितं वचः । मुख्यायां पूर्वसेवायामवतारोऽस्य केवलम् ॥ २०९ ॥
 त्रिधा शुद्धमनुष्ठानं सच्छास्त्रपरतन्त्रता । सम्यक्प्रत्ययवृत्तिश्च तथात्रैव प्रचक्षते ॥ २१० ॥
 विषयात्मानुबन्धैस्तु त्रिधा शुद्धमुदाहृतम् । अनुष्ठानं प्रधानत्वं ज्ञेयमस्य यथोत्तरम् ॥ २११ ॥
 आद्यं यदेव मुक्त्यर्थं क्रियते पतनाद्यपि । तदेव मुक्त्युपादेयलेशभावाच्छुभं मतम् ॥ २१२ ॥

द्वितीयं तु यमाद्येव लोकदृष्ट्या व्यवस्थितम् । न यथाशास्त्रमेवेह सम्यग्ज्ञानाद्ययोगतः ॥ २१३ ॥
 तृतीयमप्यदः किन्तु तत्त्वसंवेदनानुगम् । प्रशान्तवृत्त्या सर्वत्र दृढमौत्सुक्यवर्जितम् ॥ २१४ ॥
 आद्यान्न दोषविगमस्तमोबाहुल्ययोगतः । तद्योग्यजन्मसन्धानमत एके प्रचक्षते ॥ २१५ ॥
 मुक्ताविच्छापि यच्छ्लाघ्या तमःक्षयकरी मता । तस्याः समन्तभद्रत्वादिनिदर्शनमित्यदः ॥ २१६ ॥
 द्वितीयादोषविगमो न त्वेकान्तानुबन्धनात् । गुरुलाघवचिन्तादि न यत्तत्र नियोगतः ॥ २१७ ॥
 अत एवेदमार्याणां बाह्यमन्तर्मलीमसम् । कुराजपुरसच्छालयल्लकल्पं व्यवस्थितम् ॥ २१८ ॥
 तृतीयादोषविगमः सानुबन्धो नियोगतः । गृहाद्यभूमिकाऽऽपाततुल्यः कैश्चिदुदाहृतः ॥ २१९ ॥
 एतद्ध्युदग्रफलदं गुरुलाघवचिन्तया । अतः प्रवृत्तिः सर्वैव सदैव हि महोदया ॥ २२० ॥
 परलोकविधौ शास्त्रात्प्रायो नान्यदपेक्षते । आसन्नभव्यो मतिमान् श्रद्धाधनसमन्वितः ॥ २२१ ॥
 उपदेशं विनाप्यर्थकामौ प्रति पटुर्जनः । धर्मस्तु न विना शास्त्रादिति तत्रादरो हितः ॥ २२२ ॥

१ शास्त्रलक्षणं चेदम् ॥ शासनसामर्थ्येन तु सन्त्राणबलेन चानवद्येन । युक्तं यत्तच्छास्त्रं तच्चैतत्सर्वविद्वचनम् ॥ १ ॥

॥ २ योग-

बिन्दुः ॥

॥ २२ ॥

शुद्धानु-
ष्ठानत्रिके
शास्त्रमा-
हात्म्यम् ॥

अर्थादावविधानेऽपि तदभावः परं नृणाम् । धर्मेऽविधानतोऽनर्थः ^१क्रियोदाहरणात्परः ॥ २२३ ॥
तस्मात्सदैव धर्मार्थी शास्त्रयत्नः प्रशस्यते । लोके मोहान्धकारेऽस्मिञ्शास्त्रालोकः प्रवर्तकः ॥ २२४ ॥
पापामयौषधं शास्त्रं शास्त्रं पुण्यनिबन्धनम् । चक्षुः सर्वत्रंगं शास्त्रं सर्वार्थसाधनम् ॥ २२५ ॥
न यस्य भक्तिरेतस्मिन्तस्य धर्मक्रियापि हि । अन्धप्रेक्षाक्रियातुल्या कर्मदोषादसत्फला ॥ २२६ ॥
यः श्राद्धो मन्यते मान्यानहङ्कारविवर्जितः । गुणरागी महाभागस्तस्य धर्मक्रिया परा ॥ २२७ ॥
यस्य त्वनादरः शास्त्रे तस्य श्रद्धादयो गुणाः । उन्मत्तगुणतुल्यत्वान्न प्रशंसास्पदं सताम् ॥ २२८ ॥
मलिनस्य यथात्यन्तं जलं वस्त्रस्य शोधनम् । अन्तःकरणरत्नस्य तथा शास्त्रं विदुर्बुधाः ॥ २२९ ॥
शास्त्रे भक्तिर्जगद्बन्धुर्भुक्तेदृती परोदिता । अत्रैवेयमतो न्याय्या तत्प्राप्त्यासन्नभावतः ॥ २३० ॥
तथात्मगुणलङ्घनानि प्रत्ययस्त्रिविधो मतः । सर्वत्र सदनुष्ठाने योगमार्गे विशेषतः ॥ २३१ ॥
आत्मा तदभिलाषी स्यादुराह तदेव तु । तच्छिङ्गेणनिपातश्च सम्पूर्णं सिद्धिसाधनम् ॥ २३२ ॥

१ क्रियादृष्टान्तश्चायम् ॥ पण्डितजिह्वा किरियं तीये विरुद्धं निसेवए जो उ । अपवत्तगा उ अहियं सिग्घं च संपावई विणासं ॥१॥

॥ २२ ॥

सिद्धयन्तरस्य सद्बीजं या सा सिद्धिरिहोच्यते । ऐकान्तिक्यन्यथा नैव पातशक्त्यनुबोधतः ॥ २३३ ॥
सिद्धयन्तरं न सन्धत्ते या सावश्यं पतत्यतः । तच्छक्त्याप्यनुविद्धैव पातोऽसौ तत्त्वतो मतः ॥ २३४ ॥
सिद्धयन्तराङ्गसंयोगात्साध्वी चैकान्तिकी भृशम् । आत्मादिप्रत्ययोपेता तदेषा नियमेन तु ॥ २३५ ॥
न ह्युपायान्तरोपेयमुपायान्तरतोऽपि हि । हाठिकानामपि यतस्तत्प्रत्ययपरो भवेत् ॥ २३६ ॥
पठितः सिद्धिद्रुतोऽयं प्रत्ययो ह्यत एव हि । सिद्धिहस्तावलम्बश्च तथान्यैर्मुख्ययोगिभिः ॥ २३७ ॥
अपेक्षते ध्रुवं ह्येनं सद्योगारम्भकस्तु यः । नान्यः प्रवर्तमानोऽपि तत्र दैवनियोगतः ॥ २३८ ॥
आगमात्सर्व एवायं व्यवहारः स्थितो यतः । तत्रापि हाठिको यस्तु हन्ताज्ञानां स शेखरः ॥ २३९ ॥
तत्कारी स्यात्स नियमात्तद्द्वेषी चेति यो जडः । आगमार्थे तमुल्लङ्घ्य तत एव प्रवर्तते ॥ २४० ॥
न च सद्योगभव्यस्य वृत्तिरेवंविधापि हि । न जात्वजात्यधर्मन्यज्जात्यः सन् भजते शिखी ॥ २४१ ॥
एतस्य गर्भयोगेऽपि मातृणां श्रूयते परः । औचित्यारम्भनिष्पत्तौ जनश्चाध्यो महोदयः ॥ २४२ ॥
जात्यकाश्चनतुल्यास्तत्प्रातिपच्चन्द्रसन्निभाः । सदोजोरत्नतुल्याश्च लोकाभ्युदयहेतवः ॥ २४३ ॥

औचित्यारम्भिणोऽधुद्राः प्रेक्षावन्तः शुभाशयाः । अवन्ध्यचेष्टाः कालज्ञा योगधर्माधिकारिणः ॥ २४४ ॥
 यश्चात्र शिखिदृष्टान्तः शास्त्रे प्रोक्तो महात्माभिः । स तदण्डरसादीनां सच्छब्दस्यादिप्रसाधनः ॥ २४५ ॥
 प्रवृत्तिरपि चैतेषां धैर्यात्सर्वत्र वस्तुनि । अपायपरिहारेण दीर्घालोचनसङ्गता ॥ २४६ ॥
 तत्प्रणेतुसमाक्रान्तचित्तरत्नविभूषणा । साध्यसिद्धावनौत्सुक्यगाम्भीर्यस्तिमितानना ॥ २४७ ॥
 फलवद्द्रुमसद्वीजप्ररोहसदृशं तथा । साध्वनुष्ठानमित्युक्तं सानुबन्धं महर्षिभिः ॥ २४८ ॥
 अन्तर्विवेकसम्भूतं शान्तोदात्तमविप्लुतम् । नाग्रोद्भवलताप्रायं बहिःश्रेष्ठाधिसुक्तिकम् ॥ २४९ ॥
 इष्यते चैतदप्यत्र विषयोपाधिसङ्गतम् । निदर्शितामिदं तावत्पूर्वमत्रैव लेशतः ॥ २५० ॥
 अपुनर्बन्धकस्यैवं सम्यग्नीत्योपपद्यते । तत्तत्तन्त्रोक्तमखिलमवस्थामेदं संप्रयात् ॥ २५१ ॥
 स्वतन्त्रनीतितत्स्वेव ग्रन्थभेदे तथा सति । सम्यग्दृष्टिर्भवत्युच्चैः प्रशमादिगुणान्वितः ॥ २५२ ॥
 शुश्रूषा धर्मरागश्च गुरुदेवादिपूजनम् । यथाशक्ति विनिर्दिष्टं लिङ्गमस्य महात्माभिः ॥ २५३ ॥
 न किंनरादिगेयादौ शुश्रूषा भोगिनस्तथा । यथा जिनोक्तावस्येति हेतुसामर्थ्यभेदतः ॥ २५४ ॥

तुच्छं च तुच्छनिलयाप्रतिबद्धं च तद्यतः । गेयं जिनोक्तिब्रैलोक्यभोगसंसिद्धिसङ्गता ॥ २५५ ॥
 हेतुभेदो महानेवमनयोर्यद्व्यवस्थितः । चरमात्तद्युज्यतेऽत्यन्तं भावातिशययोगतः ॥ २५६ ॥
 धर्मरागोऽधिकोऽस्यैवं भोगिनः ह्यादिरागतः । भावतः कर्मसामर्थ्यात्प्रवृत्तिस्त्वन्यथापि हि ॥ २५७ ॥
 न चैवं तत्र नो राग इति युक्त्योपपद्यते । हविःपूर्णप्रियो विप्रो भुङ्क्ते यत्पूयिकाद्यापि ॥ २५८ ॥
 पातान्त्वस्येत्वरं कालं भावोऽपि विनिवर्तते । वातरेणुभृतं चक्षुः स्त्रीरत्नमपि नेक्षते ॥ २५९ ॥
 भोगिनोऽस्य स दूरेण भावसारं तथेक्षते । सर्वकर्तव्यतात्यागाद्गुरुदेवादिपूजनम् ॥ २६० ॥
 निजं न हापयत्येव कालमत्र महामतिः । सारतामस्य विज्ञाय सद्भावप्रतिबन्धतः ॥ २६१ ॥
 शक्तेरन्यनाधिकत्वेन नात्राप्येष प्रवर्तते । प्रवृत्तिमात्रमेतद्यथाशक्तिं तु सफलम् ॥ २६२ ॥
 एवम्भूतोऽयमाख्यातः सम्यग्दृष्टिर्जिनोत्तमैः । यथाप्रवृत्तिकरणव्यतिक्रान्तो महाशयः ॥ २६३ ॥
 करणं परिणामोऽत्र सत्त्वानां तत्पुनस्त्रिधा । यथाप्रवृत्तिमाख्यातमपूर्वमनिवृत्तिं च ॥ २६४ ॥
 एतन्निधापि भव्यानामन्येषामाद्यमेव हि । ग्रन्थिं यावत्स्विदं तं तु समतिक्रामतोऽपरम् ॥ २६५ ॥

भिन्नग्रन्थेस्तृतीयं तु सम्यग्दृष्टेतो हि न । पतितस्याऽऽप्यते बन्धो ग्रन्थिमुल्लङ्घ्य देशितः ॥ २६६ ॥
 एवं सामान्यतो ज्ञेयः परिणामोऽस्य शोभनः । मिथ्यादृष्टेरपि सतो महाबन्धविशेषतः ॥ २६७ ॥
 सागरोपमकोटीनां कोट्यो मोहस्य सप्ततिः । अभिन्नग्रन्थिबन्धो यन्न त्वेकोऽपीतरस्य तु ॥ २६८ ॥
 तदत्र परिणामस्य भेदकत्वं नियोगतः । बाह्यं त्वसदनुष्ठानं प्रायस्तुल्यं द्वयोरपि ॥ २६९ ॥
 अयमस्यामवस्थायां बोधिसत्त्वोऽभिधीयते । अन्यैस्तल्लक्षणं यस्मात्सर्वमस्यापपद्यते ॥ २७० ॥
 कायपातिन एवेह बोधिसत्त्वाः परोदितम् । न चित्तपातिनस्तावदेतदत्रापि शुक्तिमत् ॥ २७१ ॥
 परार्थसिक्तो धीमान्मार्गगामी महाशयः । गुणरागी तथेत्यादि सर्वं तुल्यं द्वयोरपि ॥ २७२ ॥
 यत्सम्यग्दर्शनं बोधिस्तत्प्रधानो महोदयः । सत्त्वोऽस्तु बोधिसत्त्वस्तद्धन्तैषोऽन्वर्थतोऽपि हि ॥ २७३ ॥
 वरबोधिसमेतो वा तीर्थकृद्यो भविष्यति । तथाभव्यत्वतोऽसौ वा बोधिसत्त्वः सतां मतः ॥ २७४ ॥
 सांसिद्धिकमिदं ज्ञेयं सम्यक्चित्रं च देहिनाम् । तथा कालादिभेदेन बीजसिद्ध्यादिभावतः ॥ २७५ ॥
 सर्वथा योग्यताभेदे तदभावोऽन्यथा भवेत् । निमित्तानामपि प्राप्तिस्तुल्या यत्तन्निर्योगतः ॥ २७६ ॥

अन्यथा योग्यताभेदः सर्वथा नोपपद्यते । निमित्तोपनिपातोऽपि यत्तदाक्षेपतो ध्रुवम् ॥ २७७ ॥
 योग्यता चेह विज्ञेया बीजसिद्ध्याद्योपेक्षया । आत्मनः सहजा चित्रा तथाभव्यत्वमित्यतः ॥ २७८ ॥
 वरबोधेरपि न्यायात्सिद्धिर्नो हेतुभेदतः । फलभेदो यतो युक्तस्तथा व्यवहितादपि ॥ २७९ ॥
 तथा च भिन्ने दुर्भेदे कर्मग्रन्थिमहाबले । तीक्ष्णेन भाववज्रेण बहुसङ्केशकारिणि ॥ २८० ॥
 आनन्दो जायतेऽत्यन्तं तात्त्विकोऽस्य महात्मनः । सद्वाध्यभिभवे यद्वद्व्याधितस्य महौषधात् ॥ २८१ ॥
 भेदोऽपि चास्य विज्ञेयो न भूयो भवनं तथा । तीव्रसङ्केशविगमात्सदा निःश्रेयसावहः ॥ २८२ ॥
 जात्यन्धस्य यथा पुंसश्चक्षुर्लाभे शुभोदये । सदृशनं तथैवास्य ग्रन्थिभेदेऽपरे जगुः ॥ २८३ ॥
 अनेन भवनैर्गुण्यं सम्यग्वीक्ष्य महाशयः । तथाभव्यत्वयोगेन विचित्रं चिन्तयत्यसौ ॥ २८४ ॥
 मोहान्धकारगहने संसारे दुःखिता बत । सत्त्वाः परिभ्रमन्त्युच्चैः सत्यस्मिन्धर्मतेजसि ॥ २८५ ॥
 अहमेतानतः कृच्छ्राद्यथायोगं कथञ्चन । अनेनोत्तारायामीति वरबोधिसमन्वितः ॥ २८६ ॥
 करुणादिगुणोपेतः परार्थव्यसनी सदा । तथैव चेष्टते धीमान्वर्धमानमहोदयः ॥ २८७ ॥

तत्तत्कल्याणयोगेन कुर्वन्सन्स्वार्थमेव सः । तीर्थकृत्स्वमवाप्नोति परं सत्स्वार्थसाधनम् ॥ २८८ ॥
 चिन्तयत्येवमेतत्स्वजनादिगतं तु यः । तथानुष्ठानतः सोऽपि धीमान् गणधरो भवेत् ॥ २८९ ॥
 संविद्यो भवनिर्वोदादात्मनिःसरणं तु यः । आत्मार्यं सम्प्रवृत्तोऽसौ सदा स्यान्मुण्डकेवली ॥ २९० ॥
 तथाभव्यत्वतश्चित्रनिमित्तोपनिपाततः । एवं चिन्तादिसिद्धिश्च सन्ध्यायागमसङ्गता ॥ २९१ ॥
 एवं कालादिभेदेन बीजसिद्ध्यादिसंस्थितिः । सामग्र्यपेक्षया न्यायादन्यथा नोपपद्यते ॥ २९२ ॥
 तत्तत्स्वभावता चित्रा तदन्यापेक्षणी तथा । सर्वाभ्युपगमव्याप्त्या न्यायश्चात्र निदर्शितः ॥ २९३ ॥
 अधिमुक्त्याशयस्थैर्यैविशेषविद्वापरैः । इष्यते सद्नुष्ठानं हेतुरत्रैव वस्तुनि ॥ २९४ ॥
 विशेषं चास्य मन्यन्त ईश्वरानुग्रहादिति । प्रधानपरिणामानु तथान्ये तत्त्ववादिनः ॥ २९५ ॥
 तत्तत्स्वभावतां मुक्त्वा नोभयत्राप्यदो भवेत् । एवं च कृत्वा ह्यत्रापि हन्तैषैव निबन्धनम् ॥ २९६ ॥
 आर्थव्यापारमाश्रित्य न च दोषोऽपि विद्यते । अत्र माध्यस्थ्यमालम्ब्य यदि सम्यग्निरूप्यते ॥ २९७ ॥

१ तज्ये धर्मे ध्वस्तर्हि साप्रबन्धे देवे रागद्वेषमोहादिमुक्ते । साधौ सर्वग्रन्थसन्दर्भहीने संवेगोऽसौ निश्चलो योऽनुरागः ॥ १ ॥

गुणप्रकर्षरूपो यत्सर्वैर्वन्द्यस्तथेक्ष्यते । देवतातिशयः कश्चिस्तवादेः फलदस्तथा ॥ २९८ ॥
 भवंश्चाप्यात्मनो यस्मादन्यतश्चित्रशक्तिकात् । कर्माद्य(देर)भिधानादेर्नान्यथातिप्रसङ्गतः ॥ २९९ ॥
 माध्यस्थ्यमवलम्ब्यैवमैदम्पर्यव्यपेक्षया । तत्त्वं निरूपणीयं स्यात्कालातीतोऽप्यदोऽब्रवीत् ॥ ३०० ॥
 अन्येषामप्ययं मार्गो मुक्ताविद्यादिवादिनाम् । अभिधानादिभेदेन तत्त्वनीत्या व्यवस्थितः ॥ ३०१ ॥
 मुक्तो बुद्धोऽहंन्वापि यदैश्वर्येण समन्वितः । तदीश्वरः स एव स्यात्संज्ञाभेदोऽत्र केवलम् ॥ ३०२ ॥
 अनादिशुद्ध इत्यादिर्यश्च भेदोऽस्य कल्प्यते । तत्तत्तन्त्रानुसारेण मन्ये सोऽपि निरर्थकः ॥ ३०३ ॥
 विशेषस्यापरिज्ञानद्युक्तीनां जातिवादतः । प्रायो विरोधतश्चैव फलाभेदाच्च भावतः ॥ ३०४ ॥
 अविद्याक्लेशकर्मादि यतश्च भवकारणम् । ततः प्रधानमेवैतत्संज्ञाभेदमुपागतम् ॥ ३०५ ॥
 अस्यापि योऽपरो भेदश्चित्रोपाधिस्तथा तथा । गीयतेऽतीतहेतुभ्यो धीमतां सोऽप्यपार्थकः ॥ ३०६ ॥
 ततोऽस्थानप्रयासोऽयं यत्तन्नेदंनिरूपणम् । सामान्यमनुमानस्य यतश्च विषयो मतः ॥ ३०७ ॥
 साधु चैतद्यतो नीत्या शास्त्रमत्र प्रवर्तकम् । तथाभिधानभेदान्तु भेदः कुचितिकाग्रहः ॥ ३०८ ॥

विपश्चितां न युक्तोऽयमैदम्पर्यप्रिया हि ते । यथोक्तास्तत्पुनश्चारु हन्तात्रापि निरूप्यताम् ॥ ३०९ ॥
 उभयोः परिणामित्वं तथाभ्युपगमाद् भुवम् । अनुग्रहात्प्रवृत्तेश्च तथाह्वाभेदतः स्थितम् ॥ ३१० ॥
 सर्वेषां तत्स्वभावत्वात्तदुपपद्यते । नान्यथाऽतिप्रसङ्गेन सूक्ष्मबुद्ध्या निरूप्यताम् ॥ ३११ ॥
 आत्मनां तत्स्वभावत्वे प्रधानस्यापि संस्थिते । ईश्वरस्यापि सन्न्यायाद्विशेषोऽधिकृतो भवेत् ॥ ३१२ ॥
 सांसिद्धिकं च सर्वेषामेतदाहुर्मनीषिणः । अन्ये 'नियतभावत्वादन्यथा न्यायवादिनः ॥ ३१३ ॥
 सांसिद्धिकमदोऽप्येवमन्यथा नोपपद्यते । योगिनो वा विजानन्ति किमस्थानग्रहेण नः ॥ ३१४ ॥
 अस्थानं रूपमन्धस्य यथा सन्निश्चयं प्रति । तथैवातीन्द्रियं वस्तु च्छद्मस्थस्यापि तत्त्वतः ॥ ३१५ ॥
 हस्तस्पर्शसमं शास्त्रं तत एव कथञ्चन । अत्र तन्निश्चयोऽपि स्यात्तथा चन्द्रोपरागवत् ॥ ३१६ ॥
 ग्रहं सर्वत्र सन्त्यज्य तद् गम्भीरेण चेतसा । शास्त्रगर्भः समालोच्यो ग्राह्यश्चेष्टार्थसङ्गतः ॥ ३१७ ॥

१ प्राप्तव्यो नियतिबलाश्रयेण योऽर्थः सोऽवश्यं भवति नृणां शुभो वा ॥ भूतानां महति कृतेऽपि हि प्रयत्ने नाऽभाव्यं भवति
 न भाविनोऽस्ति नाशः ॥

दैवं पुरुषकारश्च तुल्यावेतदपि स्फुटम् । एवं व्यवस्थिते तत्त्वे युज्यते न्यायतः परम् ॥ ३१८ ॥
 दैवं नामेह तत्त्वेन कर्मैव हि शुभाशुभम् । तथा पुरुषकारश्च स्वव्यापारो हि सिद्धिदः ॥ ३१९ ॥
 स्वरूपं निश्चयेनैतदनयोस्तत्त्ववेदिनः । ब्रुवते व्यवहारेण चित्रमन्योन्यसंश्रयम् ॥ ३२० ॥
 न भवस्थस्य यत्कर्म विना व्यापारसम्भवः । न च व्यापारशून्यस्य फलं यत्कर्मणोऽपि हि ॥ ३२१ ॥
 व्यापारमात्रात्फलदं निष्फलं महतोऽपि च । अतो यत्कर्म तदैवं चित्रं ज्ञेयं हिताहितम् ॥ ३२२ ॥
 एवं पुरुषकारस्तु व्यापारबहुलस्तथा । फलहेतुर्नियोगेन ज्ञेयो जन्मान्तरेऽपि हि ॥ ३२३ ॥
 अन्योन्यसंश्रयावेवं द्वावप्येतौ विचक्षणैः । उक्तावन्यैस्तु कर्मैव केवलं कालभेदतः ॥ ३२४ ॥
 दैवमात्मकृतं विद्यात्कर्म यत्पौर्वोद्विहिकम् । स्मृतः पुरुषकारस्तु क्रियते यदिहापरम् ॥ ३२५ ॥
 नेदमात्माक्रियाभावे यतः स्वफलसाधकम् । अतः पूर्वोक्तमेवैह लक्षणं तात्त्विकं तयोः ॥ ३२६ ॥
 दैवं पुरुषकारेण दुर्बलं ह्युपहन्यते । दैवेन चैषोऽपीत्येतन्नान्यथा चोपपद्यते ॥ ३२७ ॥
 कर्मणा कर्ममात्रस्य नोपघातादि तत्त्वतः । स्वव्यापारगतत्वे तु तस्यैतदपि युज्यते ॥ ३२८ ॥

उभयोस्तत्स्वभावत्वे तत्तत्कालाद्यपेक्षया । बाध्यबाधकभावः स्यात्सम्यगन्यायाविरोधतः ॥ ३२९ ॥
 तथा च तत्स्वभावत्वनियमात्कर्तृकर्मणोः । फलभावोऽन्यथा तु स्यान्न काङ्क्षदुष्कृतिवत् ॥ ३३० ॥
 कर्मानियतभावं तु यत्स्याच्चित्रं फलं प्रति । तद्बाध्यमत्र दार्वादिप्रतिमायोग्यतासमम् ॥ ३३१ ॥
 नियमात्प्रतिमा नात्र न चातोऽयोग्यतैव हि । तल्लक्षणनियोगेन प्रतिमेवास्य बाधकः ॥ ३३२ ॥
 दार्वादेः प्रतिमाक्षेपे तद्भावः सर्वतो ध्रुवः । योग्यस्यायोग्यता चेति न चैषा लोकसिद्धितः ॥ ३३३ ॥
 कर्मणोऽप्येतदाक्षेपे दानादौ भावभेदतः । फलभेदः कथं नु स्यात्तथा शास्त्रादिसङ्गतः ॥ ३३४ ॥
 शुभात्तत्स्वसौ भावो हन्तायं तत्स्वभावभाक् । एवं किमत्र सिद्धं स्यात्त एवास्त्वतो ह्यदः ॥ ३३५ ॥
 तत्त्वं पुनर्द्वयस्यापि तत्स्वभावत्वसंस्थितौ । भवत्येवमिदं न्यायात्तत्प्राधान्याद्यपेक्षया ॥ ३३६ ॥
 एवं च चरमावर्ते परमार्थेन बाध्यते । दैवं पुरुषकारेण प्रायशो व्यत्ययोऽन्यदा ॥ ३३७ ॥
 तुल्यत्वमेवमनयोर्व्यवहाराद्यपेक्षया । सूक्ष्मबुद्ध्याऽवगन्तव्यं न्यायशास्त्राविरोधतः ॥ ३३८ ॥
 एवं पुरुषकारेण ग्रन्थिभेदोऽपि सङ्गतः । तदूर्ध्वं बाध्यते दैवं प्रायोऽयं तु विजृम्भते ॥ ३३९ ॥

अस्यौचित्यानुसारित्वात्प्रवृत्तिर्नासती भवेत् । सत्प्रवृत्तिश्च नियमाद्भ्रुवः कर्मक्षयो यतः ॥ ३४० ॥
 संसारादस्य निर्वेदस्तथोच्चैः पारमार्थिकः । संज्ञानचक्षुषा सम्यक्प्रतन्त्रैर्गुणयोपलाब्धितः ॥ ३४१ ॥
 मुक्तौ दृढानुरागश्च तथा तद्गुणसिद्धितः । विपर्ययो महादुःखबीजनाशाच्च तत्त्वतः ॥ ३४२ ॥
 एतन्त्यागासिसिद्धयर्थमन्यथा तदभावतः । अस्यौचित्यानुसारित्वमलमिष्टार्थसाधनम् ॥ ३४३ ॥
 औचित्यं भावतो यत्र तत्रायं सम्प्रवर्तते । उपदेशं विनाप्युच्चैरन्तस्तेनैव चोदितः ॥ ३४४ ॥
 अतस्तु भावो भावस्य तत्त्वतः सम्प्रवर्तकः । शिराकूपे पय इव पयोवृद्धेर्नियोगतः ॥ ३४५ ॥
 निमित्तमुपदेशस्तु पचनादिसमो मतः । अनैकान्तिकभावेन सतामत्रैव वस्तुनि ॥ ३४६ ॥
 प्रक्रान्ताद्यदनुष्ठानादौचित्येनोत्तरं भवेत् । तदाश्रित्योपदेशोऽपि ज्ञेयो विद्यादिगोचरः ॥ ३४७ ॥
 प्रकृतेर्वाऽऽनुगुण्येन चित्रः सद्भावसाधनः । गम्भीरोत्तया मितश्चैव शास्त्राध्ययनपूर्वकः ॥ ३४८ ॥
 शिरोदकसमो भाव आत्मन्येव व्यवास्थितः । प्रवृत्तिरस्य विज्ञेया चाभिव्यक्तिस्ततस्ततः ॥ ३४९ ॥
 सत्क्षयोपशमात्सर्वमनुष्ठानं शुभं मतम् । क्षीणसंसारचक्राणां ग्रन्थिभेदादयं यतः ॥ ३५० ॥

॥ २ योग-

विन्दुः ॥

॥ २८ ॥

अध्या-
त्मादि
योग-
स्वरूपम् ॥

॥ २८ ॥

भाववृद्धिरतोऽवश्यं सानुबन्धं शुभोदयम् । गीयतेऽन्यैरपि ह्येतत्सुवर्णघटसन्निभम् ॥ ३५१ ॥
एवं तु वर्तमानोऽयं चारित्री जायते ततः । पल्योपमपृथक्त्वेन विनिवृत्तेन कर्मणः ॥ ३५२ ॥
लिङ्गं मार्गानुसार्येष श्राद्धः प्रज्ञापनाप्रियः । गुणरागी महासत्त्वः सच्छक्त्यारम्भसङ्गतः ॥ ३५३ ॥
असातोदयशून्योऽन्धः कान्तारपतितो यथा । गर्तादिपरिहारेण सम्यक्त्वत्राभिगच्छति ॥ ३५३ ॥
तथायं भवकान्तारे पापादिपरिहारतः । श्रुतचक्षुर्विहीनोऽपि सत्सातोदयसंयुतः ॥ ३५४ ॥
अनीदृशस्य तु पुनश्चारित्रं शब्दमात्रकम् । ईदृशस्यापि वैकल्यं विचित्रत्वेन कर्मणाम् ॥ ३५५ ॥
देशादिभेदतश्चित्रमिदं चोक्तं महात्मभिः । अत्र पूर्वोदितो योगोऽध्यात्मादिः सम्प्रवर्तते ॥ ३५६ ॥
औचित्याद्गुत्तयुक्तस्य वचनात्तत्त्वचिन्तनम् । मैत्र्यादिसारमत्यन्तमध्यात्मं तद्विदो विदुः ॥ ३५७ ॥
अतः पापक्षयः सत्त्वं शीलं ज्ञानं च शाश्वतम् । तथाऽनुभवसंसिद्धिममृतं ह्यद् एव तु ॥ ३५८ ॥
अभ्यासोऽस्यैव विज्ञेयः प्रत्यहं वृद्धिसङ्गतः । मनःसमाधिसंयुक्तः पौनःपुन्येन भावना ॥ ३५९ ॥
निवृत्तिरशुभाभ्यासाच्छुभाभ्यासानुकूलता । तथा सुचित्तवृद्धिश्च भावनायाः फलं मतम् ॥ ३६० ॥

शुभैकालम्बनं चित्तं ध्यानमाहुर्मनीषिणः । स्थिरप्रदीपसदृशं सूक्ष्माभोगसमन्वितम् ॥ ३६१ ॥
 वशिता चैव सर्वत्र भावस्तैमित्यमेव च । अनुबन्धव्यवच्छेद उदर्कोऽस्येति तद्विदः ॥ ३६२ ॥
 अविद्याकल्पितेषूच्चैरिष्टानिष्टेषु वस्तुषु । संज्ञानात्तद्व्युदासेन समता समतोच्च्यते ॥ ३६३ ॥
 ऋद्धयप्रवर्तनं चैव सूक्ष्मकर्मक्षयस्तथा । अपेक्षातन्तुविच्छेदः फलमस्याः प्रचक्षते ॥ ३६४ ॥
 अन्यसंयोगवृत्तीनां यो निरोधस्तथा तथा । अपुनभावरूपेण स तु तत्संक्षयो मतः ॥ ३६५ ॥
 अतोऽपि केवलज्ञानं शैलेशसम्परिग्रहः । मोक्षप्राप्तिरनाबाधा सदानन्दविधायिनी ॥ ३६६ ॥
 तात्त्विकोऽतात्त्विकश्चायमिति यच्चोदितं पुरा । तस्येदानीं यथायोगं योजनान्नाभिधीयते ॥ ३६७ ॥
 अपुनर्बन्धकस्यायं व्यवहारेण तात्त्विकः । अध्यात्मभावनारूपो निश्चयेनोत्तरस्य तु ॥ ३६८ ॥
 सकृदावर्तनादीनामतात्त्विक उदाहृतः । प्रत्यपायफलप्राप्यस्तथावेषादिमात्रतः ॥ ३६९ ॥
 चारित्रिणस्तु विज्ञेयः शुद्धयपेक्षो यथोत्तरम् । ध्यानादिरूपो नियमात्तथा तात्त्विक एव तु ॥ ३७० ॥
 अस्यैव त्वनपायस्य सानुबन्धस्तथा स्मृतः । यथोदितक्रमेणैव सापायस्य तथाऽपरः ॥ ३७१ ॥

अपायमाहुः कर्मैव निरपायाः पुरातनम् । पापाशयकरं चित्रं निरुपक्रमसंज्ञकम् ॥ ३७२ ॥
 कण्टकज्वरमौहैस्तु समो विघ्नः प्रकीर्तितः । मोक्षमार्गप्रवृत्तानामत एवापैरपि ॥ ३७३ ॥
 अस्यैव सास्त्रवः प्रोक्तो बहुजन्मान्तरावहः । पूर्वव्यावर्णितन्यायादेकजन्मा त्वनास्त्रवः ॥ ३७४ ॥
 आत्मनो बन्धहेतुत्वाद्वन्ध एवेह यन्मतः । स साम्प्रसार्यिको मुख्यस्तद्देशोऽर्थोऽस्य सङ्गतः ॥ ३७५ ॥
 एवं चरमदेहस्य सम्परायवियोगतः । इत्वरान्त्रवभावेऽपि स तथानास्त्रवो मतः ॥ ३७६ ॥
 निश्चयेनात्र शब्दार्थः सर्वत्र व्यवहारतः । निश्चयव्यवहारौ च द्वावप्यभिमतार्थदौ ॥ ३७७ ॥
 संक्षेपात्सफलो योग इति सन्दर्शितो ह्ययम् । आद्यन्तौ तु पुनः स्पष्टं ब्रूमोऽस्यैव विशेषतः ॥ ३७८ ॥
 तत्त्वचिन्तनमध्यात्ममौचित्यादियुतस्य तु । उक्तं विचित्रमेतच्च तथाऽवस्थादिभेदतः ॥ ३७९ ॥
 आदिकर्मकमाश्रित्य जपो ह्यध्यात्ममुच्यते । देवताऽनुग्रहाङ्गत्वादतोऽयमभिधीयते ॥ ३८० ॥
 जपः सन्मन्त्रविषयः स चोक्तो देवतास्तवः । दृष्टः पापापहारोऽस्माद्विषापहरणं यथा ॥ ३८१ ॥
 देवतापुरतो वापि जले वाऽक्लृषात्मनि । विशिष्टद्रुमकुञ्जे वा कर्तव्योऽयं सतां मतः ॥ ३८२ ॥

पर्वोपलक्षितो यद्वा पुत्राविकमालया । नासाग्रस्थितया दृष्ट्या प्रशान्तेनान्तरात्मना ॥ ३८३ ॥
 विधाने चेतसो वृत्तिस्तद्वर्णेषु तथेव्यते । अर्थे चालम्बने चैव त्यागश्चापह्लवे सति ॥ ३८४ ॥
 मिथ्याचारपरित्याग आश्वासात्तत्र वर्तनम् । तच्छुद्धिकामता चेति त्यागोऽत्यागोऽयमीदृशः ॥ ३८५ ॥
 यथाप्रातिज्ञमस्येह कालमानं प्रकीर्तितम् । अतो ह्यकरणेऽप्यत्र भाववृत्तिं विदुर्बुधाः ॥ ३८६ ॥
 मुनीन्द्रैः शस्यते तेन यत्नतोऽभिग्रहः शुभः । सदातो भावतो धर्मः क्रियाकाले क्रियोद्भवः ॥ ३८७ ॥
 स्वौचित्यालोचनं सम्यक्कृततो धर्मप्रवर्तनम् । आत्मसम्प्रेक्षणं चैव तदेतदपरे जगुः ॥ ३८८ ॥
 योगेभ्यो जनवादाच्च लिङ्गेभ्योऽथ यथागमम् । स्वौचित्यालोचनं प्राहुर्योगमार्गकृतश्रमाः ॥ ३८९ ॥
 योगाः कायादिकर्माणि जनवाद्स्तु तत्कथा । शकुनादीनि लिङ्गानि स्वौचित्यालोचनास्पदम् ॥ ३९० ॥
 एकान्तफलदं ज्ञेयमतो धर्मप्रवर्तनम् । अत्यन्तं भावसारत्वात्तत्रैव प्रतिबन्धतः ॥ ३९१ ॥
 तद्भङ्गादिभयोपेतस्तत्सिद्धौ चोत्सुको दृढम् । यो धीमानिति सद्ग्यायात्स यदौचित्यमीक्षते ॥ ३९२ ॥
 आत्मसम्प्रेक्षणं चैव ज्ञेयमारब्धकर्मणि । पापकर्मोदयादत्र भयं तदुपशान्तये ॥ ३९३ ॥

॥ २ योग-
विन्दुः ॥

॥ ३० ॥

अध्या-
त्मादि
योग-
स्वरूपम् ॥

॥ ३० ॥

विस्त्रोतोगमने न्याय्यं भयादौ शरणादिवत् । गुर्वाद्याश्रयणं सम्यक्ततः स्यादुरितक्षयः ॥ ३९४ ॥
सर्वमेवेदमध्यात्मं कुशलाशयभावतः । औचित्याद्यत्र नियमाल्लक्षणं यत्पुरोदितम् ॥ ३९५ ॥
देवादिवन्दनं सम्यक्प्रतिक्रमणमेव च । मैत्र्यादिचिन्तनं चैतत्सत्त्वादिष्वपरे विदुः ॥ ३९६ ॥
स्थानकालक्रमोपेतं शब्दार्थानुगतं तथा । अन्यासमोहजनकं श्रद्धासंवेगसूचकम् ॥ ३९७ ॥
प्रोल्लसद्भावरोमाञ्चं वर्धमानशुभाशयम् । अवनामादिसंशुद्धमिष्टं देवादिवन्दनम् ॥ ३९८ ॥
प्रतिक्रमणमप्येवं सति दोषे प्रमादतः । तृतीयौषधकल्पत्वाद्द्विसन्ध्यमथवाऽसति ॥ ३९९ ॥
निषिद्धासेवनादि यद्विषयोऽस्य प्रकीर्तितः । तदेतद्भावसंशुद्धेः कारणं परमं मतम् ॥ ४०० ॥
मैत्रीप्रमोदकारुण्यमाध्यस्थ्यपरिचिन्तनम् । सत्त्वगुणाधिककृद्दिश्यमानाऽज्ञाप्यगोचरम् ॥ ४०१ ॥
विवेकिनो विशेषेण भवत्येतद्यथागमम् । तथा गम्भीरचित्तस्य सम्यग्मार्गानुसारिणः ॥ ४०२ ॥
एवं विचित्रमध्यात्ममेतदन्वर्थयोगतः । आत्मन्यधीति संवृत्तेर्ज्ञेयमध्यात्मचिन्तकैः ॥ ४०३ ॥
भावनादित्रयाभ्यासाद्वर्णितो वृत्तिसंक्षयः । स चात्मकर्मसंयोगयोग्यताऽपगमोऽर्थतः ॥ ४०४ ॥

स्थूरसूक्ष्मा यतश्चेष्टा आत्मनो वृत्तयो मताः । अन्यसंयोगजाश्चैता योग्यताबीजमस्य तु ॥ ४०५ ॥
 तदभावेऽपि तद्भावो युक्तो नातिप्रसङ्गतः । मुख्यैषा भवमातेति तदस्या अयमुत्तमः ॥ ४०६ ॥
 पृष्ठवाद्यपुनर्भावो न स्कन्धापगमे तरोः । स्यान्मूलापगमे यद्वत्तद्वद्भवतरोरपि ॥ ४०७ ॥
 मूलं च योग्यता ह्यस्य विज्ञेयोदितलक्षणा । पृष्ठवा वृत्तयाश्चित्रा हन्त तत्त्वमिदं परम् ॥ ४०८ ॥
 उपायोपगमे चास्या एतदाक्षिप्त एव हि । तत्त्वतोऽधिकृतो योग उत्साहादिस्तथास्य तु ॥ ४०९ ॥
 उत्साहान्निश्चयाद्धैर्यात्सन्तोषात्तत्त्वदर्शनात् । मुनेर्जनपदत्यागात्षाड्वियोगः प्रसिध्यति ॥ ४१० ॥
 आगमेनानुमानेन ध्यानाभ्यासरसेन च । त्रिधा प्रकल्पयन्प्रज्ञां लभते योगमुत्तमम् ॥ ४११ ॥
 आत्मा कर्माणि तद्योगः सहेतुरखिलस्तथा । फलं द्विधा वियोगश्च सर्वं तत्तत्स्वभावतः ॥ ४१२ ॥
 अस्मिन्पुरुषकारोऽपि सत्येव सफलो भवेत् । अन्यथा न्यायवैगुण्याद्भवन्नपि न शस्यते ॥ ४१३ ॥
 अतोऽकरणनियमात्तत्तद्वस्तुगतात्तथा । वृत्तयोऽस्मिन्निरुध्यन्ते तास्तास्तद्वीजसम्भवाः ॥ ४१४ ॥
 ग्रन्थिभेदे यथैवाऽयं बन्धहेतुं परं प्रति । नरकादिगतिष्वेवं ज्ञेयस्तद्धेतुगोचरः ॥ ४१५ ॥

अन्यथाऽऽत्यन्तिको मृत्युर्भूयस्तत्र गतिस्तथा । न शुज्यते हि स्रज्यायादित्यादि समयोदितम् ॥ ४१६ ॥
 हेतुमस्य परं भावं सत्त्वाद्यागोनिवर्तनम् । प्रधानकरुणारूपं ब्रुवते सूक्ष्मदर्शिनः ॥ ४१७ ॥
 समाधिरेष एवाऽन्यैः सम्प्रज्ञातोऽभिधीयते । सम्यक्प्रकर्षरूपेण वृत्त्यर्थज्ञानतस्तथा ॥ ४१८ ॥
 एवमासाद्य चरमं जन्माऽजन्मत्वकारणम् । श्रेणिमाप्य ततः क्षिप्रं केवलं लभते क्रमात् ॥ ४१९ ॥
 असम्प्रज्ञात एषोऽपि समाधिर्गीयते परैः । निरुद्धाऽशेषवृत्त्यादि तत्स्वरूपानुबेधतः ॥ ४२० ॥
 धर्ममेघोऽमृतात्मा च भवशक्रशिबोदयः । सत्त्वानन्दः परश्चेति योज्योऽत्रैवार्थयोगतः ॥ ४२१ ॥
 मण्डूकभस्मन्यायेन वृत्तिबीजं महामुनिः । योग्यताऽपगमाद्बद्धा ततः कल्याणमश्नुते ॥ ४२२ ॥
 यथोदितायाः सामग्र्यास्तत्स्वाभाव्यनियोगतः । योग्यतापगमोऽप्येवं सम्यग्ज्ञेयो महात्मभिः ॥ ४२३ ॥
 साक्षादतीन्द्रियानर्थान्दृष्ट्वा केवलचक्षुषा । अधिकारवशात्काश्चिद्देशनायां प्रवर्तते ॥ ४२४ ॥
 प्रकृष्टपुण्यसामर्थ्यात्प्रातिहार्यसमान्वितः । अवन्ध्यदेशनः श्रीमान्यथाभव्यं नियोगतः ॥ ४२५ ॥
 कोचित्तु योगिनाऽप्येतदित्थं नेच्छन्ति केवलम् । अन्ये तु मुक्त्यवस्थायां सहकारिवियोगतः ॥ ४२६ ॥

चैतन्यमात्मनो रूपं न च तज्ज्ञानतः पृथक् । युक्तितो युज्यतेऽन्ये तु ततः केवलमाश्रिताः ॥ ४२७ ॥
 अस्मादतीन्द्रियज्ञसिस्ततः सद्देशनागमः । नान्यथा छिन्नमूलत्वादेतदन्यत्र दर्शितम् ॥ ४२८ ॥
 तथा चेहात्मनो ज्ञत्वे संविदस्योपपद्यते । एषां चानुभवात्सिद्धा प्रतिप्राणयेव देहिनाम् ॥ ४२९ ॥
 अग्नोरुष्णत्वकल्पं तज्ज्ञानमस्य व्यवस्थितम् । प्रतिबन्धकसामर्थ्यान्न स्वकार्ये प्रवर्तते ॥ ४३० ॥
 ज्ञो ज्ञेये कथमज्ञः स्यादसति प्रतिबन्धके । दाह्येऽग्निर्दाहको न स्यात्कथमप्रतिबन्धकः ॥ ४३१ ॥
 न देशविप्रकर्षोऽस्य युज्यते प्रतिबन्धकः । तथाऽनुभवसिद्धत्वाद्ग्नोरिव सुनीतितः ॥ ४३२ ॥
 अंशतस्त्वेव दृष्टान्तो धर्ममात्रत्वदर्शकः । अदाहाद्दाहनाद्येवमत एव न बाधकम् ॥ ४३३ ॥
 सर्वत्र सर्वसामान्यज्ञानाज्ज्ञेयत्वसिद्धितः । तस्याखिलविशेषेषु तेदेतद्व्यायसङ्गतम् ॥ ४३४ ॥
 सामान्यवाद्दिशेषाणां स्वभावो ज्ञेयभावतः । ज्ञायते स च साक्षात्त्वाद्विना विज्ञायते कथम् ॥ ४३५ ॥
 अतोऽयं ज्ञस्वभावत्वात्सर्वज्ञः स्यान्नियोगतः । नान्यथा ज्ञत्वमस्येति सूक्ष्मबुद्ध्या निरूप्यताम् ॥ ४३६ ॥

१ अतीन्द्रियाणामर्थानां साक्षाद्दृष्टा न विद्यते । वचनेन हि नित्येन यः पश्यति स पश्यति ॥ श्लो० ४२६ केचित्पदार्थैर्मिनीयमतं ॥

एवं च तत्त्वतोऽसारं यदुक्तं मतिशालिना । इह व्यतिकरे किञ्चिच्चारुबुद्ध्या सुभाषितम् ॥ ४३७ ॥
 ज्ञानवान्मृग्यते कश्चित्तदुक्तप्रतिपत्तये । अज्ञोपदेशकरणे विप्रलम्भनशङ्किभिः ॥ ४३८ ॥
 तस्मादनुष्ठानगतं ज्ञानमस्य विचार्यताम् । कीटसंख्यापरिज्ञानं तस्य नः कोपयुज्यते ॥ ४३९ ॥
 हेयोपादेयतत्त्वस्य साभ्युपायस्य वेदकः । यः प्रमाणमसाविष्टो न तु सर्वस्य वेदकः ॥ ४४० ॥
 दूरं पश्यतु वा मा वा तत्त्वमिष्टं तु पश्यतु । प्रमाणं दूरदर्शी चेदेत गृध्रानुपास्महे ॥ ४४१ ॥
 एवमाद्युक्तसन्नीत्या हेयाद्यपि च तत्त्वतः । तत्त्वस्यासर्वदर्शी न वेत्यावरणभावतः ॥ ४४२ ॥
 बुद्ध्यध्यवसितं यस्मादर्थं चेतयते पुमान् । इतीष्टं चेतना चेह संविस्मिद्धा जगन्नये ॥ ४४३ ॥
 चैतन्यं च निजं रूपं पुरुषस्योदितं यतः । तत आवरणाभावे नैतत्स्वफलकृत्कृतः ॥ ४४४ ॥
 न निमित्तवियोगेन तद्धयावरणसङ्गतम् । न च तत्तत्स्वभावत्वात्संवेदनमिदं यतः ॥ ४४५ ॥
 चैतन्यमेव विज्ञानमिति नास्माकमागमः । किन्तु तन्महतो धर्मः प्राकृन्नश्च महानपि ॥ ४४६ ॥

१ प्रकृतेर्महांस्ततोऽङ्कारस्तस्मादगणश्च षोडशकः । तस्मादपि षोडशकात्यञ्चभ्यः पञ्च भूतानि ॥ १ ॥ इति सांख्याः ॥

बुद्ध्यध्यवसितस्यैवं कथमर्थस्य चेतनम् । गीयते तत्र नन्वेतत्स्वयमेव निभाल्यताम् ॥ ४४७ ॥
 पुरुषोऽविकृतात्मैव स्वनिर्भासमचेतनम् । मनः करोति सान्निध्यादुपाधिः स्फटिकं यथा ॥ ४४८ ॥
 विभक्तेदृक्परिणतौ बुद्धौ भोगोऽस्य कथ्यते । प्रतिबिम्बोदयः स्वच्छे यथा चन्द्रमसोऽम्भसि ॥ ४४९ ॥
 स्फटिकस्य तथा नाम भावे तदुपधेस्तथा । विकारो नान्यथासौ स्यादन्धाश्मन इव स्फुटम् ॥ ४५० ॥
 तथा नामैव सिद्धैव विक्रियाप्यस्य तत्त्वतः । चैतन्यविक्रियाप्येवमस्तु ज्ञानं च सात्मनः ॥ ४५१ ॥
 निमित्ताभावतो नो चेन्निमित्तमखिलं जगत् । नान्तःकरणमिति चेत्क्षीणदोषस्य तेन किम् ॥ ४५२ ॥
 निरावरणमेतद्यद्विश्वमाश्रित्य विक्रियाम् । न याति यदि तत्त्वेन न निरावरणं भवेत् ॥ ४५३ ॥
 दिदृक्षा विनिवृत्तापि नेच्छामात्रनिवर्तनात् । पुरुषस्यापि युक्त्यं स च चिद्रूप एव वः ॥ ४५४ ॥
 चैतन्यं चेह संशुद्धं स्थितं सर्वस्य वेदकम् । तन्त्रे ज्ञाननिषेधस्तु प्राकृतोपेक्षया भवेत् ॥ ४५५ ॥
 आत्मदर्शनतश्च स्यान्मुक्तिर्द्यत्तन्त्रनीतितः । तदस्य ज्ञानसम्भावस्तन्त्रयुक्त्यैव साधितः ॥ ४५६ ॥
 नैरात्म्यदर्शनादन्ये निबन्धनवियोगतः । दोषप्रहाणमिच्छन्ति सर्वथा न्याययोगिनः ॥ ४५७ ॥

समाधिराज एतत्तत्तदेतत्तत्त्वदर्शनम् । आग्रहच्छेदकार्ये तत्तदेतदमृतं परम् ॥ ४५८ ॥

तृष्णा यज्जन्मनो योनिर्ध्रुवा सा चात्मदर्शनात् । तद्भावाच्च तद्भावस्तत्ततो मुक्तिरित्यपि ॥ ४५९ ॥

न ह्यपश्यन्नहमिति स्निह्यत्यात्मनि कश्चन । न चात्मनि विना प्रेम्णा सुखकामोऽभिधावति ॥ ४६० ॥

सत्यात्मनि स्थिरे प्रेम्णि न वैराग्यस्य सम्भवः । न च रागवतो मुक्तिर्दातव्योऽस्या जलाञ्जलिः ॥ ४६१ ॥

नैरात्म्यमात्मनोऽभावः क्षणिको वाऽयमित्यदः । विचार्यमाणं नो युक्त्या द्वयमप्युपपद्यते ॥ ४६२ ॥

सर्वथैवात्मनोऽभावे सर्वा चिन्ता निरर्थका । सति धर्मेणि धर्मा यच्चिन्त्यन्ते नीतिमद्वयः ॥ ४६३ ॥

नैरात्म्यदर्शनं कस्य को वाऽस्य प्रतिपादकः । एकान्ततुच्छतायां हि प्रतिपाद्यस्तथेह कः ॥ ४६४ ॥

कुमारीसुतजन्मादिस्वप्नबुद्धिसमोदिता । भ्रान्तिः सर्वेयमिति चेन्ननु सा धर्म एव हि ॥ ४६५ ॥

कुमार्या भाव एवेह यदेतदुपपद्यते । वन्ध्यापुत्रस्य लोकेऽस्मिन्न जातु स्वप्नदर्शनम् ॥ ४६६ ॥

क्षणिकत्वं तु नैवाऽस्य क्षणादूर्ध्वं विनाशतः । अन्यस्याभावतोऽसिद्धेरन्यथान्वयभावतः ॥ ४६७ ॥

१ यथा कुमारी स्वप्नान्तरेऽस्मिन् जातं च पुत्रं विगतं च पश्येत् । जाते च हृष्टा विगते च शिन्ना तथोपमान् जानत सर्वधर्मान् ॥ १ ॥

भावाविच्छेद एवायमन्वयो गीयते यतः । स चानन्तरभावित्वे हेतोरस्यानिवारितः ॥ ४६८ ॥
 स्वनिवृत्तिस्वभावत्वे क्षणस्य नापरोदयः । अन्यजन्मस्वभावत्वे स्वनिवृत्तिसङ्गता ॥ ४६९ ॥
 इत्थं द्वयैकभावत्वे न विरुद्धोऽन्वयोऽपि हि । व्यावृत्त्याद्येकभावत्वयोगतो भाव्यतामिदम् ॥ ४७० ॥
 अन्वयार्थस्य न आत्मा चित्रभावो यतो मतः । न पुनर्नित्य एवेति ततो दोषो न कश्चन ॥ ४७१ ॥
 न चात्मदर्शनादेव स्नेहो यत्कर्महेतुकः । नैरात्म्येऽप्यन्यथायं स्याज्ज्ञानस्यापि स्वदर्शनात् ॥ ४७२ ॥
 अध्रुवेक्षणतो नो चेत्कोऽपराधो ध्रुवेक्षणे । तद्गता कालचिन्ता चेन्नासौ कर्मनिवृत्तिः ॥ ४७३ ॥
 उपप्लववशात्प्रेम सर्वत्रैवोपजायते । निवृत्ते तु न तत्तस्मिन् ज्ञाने ग्राह्यादिरूपवत् ॥ ४७४ ॥
 स्थिरत्वमित्थं न प्रेम्णो यतो मुख्यस्य युज्यते । ततो वैराग्यसंसिद्धेर्मुक्तिरस्य नियोगतः ॥ ४७५ ॥
 बोधमात्रेऽद्वये तत्त्वे कल्पिते सति कर्मणि । कथं सैदाऽस्या भावादि नेति सम्यग्विचिन्त्यताम् ॥ ४७६ ॥

१ ग्राह्यं न तस्य ग्रहणं न तेन ज्ञानान्तरग्राह्यतयापि शून्यम् । तथापि च ज्ञानमप्यप्रकाशः प्रत्यक्षतस्तस्य तथाधि(वि)रासीत् ॥ १ ॥

२ अस्या मुक्तेः । चित्तमेव हि संसारो रागादिक्लेशवासितम् । तदेव तैर्विनिर्मुक्तं भवान्त इति कथ्यते ॥ १ ॥ इति बौद्धाः ॥

॥ २ योग
बिन्दुः ॥

॥ ३४ ॥

बौद्धादिमत
निरासपूर्वक
स्वमत-
स्थापन
स्वरूपम् ॥

॥ ३४ ॥

एवमेकान्तनित्योऽपि हन्तात्मा नोपपद्यते । स्थिरस्वभाव एकान्ताद्यतो नित्योऽभिधीयते ॥ ४७७ ॥
तदयं कर्तृभावः स्याद्भोक्तृभावोऽथवा भवेत् । उभयानुभयभावो वा सर्वथापि न शुज्यते ॥ ४७८ ॥
एकान्तकर्तृभावत्वे कथं भोक्तृत्वसम्भवः । भोक्तृभावनियोगेऽपि कर्तृत्वं ननु दुःस्थितम् ॥ ४७९ ॥
न चाकृतस्य भोगोऽस्ति कृतं चाऽभोगमित्यपि । उभयानुभयभावत्वे विरोधासम्भवौ ध्रुवौ ॥ ४८० ॥
यत्तथोभयभावत्वेऽप्यभ्युपेतं विरुध्यते । परिणामित्वसङ्गत्या न त्वागोऽत्रापरोऽपि वः ॥ ४८१ ॥
एकान्तनित्यतायां तु तत्तथैकत्वभावतः । भवापवर्गभेदोऽपि न मुख्य उपपद्यते ॥ ४८२ ॥
स्वभावापगमे यस्माद्व्यक्तैव परिणामिता । तथाऽनुपगमे त्वस्य रूपमेकं सदैव हि ॥ ४८३ ॥
तत्पुनर्भाविंकं वा स्यादापवर्गिकमेव वा । आकालमेकमेतद्धि भवमुक्ती न सङ्गते ॥ ४८४ ॥
बन्धाच्च भवसंसिद्धिः सम्बन्धश्चित्रकार्यतः । तस्यैकान्तैकभावत्वे न त्वेषोऽप्यनिबन्धनः ॥ ४८५ ॥
नृपस्येवाभिधानाद्यः साताबन्धः प्रकीर्त्यते । आहिशङ्काविषज्ञाताच्चेतरोऽसौ निरर्थकः ॥ ४८६ ॥
एवं च योगमार्गोऽपि मुक्तये यः प्रकल्प्यते । सोऽपि निर्विषयत्वेन कल्पनामात्रभद्रकः ॥ ४८७ ॥

दिदृक्षादिनिवृत्त्यादि पूर्वसूयुदितं तथा । आत्मनोऽपरिणामित्वे सर्वमेतदपार्थक्यम् ॥ ४८८ ॥
 परिणामिन्यतो नीत्या चित्रभावे तथात्मनि । अवस्थाभेदसङ्गत्या योगमार्गस्य सम्भवः ॥ ४८९ ॥
 तत्स्वभावत्वतो यस्मादस्य तात्त्विक एव हि । क्लिष्टस्तदन्यसंयोगात्परिणामो भवावहः ॥ ४९० ॥
 स योगाभ्यासजे यो यत्तत्क्षयोपशमादितः । योगोऽपि मुख्य एवेह शुद्ध्यवस्थास्वलक्षणः ॥ ४९१ ॥
 ततस्तथा तु साध्वेव तदवस्थान्तरं परम् । तदेवं तात्त्विकी मुक्तिः स्यात्तदन्यवियोगतः ॥ ४९२ ॥
 अत एव च निर्दिष्टं नामास्यास्तत्त्ववेदिभिः । वियोगोऽविद्यया बुद्धिः कृत्स्नकर्मक्षयस्तथा ॥ ४९३ ॥
 शैलेशीसंज्ञिताच्चेह समाधिरुपजायते । कृत्स्नकर्मक्षयः सोऽयं गीयते वृत्तिसंक्षयः ॥ ४९४ ॥
 तथा तथा क्रियाविष्टः समाधिरभिधीयते । निष्ठाप्राप्तस्तु योगज्ञैर्मुक्तिरेष उदाहृतः ॥ ४९५ ॥
 संयोगयोग्यताऽभावो यदिहात्मतदन्ययोः । कृतो न जातु संयोगो भूयो नैवं भवस्ततः ॥ ४९६ ॥
 योग्यतात्मस्वभावस्तत्कथमस्या निवर्तनम् । तत्तत्स्वभावतायोगादेतल्लेशेन दर्शितम् ॥ ४९७ ॥
 स्विनिवृत्तिः स्वभावश्चेदेवमस्य प्रसज्यते । अस्वेवमपि नो दोषः कश्चिदत्र विभाव्यते ॥ ४९८ ॥

॥ २ योग-
बिन्दुः ॥
॥ ३५ ॥

आत्यन्तिक
योग-
फलादि
स्वरूपम् ॥

॥ ३५ ॥

परिणामित्व एवैतत्सम्यगस्योपपद्यते । आत्माभावेऽन्यथा तु स्यादात्मसत्तेत्यदश्च न ॥ ४९९ ॥
स्वभावविनिवृत्तिश्च स्थितस्यापीह दृश्यते । घटादेर्नवतात्यागे तथा तद्भावसिद्धितः ॥ ५०० ॥
नवताया नचात्यागस्तथा नाऽतस्त्वभावता । घटादेर्न न तद्भाव इत्यत्रानुभवः प्रमा ॥ ५०१ ॥
योग्यतापगमेऽप्येवमस्य भावो व्यवस्थितः । सर्वोत्सुक्यविनिर्मुक्तः स्तिमितोदधिसन्निभः ॥ ५०२ ॥
एकान्तक्षणसंक्लेशो निष्ठितार्थस्ततश्च सः । निराबाधः सदानन्दो मुक्तावात्मावतिष्ठते ॥ ५०३ ॥
अस्यावाच्योऽयमानन्दः कुमारौ ह्रीसुखं यथा । अयोगी न विजानाति सम्यग्जात्यन्धवद्धटम् ॥ ५०४ ॥
योगस्यैतत्फलं मुख्यमैकान्तिकमनुत्तरम् । आत्यन्तिकं परं ब्रह्म योगविद्भिरुदाहृतम् ॥ ५०५ ॥
सद्बोचरादिसंशुद्धिरेषाऽऽलोच्येह धीधनैः । साध्वी चेत्प्रतिपत्तव्या विद्वत्ताफलकाङ्क्षिभिः ॥ ५०६ ॥
विद्वत्तायाः फलं नान्यत्सद्योगाभ्यासतः परम् । तथा च शास्त्रसंसार उक्तो विमलबुद्धिभिः ॥ ५०७ ॥
पुत्रदारादिसंसारः पुंसां समूढचेतसाम् । विदुषां शास्त्रसंसारः सद्योगरहितात्मनाम् ॥ ५०८ ॥
कृतमत्र प्रसङ्गेन प्रायेणोक्तं तु वाञ्छितम् । अनेनैवानुसारेण विज्ञेयं शेषमन्यतः ॥ ५०९ ॥

एवं तु मूलशुद्धयेह योगभेदोपवर्णनम् । चारुमात्रादिसत्पुत्रभेदव्यावर्णनोपमम् ॥ ५१० ॥
 अन्यद्वान्ध्येयभेदोपवर्णनाकल्पमित्यतः । न मूलशुद्धयभावेन भेदसाम्येऽपि वाचिके ॥ ५११ ॥
 यथेह पुरुषाद्वैते बद्धमुक्ताविशेषतः । तदन्याभावनोदेव तद्भूतेऽपि निरूप्यताम् ॥ ५१२ ॥
 अंशावतार एकस्य कुत एकत्वहानितः । निरंश एक इत्युक्तः स चाद्वैतनिबन्धनम् ॥ ५१३ ॥
 मुक्तांशत्वे विकारित्वमंशानां नोपपद्यते । तेषां चेहाऽविकारित्वे सन्नीत्या मुक्तांशिनः ॥ ५१४ ॥
 समुद्रोर्मिसमत्वं च यदंशानां प्रकल्प्यते । न हि तद्भेदकाभावे सम्यग्युक्तयोपपद्यते ॥ ५१५ ॥
 सदाद्यमत्र हेतुः स्यात्तान्त्विके भेद एव हि । प्रागभावादिसंसिद्धेर्न सर्वथान्यथा त्रयम् ॥ ५१६ ॥
 सत्त्वाद्यभेद एकान्ताद्यादि तद्भेददर्शनम् । भिन्नार्थमसदेवेति तद्भेदद्वैतदर्शनम् ॥ ५१७ ॥
 यदा नार्थान्तरं तत्त्वं विद्यते किञ्चिदात्मनाम् । मालिन्यकारि तत्त्वेन न तदा बन्धसम्भवः ॥ ५१८ ॥

१ क्षीरे दध्यादि यन्नास्ति प्रागभावः स कथ्यते । नास्तिता पयसो दधि प्रध्वंसाभावलक्षणम् ॥ १ ॥ गवि योऽश्वाद्यभावश्च
 सोऽन्योन्याभाव उच्यते । शिरसोऽवयवा भिन्ना (निन्ना) वृद्धिकाठिन्यवर्जिताः । शशशृङ्गादिरूपेण सोऽत्यन्ताभाव उच्यते ॥ २ ॥

॥ २ योग-
बिन्दुः ॥
॥ ३६ ॥

आत्यन्तिक
योग-
फलादि
स्वरूपम् ॥

॥ ३६ ॥

असत्यस्मिन् कुतो मुक्तिर्बन्धाभावनिवन्धना । मुक्तमुक्तिर्न यद्व्याख्या भावेऽस्यातिप्रसङ्गिता ॥ ५१९ ॥
कल्पितादन्यतो बन्धो न जातु स्यादकल्पितः । कल्पितश्चेत्तत्तश्चिन्त्यो ननु मुक्तिरकल्पिता ॥ ५२० ॥
नान्यतोऽपि तथाभावाद्दते तेषां भवादिकम् । ततः किं केवलानां तु ननु हेतुसमत्वतः ॥ ५२१ ॥
मुक्तस्येव तथाभावकल्पना यन्निरर्थका । स्यादस्यां प्रभवन्त्यां तु बीजादेवाङ्कुरोदयः ॥ ५२२ ॥
एवमाद्यत्र शास्त्रज्ञैस्तत्त्वतः स्वाहितोद्यतैः । माध्यस्थ्यमवलम्ब्यैच्चैरालोच्यं स्वयमेव तु ॥ ५२३ ॥
आत्मीयः परकीयो वा कः सिद्धान्तो विपश्चिताम् । दृष्टेष्टाबाधितो यस्तु युक्तस्तस्य परिग्रहः ॥ ५२४ ॥
स्वल्पमत्यनुकम्पायै योगशास्त्रमहार्णवात् । आचार्यहरिभद्रेण योगबिन्दुः समुद्भूतः ॥ ५२५ ॥
समुद्भूत्यार्जितं पुण्यं यदेनं शुभयोगतः । भवान्ध्यविरहात्तेन जनः स्ताद्योगलोचनः ॥ ५२६ ॥

॥ श्रीयोगबिन्दुप्रकरणं समाप्तम् ॥

॥ अथ षोडशकप्रकरणम् ॥३॥

१ प्राणिपत्य जिनं वीरं सद्धर्मपरीक्षकादिभावानाम् । लिङ्गादिभेदतः खलु वक्ष्ये किञ्चित् समासेन । १ ।
बालः पश्यति लिङ्गं मध्यमबुद्धिर्विचारयति वृत्तम् । आगमतत्त्वं तु बुधः परीक्षते सर्वयत्नेन ॥ २ ॥
बालो ह्यसदारम्भो मध्यमबुद्धिस्तु मध्यमाचारः । ज्ञेय इह तत्त्वमार्गे बुधस्तु मार्गानुसारी यः ॥ ३ ॥
बाह्यं लिङ्गमसारं तत्प्रतिबद्धा न धर्मनिष्पत्तिः । धारयति कार्यवशतो यस्माच्च विडम्बकोऽप्येतत् ॥ ४ ॥
बाह्यग्रन्थत्यागान्न चारु नन्वत्र तादितरस्यापि । कञ्चुकमात्रत्यागान्न हि भुजगो निर्विषो भवति ॥ ५ ॥
मिथ्याचारफलमिदं ह्यपरैरपि गीतमशुभभावस्य । सूत्रेऽप्यविकलमेतत्प्रोक्तममेध्योत्करस्यापि ॥ ६ ॥
वृत्तं चारित्रं खल्वसदारम्भविनिवृत्तिमतत् तच्च । सदनुष्ठानं प्रोक्तं कार्ये हेतूपचारेण ॥ ७ ॥
परिशुद्धमिदं नियमादान्तरपरिणामतः सुपरिशुद्धात् । अन्यदतोऽन्यस्मादपि बुधाविज्ञेयं त्वचारुतया । ८ ।
गुरुदोषारम्भितया लब्धकरणयत्नतो निपुणधीभिः । सन्निन्दादेश्च तथा ज्ञायत एतन्नियोगेन ॥ ९ ॥

आगतत्त्वं ज्ञेयं तद् दृष्टेष्टाविरुद्धवाक्यतया । उत्सर्गादिसमन्वितमलमैदम्पर्यशुद्धं च ॥ १० ॥
 आत्माऽस्ति स परिणामी बद्धः सकर्मणा विचित्रेण । मुक्तश्च तद्वियोगाद्धिसाहिंसादि तद्धेतुः ॥ ११ ॥
 परलोकविधौ मानं वचनं तदतीन्द्रियार्थदृश्यकम् । सर्वमिदमनादि स्यादैदम्पर्यस्य शुद्धिरिति ॥ १२ ॥
 बालादिभावमेवं सम्यग् विज्ञाय देहिनां गुरुणा । सद्धर्मदेशनाऽपि हि कर्त्तव्या तदनुसारेण ॥ १३ ॥
 यद्भाषितं मुनीन्द्रैः पापं खलु देशना परस्थाने । उन्मार्गनयनमेतद् भवगहने दारुणविपाकम् ॥ १४ ॥
 हितमपि वायोरौषधमहितं तत् श्लेष्मणो यथाऽत्यन्तम् । सद्धर्मदेशनौषधमेवं बालाद्यपेक्षमिति ॥ १५ ॥
 एतद्विज्ञायैवं यथोचितं शुद्धभावसम्पन्नः । विधिवदिह यः प्रयुङ्क्ते करोत्यसौ नियमतो बोधिम् ॥ १६ ॥
 २ बालादीनामेषां यथोचितं तद्विदो विधिर्गीतः । सद्धर्मदेशनायामयमिह सिद्धान्ततत्त्वज्ञैः ॥ १ ॥
 बाह्यचरणप्रधाना कर्त्तव्या देशनेह बालस्य । स्वयमपि च तदाचारस्तदग्रतो नियमतः सेव्यः ॥ २ ॥
 सम्यग् लोचविधानं ह्यनुपानक्तत्वमथ धरा शय्या । प्रहरद्रयं रजन्याः स्वापः शीतोष्णसहनं च ॥ ३ ॥
 षष्ठाष्टमादिरूपं चित्रं बाह्यं तपो महाकष्टम् । अल्पोपकरणसन्धारणं च तच्छुद्धता चैव ॥ ४ ॥

गुर्वी पिडविशुद्धिश्चित्रा द्रव्याद्याभिग्रहाश्चैव । विद्वतीनां सन्यागस्तथैकसिक्थादिपारणकम् ॥ ५ ॥
 अनियतविहारकल्पः कारोत्सर्गादिकरणमनिशं च । इत्यादि बाह्यमुच्चैः कथनीयं भवति बालस्य ॥ ६ ॥
 मध्यमबुद्धेस्स्वीर्यासमिति प्रभृति त्रिकोटिपरिशुद्धम् । आद्यन्तमध्ययोगैर्हितदं खलु साधुसद्वृत्तम् ॥ ७ ॥
 अष्टौ साधुभिरनिशं मातर इव मातरः प्रवचनस्य । नियमेन न मोक्तव्याः परमं कल्याणमिच्छद्भिः ॥ ८ ॥
 एतत्साचिवस्य सदा साधोर्नियमान्न भवभयं भवति । भवति च हितमत्यन्तं फलदं विधिनागमग्रहणम् ॥ ९ ॥
 गुरुपारतन्त्र्यमेव च तद्बहुमानात्सदाशयानुगतम् । परमगुरुप्राप्तेरिह बीजं तस्माच्च मोक्ष इति ॥ १० ॥
 इत्यादि साधुवृत्तं मध्यमबुद्धेः सदा समाख्येयम् । आगमतत्त्वं तु परं बुधस्य भावप्रधानं तु ॥ ११ ॥
 वचनाराधनया खलु धर्मस्तद्वाधया त्वधर्म इति । इदमत्र धर्मगुह्यं सर्वस्वं चैतदेवास्य ॥ १२ ॥
 यस्मात् प्रवर्त्तकं भुवि निवर्त्तकं चान्तरात्मनो वचनम् । धर्मश्चैतत्संस्थो मौनीन्द्रं चैतादिह परमम् ॥ १३ ॥
 अस्मिन् हृदयस्थे सति हृदयस्थस्तत्त्वतो मुनीन्द्र इति । हृदयस्थिते च तास्मिन्नियमात् सर्वार्थसांसिद्धिः ॥ १४ ॥
 चिन्तामणिः परोऽसौ तेनैव भवति समरसापत्तिः । सैषेह योगिमाता निर्वाणफलप्रदा प्रोक्ता ॥ १५ ॥

॥ ३ ॥

श्रीषोडशक

प्रकरणम् ॥

॥ ३८ ॥

तृतीयं
धर्मखल-
क्षणयोद्ध-
शकम् ॥

॥ ३८ ॥

इति यः कथयति धर्मं विज्ञायौचित्ययोगमनघमतिः जनयति स एनमतुलं श्रोतृषु निर्वाणफलदमलम् ॥ ६ ॥
३ अस्य स्वलक्षणाभिदं धर्मस्य बुधैः सदैव विज्ञेयम् । सर्वागमपरिशुद्धं यदादिमध्यान्तकल्याणम् ॥ १ ॥
धर्मश्चित्तप्रभवो यतः क्रियाऽधिकरणाश्रयं कार्यम् । मलविगमेनैतत् खलु पुष्ट्यादिमदेष विज्ञेयः ॥ २ ॥
रागादयो मलाः खल्वागमसद्योगतो विगम एषाम् । तदयं क्रियाऽत एव हि पुष्टिः शुद्धिश्च चित्तस्या ॥ ३ ॥
पुष्टिः पुण्योपचयः शुद्धिः पापक्षयेण निर्मलता । अनुबन्धिनि द्वयेऽस्मिन् क्रमेण मुक्तिः परा ज्ञेया ॥ ४ ॥
न प्राणिधानाद्याशयसंविद्व्यतिरेकतोऽनुबन्धि(न्ध्ये) तत् । भिन्नग्रन्थेर्निर्मलबोधवतः स्यादियं च परा ॥ ५ ॥
प्रणिधिप्रवृत्तिविघ्नजयसिद्धिविनियोगभेदतः प्रायः । धम्मज्ञैराख्यातः शुभाशयः पञ्चधाऽत्र विधौ ॥ ६ ॥
प्रणिधानं तत्समये स्थितिमत् तदधः कृपानुगं चैव । निरवद्यवस्तुविषयं परार्थनिष्पत्तिसारं च ॥ ७ ॥
तत्रैव तु प्रवृत्तिः शुभसारोपायसङ्गताऽत्यन्तम् । अधिकृतयत्नातिशयादौत्सुक्यविवर्जिता चैव ॥ ८ ॥
विघ्नजयस्त्रिविधः खलु विज्ञेयो हीनमध्यमोत्कृष्टः । मार्ग इह कण्टकज्वरमोहजयसमः प्रवृत्तिफलः ॥ ९ ॥
सिद्धिस्तत्तद्धर्मस्थानावाप्तिरिह तात्त्विकी ज्ञेया । अधिके विनयादियुता हीने च दयादिगुणसारा ॥ १० ॥

सिद्धेश्चोत्तरकार्यं विनियोगोऽवन्ध्यमेतदेतस्मिन् । सत्यन्वयसम्पत्त्या सुन्दरमिति तत् परं यावत् ॥ ११ ॥
 आशयभेदा एते सर्वेऽपि हि तत्त्वतोऽवगन्तव्याः । भावोऽयमेनेन विना चेष्टा द्रव्यक्रिया तुच्छा ॥ १२ ॥
 अस्माच्च सानुबन्धाच्छुद्ध्यन्तोऽवाप्यते द्रुतं क्रमशः । एतादिह धर्मतत्त्वं परमो योगो विमुक्तिरसः ॥ १३ ॥
 अमृतरसास्वादज्ञः कुभक्तरसलालितोऽपि बहुकालम् । त्यक्त्वा तत्क्षणमेनं वाञ्छत्युच्चैरमृतमेव ॥ १४ ॥
 एवं त्वपूर्वकरणात् सम्यक्त्वामृतरसज्ञ इह जीवः । चिरकालासेवितमपि न जातु बहु मन्यते पापम् ॥ १५ ॥
 यद्यपि कर्मनियोगात् करोति तत् तदपि भावशून्यमलम् । अत एव धर्मयोगात् क्षिप्रं तत्सिद्धिमाप्नोति ॥ १६ ॥
 ४ सिद्धस्य चास्य सम्यग् लिङ्गान्येतानि धर्मतत्त्वस्य । विहितानि तत्त्वविद्धिः सुखावबोधाय भव्यानाम् ॥
 औदार्यं दाक्षिण्यं पापजुगुप्साऽथ निर्मलो बोधः । लिङ्गानि धर्मसिद्धेः प्रायेण जनप्रियत्वं च ॥ २ ॥
 औदार्यं कार्पण्यत्यागाद्विज्ञेयमाशयमहत्त्वम् । गुरुदीनादिष्वौचित्यवृत्ति कार्ये तदत्यन्तम् ॥ ३ ॥
 दाक्षिण्यं परकृत्येष्वपि योगपरः शुभाशयो ज्ञेयः । गाम्भीर्यैर्धैर्यसचिवो मात्सर्यविधातकृत् परमः ॥ ४ ॥
 पापजुगुप्सा तु तथा सम्यक्परिशुद्धचेतसा सततम् । पापेद्देशोऽकरणं तदचिन्ता चेत्यनुक्रमतः ॥ ५ ॥

निर्मलबोधोऽप्येवं शुश्रूषाभावसम्भवो ज्ञेयः । शमगर्भशस्त्रयोगात् श्रुतचिन्ताभावनासारः ॥ ६ ॥
 युक्तं जनप्रियत्वं शुद्धं तद्धर्मसिद्धिफलदमलम् । धर्मप्रशंसनादेर्बीजाधानादिभावेन ॥ ७ ॥
 आरोग्ये सति यद्वद् व्याधिविकारा भवन्ति नो पुंसाम् । तद्वद्धर्मारोग्ये पापविकारा अपि ज्ञेयाः ॥ ८ ॥
 तन्नास्य विषयतृष्णा प्रभवत्युच्चैर्न दृष्टिसम्मोहः । अरुचिर्न धर्मपथ्ये न च पापा क्रोधकण्डूतिः ॥ ९ ॥
 गम्यागम्यविभागं त्यक्त्वा सर्वत्र वर्त्तते जन्तुः । विषयेष्ववितृप्तात्मा यतो भृशं विषयतृष्णयम् ॥ १० ॥
 गुणतस्तुल्ये तत्त्वे संज्ञाभेदागमान्यथादृष्टिः । भवति यतोऽसावधमो दोषः खलु दृष्टिसंमोहः ॥ ११ ॥
 धर्मश्रवणेऽवज्ञा तत्त्वरसास्वादविमुखता चैव । धार्मिकसत्त्वासक्तिश्च धर्मपथ्येऽरुचेर्लिङ्गम् ॥ १२ ॥
 सत्येतरदोषश्रुतिभावादन्तर्बहिश्च यत् स्फुरणम् । अविचार्य कार्यतत्त्वं तच्चिह्नं क्रोधकण्डूतेः ॥ १३ ॥
 एते पापविकारा न प्रभवन्त्यस्य धीमतः सततम् । धर्माभूतप्रभावाद् भवन्ति मैत्र्यादयश्च गुणाः ॥ १४ ॥
 परहितचिन्ता मैत्री परदुःखविनाशिनी तथा करुणा । परसुखतुष्टिर्मुदिता परदोषोपेक्षणमुपेक्षा ॥ १५ ॥
 एतज्जिनप्रणीतं लिङ्गं खलु धर्मसिद्धिमज्जन्तोः । पुण्यादिसिद्धिसिद्धेः सिद्धं सद्धेतुभावेन ॥ १६ ॥

५ एवं सिद्धे धर्मे सामान्येनेह लिङ्गसंयुक्ते । नियमेन भवति पुंसां लोकोत्तरतत्त्वसम्प्राप्तिः ॥ १ ॥
 आद्यं भावारोग्यं बीजं चैषा परस्य तस्यैव । अधिकारिणो नियोगाच्चरम इयं पुद्गलावर्त्ते ॥ २ ॥
 स भवति कालादेव प्राधान्येन सुकृतादिभावेऽपि । ज्वरशमनौषधसमयवदिति समयविदो विदुर्निपुणम् ३
 नागमवचनं तदधः सम्यक् परिणमति नियम एषोऽत्र । शमनीयमिवाभिनवे ज्वरोदयेऽकाल इति कृत्वा ४
 आगमदीपेऽध्यारोपमण्डलं तत्त्वतोऽसदेव तथा । पश्यन्त्यपवादात्मकमविषय इह मन्दधीनयनाः ॥ ५ ॥
 तत एवाविधिसेवा दानादौ तत्प्रसिद्धफल एव । तत्तत्त्वदृशामेषा पापा कथमन्यथा भवति ? ॥ ६ ॥
 येषामेषा तेषामागमवचनं न परिणतं सम्यक् । अमृतरसास्वादज्ञः को नाम विषे प्रवर्त्तेत ? ॥ ७ ॥
 तस्माच्चरमे नियमादागमवचनमिह पुद्गलावर्त्ते । परिणमति तत्त्वतः खलु स चाधिकारी भवत्यस्याः ८ ।
 आगमवचनपरिणतिर्भवरोगसदौषधं यदनपायम् । तदिह परः सद्बोधः सदनुष्ठानस्य हेतुरिति ॥ ९ ॥
 दशसंज्ञाविष्कम्भणयोगे सत्यविकलं ह्यदो भवति । परहितनिरतस्य सदा गम्भीरोदारभावस्य ॥ १० ॥
 सर्वज्ञवचनमागमवचनं यत् परिणते ततस्तस्मिन् । नासुलभमिदं सर्वं ह्युभयमलपरिक्षयात् पुंसाम् ११

विधिसेवा दानादौ सूत्रानुगता तु सा नियोगेन । गुरुपारतन्त्र्ययोगादौचित्याच्चैव सर्वत्र ॥ १२ ॥
 न्यायात्तं स्वल्पमपि हि भृत्यात्तदुपरोधतो महादानम् । दीनतपस्व्यादौ गुर्वनुज्ञया दानमन्यत्तु ॥ १३ ॥
 देवगुणपरिज्ञानात्तद्भावानुगतमुत्तमं विधिना । स्यादादरादियुक्तं यत्तद्देवार्चनं चेष्टम् ॥ १४ ॥
 एवं गुरुसेवादि च काले सद्योगविध्नवर्जनया । इत्यादिकृत्यकरणं लोकोत्तरतत्त्वसम्प्राप्तिः ॥ १५ ॥
 इतरेतरसापेक्षा त्वेषा पुनराप्तवचनपरिणत्या । भवति यथोदितनीत्या पुंसां पुण्यानुभावेन ॥ १६ ॥
 ६ अस्यां सत्यां नियमाद् विधिविज्जिनभवनकारणविधानम् । सिध्यति परमफलमलं ह्यधिकार्यारम्भकत्वेन १
 न्यायार्जितविचेशो मतिमान् स्फीताशयः सदाचारः । गुर्वीदित्तो जिनभवनकारणस्याधिकारीति २
 कारणविधानमेतच्छ्रद्धा भूमिर्दलं च दार्वादि । भृतकानतिसन्धानं स्वाशयवृद्धिः समासेन ॥ ३ ॥
 शुद्धा तु वास्तुविद्याविहिता सन्ध्यायतश्च योपात्ता । न परोपतापहेतुश्च सा जिनेन्द्रैः समाख्याता ॥ ४ ॥
 शास्त्रबहुमानतः खलु सच्चेष्टातश्च धर्मानिष्पत्तिः । परपीडात्यागेन च विपर्ययात् पापसिद्धिरिव ॥ ५ ॥
 तत्रासन्नोऽपि जनोऽसम्बन्ध्यपि दानमानसत्कारैः । कुशलाशयवान् कार्यो नियमाद्बोधयङ्गमयमस्य ॥ ६ ॥

दलमिष्टकादि तदपि च शुद्धं तत्कारिवर्गतः क्रीतम् । उचितक्रेणेण यत्स्यादानीतं चैव विधिना तु ॥७॥
 दार्वपि च शुद्धमिह यन् नानीतं देवताद्युपवनादेः । प्रगुणं सारवदभिनवमुच्चैर्ग्रन्थ्यादिरहितं च ॥८॥
 सर्वत्र शकुनपूर्वं ग्रहणादावत्र वर्तितव्यमिति । पूर्णकलशादिरूपश्चित्तोत्साहानुगः शकुनः ॥ ९ ॥
 भृतका अपि कर्त्तव्या य इह विशिष्टाः स्वभावतः केचित् । यूयमपि गोष्ठिका इह वचनेन सुखं तु ते स्थाप्याः
 अतिसन्धानं चैषां कर्त्तव्यं न खलु धर्ममित्राणाम् । न व्याजादिह धर्मो भवति तु शुद्धाशयादेव ॥११॥
 देवोद्देशेनैतद् ग्रहिणां कर्त्तव्यमित्यलं शुद्धः । अनिदानः खलु भावः स्वाशय इति गीयते तज्ज्ञैः ॥१२॥
 प्रतिदिवसमस्य वृद्धिः कृताकृतप्रत्युपेक्षणविधानात् । एवमिदं क्रियमाणं शस्तमिह निर्दिशितं समये
 एतदिह भावयज्ञः सद्ग्रहिणो जन्मफलमिदं परमम् । अभ्युदयाव्युच्छ्रित्या नियमादपवर्गबीजमिति
 देयं तु न साधुभ्यस्तिष्ठन्ति यथा च ते तथा कार्यम् । अक्षयनीव्या ह्येवं ज्ञेयमिदं वंशतरकाण्डम् ॥१५॥
 यतनातो न च हिंसा यस्मादेषैव तन्निवृत्तिफला । तदधिकनिवृत्तिभावाद्बिहितमतोऽदुष्टमेतदिति ॥१६॥
 ७ जिनभवने तद्विम्बं कारयितव्यं द्रुतं तु बुद्धिमता । साधिष्ठानं ह्येवं तद्भवनं वृद्धिमद् भवति ॥१॥

जिनबिम्बकारणविधिः काले पूजापुरस्सरं कर्तुः । विभवोचितमूल्यार्पणमनघस्य शुभेन भावेन ॥ २ ॥
 नार्पणमितरस्य तथा युक्त्या वक्तव्यमेव मूल्यमिति । काले च दानमुचितं शुभभावेनैव विधिपूर्वम् ॥ ३ ॥
 चित्तविनाशो नैवं प्रायः सञ्जायते द्वयोरपि हि । अस्मिन् व्यतिकर एष प्रतिषिद्धो धर्मतत्त्वज्ञैः ॥ ४ ॥
 एष द्वयोरपि महान् विशिष्टकार्यप्रसाधकत्वेन । सम्बन्ध इह क्षुण्णं न मिथः सन्तः प्रशंसन्ति ॥ ५ ॥
 यावन्तः परितोषाः कारयितुस्तत्समुद्भवाः केचित् । तद्बिम्बकारणानीह तस्य तावन्ति तत्त्वेन ॥ ६ ॥
 अग्रीतिरपि च तस्मिन् भगवति परमार्थनीतिर्ज्ञेया । सर्वापायनिमित्तं ह्येषा पापा न कर्त्तव्या ॥ ७ ॥
 अधिकगुणस्थैर्नियमात् कारयितव्यं स्वदैर्घ्यैर्दुर्युक्तम् । न्यायार्जितवित्तेन तु जिनबिम्बं भावशुद्धेन ॥ ८ ॥
 अत्रावस्थान्नयगामिनो बुधैर्दैर्घ्याः समाख्याताः । बालाद्याश्चैता यत्तत्क्रीडनकादि देयमिति ॥ ९ ॥
 यद्यस्य सत्कमनुचितमिह वित्ते तस्य तज्जमिह पुण्यम् । भवतु शुभाशयकरणादित्येतद्भावशुद्धं स्यात्
 मन्त्रन्यासश्च तथा प्रणवनमःपूर्वकं च तन्नाम । मन्त्रः परमो ज्ञेयो मननत्राणे ह्यतो नियमात् ॥ ११ ॥
 बिम्बं महत्सुरूपं कनकादिमयं च यः खलु विशेषः । नास्मात्फलं विशिष्टं भवति तु तादिहाशयविशेषात् १२

आगतन्त्रः सततं तद्वद्भक्त्यादिलिङ्गसंसिद्धः । चेष्टायां तत्स्मृतिमान्शस्तः खल्वाशयविशेषः ॥ १३ ॥
 एवंविधेन यद्विम्बकारणं तद्वदन्ति समयविदः । लोकोत्तरमन्यदतो लौकिकमभ्युदयसारं च ॥ १४ ॥
 लोकोत्तरं तु निर्वाणसाधकं परमफलमिहाश्रित्य । अभ्युदयोऽपि हि परमो भवति त्वत्रानुषङ्गेण ॥ १५ ॥
 कृषिकरण इव पलालं नियमादत्रानुषङ्गिकोऽभ्युदयः । फलमिह धान्यावासिः परमं निर्वर्णाणामिव बिम्बात्
 ८ निषपन्नस्यैवं खलु जिनबिम्बस्योदिता प्रतिष्ठाऽऽशु । दशदिवसाभ्यन्तरतः सा च त्रिविधा समासेन १
 व्यक्त्याख्या खल्वेका क्षेत्राख्या चापरा महाख्या च । यस्तीर्थकृद्यदा किल तस्य तदाऽद्योति समयविदः २
 ऋषभाद्यानां तु तथा सर्वेषामेव मध्यमा ज्ञेया । सप्तत्यधिकशतस्य तु चरमेह महाप्रतिष्ठोति ॥ ३ ॥
 भवति च खलु प्रतिष्ठा निजभावस्यैव देवतोद्देशात् । स्वात्मन्येव परं यत् स्थापनमिह वचननित्योच्चैः । ४ ।
 बीजमिदं परमं यत् परमाया एव समरसापत्तेः । स्थाप्येन तदपि मुख्या हन्तैषैवेति विज्ञेया ॥ ५ ॥
 मुक्त्यादौ तत्त्वेन प्रतिष्ठिताया न देवतायास्तु । स्थाप्ये न च मुख्येयं तदधिष्ठानाद्यभावेन ॥ ६ ॥
 इज्यादेर्न च तस्या उपकारः कश्चिदत्र मुख्य इति । तदतत्त्वकल्पनैषा बालक्रीडासमा भवति ॥ ७ ॥

भावरसेन्द्रान्तु ततो महोदयाजीवितास्व(म्र)रूपस्य। कालेन भवति परमाप्रतिबद्धा सिद्धकाश्चनता ॥८॥
 वचनानलक्रियातः कर्मेन्धनदाहतो यतश्चैषा। इतिकर्तव्यतयाऽतः सफलैषाऽप्यत्र भावविधौ ॥ ९ ॥
 एषा च लोकसिद्धा शिष्टजनोपेक्षयाऽखिलैवेति। प्रायो नानात्वं पुनरिह मन्त्रगतं बुधाः प्राहुः ॥ १० ॥
 आवाहनादि सर्व्व वायुकुमारादिगोचरं चात्र। सम्मार्जनादिसिद्धयै कर्त्तव्यं मन्त्रपूर्व्व तु ॥ ११ ॥
 न्याससमये तु सम्यक् सिद्धानुस्मरणपूर्व्वकमसङ्गम्। सिद्धौ तत्स्थापनमिव कर्त्तव्यं स्थापनं मनसा ॥ १२ ॥
 बीजन्यासः सोऽयं मुक्तौ भावविनिवेशतः परमः। सकलावश्चकयोगप्राप्तिफलोऽभ्युदयसचिवश्च ॥ १३ ॥
 लवमात्रमयं नियमादुचितोचितभाववृद्धिकरणेन। क्षान्त्यादियुतेभ्योऽन्यादिसङ्गतेर्वृहणीय इति ॥ १४ ॥
 निरपायः सिद्धार्थः स्वात्मस्थो मन्त्रराडसङ्गश्च। आनन्दो ब्रह्मरसश्चिन्त्यस्तत्त्वज्ञमुष्टिरियम् ॥ १५ ॥
 अष्टौ दिवसान् यावत् पूजाऽविच्छेदतोऽस्य कर्त्तव्या। दानं च यथाविभवं दातव्यं सर्व्वसत्त्वेभ्यः ॥ १६ ॥
 १ स्नानविलेपनसुगन्धिपुष्पधूपादिभिः शुभैः कान्तम्। विभवानुसारतो यत् काले नियतं विधानेन ॥ १७ ॥
 अनुपकृतपराहिरतः शिवद्विदशेशपूजितो भगवान्। पूज्यो हितकामानामिति भक्त्या पूजनं पूजा ॥ १८ ॥

पञ्चोपचारयुक्ता काचिच्चाष्टोपचारयुक्ता स्यात् । ऋद्धिविशेषादन्या प्रोक्ता सर्वोपचारेति ॥ ३ ॥
 न्यायार्जितेन परिशोधितेन वित्तेन निरवशेषेण । कर्त्तव्या बुद्धिमता प्रयुक्तसत्सिद्धियोगेन ॥ ४ ॥
 शुचिनाऽऽत्मसंयमपरं सितशुभवस्त्रेण वचनसारेण । आशंसारहितेन च तथा तथा भाववृद्धयोच्चैः । ५ ।
 पिण्डक्रियागुणगतैर्गम्भीरैर्विविधवर्णसंयुक्तैः । आशयविशुद्धिजनकैः संवेगपरायणैः पुण्यैः ॥ ६ ॥
 पापनिवेदनगर्भैः प्रणिधानपुरस्सरैर्विचित्रार्थैः । अस्खलितादिगुणयुतैः स्तोत्रैश्च महामतिप्रथितैः ॥ ७ ॥
 शुभभावावार्थं पूजा स्तोत्रेभ्यः स च परः शुभो भवति । सद्भूतगुणोत्कीर्त्तनसंवेगात् समरसापन्या ॥ ८ ॥
 कायादियोगसारा त्रिविधा तच्छुद्धयुपात्तचित्तेन । या तदतिचारहिता सा परमाऽन्ये तु समयविदः । ९ ।
 विघ्नोपशमन्याद्या गीताऽभ्युदयप्रसाधनी चान्या । निर्वाणसाधनीति च फलदा तु यथार्थसंज्ञाभिः । १०
 प्रवरं पुष्पादि सदा चाद्यायां सेवते तु तद्वाता । आनयति चान्यतोऽपि हि नियमादेव द्वितीयायाम् । ११
 त्रैलोक्यसुन्दरं यत् मनसाऽऽपादयति तत्तु चरमायाम् । अखिलगुणाधिकसद्योगसारसद्ब्रह्मयागपरः । १२
 स्नानादौ कायवधौ न चोपकारो जिनस्य कश्चिदपि । कृतकृत्यश्च स भगवान् व्यर्थो पूजेति मुग्धमतिः

कूपोदाहरणादिह कायवधोऽपि गुणवान् मतो ग्रहिणः । मन्त्रादेरिव च ततस्तदनुपकारोऽपि फलभावः ॥ १४ ॥
 कृतकृत्यत्वादेव च तत्पूजा फलवती शुणोत्कर्षात् । तस्मादव्यर्थेषाऽऽस्मभवतोऽन्यत्र विमलधियः ॥ १५ ॥
 इति जिनपूजां धन्यः शृण्वन् कुर्वन्स्तदोचितां नियमात् । भवविरहकारणं खलु सदनुष्ठानं द्रुतं लभते ॥ १६ ॥
 १० सदनुष्ठानमतः खलु बीजन्यासात् प्रशान्तवाहितया । सञ्जायते नियोगात् पुंसां पुण्योदयसहायम् ॥ १ ॥
 तत्प्रीतिभक्तिवचनासङ्गोपदं चतुर्विधं गीतम् । तत्त्वाभिज्ञैः परमपदसाधनं सर्वमेवैतत् ॥ २ ॥
 यत्रादरोऽस्ति परमः प्रीतिश्च हितोदया भवति कर्तुः । शेषत्यागेन करोति यच्च तत् प्रीत्यनुष्ठानम् ॥ ३ ॥
 गौरवविशेषयोगाद् बुद्धिमतो यदिशुद्धतरयोगम् । क्रियेतरतुल्यमपि ज्ञेयं तद्भक्त्यनुष्ठानम् ॥ ४ ॥
 अत्यन्तवल्लभा खलु पत्नी तद्वद्धिता च जननीति । तुल्यमपि कृत्यमनयोज्ञातं स्यात् प्रीतिभक्तिगतम् ॥ ५ ॥
 वचनात्मिका प्रवृत्तिः सर्वत्रौचित्ययोगतो या तु । वचनानुष्ठानमिदं चारित्रवतो नियोगेन ॥ ६ ॥
 यत्त्वभ्यासातिशयात् सात्मीभूतमेव चेष्ट्यते सद्भिः । तदसङ्गानुष्ठानं भवति त्वेतत्तदावेधात् ॥ ७ ॥
 चक्रभ्रमणं दण्डात् तदभावे चैव यत् परं भवति । वचनासङ्गानुष्ठानयोस्तु तज्ज्ञापकं ज्ञेयम् ॥ ८ ॥

अभ्युदयफले चाद्ये निःश्रेयससाधने तथा चरमे । एतदनुष्ठानानां विज्ञेये इह गतापाये ॥ ९ ॥
 उपकार्यपकारिविपाकवचनधर्मोत्तरा मता क्षान्तिः । आद्यद्वये त्रिभेदा चरमद्वितये द्विभेदेति ॥ १० ॥
 चरमाद्यायां सूक्ष्मा अतिचाराः प्रायशोऽतिविरलाश्च । आद्यत्रये त्वमी स्युः स्थूलाश्च तथा घनाश्चैव ॥ ११ ॥
 श्रुतमयमात्रापोहाच्चिन्तामयभावनामये भवतः । ज्ञाने परे यथाहं गुरुभक्तिविधानसल्लिङ्गे ॥ १२ ॥
 उदकपयोऽमृतकल्पं पुंसां सज्ज्ञानमेवमाख्यातम् । विधियत्नवत्तु गुरुभिर्विषयतृडपहारि नियमेन ॥ १३ ॥
 शृण्वन्नपि सिद्धान्तं विषयपिपासातिरेकतः पापः । प्राप्नोति न संवेगं तदाऽपि यः सोऽचिकित्स्य इति ॥ १४ ॥
 नैवाविधस्य शस्तं मण्डल्युपवेशनप्रदानमपि । कुर्वन्नेतद् गुरुरपि तदधिकदोषोऽवगन्तव्यः ॥ १५ ॥
 यः शृण्वन् संवेगं गच्छति तस्याद्यामिह मतं ज्ञानम् । गुरुभक्त्यादिविधानात् कारणमेतद् द्वयस्येष्टम् ॥ १६ ॥
 ११ शुश्रूषा चेहाद्यं लिङ्गं खलु वर्णयन्ति विद्वांसः । तद्भावेऽपि श्रावणमसिराऽवनिकूपखननसमम् ॥ १७ ॥
 शुश्रूषाऽपि द्विविधा परमेतरभेदतो बुधैरुक्ता । परमा क्षयोपशमतः परमाच्छ्रवणादिसिद्धिफला ॥ १८ ॥
 गुणो वैदग्ध्यवतः कान्तायुक्तस्य कामिनोऽपि दृढम् । किन्नरगेयश्रवणादधिको धर्मश्रुतौ रागः ॥ १९ ॥

गुरुभक्तिः परमाऽस्यां विधौ प्रयत्नस्तथाऽऽदतिः करणे । सदग्रन्थासिः श्रवणं तत्त्वाभिनिवेशपरमफलम् ४
 विपरीता त्वितरा स्यात् प्रायोऽनर्थाय देहिनां सा तु । या सुतनृपकथानकशुश्रूषावत् स्थिता लोके । ५।
 ऊहादिरहितमाद्यं तद्युक्तं मध्यमं भवेज्ज्ञानम् । चरमं हितकरणफलं विपर्ययो मोहतोऽन्य इति ॥ ६ ॥
 वाक्यार्थमात्राविषयं कोष्ठकगतबीजसन्निभं ज्ञानम् । श्रुतमयमिह विज्ञेयं मिथ्याऽभिनिवेशरहितमलम् ७
 यत्तु महावाक्यार्थजमतिस्सूक्ष्मसुयुक्तिचिन्तयोपेतम् । उदक इव तैलबिन्दुर्विसर्पि चिन्तामयं तत्स्यात् ८
 ऐदम्पर्यगतं यद्विध्यादौ यत्नवत्तथैवोच्चैः । एतत्तु भावनामयमशुद्धसद्गतनदीसिसमम् ॥ ९ ॥
 आद्य इह मनाकपुंसस्तद्रागादर्शनग्रहो भवति । न भवत्यसौ द्वितीये चिन्तायोगात् कदाचिदपि ॥ १० ॥
 चारिचरकसञ्जीव(वि)न्यचरकचारणविधानतश्चरमे । सर्वत्र हिता वृत्तिर्गाम्भीर्यात्समरसापन्या ॥ ११ ॥
 गुर्वादिविनयरहितस्य यस्तु मिथ्यात्वदोषतो वचनात् । दीप इव मण्डलगतो बोधः स विपर्ययः पापः १२
 दण्डीखण्डानिवसनं भस्मादिविभूषितं सतां शोच्यम् । पश्यत्यात्मानमलं ग्रही नरेन्द्रादपि ह्यधिकम् १३
 मोहविकारसमेतः पश्यत्यात्मानमेवमकृतार्थम् । तद्व्यत्ययलिङ्गरतं कृतार्थमिति तद्ग्रहादेव ॥ १४ ॥

सम्यग्दर्शनयोगाज्ज्ञानं तद् ग्रन्थिभेदतः परमम् । सोऽपूर्वकरणतः स्याज्ज्ञेयं लोकोत्तरं तच्च । १५ ।
 लोकोत्तरस्य तस्मान्महानुभावस्य शान्तचित्तस्य । औचित्यवतो ज्ञानं शेषस्य विपर्ययो ज्ञेयः ॥ १६ ॥
 १२ अस्मिन्सति दीक्षाया अधिकारी तत्त्वतो भवति सत्त्वः । इतरस्य पुनर्दीक्षा वसन्तनृपसन्निभा ज्ञेया १
 श्रेयोदानादाशिवक्षपणाच्च सतां मतेह दीक्षेति । सा ज्ञानिनो नियोगाद् यथोदितस्यैव साध्वीति ॥ २ ॥
 यो निरनुबन्धदोषाच्छाद्धोऽनाभोगवान् वृजिनभीरुः । गुरुभक्तो ग्रहरहितः सोऽपि ज्ञान्येव तत्फलतः ३
 चक्षुष्मानेकः स्यादन्धोऽन्यस्तन्मतानुवृत्तिपरः । गन्तारौ गन्तव्यं प्राप्नुत एतौ युगपदेव ॥ ४ ॥
 यस्यास्ति सत्क्रियायामित्थं सामर्थ्ययोग्यताऽविकला । गुरुभावप्रतिबन्धादीक्षोचित एव सोऽपि किल ५
 देयाऽस्मै विधिपूर्वं सम्यक्तन्त्रानुसारतो दीक्षा । निर्वर्णबीजमेषेत्यनिष्टफलदाऽन्यथाऽत्यन्तम् ॥ ६ ॥
 देशसमग्राख्येयं विरतिन्यासोऽत्र तद्वति च सम्यक् । तन्नामादिस्थापनमविद्रुतं स्वगुरुयोजनतः ॥ ७ ॥
 नामनिमित्तं तत्त्वं तथा चोद्धृतं पुरा यदिह । तत्स्थापना तु दीक्षा तत्त्वेनान्यस्तदुपचारः ॥ ८ ॥
 कीर्त्यारोग्यध्रुवपदसम्प्राप्तेः सूचकानि नियमेन । नामादीन्याचार्या वदन्ति तत्तेषु यतितव्यम् ॥ ९ ॥

तत्संस्कारादेषा दीक्षा सम्पद्यते महापुंसः । पापविषापगमात् खलु सम्यगुरुधारणार्योगात् ॥ १० ॥
 सम्पन्नायां चास्यां लिङ्गं व्यावर्णयन्ति समयविदः । धर्मेकनिष्ठतैव हि शेषत्यागेन विधिपूर्वम् ॥ ११ ॥
 वचनक्षान्तिरिहादौ धर्मक्षान्त्यादिसाधनं भवति । शुद्धं च तपो नियमाद्यमश्च सत्यं च शौचं च ॥ १२ ॥
 आकिञ्चन्यं मुख्यं ब्रह्मापि परं सदागमविशुद्धम् । सर्वं शुक्लमिदं खलु नियमात्संवत्सरादूर्ध्वम् ॥ १३ ॥
 ध्यानाध्ययनाभिरतिः प्रथमं पश्चात् भवति तन्मयता । सूक्ष्मार्थलोचनया संवेगः स्पर्शयोगश्च ॥ १४ ॥
 स्पर्शस्तत्तन्वासिः संवेदनमात्रमविदितं त्वन्यत् । वन्ध्यमपि स्यादेतत्स्पर्शस्त्वक्षेपतत्फलदः ॥ १५ ॥
 व्याध्यभिभूतो यद्विघ्नविघ्नस्तेन तत्क्रियां यत्नात् । सम्यक्करोति तद्वद्दीक्षित इव साधुसच्चेष्टाम् ॥ १६ ॥
 १३ गुरुविनयः स्वाध्यायो योगाभ्यासः परार्थकरणं च । इतिकर्तव्यतया सह विज्ञेया साधुसच्चेष्टा ॥ १७ ॥
 औचित्याद् गुरुवृत्तिर्बहुमानस्तत्कृतज्ञताचित्तम् । आज्ञायोगस्तत्सत्यकरणता चेति गुरुविनयः ॥ १८ ॥
 यत्तु खलु वाचनादेरासेवनमत्र भवति विधिपूर्वम् । धर्मकथान्तं क्रमशस्तत्स्वाध्यायो विनिर्दिष्टः ॥ १९ ॥
 स्थानोर्णार्थालम्बनतदन्ययोगपरिभावनं सम्यक् । परतत्त्वयोजनमलं योगाभ्यास इति तत्त्वविदः ॥ २० ॥

विहितानुष्ठानपरस्य तत्त्वतो योगशुद्धिसचिवस्य । भिक्षाटनादि सर्वं परार्थकरणं यतैज्ञेयम् ॥ ५ ॥
 सर्वत्रानाकुलता यतिभावाव्ययपरा समासेन । कालादिग्रहणविधौ क्रियेतिकर्तव्यता भवति ॥ ६ ॥
 इति चेष्टावत उच्चैर्विशुद्धभावस्य सद्यतः क्षिप्रम् । मैत्रीकरुणामुदितोपेक्षाः किल सिद्धिमुपयान्ति ॥ ७ ॥
 एताश्चतुर्विधाः खलु भवन्ति सामान्यतश्चतस्रोऽपि । एतद्भावपरिणतावन्ते मुक्तिर्न तत्रैताः ॥ ८ ॥
 उपकारिस्वजनेतरसामान्यगता चतुर्विधा मैत्री । मोहाऽसुखसंवेगाऽन्यहितयुता चैव करुणेति ॥ ९ ॥
 सुखमात्रे सद्धेतावनुबन्धयुते परे च मुदिता तु । करुणानुबन्धनिर्वेदतत्त्वसारा ह्युपेक्षति ॥ १० ॥
 एताः खल्वाभ्यासात् क्रमेण वचनानुसारिणां पुंसाम् । सद्बुद्धानां सततं श्राद्धानां परिणमन्त्युच्चैः ॥ ११ ॥
 एतद्ग्रहितं तु तथा तत्त्वाभ्यासात्परार्थकार्येव हि । चित्तं निष्पन्नयोगानाम् ॥ १२ ॥
 अभ्यासोऽपि प्रायः प्रभूतजन्मानुगो भवति शुद्धः । कुलयोग्यादीनामिह तन्मूलाधानयुक्तानाम् ॥ १३ ॥
 अविराधनया यतते यस्तस्यायमिह सिद्धिमुपयाति । गुरुविनयः श्रुतगर्भो मूलं चास्या अपि ज्ञेयः ॥ १४ ॥
 सिद्धान्तकथा सत्सङ्गमश्च मृत्युपरिभावनं चैव । दुष्कृतसुकृतविपाकालोचनमथ मूलमस्यापि ॥ १५ ॥

॥ ३ ॥

श्रीषोडशक

प्रकरणम् ॥

॥ ४६ ॥

चतुर्दशयो-
गमेदचित्त-
दोषादि-
स्वरूपयो-
डशकम् ॥

॥ ४६ ॥

एतस्मिन् खलु यत्नो विदुषा सम्यक् सदैव कर्तव्यः । आमूलमिदं परमं सर्वस्य हि योगमार्गस्य ॥ १६ ॥
१४ सालम्बनो निरालम्बनश्च योगः परो द्विधा ज्ञेयः । जिनरूपध्यानं खल्वाद्यस्तत्तत्त्वगस्त्वपरः ॥ १ ॥
अष्टपृथजनचित्तत्यागाद्योगिकुलचित्तयोगेन । जिनरूपं ध्यातव्यं योगविधान्यथा दोषः ॥ २ ॥
खेदद्वेगक्षेपोत्थानभ्रान्त्यन्यमुदुगासङ्गैः । युक्तानि हि चित्तानि प्रबन्धतो वर्जयेन्मतिमान् ॥ ३ ॥
खेदे दाढ्याभावाच्च प्रणिधानमिह सुन्दरं भवति । एतच्चेह प्रवरं कृषिकर्मणि सलिलवज्ज्ञेयम् ॥ ४ ॥
उद्वेगे विद्वेषाद्विष्टिसमं करणस्य पापेन । योगिकुलजन्मबाधकमलमेतत्तद्विदामिष्टम् ॥ ५ ॥
क्षेपेऽपि चाप्रबन्धादिष्टफलसमृद्धये न जात्वेतत् । नाऽसकृदुत्पाटनतः शालिरपि फलावहः पुंसः ॥ ६ ॥
उत्स्थाने निर्वेदात् करणमकरणोदयं सदैवास्य । अत्यागत्यागोचितमेतत्तु स्वसमयेऽपि मतम् ॥ ७ ॥
भ्रान्तौ विभ्रमयोगान्न हि संस्कारः कृतेतरादिगतः । तदभावे तत्करणं प्रक्रान्तविरोध्यनिष्ठफलम् ॥ ८ ॥
अन्यमुदि तत्र रागात् तदनादरताऽर्थतो महापाया । सर्वानर्थनिमित्तं मुद्विषयाङ्गारवृष्ट्याभा ॥ ९ ॥
रुजि निजजात्युच्छेदात् करणमपि हि नेष्टसिद्धये नियमात् । अस्मेत्यननुष्ठानं तेनैतद्वन्ध्यफलमेव ॥ १० ॥

आसङ्गेऽप्यविधानादसङ्गसत्तयुचितमित्यफलमेतत् । भवतीष्टफलमुच्चैस्तदप्यसङ्गं यतः परमम् ॥११॥
 एतद्दोषविमुक्तं शान्तोदात्तादिभावसंयुक्तम् । सततं परार्थनियतं सङ्कलेशविवर्जितं चैव ॥ १२ ॥
 सुखप्रदर्शनपरं समुल्लसद्गुणगणौघमत्यन्तम् । कल्पतरुबीजकल्पं शुभोदयं योगिनां चित्तम् ॥ १३ ॥
 एवंविधमिह चित्तं भवति प्रायः प्रवृत्तचक्रस्य । ध्यानमपि शस्तमस्य त्वधिकृतमित्याहुराचार्याः ॥१४॥
 शुद्धे विविक्तदेशे सम्यक्संयमितकाययोगस्य । कायोत्सर्गेण दृढं यद्वा पर्यङ्कबन्धेन ॥ १५ ॥
 साध्वागमानुसाराच्चेतो विन्यस्य भगवति विशुद्धम् । स्पृशविधात्तत्सिद्धयोगिसंस्मरणयोगेन ॥ १६ ॥

१५ सर्वजगद्धितमनुपममतिशयसन्दोहमृद्धिसंयुक्तम् । ध्येयं जिनेन्द्ररूपं सदसि गदत्तत्परं चैव ॥१॥
 सिंहासनोपविष्टं छत्रत्रयकल्पपादपस्याधः । सत्त्वार्थसम्प्रवृत्तं देशनया कान्तमत्यन्तम् ॥ २ ॥
 आधीनां परमौषधमव्याहृतमखिलसम्पदां बीजम् । चक्रादिलक्षणयुतं सर्वोत्तमपुण्यनिर्माणम् ॥३॥
 निर्वाणसाधनं भुवि भव्यानामग्र्यमतुलमाहात्म्यम् । सुरसिद्धयोगिवन्द्यं वरेण्यशब्दाभिधेयं च ॥४॥
 परिणत एतास्मिन् सति सद्ग्रहाने क्षीणकिल्बिषो जीवः । निर्वाणपदासन्नः शुक्लाभोगो विगतमोहः ५

चरमावश्चक्रयोगात् प्रातिभसञ्जाततत्त्वसंहृष्टिः । इदमपरं तत्त्वं तद्यद्दशतस्त्वत्यतोऽप्यन्यत् ॥ ६ ॥
 तस्मिन् दृष्टे दृष्टं तद् भूतं तत् परं मतं ब्रह्म । तद्योगादस्यापि ह्येषा त्रैलोक्यसुन्दरता ॥ ७ ॥
 सामर्थ्ययोगतो या तत्र दिदृक्षेत्यसङ्गसक्त्याढ्या । साऽनालम्बनयोगः प्रोक्तस्तद्दर्शनं यावत् ॥ ८ ॥
 तत्राप्रातिष्ठितोऽयं यतः प्रवृत्तश्च तत्त्वतस्तत्र । सर्वोत्तमानुजः खलु तेनानालम्बनो गीतः ॥ ९ ॥
 द्रागस्मात्तद्दर्शनमिषुपातज्ञातमात्रतो ज्ञेयम् । एतच्च केवलं तज् ज्ञानं यत्तत्परं ज्योतिः ॥ १० ॥
 आत्मस्थं त्रैलोक्यप्रकाशकं निष्क्रियं परानन्दम् । तीतादिपरिच्छेदकमलं ध्रुवं चेति समयज्ञाः ॥ ११ ॥
 एतद्योगफलं तत्परापरं दृश्यते परमनेन । तत्तत्त्वं यद् दृष्ट्वा निवर्तते दर्शनाकाङ्क्षा ॥ १२ ॥
 तनुकरणादिविरहितं तच्चाचिन्त्यगुणसमुदयं सूक्ष्मम् । त्रैलोक्यमस्तकस्थं निवृत्तजन्मादिसङ्कलेशम् १३
 ज्योतिः परं परस्तात्तमसो यद्दीयते महामुनिभिः । आदित्यवर्णममलं ब्रह्माद्यैरक्षरं ब्रह्म ॥ १४ ॥
 नित्यं प्रकृतिवियुक्तं लोकालोकावलोकनाभोगम् । स्तिमिततरङ्गादधिषममवर्णमस्पर्शमगुरुलघु ॥ १५ ॥
 सर्वाबाधारहितं परमानन्दसुखसङ्गतमसङ्गम् । निःशेषकलातीतं सदाशिवाद्यादिपदवाच्यम् ॥ १६ ॥

१६ एतद् दृष्ट्वा तत्त्वं परममनेनैव समरसापत्तिः । सञ्जायतेऽस्य परमा परमानन्द इति यामाहुः ॥ १॥
 सैषा ऽविद्यारहिताऽवस्था परमात्मशब्दवाच्येति । एषैव च विज्ञेया रागादिविवर्जिता तथता ॥ २ ॥
 वैशेषिकगुणरहितः पुरुषोऽस्यामेव भवति तत्त्वेन । विध्यातदीपकल्पस्य हन्त जात्यन्तराप्राप्तेः ॥ ३॥
 एवं पशुत्वविगमो दुःखान्तो भूतविगम इत्यादि । अन्यदपि तन्त्रसिद्धं सर्वमवस्थान्तरेऽत्रैव ॥ ४ ॥
 परिणामिन्यात्मनि सति तत्तद्बन्धनिवाच्यमेतदखिलं स्यात् । अर्थान्तरे च तत्त्वेऽविद्यादौ वस्तुसत्त्वेव ॥ ५॥
 तद्योगयोग्यतायां चित्रायां चैव नान्यथा नियमात् । परिभावनीयमेतद्विद्विस्तत्त्वदृष्ट्योच्चैः ॥ ६ ॥
 पुरुषाद्वैतं तु यदा भवति विशिष्टमथ च बोधमात्रं वा । भवभवविगमविभेदस्तदा कथं युज्यते मुख्यः ? ७
 अग्निजलभूमयो यत्परितापकरा भवेऽनुभवसिद्धाः । रागादयश्च रौद्रा असत्प्रवृत्त्यास्पदं लोके ॥ ८ ॥
 परिकल्पिता यदि ततो न सन्ति तत्त्वेन कथममी स्युरिति । तन्मात्र एव तत्त्वे भवभवविगमौ कथं युक्तौ ॥ ९
 परिकल्पना (लपिता) पि चैषा हन्त विकल्पात्मिका न सम्भवति । तन्मात्र एव तत्त्वे यदि वाऽभावो न जात्वस्याः
 तस्माद्यथोक्तमेतत् त्रितयं नियमेन धीधनैः पुष्पिभः । भवभवविगमनिबन्धनमालोच्य शान्तचेतोभिः ११

॥ ३ ॥

श्रीषोडशक

प्रकरणम् ॥

॥ ४८ ॥

षोडशं
समरसमा-
वप्रास्यादि
स्वरूपयो-
डशकम् ॥

॥ ४८ ॥

ऐदम्पर्यं शुद्धयति यत्रासावागमः सुपरिशुद्धः । तदभावे तद्देशः काश्चित्स्यादन्यथाग्रहणात् ॥ १२ ॥
तत्रापि च न द्वेषः कार्यो विषयस्तु यत्नतो मृग्यः । तस्यापि न सद्गन्तं सर्वं यत्प्रवचनादन्यत् ॥ १३ ॥
अद्वेषो जिज्ञासा शुश्रूषा श्रवणबोधमीमांसाः । परिशुद्धा प्रतिपत्तिः प्रवृत्तिरष्टाङ्गी तत्त्वे ॥ १४ ॥
गर्भार्थं स्वत्वेषां भावानां यत्नतः समालोच्य । पुंसां प्रवर्तितव्यं कुशलं न्यायः सतामेषः ॥ १५ ॥
एते प्रवचनतः खलु समुद्धृता मन्दमतिहितार्थं तु । आत्मानुस्मरणाय च भावा भवविरहसिद्धिफलाः ॥ १६ ॥
धर्मश्रवणे यत्नः सततं कार्यो बहुश्रुतसमीपे । हितकाङ्क्षिभिरनुसिंहवचनं ननु हारिभद्रमिदम् ॥ १७ ॥
१ धर्मपरिक्षाषोडशकम् ॥ २ देशनायो० ॥ ३ धर्मलक्षणयो० ॥ ४ धर्मेच्छुलिङ्गयो० ॥ ५ लोकोत्तरतत्त्व-
प्राप्तिषो० ॥ ६ जिनमन्दिरनिर्माणयो० ॥ ७ जिनविम्बनिर्माणयो० ॥ ८ प्रतिष्ठायो० ॥ ९ पूजास्वरूपयो० ॥
१० पूजाफलयो० ॥ ११ श्रुतज्ञानलिङ्गयो० ॥ १२ दीक्षाधिकारियो० ॥ १३ गुरुविनययो० ॥ १४ योगभेदयो० ॥
१५ ध्येयस्वरूपयो० ॥ १६ समरसयो० ॥

॥ षोडशकनामकं प्रकरणं सम्पूर्णम् ॥

॥ अथ शास्त्रवार्तासमुच्चयः ॥४॥

प्रणम्य परमात्मानं वक्ष्यामि हितकाम्यया । सत्त्वानामल्पबुद्धीनां शास्त्रवार्तासमुच्चयम्
यं श्रुत्वा सर्वशास्त्रेषु प्रायस्तत्त्वविनिश्चयः । जायते द्वेषशमनः स्वर्गसिद्धिसुखावहः
दुःखं पापात्सुखं धर्मात्सर्वशास्त्रेषु संस्थितिः । न कर्त्तव्यमतः पापं कर्त्तव्यो धर्मसञ्चयः
हिंसानृतादयः पञ्च तत्त्वाश्चद्धानमेव च । क्रोधादयश्च चत्वार इति पापस्य हेतवः
विपरीतास्तु धर्मस्य एत एवोदिता बुधैः । एतेषु सततं यत्नः सम्यक्कार्यः सुखैषिणा
साधुस्त्वेवा सदा भक्त्या मैत्री सत्त्वेषु भावतः । आत्मीयग्रहमोक्षश्च धर्महेतुप्रसाधनम्
उपदेशः शुभो नित्यं दर्शनं धर्मचारिणाम् । स्थाने विनय इत्येतत्साधुस्त्वेवाफलं महत्
मैत्री भावयतो नित्यं शुभो भावः प्रजायते । ततो भावोदकाजन्तोद्वेषाग्निरुपशाम्यति
अशेषदोषजननी निःशेषगुणघातिनी । आत्मीयग्रहमोक्षेण तुष्णापि विनिवर्तते

॥ १ ॥

॥ २ ॥

॥ ३ ॥

॥ ४ ॥

॥ ५ ॥

॥ ६ ॥

॥ ७ ॥

॥ ८ ॥

॥ ९ ॥

॥ ४ ॥

श्री

शारदावार्ता

समुच्चयः ॥

॥ ४९ ॥

॥ प्रथमः
स्तवकः ॥
सामान्यो-
पदेश-
विचारः ॥

॥ ४९ ॥

एवं गुणगणोपेतो विशुद्धात्मा स्थिराशयः । तत्त्वविद्भिः समारूढातः सम्यग्धर्मस्य साधकः ॥ १० ॥
उपादेयश्च संसारे धर्म एव बुधैः सदा । विशुद्धो मुक्तये सर्व यतोऽन्यद्दुःखकारणम् ॥ ११ ॥
अनित्यः प्रियसंयोग इहेष्यशोकवत्सलः । अनित्यं यौवनं चापि कुत्सिताचरणास्पदम् ॥ १२ ॥
अनित्याः सम्पदस्तीव्रक्लेशवर्गसमुद्भवाः । अनित्यं जीवितं चेह सर्वभावनिवन्धनम् ॥ १३ ॥
पुनर्जन्म पुनर्मृत्युर्हीनादिस्थानसंश्रयः । पुनः पुनश्च यदतः सुखमत्र न विद्यते ॥ १४ ॥
प्रकृत्यसुन्दरं ह्येवं संसारे सर्वमेव यत् । अतोऽत्र वद किं युक्ता क्वचिदास्था विवेकिनाम् ॥ १५ ॥
मुक्त्वा धर्मं जगद्वन्धमकलङ्कं सनातनम् । परार्थसाधकं धीरैः सेवितं शीलशालिभिः ॥ युग्मम् ॥ १६ ॥
आह तत्रापि नो युक्ता यदि सम्यङ्निरूप्यते । धर्मस्यापि शुभो यस्माद्वन्ध एव फलं मतम् ॥ १७ ॥
न चाऽऽयसस्य बन्धस्य तथा हेममयस्य च । फले कश्चिद्विशेषोऽस्ति पारतन्त्र्याविशेषतः ॥ १८ ॥
तस्मादधर्मवन्ध्याज्यो धर्मोऽप्येवं मुमुक्षुभिः । धर्माधर्मक्षयान्मुक्तिर्मुनिभिर्वर्णिता यतः ॥ १९ ॥
उच्यत एवमेवैतत् किन्तु धर्मो द्विधा मतः । संज्ञानयोग एवैकस्तथान्यः पुण्यलक्षणः ॥ २० ॥

ज्ञानयोगस्तपः शुद्धमाशंसादोषवर्जितम् । अभ्यासातिशयादुक्तं तद्विमुक्तेः प्रसाधकम् ॥ २१ ॥
 धर्मस्तदपि चेत्सत्यं किं न बन्धफलः स यत् । आशंसावर्जितोऽन्योऽपि किं नैवं चेन्न यत्तथा ॥ २२ ॥
 भोगमुक्तिफलो धर्मः स प्रवृत्तीतरात्मकः । सम्यङ्मिथ्यादिरूपश्च गीतस्तन्त्रान्तरेष्वपि ॥ २३ ॥
 तमन्तरेण तु तयोः क्षयः केन प्रसाध्यते । सदा स्यान्न कदाचिद्वा यद्यहेतुक एव सः ॥ २४ ॥
 तस्मादवश्यमेष्टव्यः कश्चिद्धेतुस्तयोः क्षये । स एव धर्मो विज्ञेयः शुद्धो मुक्तिफलप्रदः ॥ २५ ॥
 धर्माधर्मक्षयान्मुक्तिर्यच्चोक्तं मुक्तिलक्षणम् । हेयं धर्मं तदाश्रित्य न तु संज्ञानयोगकम् ॥ २६ ॥
 अतस्तत्रैव युक्तास्था यदि सम्यङ् निरूप्यते । संसारे सर्वमेवान्यद्दर्शितं दुःखकारणम् ॥ २७ ॥
 तस्माच्च जायते मुक्तिर्यथा मृत्यादिवर्जिता । तथोपरिष्ठाद्दक्ष्यामः सम्यक्शास्त्रानुसारतः ॥ २८ ॥
 इदानीं तु समासेन शास्त्रसम्यक्त्वमुच्यते । कुवादियुक्त्यपव्याख्यानिरासेनाविरोधतः ॥ २९ ॥
 पृथिव्यादिमहाभूतमात्रकार्यमिदं जगत् । न चात्मादृष्टसद्भावं मन्यन्ते भूतवादिनः ॥ ३० ॥
 अचेतनानि भूतानि न तद्धर्मो न तत्फलम् । चेतनास्ति च यस्येयं स एवात्मेति चापरे ॥ ३१ ॥

यदीयं भूतधर्मः स्यात्प्रत्येकं तेषु सर्वदा । उपलभ्येत सत्त्वादिकठिनत्वादयो यथा ॥ ३२ ॥
 शक्तिरूपेण सा तेषु सदाऽतो नोपलभ्यते । न च तेनापि रूपेण सत्यसत्येव चेन्न तत् ॥ ३३ ॥
 शक्तिचेतनयोरैक्यं नानात्वं वाऽथ सर्वथा । ऐक्ये सा चेतनैवेति नानात्वेऽन्यस्य सा यतः ॥ ३४ ॥
 अनभिव्यक्तिरप्यस्या न्यायतो नोपपद्यते । आवृतिर्न यदन्येन तत्त्वसङ्ख्याविरोधतः ॥ ३५ ॥
 न चासौ तत्स्वरूपेण तेषामन्यतरेण वा । व्यञ्जकत्वप्रतिज्ञानान्नावृतिर्व्यञ्जकं यतः ॥ ३६ ॥
 विशिष्टपरिणामाभावेऽपि ह्यत्रावृतिर्न वै । भावतामेतथा नाम व्यञ्जकत्वप्रसङ्गतः ॥ ३७ ॥
 न चासौ भूताभिन्नो यत्ततो व्यक्तिः सदा भवेत् । भेदे त्वधिकभावेन तत्त्वसङ्ख्या न युज्यते ॥ ३८ ॥
 स्वकालेऽभिन्न इत्येवं कालाभावे न सङ्गतम् । लोकसिद्धाश्रये त्वात्माहन्त नाश्रीयते कथम् ॥ ३९ ॥
 नात्मापि लोके नो सिद्धो जातिस्मरणसंश्रयात् । सर्वेषां तदभावश्च चित्रकर्माविपाकतः ॥ ४० ॥
 लोकेऽपि नैकतः स्थानादागतानां तथेक्ष्यते । अविशेषेण सर्वेषामनुभूतार्थसंस्मृतिः ॥ ४१ ॥
 दिव्यदर्शनतश्चैव तच्छिष्टाव्यभिचारतः । पितृकर्मादिसिद्धेश्च हन्त नाऽऽत्माप्यलौकिकः ॥ ४२ ॥

काठिन्याबोधरूपाणि भूतान्यध्यक्षसिद्धितः । चेतना तु न तद्रूपा सा कथं तत्फलं भवेत् ॥ ४३ ॥
 प्रत्येकमसती तेषु न च स्याद्रणेतैलवत् । सती चेदुपलभ्येत भिन्नरूपेषु सर्वदा ॥ ४४ ॥
 असत्स्थूलत्वमणवादौ घटादौ दृश्यते यथा । तथा सत्येव भूतेषु चेतनापीति चेन्मतिः ॥ ४५ ॥
 नासत्स्थूलत्वमणवादौ तेभ्य एव तदुद्भवात् । असतस्तत्समुत्पादो न युक्तोऽतिप्रसङ्गतः ॥ ४६ ॥
 पञ्चमस्यापि भूतस्य तेभ्योऽसत्त्वाविशेषतः । भवेदुत्पत्तिरेवं च तत्त्वसङ्ख्या न युज्यते ॥ ४७ ॥
 तज्जननस्वभावा नेत्यत्र मानं न विद्यते । स्थूलत्वोत्पाद इष्टश्चेत्तत्सद्भावेऽप्यसौ समः ॥ ४८ ॥
 न च मूर्त्तानुसङ्घातभिन्नं स्थूलत्वमित्यदः । तेषामेव तथा भावो न्याय्यं मानाविरोधतः ॥ ४९ ॥
 भेदे तददलं यस्मात् कथं सद्भावमश्नुते । तदभावेऽपि तदभावे सदा सर्वत्र वा भवेत् ॥ ५० ॥
 न चैवं भूतसङ्घातमात्रं चैतन्यमिष्यते । अविशेषेण सर्वत्र तद्वत्तद्भावसङ्गतेः ॥ ५१ ॥
 एवं सति घटादीनां व्यक्तचैतन्यभावतः । पुरुषाद्य(न्न)विशेषः स्यात्स च प्रत्यक्षबाधितः ॥ ५२ ॥
 अथ भिन्नस्वभावानि भूतान्येव यतस्ततः । तत्सङ्घातेषु चैतन्यं न सर्वेष्वेतदप्यसत् ॥ ५३ ॥

॥ ४ ॥

श्री

आत्मवार्ता

समुच्चयः ॥

॥ ५१ ॥

स्वभावो भूतमात्रत्वे सति न्यायान्न भिद्यते । विशेषणं विना यस्मान्न तुल्यानां विशिष्टता ॥ ५४ ॥
स्वरूपमात्रभेदे च भेदो भूतेतरात्मकः । अन्यभेदकभावे तु स एवात्मा प्रसज्यते ॥ ५५ ॥
हविर्गुणकणिकादिद्रव्यसङ्घातजान्यपि । यथा भिन्नस्वभावानि खाद्यकानि तथेति चेत् ॥ ५६ ॥
व्यक्तिमात्रत एवैषां न तु भिन्नस्वभावता । रसवीर्यविपाकादिकार्यभेदो न विद्यते ॥ ५७ ॥
तदात्मकत्वमात्रत्वे संस्थानादिविलक्षणा । यथेयमस्ति भूतानां तथा सापि कथं न चेत् ॥ ५८ ॥
कर्त्रभावात्तथा देशकालभेदाद्ययोगतः । न वा सिद्धमदो भूतमात्रत्वे तदसम्भवात् ॥ ५९ ॥
तथा च भूतमात्रत्वे न तत्सङ्घातभेदयोः । भेदकाभावतो भेदो युक्तः सम्यग्विविचिन्यताम् ॥ ६० ॥
एकस्तथा परो नेति तन्मात्रत्वे तथाविधः । यतस्तदपि नो भिन्नं ततस्तुल्यं च तत्तयोः ॥ ६१ ॥
स्यादेतद्रूपतजत्वेषुपि प्रावादीनां विचित्रता । लोकसिद्धेति सिद्धैव न सा तन्मात्रजा न तु ॥ ६२ ॥
अदृष्टाकाशकालादिसामग्रीतः समुद्भवात् । तथैव लोकसंविस्तेरन्यथा तदभावतः ॥ ६३ ॥
न चेह लौकिको मार्गः स्थितोऽस्माभिर्विचार्यते । किन्त्वयं युज्यते केति त्वन्नीतौ चोक्तवन्न सः ॥ ६४ ॥

॥ प्रथमः

स्तवकः ॥

चार्वाकमत

खण्डनम् ॥

॥ ५१ ॥

मृतदेहे च चैतन्यमुपलभ्येत सर्वथा । देहधर्मादिभावेन तन्न धर्मादि नान्यथा ॥ ६५ ॥
 न च लावण्यकार्कश्यश्यामत्वैवैर्यभिचारिता । मृतदेहेऽपि सद्भावादध्यक्षेणैव सङ्गतेः ॥ ६६ ॥
 न चेच्छावण्यसद्भावो न स तन्मात्रहेतुकः । अत एवान्यसद्भावादस्यात्मास्मेति व्यवस्थितम् ॥ ६७ ॥
 न प्राणादिरसौ मानं किं तद्भावेऽपि तुल्यता । तद्भावादभावश्चेदात्माभावे न का प्रमा ॥ ६८ ॥
 तेन तद्भावभावित्वं न भूयो नलिकादिना । सम्पादितेऽप्यतत्सिद्धेः सोऽन्य एवेति चेन्न तत् ॥ ६९ ॥
 वायुसामान्यसंसिद्धेस्तत्स्वभावः स नेति चेत् । अत्रापि न प्रमाणं वश्चैतन्योत्पत्तिरेव चेत् ॥ ७० ॥
 न तस्यामेव सन्देहात्तत्वायं केन नेति चेत् । तत्तत्स्वरूपभावेन तद्भावः कथं नु चेत् ॥ ७१ ॥
 तद्वैलक्षण्यसंविक्तेर्मातृचैतन्यजे ह्ययम् । सुते तस्मिन्न दोषः स्यान्न न भावेऽस्य मातरि ॥ ७२ ॥
 न च संस्वेदजाद्येषु मात्राभावे न तद् भवेत् । प्रदीपज्ञातमप्यत्र निमित्तत्वान्न बाधकम् ॥ ७३ ॥
 इत्थं न तदुपादानं शुज्यते तत्कथञ्चन । अन्योपादानभावे च तदेवात्मा प्रसज्यते ॥ ७४ ॥
 न तथा भाविनं हेतुमन्तरेणोपजायते । किञ्चिन्नश्यति चैकान्ताद्यथाह व्यासमहर्षिः ॥ ७५ ॥

॥ ४ ॥

श्री

शास्त्रवार्ता

समुच्चयः ॥

॥ ५२ ॥

नासतो विद्यते भावो नाभावो विद्यते सतः । उभयोरपि दृष्टोऽन्तस्त्वनयोस्तत्त्वदर्शिभिः ॥ ७६ ॥
नाभावो भावमाप्नोति शशशृङ्गे तथागतेः । भावो नाभावमेतीह दीपश्चेन्न स सर्वथा ॥ ७७ ॥
एवं चैतन्यवानात्मा सिद्धः सततभावतः । परलोक्यपि विज्ञेयो शुक्तिमार्गानुसारिभिः ॥ ७८ ॥
सतोऽस्य किं घटस्येव प्रत्यक्षेण न दर्शनम् । अस्त्येव दर्शनं स्पष्टमहम्प्रत्ययवेदनात् ॥ ७९ ॥
भ्रान्तोऽहं गुरुरित्येष सत्यमन्यस्त्वसौ मतः । व्यभिचारित्वतो नाऽस्य गमकत्वमथोच्यते ॥ ८० ॥
प्रत्यक्षस्यापि तन्याज्यं तत्सद्भावविशेषतः । प्रत्यक्षाभासमन्यच्चेद्व्यभिचारि न साधु तत् ॥ ८१ ॥
अहम्प्रत्ययपक्षेऽपि ननु सर्वमिदं समम् । अतस्तद्दत्तौ मुख्यः सम्यक् प्रत्यक्षमिष्यताम् ॥ ८२ ॥
गुर्वी मे तनुरित्यादौ भेदप्रत्ययदर्शनात् । भ्रान्तताभिमतस्यैव सा शुक्ता नेतरस्य तु ॥ ८३ ॥
आत्मनात्मग्रहोऽप्यत्र तथानुभवसिद्धितः । तस्यैव तत्त्वभावत्वान्न तु युक्त्या न युज्यते ॥ ८४ ॥
न च बुद्धिविशेषोऽयमहङ्कारः प्रकल्प्यते । दानादिबुद्धिकालेऽपि तथाऽहङ्कारवेदनात् ॥ ८५ ॥
आत्मतात्मग्रहे तस्य तत्त्वभावत्वयोगतः । सदैवाग्रहणं ह्येवं विज्ञेयं कर्मदोषतः ॥ ८६ ॥

॥ प्रथमः

स्तवकः ॥

चार्वाकमत

खण्डनम् ॥

॥ ५२ ॥

अतः प्रत्यक्षसंसिद्धः सर्वप्राणभृतामयम् । स्वयञ्ज्योतिः सदैवात्मा तथा वेदेऽपि पठ्यते ॥ ८७ ॥
 अत्रापि वर्णयन्त्येके सौगताः कृतबुद्ध्यः । क्लिष्टं मनोऽस्ति यन्नित्यं तद्यथोक्तात्मलक्षणम् ॥ ८८ ॥
 यदि नित्यं तदात्मैव संज्ञाभेदोऽत्र केवलम् । अथानित्यं ततश्चेदं न यथोक्तात्मलक्षणम् ॥ ८९ ॥
 यः कर्ता कर्मभेदानां भोक्ता कर्मफलस्य च । संसर्ता परिनिर्वाता स ह्यात्मा नान्यलक्षणः ॥ ९० ॥
 आत्मत्वेनावशिष्टस्य वैचित्र्यं तस्य यद्वशात् । नरादिरूपं तच्चित्रमदृष्टं कर्मसंज्ञितम् ॥ ९१ ॥
 तथा तुल्येऽपि चारम्भे सदुपायेऽपि यो नृणाम् । फलभेदः स युक्तो न युक्त्या हेत्वन्तरं विना ॥ ९२ ॥
 तस्मादवश्यमेष्टव्यमत्र हेत्वन्तरं परैः । तदेवादृष्टमित्याहुरन्ये शास्त्रकृतश्रमाः ॥ ९३ ॥
 भूतानां तत्त्वभावत्वादयमित्यप्यनुत्तरम् । न भूतात्मक एवात्मैत्येतदत्र निर्दिशितम् ॥ ९४ ॥
 कर्मणो भौतिकत्वेन यद्वैतदपि साम्प्रतम् । आत्मनो व्यतिरिक्तं तच्चित्रभावं यतो मतम् ॥ ९५ ॥
 शक्तिरूपं तदन्ये तु सूरयः सम्प्रचक्षते । अन्ये तु वासनारूपं विचित्रफलदं तथा ॥ ९६ ॥
 अन्ये त्वभिदधत्यत्र स्वरूपनियतस्य वै । कर्तुर्विनान्यसम्बन्धं शक्तिराकस्मिकी कुतः ॥ ९७ ॥

तत्क्रियायोगतः सा चेत्तदपुष्टौ न युज्यते । तदन्ययोगाभावे च पुष्टिरस्य कथं भवेत् ॥ १८ ॥
अस्यैव सा सदा किन्तु क्रियया व्यज्यते परम् । आत्ममात्रस्थिताया न तस्या व्यक्तिः कदाचन ॥ १९ ॥
तदन्यावरणाभावाद् भावे वाऽस्यैव कर्मता । तन्निराकरणाद्व्याक्तिरिति तद्भेदसंस्थितिः ॥ १०० ॥
पापं तद्भिन्नमेवास्तु क्रियान्तरनिबन्धनम् । एवमिष्टक्रियाजन्यं पुण्यं किमिति नेष्यते ॥ १०१ ॥
वासनाप्यन्यसम्बन्धं विना नैवोपपद्यते । पुण्यादिगन्धवैकल्ये तिलादौ नेक्ष्यते यतः ॥ १०२ ॥
बोधमात्रातिरिक्तं तद्वासकं किञ्चिदिष्यताम् । मुख्यं तदेव वः कर्म न युक्ता वासनाऽन्यथा ॥ १०३ ॥
बोधमात्रस्य तद्भावे नास्ति ज्ञानमवासितम् । ततो मुक्तिः सदैव स्याद्देशिष्ठं केवलस्य न ॥ १०४ ॥
एवं शक्त्यादिपक्षोऽयं घटते नोपपत्तिः । बन्धाद्व्यूनातिरिक्तत्वे तद्भावानुपपत्तिः ॥ १०५ ॥
तस्मात्तदात्मनो भिन्नं सच्चित्रं चात्मयोगि च । अदृष्टमवगन्तव्यं तस्य शक्त्यादिसाधकम् ॥ १०६ ॥
अदृष्टं कर्म संस्काराः पुण्यापुण्ये शुभाशुभौ । धर्माधर्मौ तथा पाशः पर्यायास्तस्य कीर्तिताः ॥ १०७ ॥
हेतवोऽस्य समाख्याताः पूर्वं हिंसानृतादयः । तद्वान् संयुज्यतेऽनेन विचित्रफलदायिना ॥ १०८ ॥

नैवं दृष्टेष्टबाधा यत्सिद्धिश्चास्यानिवारिता । तदेनमेव विद्वांसस्तत्त्ववादं प्रचक्षते ॥ १०९ ॥

लोकायतमतं प्राज्ञैर्ज्ञेयं पापौघकारणम् । इत्थं तत्त्वविलोमं यत्तन्न ज्ञानविवर्धनम् ॥ ११० ॥

इन्द्रप्रतारणायेदं चक्रे किल बृहस्पतिः । अदोऽपि युक्तिशून्यं यन्नेतथमिन्द्रः प्रतार्यते ॥ १११ ॥

तस्माद् दुष्टाशयकरं क्लिष्टसत्त्वविचिन्तितम् । पापश्रुतं सदा धीरैर्वर्ज्यं नास्तिकदर्शनम् ॥ ११२ ॥

२ हिंसादिभ्योऽशुभं कर्म तदन्येभ्यश्च तच्छुभम् । जायते नियमो मानात्कुतोऽयमिति चापरे ॥ १ ॥

आगमाख्यातदन्ये तु तच्च दृष्टाद्यबाधितम् । सर्वार्थविषयं नित्यं व्यक्तार्थं परमात्मना ॥ २ ॥

चन्द्रसूर्योपरागादेस्ततः संवाददर्शनात् । अप्रत्यक्षेऽपि पापादौ न प्रामाण्यं न युज्यते ॥ ३ ॥

यदि नाम क्वचिद् दृष्टः संवादोऽन्यत्र वस्तुनि । तद्भावस्तस्य तत्त्वं वा कथं समवसीयते ॥ ४ ॥

आगमैकत्वतस्तच्च वाक्यादेस्तुल्यतादिना । सुवृद्धसम्प्रदायेन तथा पापक्षयेण च ॥ ५ ॥

अन्यथा वस्तुतत्त्वस्य परीक्षैव न युज्यते । आशङ्का सर्वगा यस्माच्छन्नस्थस्योपजायते ॥ ६ ॥

अपरीक्षापि नो युक्ता गुणदोषाविवेकतः । महत् सङ्कटमायातमाशङ्के न्यायवादिनः ॥ ७ ॥

तस्माद्यथोदितात्सम्यगगमाख्यात्प्रमाणतः । हिंसादिभ्योऽशुभादीनि नियमोऽयं व्यवस्थितः ॥ ८ ॥
 क्लिष्टार्द्धिंसाद्यनुष्ठानात्प्राप्तिः क्लिष्टस्य कर्मणः । यथाऽपथ्यभुजो व्याधेरक्लिष्टस्य विपर्ययात् ॥ ९ ॥
 स्वभाव एष जीवस्य यत्तथा परिणामभाक् । बध्यते पुण्यपापाभ्यां माध्यस्थान्तु विमुच्यते ॥ १० ॥
 सुदूरमपि गत्वेह विहितसूपपत्तिषु । कः स्वभावागमावन्ते शरणं न प्रपद्यते ॥ ११ ॥
 प्रतिपक्षस्वभावेन प्रतिपक्षागमेन च । बाधितत्वात्कथं ह्येतौ शरणं युक्तिवादिनाम् ॥ १२ ॥
 प्रतीत्या बाध्यते यो यत्स्वभावो न स युज्यते । वस्तुनः कल्प्यमानोऽपि बहुधादेः शीततादिवत् ॥ १३ ॥
 बह्वेः शीतत्वमस्त्येव तत्कार्यं किं न दृश्यते । दृश्यते हि हिमासन्ने कथमित्थं स्वभावतः ॥ १४ ॥
 हिमस्यापि स्वभावोऽयं नियमाद्बहिःसन्निधौ । करोति दाहमित्येवं बहुधादेः शीतता न किम् ॥ १५ ॥
 व्यवस्थाऽभावतो ह्येवं या त्वद्बुद्धिरिहेदृशी । सा लोष्टादस्य यत्कार्यं तत्त्वतस्तत्स्वभावतः ॥ १६ ॥
 एवं सुबुद्धिशून्यत्वं भवतोऽपि प्रसज्यते । अस्तु चेत् को विवादो नो बुद्धिशून्येन सर्वथा ॥ १७ ॥
 अन्यस्त्वाहेह सिद्धेऽपि हिंसादिभ्योऽशुभादिके । शुभादेरेव सौख्यादि केन मानेन गम्यते ॥ १८ ॥

अत्रापि ब्रुवते केचित्सर्वथा शुक्तिवादिनः । प्रतीतिगर्भया युक्त्या किलैतदवसीयते ॥ १९ ॥
 तयाहुर्नाशुभात्सौख्यं तद्बाहुल्यप्रसङ्गतः । बहवः पापकर्माणो विरलाः शुभकारिणः ॥ २० ॥
 न चैतद्दृश्यते लोके दुःखबाहुल्यदर्शनात् । शुभात्सौख्यं ततः सिद्धमतोऽन्यच्चाप्यतोऽन्यतः ॥ २१ ॥
 अन्ये पुनरिदं श्राद्धा ब्रुवत आगमेन वै । शुभादेरेव सौख्यादि गम्यते नान्यतः क्वचित् ॥ २२ ॥
 अतीन्द्रियेषु भावेषु प्राय एवंविधेषु यत् । छद्मस्थस्याविसंवादि मानमन्यन्न विद्यते ॥ २३ ॥
 यच्चोक्तं दुःखबाहुल्यदर्शनं तन्न साधकम् । क्वचित्तथोपलम्भेऽपि सर्वत्रादर्शनादिति ॥ २४ ॥
 सर्वत्र दर्शनं यस्य तद्वाक्यात् किं न साधनम् । साधनं तद्भवत्येवमागमात्तु न भिद्यते ॥ २५ ॥
 अशुभादप्यनुष्ठानात् सौख्यप्राप्तिश्च या क्वचित् । फलं विपाकाविरसा सा तथाविधकर्मणः ॥ २६ ॥
 ब्रह्महत्यानिदेशानुष्ठानाद्ग्रामादिलाभवत् । न पुनस्तत एवैतदागमादेव गम्यते ॥ २७ ॥
 प्रतिपक्षागमानां च दृष्टेष्टाभ्यां विरोधतः । तथानासप्रणीतत्वादागमत्वं न युज्यते ॥ २८ ॥
 दृष्टेष्टाभ्यां विरोधाच्च तेषां नासप्रणीतता । नियमाद्गम्यते यस्मात्तदसावेव दृश्यते ॥ २९ ॥

अगम्यगमनादीनां धर्मसाधनता क्वचित् । उक्ता लोकप्रसिद्धेन प्रत्यक्षेण विरुध्यते ॥ ३० ॥
 स्वधर्मोत्कर्षा(र्षणा)देव तथा मुक्तिरपीष्यते । हेत्वभावेन तद्भावो नित्य इष्टेन बाध्यते ॥ ३१ ॥
 साध्यस्थ्यमेव तद्धेतुरगम्यगमनादिना । साध्यते तत्परं येन तेन दोषो न कश्चन ॥ ३२ ॥
 एतदप्युक्तिमात्रं यदगम्यगमनादिषु । तथाप्रवृत्तितो युक्त्या साध्यस्थ्यं नोपपद्यते ॥ ३३ ॥
 अप्रवृत्त्यैव सर्वत्र यथासामर्थ्यभावतः । विशुद्धभावनाभ्यासात् तन्माध्यस्थ्यं परं यतः ॥ ३४ ॥
 यावदेवंविधं नैतत्प्रवृत्तिस्तावदेव या । साऽविशेषेण साध्वीति तस्योत्कर्षप्रसाधनात् ॥ ३५ ॥
 नाप्रवृत्तेरियं हेतुः कुतश्चिदनिवर्तनात् । सर्वत्र भावाविच्छेदादन्यथागम्यसंस्थितिः ॥ ३६ ॥
 तच्चास्तु लोकशास्त्रोक्तं तत्रौदासीन्ययोगतः । सम्भाव्येत परं ह्येतद्भावशुद्धमहात्मनाम् ॥ ३७ ॥
 संसारमोचकस्यापि हिंसा यद्धर्मसाधनम् । मुक्तिश्चास्ति ततस्तस्याप्येष दोषोऽनिवारितः ॥ ३८ ॥
 मुक्तिः कर्मक्षयादेव जायते नान्यतः क्वचित् । जन्मादिरहिता यत्तत्स एवात्र निरूप्यते ॥ ३९ ॥
 हिंसाद्युत्कर्षसाध्यो वा तद्विपर्ययजोऽपि वा । अन्यहेतुरहेतुर्वा स वै कर्मक्षयो ननु ॥ ४० ॥

हिंसाद्युत्कर्षसाध्यत्वे तदभावे न तत् स्थितिः। कर्मक्षयास्थितौ च स्यान्मुक्तानां मुक्ताक्षतिः ॥ ४१ ॥
 तद्विपर्ययसाध्यत्वे परसिद्धान्तसंस्थितिः। कर्मक्षयः सतां यस्मादहिंसादिप्रसाधनः ॥ ४२ ॥
 तदन्यहेतुसाध्यत्वे तत्स्वरूपमसंस्थितम्। अहेतुत्वे सदा भावोऽभावो वा स्यात्सदैव हि ॥ ४३ ॥
 मुक्तिः कर्मक्षयादिष्टा ज्ञानयोगफलं स च। अहिंसादि च तद्धेतुरिति न्यायः सतां मतः ॥ ४४ ॥
 एवं वेदविहितापि हिंसा पापाय तत्त्वतः। शास्त्रचोदितभावेऽपि वचनान्तरबाधनात् ॥ ४५ ॥
 न हिंस्यादिह भूतानि हिंसनं दोषकृन्मतम्। दाहवद्वैद्यके स्पष्टमुत्सर्गप्रतिषेधतः ॥ ४६ ॥
 ततो व्याधिनिवृत्त्यर्थं दाहः कार्यस्तु चोदिते। न ततोऽपि न दोषः स्यात्फलोद्देशेन चोदनात् ॥ ४७ ॥
 एवं तत्फलभावेऽपि चोदनातोऽपि सर्वथा। ध्रुवमौत्सर्गिको दोषो जायते फलचोदनात् ॥ ४८ ॥
 अन्येषामपि बुद्धैवं दृष्टेष्टाभ्यां विरुद्धता। दर्शनीया कुशास्त्राणां ततश्च स्थितिमित्यदः ॥ ४९ ॥
 क्लिष्टं हिंसाद्यनुष्ठानं न यत्तस्यान्यतो मतम्। ततः कर्ता स एव स्यात्सर्वस्यैव हि कर्मणः ॥ ५० ॥
 अनादिकर्मयुक्तत्वात्तन्मोहात्सम्प्रवर्तते। अहिंसेऽप्यात्मनः प्रायो व्याधिपीडितचित्तवत् ॥ ५१ ॥

॥ ४ ॥

श्री

शास्त्रवार्ता

समुच्चयः॥

॥ ५६ ॥

॥ द्वितीयः

स्तवकः ॥

एकान्त

समावादि

वाद मत

खण्डनम् ॥

॥ ५६ ॥

कालादीनां च कर्तृत्वं मन्यन्तेऽन्ये प्रवादिनः । केवलानां तदन्ये तु मिथः सामग्र्यपेक्षया ॥ ५२ ॥
न कालव्यतिरेकेण गर्भकालशुभादिकम् । यत्किञ्चिज्जायते लोके तदसौ कारणं किल ॥ ५३ ॥
कालः पचति भूतानि कालः संहरति प्रजाः । कालः सुतेषु जागर्ति कालो हि दुरतिक्रमः ॥ ५४ ॥
किं च कालाहते नैव मुह्यपक्तिरपीष्यते । स्थाल्यादिसन्निधानेऽपि ततः कालादसौ मता ॥ ५५ ॥
कालाभावे च गर्भादि सर्वं स्यादव्यवस्थया । परेष्टहेतुसद्भावाभावादेव तदुद्भवात् ॥ ५६ ॥
न स्वभावातिरेकेण गर्भकालशुभादिकम् । यत्किञ्चिज्जायते लोके तदसौ कारणं किल ॥ ५७ ॥
सर्वे भावाः स्वभावे स्वस्वभावेन तथा तथा । वर्तन्तेऽथ निवर्तन्ते कामचारपराङ्मुखाः ॥ ५८ ॥
न विनेह स्वभावेन मुह्यपक्तिरपीष्यते । तथा कालादिभावेऽपि नाश्वमाषस्य सा यतः ॥ ५९ ॥
अतस्त्वभावात्तद्भावेऽतिप्रसङ्गोऽनिवारितः । तुल्ये तत्र मृदः कुम्भो न पटादीत्ययुक्तिमत् ॥ ६० ॥
नियतेनैव रूपेण सर्वे भावा भवन्ति यत् । ततो नियतिजा ह्येते तत्स्वरूपानुबोधतः ॥ ६१ ॥
यद्यदैव यतो यावत्तत्तदैव ततस्तथा । नियतं जायते न्यायात् क एतां बाधितुं क्षमः ॥ ६२ ॥

नचर्ते नियतिं लोके मुद्गपक्तिरपीक्ष्यते । तत्स्वभावादिभावेऽपि नासावनियता यतः ॥ ६३ ॥
 अन्यथानियतत्वेन सर्वभावः प्रसज्यते । अन्योन्यात्मकतापत्तेः क्रियावैफल्यमेव च ॥ ६४ ॥
 न भोक्तृव्यतिरेकेण भोग्यं जगति विद्यते । न चाकृतस्य भोक्ता स्यान्मुक्तानां भोगभावतः ॥ ६५ ॥
 भोग्यं च विश्वं सत्त्वानां विधिना तेन तेन यत् । दृश्यतेऽध्यक्षमेवेदं तस्मात्तत्कर्मजं हि तत् ॥ ६६ ॥
 न च तत्कर्मवैधुर्ये मुद्गपक्तिरपीक्ष्यते । स्थाल्यादिभङ्गभावेन यत् कचिन्नोपपद्यते ॥ ६७ ॥
 चित्रं भोग्यं तथा चित्रात्कर्मणो हेतुताऽन्यथा । तस्य यस्माद्विचित्रत्वं नियत्यादेर्न शुज्यते ॥ ६८ ॥
 नियतेनियतात्मत्वान्नियतानां समानता । तथाऽनियतभावे च बलात्स्यात्तद्विचित्रता ॥ ६९ ॥
 न च तन्मात्रभावादर्थुज्यतेऽस्या विचित्रता । तदन्यभे(द्वभे)दकं मुक्तवा सम्यग्यायाविरोधतः ॥ ७० ॥
 न जलस्यैकरूपस्य वियत्पाताद्विचित्रता । ऊषरादिधराभेदमन्तरेणोपजायते ॥ ७१ ॥
 तद्भिन्नभेदकत्वे च तत्र तस्या न कर्तृता । तत्कर्तृत्वे च चित्रत्वं तद्वत्तस्याप्यसङ्गतम् ॥ ७२ ॥
 तस्या एव तथाभूतः स्वभावो यदि वेज्यते । त्यक्तो नियतिवादः स्यात्स्वभावाश्रयणान्ननु ॥ ७३ ॥

॥ ४ ॥

श्री

शङ्खवातो

समुच्चयः॥

॥ ५७ ॥

तृतीयः
स्तवकः ॥
एकान्त
समावादि
वाद मत
खण्डनम् ॥

॥ ५७ ॥

स्वो भावश्च स्वभावोऽपि स्वसत्तैव हि भावतः । तस्यापि भेदकाभावे वैचित्र्यं नोपपद्यते ॥ ७४ ॥
ततस्तस्याविशिष्टत्वाद्युपगच्छिष्वसम्भवः । न चासाविति सद्युक्त्या तद्वादोऽपि न सङ्गतः ॥ ७५ ॥
तत्तत्कालादिसापेक्षो विश्वहेतुः स चेन्ननु । मुक्तः स्वभाववादः स्यात् कालवादपरिग्रहात् ॥ ७६ ॥
कालोऽपि समयादिर्यत्केवलः सोऽपि कारणम् । तत एव ह्यसम्भूतः कस्यचिन्नापपद्यते ॥ ७७ ॥
यतश्च काले तुल्येऽपि सर्वत्रैव न तत्फलम् । अतो हेत्वन्तरापेक्षं विज्ञेयं तद्विचक्षणैः ॥ ७८ ॥
अतः कालादयः सर्वे समुदायेन कारणम् । गर्भादेः कार्यजातस्य विज्ञेया न्यायवादिभिः ॥ ७९ ॥
न चैकैकत एवैह क्वचित् किञ्चिदपीक्ष्यते । तस्मात्सर्वस्य कार्यस्य सामग्री जनिका मता ॥ ८० ॥
स्वभावो नियतिश्चैव कर्मणोऽन्ये प्रचक्षते । धर्मावन्ये तु सर्वस्य सामान्येनैव वस्तुनः ॥ ८१ ॥ ११९३ ॥
३ ईश्वरः प्रेरकत्वेन कर्त्ता कैश्चिदिहेष्यते । अचिन्त्यचिच्छक्तियुक्तोऽनादिशुद्धश्च सूरिभिः ॥ १ ॥
ज्ञानमप्रतिघं यस्य वैराग्यं च जगत्पतेः । ऐश्वर्यं चैव धर्मश्च सहसिद्धं चतुष्टयम् ॥ २ ॥
अज्ञो जन्तुरनीशोऽयमात्मनः सुखदुःखयोः । ईश्वरप्रोक्तो गच्छेत्स्वर्गं वा श्वभ्रमेव वा ॥ ३ ॥

अन्ये त्वभिदधत्यत्र वीतरागस्य भावतः । इत्थं प्रयोजनाभावाकर्तृत्वं युज्यते कथम् ॥ ४ ॥
 नरकादिफले कांश्चित्कांश्चित्स्वर्गादिसाधने । कर्मणि प्रेरयत्याशु स जन्तून् केन हेतुना ॥ ५ ॥
 स्वयमेव प्रवर्तन्ते सन्वाश्चेच्चित्रकर्मणि । निरर्थकमिहेशस्य कर्तृत्वं गीयते कथम् ॥ ६ ॥
 फलं ददाति चेत्सर्वं तत्तेनेह प्रचोदितम् । अफले पूर्वदोषः स्यात्सफले भक्तिमात्रता ॥ ७ ॥
 आदिर्सर्गेऽपि नो हेतुः कृतकृत्यस्य विद्यते । प्रतिज्ञातिविरोधिवात् स्वभावोऽप्यप्रमाणकः ॥ ८ ॥
 कर्मादिस्तत्स्वभावत्वे न किञ्चिद्वाध्यते विभोः । विभोस्तु तत्स्वभावत्वे कृतकृत्यत्वबाधनम् ॥ ९ ॥
 ततश्चेश्वरकर्तृत्ववादोऽयं युज्यते परम् । सम्यगन्यायाविरोधेन यथाहुः शुद्धबुद्ध्यः ॥ १० ॥
 ईश्वरः परमात्मैव तदुक्तव्रतसेवनात् । यतो मुक्तिस्ततस्तस्याः कर्ता स्याद्गुणभावतः ॥ ११ ॥
 तदनासेवनादेव यत्संसारोऽपि तत्त्वतः । तेन तस्यापि कर्तृत्वं कल्प्यमानं न दुष्यति ॥ १२ ॥
 कर्तार्यमिति तद्वाक्ये यतः केषाञ्चिदादरः । अतस्तदनुगुण्येन तस्य कर्तृत्वदेशना ॥ १३ ॥
 परमैश्वर्ययुक्तत्वान्त आत्मैव चेश्वरः । स च कर्तेति निर्दोषः कर्तृवादो व्यवस्थितः ॥ १४ ॥

॥ ४ ॥

श्री

शास्त्रवार्ता

समुच्चयः॥

॥ ५८ ॥

शास्त्रकारा महात्मानः प्रायो वीतस्पृहा भवे । सत्त्वार्थसम्प्रवृत्ताश्च कथं तेऽयुक्तभाषिणः ॥ १५ ॥
अभिप्रायस्तत्तेषां सम्यग्मृत्यो हितैषिणा । न्यायशास्त्राविरोधेन यथाह मनुजप्यदः ॥ १६ ॥
आर्षं च धर्मशास्त्रं च वेदशास्त्राविरोधिना । यस्तर्केणानुसन्धत्ते स धर्मं वेद नेतरः ॥ १७ ॥
प्रधानोद्भवमन्ये तु मन्यन्ते सर्वमेव हि । महदादिक्रमेणह् कार्यजातं विपश्चितः ॥ १८ ॥
प्रधानान्महतो भावोऽहङ्कारस्य ततोऽपि च । अक्षतन्मात्रवर्गस्य तन्मात्राद्भूतसंहतेः ॥ १९ ॥
घटाद्यपि पृथिव्यादिपरिणामसमुद्भवम् । नात्मव्यापारजं किञ्चित्तेषां लोकेऽपि विद्यते ॥ २० ॥
अन्ये तु ब्रुवन्ते ह्येतत्प्रक्रियामात्रवर्णनम् । अविचार्यैव तद्युक्त्या श्रद्धया गम्यते परम् ॥ २१ ॥
युक्त्या तु बाध्यते यस्मात्प्रधानं नित्यमिष्यते । तथात्वाप्रच्युतौ चास्य महदादि कथं भवेत् ॥ २२ ॥
तस्यैव तत्त्वभावत्वादिति चेत्किं न सर्वदा । अत एवेति चेत्तस्य तथात्वे ननु तत्कुतः ॥ २३ ॥
नानुपादानमन्यस्य भावेऽन्यज्जातुचिद्भवेत् । तदुपादानतायां च न तस्यैकान्तनित्यता ॥ २४ ॥
घटाद्यपि कुलालादिसापेक्षं दृश्यते भवत् । अतो न तत्पृथिव्यादिपरिणामैकहेतुकम् ॥ २५ ॥

तृतीयः

स्तवकः ॥

ईश्वरादि-

वाद मत

खण्डनम् ॥

॥ ५८ ॥

तत्रापि देहः कर्ता चैवैवासावात्मनः पृथक् । पृथगेवेति चेद्भोग आत्मनो युज्यते कथम् ॥ २६ ॥
 देहभोगेन नैवास्य भावतो भोग इष्यते । प्रतिबिम्बोदयात् किन्तु यथोक्तं पूर्वसूत्रिभिः ॥ २७ ॥
 पुरुषोऽविकृतात्मैव स्वनिर्भासमचेतनम् । मनः करोति साद्विध्यादुपाधिः स्फटिकं यथा ॥ २८ ॥
 विभक्तेदृक्परिणतौ बुद्धौ भोगोऽस्य कथ्यते । प्रतिबिम्बोदयः स्वच्छे यथा चन्द्रमसोऽम्भसि ॥ २९ ॥
 प्रतिबिम्बोदयोऽप्यस्य नामर्तत्वेन युज्यते । मुक्तैरतिप्रसङ्गाच्च न वै भोगः कदाचन ॥ ३० ॥
 न च पूर्वस्वभावत्वात्स मुक्तानामसङ्गतः । स्वभावान्तरभावे च परिणामोऽनिवारितः ॥ ३१ ॥
 देहात्पृथक्त्व एवास्य न च हिंसादयः क्वचित् । तदभावेऽनिमित्तत्वात्कथं बन्धः शुभाशुभः ॥ ३२ ॥
 बन्धाहते न संसारो मुक्तिर्वास्योपपद्यते । यमादि तदभावे च सर्वमेव ह्यपार्थक्यम् ॥ ३३ ॥
 आत्मा न बध्यते नापि मुच्यतेऽसौ कदाचन । बध्यते मुच्यते वापि प्रकृतिः स्वात्मनेति चेत् ॥ ३४ ॥
 एकान्तैर्नैकरूपाया नित्यायाश्च न सर्वथा । तस्याः क्रियान्तराभावाद्बन्धमोक्षौ सुयुक्तितः ॥ ३५ ॥
 मोक्षः प्रकृत्ययोगो यदतोऽस्याः स कथं भवेत् । स्वरूपविगमापत्तेस्तथा तन्त्रविरोधतः ॥ ३६ ॥

पञ्चविंशतितत्त्वज्ञो यत्र तत्राश्रमे रतः । जटी मुण्डी शिखी वापि मुच्यते नात्र संशयः ॥ ३७ ॥
 पुरुषस्योदिता मुक्तिरिति तन्त्रे चिरन्तनैः । इत्थं न घटेते चेयमिति सर्वमयुक्तिमत ॥ ३८ ॥
 अत्रापि पुरुषस्यान्ये मुक्तिमिच्छन्ति वादिनः । प्रकृतिं चापि सद्गयायात्कर्मप्रकृतिमेव हि ॥ ३९ ॥
 तस्याश्चानेकरूपत्वात् परिणामत्वयोगतः । आत्मनो बन्धनत्वाच्च नोक्तदोषसमुद्भवः ॥ ४० ॥
 नामूर्त्तं मूर्त्ततां याति मूर्त्तं न याल्यमूर्त्तताम् । यतो बन्धाद्यतो न्यायादात्मनोऽसङ्गतं तथा ॥ ४१ ॥
 देहस्पृशोदिसंविन्या न याल्वेवत्ययुक्तिमत । अन्योन्यव्याप्तिजा चेयमिति बन्धादिसङ्गतम् ॥ ४२ ॥
 मूर्त्तयाप्यात्मनो योगो घटेन नभसो यथा । उपघातादिभावश्च ज्ञानस्येव सुरादिना ॥ ४३ ॥
 एवं प्रकृतिवादोऽपि विज्ञेयः सत्य एव हि । कपिलोक्तत्वतश्चैव दिव्यो हि स महामुनिः ॥ ४४ ॥ २३७ ॥

४ मन्यन्तेऽन्ये जगत्सर्वं क्लेशकर्मनिबध्ननम् । क्षणक्षयि महाप्राज्ञा ज्ञानमात्रं तथापरं ॥ १ ॥
 त आहुः क्षणिकं सर्वं नाशहेतोरयोगतः । अर्थक्रियासमर्थत्वात् परिणामात् क्षयेक्षणात् ॥ २ ॥
 ज्ञानमात्रं च यल्लोके ज्ञानमेवानुभूयते । नार्थस्तद्व्यतिरेकेण ततोऽसौ नैव विद्यते ॥ ३ ॥

अत्राप्यभिदधत्यन्ये स्मरणादेरसम्भवात् । बाह्यार्थवेदनाच्चैव सर्वमेतदपार्थक्यम् ॥ ४ ॥
 अनुभूतार्थविषयं स्मरणं लौकिकं यतः । कालान्तरे तथाऽनित्ये मुख्यमेतन्न युज्यते ॥ ५ ॥
 सोऽन्तेवासी गुरुः सोऽयं प्रत्यभिज्ञाप्यसङ्गता । दृष्टकौतुकमुद्भगः प्रवृत्तिः प्राप्तिरेव च ॥ ६ ॥
 स्वकृतस्योपभोगस्तु दूरोत्सारित एव हि । शीलानुष्ठानहेतुर्यः स नश्यति तदैव यत् ॥ ७ ॥
 सन्तानोपेक्षयास्माकं व्यवहारोऽखिलो मतः । स चैक एव तस्मिंश्च सति कस्मान्न युज्यते ॥ ८ ॥
 यस्मिन्नेव तु सन्ताने आहिता कर्मवासना । फलं तत्रैव सन्धत्ते कर्पासे रक्ता यथा ॥ ९ ॥
 एतदप्युक्तिमात्रं यन्न हेतुफलभावतः । सन्तानोऽन्यः स चायुक्त एवासत्कार्यवादिनः ॥ १० ॥
 नाभावो भावतां याति शशशृङ्गे तथागतेः । भावो नाभावमेतीह तदुत्पत्त्यादिदोषतः ॥ ११ ॥
 सतोऽसत्त्वे तदुत्पादस्ततो नाशोऽपि तस्य यत् । तन्नष्टस्य पुनर्भावः सदा नाशे न तत्स्थितिः ॥ १२ ॥
 स क्षणस्थितिधर्मा चेद् द्वितीयादिक्षणास्थितौ । युज्यते ह्येतदप्यस्य तथा चोक्तानतिक्रमः ॥ १३ ॥
 क्षणस्थितौ तदैवास्य नास्थितिर्न्यून्यसङ्गतेः । न पश्चादपि सा नेति सतोऽसत्त्वं व्यवस्थितम् ॥ १४ ॥

॥ ४ ॥

श्री

शान्ति

समुच्चयः॥

॥ ६० ॥

चतुर्थः
स्तवकः ।
बौद्धमते
क्षणिकवाद
खण्डनम् ॥

॥ ६० ॥

न तद् भवति चेत्किं न सदासत्त्वं तदेव यत् । न भवत्येतदेवास्य भवनं सूर्यो विदुः ॥ १५ ॥
कादाचित्कमदो यस्मादुत्पादाद्यस्य तद्भवम् । तुच्छत्वान्नैत्यतुच्छस्याप्यतुच्छत्वात् कथं नु यत् ॥ १६ ॥
तदाभूतोरियं तुल्या तन्निवृत्तेर्न तस्य किम् । तुच्छतातेर्न भावोऽस्तु नासत्सत्सदसत् कथम् ॥ १७ ॥
स्वहेतौरेव तज्जातं तत्स्वभावं यतो ननु । तदनन्तरभावित्वादितरत्राप्यदः समम् ॥ १८ ॥
नाहेतोरस्य भवनं न तुच्छे तत्स्वभावता । ततः कथं नु तद्भाव इति युक्त्या कथं समम् ॥ १९ ॥
स एव भावस्तद्धेतुस्तस्यैव हि तदा स्थितेः । स्वनिवृत्तिस्वभावोऽस्य भावस्यैव ततो न किम् ॥ २० ॥
ज्ञेयत्ववत्स्वभावोऽपि न चायुक्तोऽस्य तद्विधः । तदभावे न तज्ज्ञानं तन्निवृत्तेर्गतिः कथम् ॥ २१ ॥
तत्तद्विधस्वभावं यत्प्रत्यक्षेण तथैव हि । गृह्यते तद्वतिस्तेन नैतत् कचिदनिश्चयात् ॥ २२ ॥
समारोपादसौ नेति गृहीतं तत्त्वतस्तु तत् । यथाभावग्रहान्तस्यातिप्रसङ्गाददोऽप्यसत् ॥ २३ ॥
गृहीतं सर्वमेतेन तत्त्वतो निश्चयः पुनः । मितग्रहसमारोपादिति तत्त्वव्यवस्थितेः ॥ २४ ॥
एकत्र निश्चयोऽन्यत्र निरंशानुभवादपि । न तथापाटवाभावादित्यपूर्वमिदं तमः ॥ २५ ॥

स्वभावक्षणतो ब्रूध्वं तुच्छता तन्निवृत्तितः । नासावेक्षणग्राहिज्ञानात्सम्यग्विभाव्यते ॥ २६ ॥ २६३ ॥
 तस्यां च नाशहीतायां तत्तथेति विनिश्चयः । न हीन्द्रियमतीतादिग्राहकं सद्रभिरिष्यते ॥ २७ ॥
 अन्तेऽपि दर्शनं नास्य कपालादिगतेः क्वचित् । न तदेव घटाभावो भावत्वेन प्रतीतितः ॥ २८ ॥
 न तद्गतैर्गतिस्तस्य प्रतिबन्धविवेकतः । तस्यैवाभवनत्वे तु भावाविच्छेदतोऽन्वयः ॥ २९ ॥
 तस्मादवश्यमेष्टव्यं तद्ब्रूध्वं तुच्छमेव तत् । ज्ञेयं सज्जायते ह्येतदपरेणापि युक्तिमतम् ॥ ३० ॥
 नोत्पत्त्यादेस्तयोरैक्यं तुच्छेतरविशेषतः । निवृत्तिभेदतश्चैव बुद्धिभेदाच्च भाव्यताम् ॥ ३१ ॥
 एतैनैतत्प्रतिक्षिप्तं यदुक्तं न्यायमानिना । न तत्र किञ्चिद्भवति न भवत्येव केवलम् ॥ ३२ ॥
 भावे ह्येष विकल्पः स्याद्विधेर्वस्वनुरोधतः । न भावो भवतीत्युक्तमभावो भवतीत्यपि ॥ ३३ ॥
 एतेनाहेतुकत्वेऽपि ह्यभूत्वा नाशभावतः । सन्तानास्तित्वदोषस्य प्रत्याख्यातं प्रसञ्जनम् ॥ ३४ ॥
 प्रतिक्षिप्तं च यत्सत्तानाशित्वागो निवारितम् । तुच्छरूपा सदा सत्ता भावातेर्नाशितोदिता ॥ ३५ ॥
 भावस्याभवनं यत्तदभावभवनं तु यत् । तत्तथाधर्मके ह्युक्तविकल्पो न विरुध्यते ॥ ३६ ॥ २७३ ॥

॥ ४ ॥

श्री

ब्राह्मवार्ता

समुच्चयः ॥

॥ ६१ ॥

॥ चतुर्थः

स्तवकः ॥

बौद्धविशेष-

मत

खण्डनम् ॥

॥ ६१ ॥

तदेव न भवत्येताद्विरुद्धमिव लक्ष्यते । तदेव वस्तुसंस्पर्शाद्भवनप्रतिषेधतः ॥ ३७ ॥ २७४ ॥
सतोऽसत्त्वं यतश्चैवं सर्वथा नोपपद्यते । भावो नाभावमेतीह ततश्चैतद्व्यवास्थितम् ॥ ३८ ॥
असतः सत्त्वयोगे तु तत्तथाशक्तियोगतः । नासत्त्वं तद्भावे तु न तत्सत्त्वं तदन्यवत् ॥ ३९ ॥
असदुत्पद्यते तद्धि विद्यते यस्य कारणम् । विशिष्टशक्तिमत्तञ्च ततस्तत्सत्त्वसंस्थितिः ॥ ४० ॥
अत्यन्तासति सर्वस्मिन् कारणस्य न युक्तिः । विशिष्टशक्तिमत्त्वं हि कल्प्यमानं विराजते ॥ ४१ ॥
तत्सत्त्वसाधकं तन्न तदेव हि तदा न यत् । अत एवेदमित्थं तु न चैतस्येत्ययोगतः ॥ ४२ ॥
वस्तुस्थित्या तथा तद्यत्तदनन्तरभावि तत् । नान्यत्ततश्च नास्मिह न तथास्ति प्रयोजनम् ॥ ४३ ॥
नाम्ना विनापि तत्त्वेन विशिष्टावधिना विना । चिन्त्यतां यदि सन्द्यायाद्वास्तुस्थित्यापि तत्तथा ॥ ४४ ॥
साधकत्वे तु सर्वस्य ततो भावः प्रसज्यते । कारणश्रयणेऽप्येवं न तत्सत्त्वं तदन्यवत् ॥ ४५ ॥
किञ्च तत्कारणं कार्यभूतिकाले न विद्यते । ततो न जनकं तस्य तदा सत्त्वात्परं यथा ॥ ४६ ॥
अनन्तरं च तद्भावस्तत्त्वादेव निरर्थकः । समं च हेतुफलयोर्नाशोत्पादावसङ्गतौ ॥ ४७ ॥ २८४ ॥

स्तस्तौ भिन्नावभिन्नौ वा ताभ्यां भेदे तयोः कुतः । नाशोत्पादावभेदे तु तयोर्वै तुल्यकालता ॥ ४८ ॥ २८५ ।
 न हेतुफलभावश्च तस्यां सत्यां हि युज्यते । तन्निबन्धनभावस्य द्वयोरपि वियोगतः ॥ ४९ ॥
 कल्पितश्चेदयं धर्मधर्मिभावो हि भावतः । न हेतुफलभावः स्यात्सर्वथा तदभावतः ॥ ५० ॥
 न धर्मी कल्पितो धर्मधर्मिभावस्तु कल्पितः । पूर्वो हेतुनिर्गशः स उत्तरः फलमुच्यते ॥ ५१ ॥
 पूर्वस्यैव तथाभावाभावे हन्तोत्तरं कुतः । तस्यैव तु तथाभावेऽसतः सत्त्वमदो न सत् ॥ ५२ ॥
 तं प्रतीत्य तदुत्पाद इति तुच्छमिदं वचः । अतिप्रसङ्गतश्चैव तथा चाह महामतिः ॥ ५३ ॥
 सर्वथैव तथाभाविवस्तुभावादृते न यत् । कारणानन्तरं कार्यं द्वाग्नभस्तस्ततो न तत् ॥ ५४ ॥
 तस्यैव तत्त्वभावत्वकल्पनासम्पदप्यलम् । न युक्ता युक्तैवैक्यराहुणा जन्मपीडनात् ॥ ५५ ॥
 तदनन्तरभावित्वमात्रतस्तद्व्यवस्थितौ । विश्वस्य विश्वकार्यत्वं स्यात्तन्नावाविशेषतः ॥ ५६ ॥
 अभिन्नदेशनादीनामसिद्धत्वादन्नन्वयात् । सर्वेषामविशिष्टत्वान्न तन्नियमहेतुता ॥ ५७ ॥
 योऽप्येकस्यान्यतो भावः सन्ताने दृश्यतेऽन्यदा । तत एव विदेशस्थात्सोऽपि यत्तन्न बाधकः ॥ ५८ ॥ २९५ ।

॥ ४ ॥

श्री

शान्धवाता

समुच्चयः ॥

॥ ६२ ॥

॥ चतुर्थः

स्तवकः ॥

बौद्धविशेष-

मत

खण्डनम् ॥

॥ ६२ ॥

एतेनैतत्प्रतिक्षितं यदुक्तं सूक्ष्मबुद्धिना । नासतो भावकर्तृत्वं तदवस्थान्तरं न सः ॥ ५९ ॥ २९६ ॥
वस्तुनोऽनन्तरं सत्ता कस्याचिद्या नियोगतः । सा तत्फलं मता सैव भावोत्पत्तिस्तदालम्बिका ॥ ६० ॥
असदुत्पत्तिरप्यस्य प्रागसत्त्वात्प्रकीर्तिता । नासतः सत्त्वयोगेन कारणात्कार्यभावतः ॥ ६१ ॥
प्रतिक्षितं च तद्धेतोः प्राप्नोति फलतां विना । असतो भावकर्तृत्वं तदवस्थान्तरं च सः ॥ ६२ ॥
वस्तुनोऽनन्तरं सत्ता तत्तथा तां विना भवेत् । नभःपातादसत्सत्त्वयोगाद्देति न तत्फलम् ॥ ६३ ॥
असदुत्पत्तिरप्येवं नास्यैव प्रागसत्त्वतः । किन्त्वसत्सद्भवत्वेवमिति सम्यग्विचार्यताम् ॥ ६४ ॥
एतच्च नोक्तवद्युक्त्या सर्वथा युज्यते यतः । नाभावो भवतां याति व्यवस्थितमिदं ततः ॥ ६५ ॥
यापि रूपादिसामग्री विशिष्टप्रत्ययोद्भवा । जनकत्वेन बुद्ध्यदादेः कल्प्यते साप्यनर्थिका ॥ ६६ ॥
सर्वेषां बुद्धिजनने यदि सामर्थ्यमिष्यते । रूपादीनां ततः कार्यभेदस्तेभ्यो न युज्यते ॥ ६७ ॥
रूपालोकादिकं कार्यमनेकं चोपजायते । तेभ्यस्तावद्भय एवेति तदेतच्चिन्त्यतां कथम् ॥ ६८ ॥
प्रभूतानां च नैकत्र साध्वी सामर्थ्यकल्पना । तेषां प्रभूतभावेन तदेकत्वाविरोधतः ॥ ६९ ॥ ३०६ ॥

तानशेषान् प्रतीत्येह भवदेकं कथं भवेत् । एकस्वभावमेकं यत्तत् नानेकभावतः ॥ ७० ॥ ३०७ ॥
 यतो भिन्नस्वभावत्वे सति तेषामनेकता । तावत्सामर्थ्यजत्वे च कुतस्तस्यैकरूपता ॥ ७१ ॥
 यज्जायते प्रतीत्यैकसामर्थ्यं नान्यतो हि तत् । तयोरभिन्नतापत्तेर्भेदे भेदस्तयोरपि ॥ ७२ ॥
 न प्रतीत्यैकसामर्थ्यं जायते तत्र किञ्चन । सर्वसामर्थ्यभूतिस्वभावत्वात्तस्य चेन्न तत् ॥ ७३ ॥
 प्रत्येकं तस्य तद्भावे युक्ता ह्युक्तस्वभावता । न हि यत्सर्वसामर्थ्यं तत्प्रत्येकत्ववर्जितम् ॥ ७४ ॥
 अत्र चोक्तं न चाप्येषां तत्स्वभावत्वकल्पना । साध्वीत्यतिप्रसङ्गादेरन्यथाप्युक्तिसम्भवात् ॥ ७५ ॥
 अथान्यत्रापि सामर्थ्यं रूपादीनां प्रकल्प्यते । न तदेव तदित्येवं नाना चैकत्र तत्कुतः ॥ ७६ ॥
 सामग्रीभेदतो यश्च कार्यभेदः प्रगीयते । नानाकार्यसमुत्पाद एकस्याः सोऽपि बाध्यते ॥ ७७ ॥
 उपादानादिभेदे(भो[भा]गे)न न चैकस्यास्तु सङ्गता । युक्त्या विचार्यमाणेह तदनेकत्वकल्पना ॥ ७८ ॥
 रूपं येन स्वभावेन रूपोपादानकारणम् । निमित्तकारणं ज्ञाने तत्तेनान्येन वा भवेत् ॥ ७९ ॥ ३१७ ॥
 यदि तेनैव विज्ञानं बोधरूपं न युज्यते । अथान्येन बलाद्रूपं द्विस्वभावं प्रसज्यते ॥ ८० ॥

॥ ४ ॥

श्री

ज्ञानवार्ता

समुच्चयः ॥

॥ ६३ ॥

अबुद्धिजनकव्यावृत्त्या चेद्बुद्धिप्रसाधकः । रूपक्षणे ह्यबुद्धित्वात् कथं रूपस्य साधकः ॥ ८१ ॥ ३१८ ॥
स हि व्यावृत्तिभेदेन रूपादिजनको ननु । उच्यते व्यवहारार्थमेकरूपोऽपि तत्त्वतः ॥ ८२ ॥
अगन्धजननव्यावृत्त्यायं कस्मान्न गन्धकृत् । उच्यते तदभावाच्चेद्भावोऽन्यस्याः प्रसज्यते ॥ ८३ ॥
एवं व्यावृत्तिभेदेऽपि तस्यानेकस्वभावता । बलादापद्यते सा चायुक्ताभ्युपगमक्षतेः ॥ ८४ ॥
विभिन्नकार्यजननस्वभावाश्चक्षुरादयः । यदि ज्ञानेऽपि भेदः स्यान्न चेद्भेदो न युज्यते ॥ ८५ ॥
सामग्र्यपेक्षयाप्येवं सर्वथा नोपपद्यते । यद्धेतुहेतुमद्भावस्तदेषाप्युक्तिमात्रकम् ॥ ८६ ॥
नानत्वाबाधनाच्चेह कुतः स्वकृतवेदनम् । सत्यप्यस्मिन् मिथोऽत्यन्ततद्भेदादिति चिन्त्यताम् ॥ ८७ ॥
वास्यवासकभावाच्चेन्नैतत्तस्याप्यसम्भवात् । असम्भवः कथं न्वस्य विकल्पानुपपत्तिः ॥ ८८ ॥
वासकाद्वासना भिन्ना अभिन्ना वा भवेद्यदि । भिन्ना स्वयं तथा शून्यो नैवान्यं वासयत्यसौ ॥ ८९ ॥
अथाभिन्ना न सङ्क्रान्तिस्तस्या वासकरूपवत् । वास्ये सत्यां च संसिद्धिर्द्रव्यांशस्य प्रजायते ॥ ९० ॥
असत्यामपि सङ्क्रान्तौ वासयत्येव चेदसौ । अतिप्रसङ्गः स्यादेवं स च न्यायबहिष्कृतः ॥ ९१ ॥ ३२८ ॥

॥ चतुर्थः

स्तवकः ॥

बौद्धमत

विशेष

खण्डनम् ॥

॥ ६३ ॥

वास्यवासकभावश्च न हेतुफलभावतः । तत्त्वतोऽन्य इति न्यायात्स चायुक्तो निर्दिशितः ॥ ९२ ॥
 तत्तज्जननस्वभावं जन्यभावं तथापरम् । अतः स्वभावनियमान्नायुक्तः स कदाचन ॥ ९३ ॥
 उभयोर्ग्रहणाभावे न तथाभावकल्पनम् । तयोर्न्याय्यं न चैकेन द्वयोर्ग्रहणमस्ति वः ॥ ९४ ॥
 एकमर्थं विजानाति न विज्ञानद्वयं यथा । विजानाति न विज्ञानमेकमर्थद्वयं तथा ॥ ९५ ॥
 वस्तुस्थित्या तयोस्तत्त्व एकेनापि तथाग्रहात् । नो बाधकं न चैकेन द्वयोर्ग्रहणमस्त्यदः ॥ ९६ ॥
 तथाग्रहस्तयोर्नेतेतरग्रहणात्मकः । कदाचिदपि युक्तो यदतः कथमबाधकम् ॥ ९७ ॥
 तथाग्रहे च सर्वत्राविनाभावग्रहं विना । न धूमादिग्रहादेव ह्यनलादिगतिः कथम् ॥ ९८ ॥
 समनन्तरैककल्यं तन्नेत्यनुपपत्तिकम् । तुल्ययोरपि तद्भावे हन्त क्वचिददर्शनात् ॥ ९९ ॥
 न तयोस्तुल्यतैकस्य यस्मात्कारणकारणम् । ओघात्तद्धेतुविषयं नन्वेवमितरस्य च ॥ १०० ॥
 यः केवलानलग्राहिज्ञानकारणकारणः । सोऽप्येवं न च तद्धेतोस्तज्ज्ञानादपि तद्गतिः ॥ १०१ ॥
 तज्ज्ञानं यन्न वै धूमज्ञानस्य समनन्तरः । तथाभूदित्यतो नेह तज्ज्ञानादपि तद्गतिः ॥ १०२ ॥ ३३९ ॥

॥ ४ ॥

श्री

शास्त्रवार्ता

समुच्चयः ॥

॥ ६४ ॥

॥ चतुर्थः
स्तवकः ॥
बौद्धमत
विशेष
खण्डनम् ॥

॥ ६४ ॥

तथेति हन्त कोऽन्वर्थस्तत्तथाभावतो यदि। इतरत्रैकमेवेत्थं ज्ञानं तद्वाहि भाव्यताम् ॥१०३॥३४०॥
तद्भावेऽन्यथाभावस्तस्य सोऽस्यापि विद्यते। अनन्तरचिरातीतं तत्पुनर्वस्तुतः समम् ॥ १०४ ॥
अग्निज्ञानजमेतेन धूमज्ञानं स्वभावतः। तथाविकल्पकृन्नान्यदिति प्रत्युक्तमिष्यताम् ॥ १०५ ॥
अथ कथञ्चिदेकेन तयोरग्रहणे सति। तथाप्रतीतितो न्याय्यं न तथाभावकल्पनम् ॥ १०६ ॥
प्रत्यक्षानुपलम्भाभ्यां हन्तैवं साध्यते कथम्। कार्यकारणता तस्मात्तद्भावादेरनिश्चयात् ॥ १०७ ॥
न पूर्वमुत्तरं चेह तदन्याग्रहणाद्ब्रुवम्। गृह्यतेऽत इदं नातो नन्वतीन्द्रियदर्शनम् ॥ १०८ ॥
विकल्पोऽपि तथा न्यायाद्युज्यते न ह्यनीदृशः। तत्संस्कारप्रसूतत्वात् क्षणिकत्वाच्च सर्वथा ॥ १०९ ॥
नेत्थं बोधान्वयाभावे घटते तद्विनिश्चयः। माध्यस्थ्यमलम्ब्यैतच्चिन्त्यतां स्वयमेव तु ॥ ११० ॥
अग्न्यादिज्ञानमेवेह न धूमज्ञानतां यतः। ब्रजत्याकारभेदेन कुतो बोधान्वयस्ततः ॥ १११ ॥
तदाकारपरित्यागात्तस्याकारान्तरस्थितिः। बोधान्वयप्रदीर्घाध्यवसायप्रवर्तकः ॥ ११२ ॥
स्वसंवेदनसिद्धत्वान्न च भ्रान्तोऽयमित्यपि। कल्पना युज्यते युक्त्या सर्वभ्रान्तिसङ्गतः ॥११३॥३५०॥

प्रदीर्घाध्यवसायेन नश्वरादिविनिश्चयः । अस्य च भ्रान्ततार्थां यत्तत्तथेति न युक्तिमत् ॥ ११४ ॥
 तस्मादवश्यमेष्टव्या विकल्पस्यापि कस्यचित् । येन तेन प्रकारेण सर्वथाऽभ्रान्तरूपता ॥ ११५ ॥
 सत्यामस्यां स्थितोऽस्माकमुक्तवद्व्याययोगतः । बोधान्वयो दलोत्पत्त्यभावाच्चातिप्रसङ्गतः ॥ ११६ ॥
 अन्यादृशपदार्थेभ्यः स्वयमन्यादृशोऽप्ययम् । यतश्चेष्टस्ततो नास्मात्तत्रासाब्दिगन्धनिश्चयः ॥ ११७ ॥
 तत्तज्जननभावत्वे ध्रुवं तद्भावसङ्गतिः । तस्यैव भावो नान्यो यज्जन्याच्च जननं तथा ॥ ११८ ॥
 एवं तज्जन्यभावत्वेऽप्येषा भाव्या विचक्षणैः । तदेव हि यतो भावः स चेतारसमाश्रयः ॥ ११९ ॥
 इत्येवमन्वयापत्तिः शब्दार्थादेव जायते । अन्यथा कल्पनं चास्य सर्वथा न्यायबाधितम् ॥ १२० ॥
 तद्रूपशक्तिशून्यं तत्कार्यं कार्यान्तरं यथा । व्यापारोऽपि न तस्यापि नापेक्षाऽसत्त्वतः क्वचित् ॥ १२१ ॥
 तथापि तु तयोरेव तत्स्वभावत्वकल्पनम् । अन्यत्रापि समानत्वात् केवलं ध्यान्यसूचकम् ॥ १२२ ॥
 किञ्चान्यत्क्षणिकत्वे व आर्षार्थोऽपि विरुध्यते । विरोधापादनं चास्य नाल्पस्य तमसः फलम् ॥ १२३ ॥
 इत एकनवते कल्पे शक्त्या मे पुरुषो हतः । तेन कर्मविपाकेन पादे विद्धोऽस्मि भिक्षवः ॥ १२४ ॥

॥ ४ ॥

श्री

शास्त्रवार्ता

समुच्चयः ॥

॥ ६५ ॥

मे मयेत्यात्मनिर्देशस्तद्गतोक्ता वधक्रिया । स्वयमासेन यत्तद्गः कोऽयं क्षणिकताग्रहः ॥ १२५ ॥ ३६२ ॥
सन्तानापेक्षयैतच्चेदुक्तं भगवता ननु । स हेतुफलभावो यत्तन्मे इति न सङ्गतम् ॥ १२६ ॥
ममोति हेतुशक्त्या चेत्तस्यार्थोऽयं विवक्षितः । नात्र प्रमाणमत्यक्षा तद्विक्षा यतो मत्ता ॥ १२७ ॥
तद्देशना प्रमाणं चेन्न साऽन्यार्था भविष्यति । तत्रापि किं प्रमाणं चेदिदं पूर्वोक्तमार्षिकम् ॥ १२८ ॥
तथान्यदपि यत्कल्पस्थायिनी पृथिवी क्वचित् । उक्ता भगवता भिक्षूनामन्य स्वयमेव तु ॥ १२९ ॥
पञ्च बाह्या द्विविज्ञेया इत्यन्यदपि चार्षिकम् । प्रमाणमवगन्तव्यं प्रक्रान्तार्थप्रसाधकम् ॥ १३० ॥
क्षणिकत्वे यतोऽमीषां न द्विविज्ञेयता भवेत् । भिन्नकालग्रहे ह्याभ्यां तच्छब्दार्थोपपत्तिः ॥ १३१ ॥
एककालग्रहे तु स्यात्तत्रैकस्याप्रमाणता । गृहीतग्रहणादेवं मिथ्या ताथागतं वचः ॥ १३२ ॥
इन्द्रियेण परिच्छिन्ने रूपादौ तदनन्तरम् । यद्रूपादि ततस्तत्र मनोज्ञानं प्रवर्तते ॥ १३३ ॥
एवं च न विरोधोऽस्ति द्विविज्ञेयत्वभावतः । पञ्चानामपि चेन्न्यायादेतदप्यसमञ्जसम् ॥ १३४ ॥
नैकोऽपि यद्द्विविज्ञेय एकैकेनैव वेदनात् । सामान्यापेक्षयैतच्चेन्न तत्सत्त्वप्रसङ्गतः ॥ १३५ ॥ ३७२ ॥

॥ चतुर्थः

स्तवकः ॥

बौद्धविशेष-

मत

खण्डनम् ॥

॥ ६५ ॥

सत्त्वेऽपि नेन्द्रियज्ञानं हन्त तद्गोचरं मतम् । द्विविज्ञेयत्वमित्येवं क्षणभेदे न तत्त्वतः ॥ १३६ ॥
 सर्वमेतेन विक्षिप्तं क्षणिकत्वप्रसाधनम् । तथाप्यूर्ध्वं विशेषेण किञ्चित्तत्रापि वक्ष्यते ॥ १३७ ॥ ३७४ ॥
 ५ विज्ञानमात्रवादोऽपि न सम्यगुपपद्यते । मानं यत्तत्त्वतः किञ्चिदर्थभावे न विद्यते ॥ १ ॥
 न प्रत्यक्षं यतो भावालम्बनं न तादिष्यते । नानुमानं तथाभूतसल्लिङ्गानुपलब्धितः ॥ २ ॥
 उपलब्धिलक्षणप्राप्तोऽर्थो येनो(यन्नो)पलभ्यते । ततश्चानुपलब्धैव तदभावोऽवसीयते ॥ ३ ॥
 उपलब्धिलक्षणप्राप्तिस्तद्धेतुत्वन्तरसंहतिः । तेषां च तत्स्वभावत्वे तस्यासिद्धिः कथं भवेत् ॥ ४ ॥
 सहार्थेन तज्जननस्वभावानीति चेन्ननु । जनयत्येव सत्येवमन्यथा तत्स्वभावता ॥ ५ ॥
 योग्यतामधिकृत्याथ तत्स्वभावत्वकल्पना । हन्तैवमपि सिद्धोऽर्थः कदाचिदुपलब्धितः ॥ ६ ॥
 अन्यथा योग्यता तेषां कथं युक्त्योपपद्यते । न हि लोकेऽश्वमाषादेः सिद्धा पत्न्यादियोग्यता ॥ ७ ॥
 पराभिप्रायतो ह्येतदेवं चेदुच्यते न यत् । उपलब्धिलक्षणप्राप्तोऽर्थस्तस्योपलभ्यते ॥ ८ ॥
 अतद्ग्रहणभावैश्च यदि नाम न गृह्यते । तत एतावता सत्त्वं न तस्यातिप्रसङ्गतः ॥ ९ ॥ ३८३ ॥

॥ ४ ॥

श्री

शास्त्रवार्ता

समुच्चयः ॥

॥ ६६ ॥

॥ पञ्चमः

स्तवकः ॥

बौद्धविशेष-

मत

खण्डनम् ॥

॥ ६६ ॥

विज्ञानं यत्स्वसंबन्धं न त्वर्थो युक्ति(त्प)योगतः । अतस्तद्भेदेन तस्य ग्रहणं नोपपद्यते ॥ १० ॥ ३८४ ॥
एवं चाग्रहणादेव तद्भावोऽवसीयते । अतः किमुच्यते मानमर्थाभावे न विद्यते ॥ ११ ॥
अर्थग्रहरूपं यत्तत्स्वसंबन्धमिष्यते । तद्भेदेन ग्रहस्तस्य ततः किं नोपपद्यते ॥ १२ ॥
घटादिज्ञानमित्यादिसंविच्चेतस्तत्प्रवृत्तिः । प्राप्तैरर्थक्रियायोगात् स्मृतैः कौतुकभावतः ॥ १३ ॥
ज्ञानमात्रे तु विज्ञानं ज्ञानमेवेत्यदो भवेत् । प्रवृत्त्यादि ततो न स्यात्प्रसिद्धं लोकशास्त्रयोः ॥ १४ ॥
तदन्यग्रहणे चास्य प्रद्वेषोऽर्थेऽनिबन्धनः । ज्ञानान्तरेऽपि सदृशं तदसंवेदनादि यत् ॥ १५ ॥
युक्त्ययोगश्च योऽर्थस्य गीयते जातिवादतः । ग्राह्यादिभावद्वारेण ज्ञानवादेऽप्यसौ समः ॥ १६ ॥
नैकान्तग्राह्यभावं तद्ग्राहकाभावतो भुवि । ग्राहकैकान्तभावं तु ग्राह्याभावादसङ्गतम् ॥ १७ ॥
विरोधान्नोभयाकारमन्यथा तदसद्भवेत् । निःस्वभावत्वतस्तस्य सत्त्वं युज्यते कथम् ॥ १८ ॥
प्रकाशैकस्वभावं हि विज्ञानं तत्त्वतो मतम् । अकर्मकं तथा चैतत्स्वयमेव प्रकाशते ॥ १९ ॥
यथास्ते शेते इत्यादौ विना कर्म स एव हि । तथोच्यते जगत्यस्मिन्स्तथा ज्ञानमपीष्यताम् ॥ २० ॥ ३९४ ॥

उच्यतेऽसाम्प्रतमदः स्वयमेव विचिन्त्यताम् । प्रमाणाभावतस्तत्र यद्येतदुपपद्यते ॥ २१ ॥ ३९५ ॥
 एवं न यत्तदात्मानमपि हन्त प्रकाशयेत् । अतस्तदित्थं नो युक्तमन्यथा न व्यवस्थितिः ॥ २२ ॥
 व्यवस्थितौ च तत्त्वस्य य(त)थाभावप्रकाशकम् । ध्रुवं यतस्ततोऽकर्मकत्वस्य कथं भवेत् ॥ २३ ॥
 व्यवस्थापकमस्यैवं भ्रान्तं चैतत्तु भावतः । तथेत्यभ्रान्तमत्रापि ननु मानं न विद्यते ॥ २४ ॥
 भ्रान्ताच्चाभ्रान्तिरूपा न युक्तियुक्त्या व्यवस्थितिः । दृष्टा तैमिरिकादीनामक्षादाविति चेन्न तत् ॥ २५ ॥
 नाक्षादिदोषविज्ञानं तदन्यभ्रान्तिवद्यतः । भ्रान्तं तस्य तथाभावे भ्रान्तस्याभ्रान्तता भवेत् ॥ २६ ॥
 न च प्रकाशमात्रं तु लोके क्वचिदकर्मकम् । दीपादौ युज्यते न्यायादतश्चैतदपार्थक्यम् ॥ २७ ॥
 दृष्टान्तमात्रतः सिद्धिस्तदत्यन्तविधर्मिणः । न च साध्यस्य यत्तेन शब्दमात्रमसावपि ॥ २८ ॥
 किञ्च विज्ञानमात्रत्वे न संसारापवर्गयोः । विशेषो विद्यते कश्चित्त्वा चैतद्वृथोदितम् ॥ २९ ॥
 चित्तमेव हि संसारो रागादिक्लेशवासितम् । तदेव तैर्विनिर्मुक्तं भवान्त इति कथ्यते ॥ ३० ॥
 रागादिक्लेशवर्गो यन्न विज्ञानात्पृथग्मतः । एकान्तैकस्वभावे च तस्मिन् किं केन वासितम् ॥ ३१ ॥ ४०५ ॥

॥ ४ ॥

श्री

शास्त्रवार्ता

समुच्चयः ॥

॥ ६७ ॥

॥ पष्ठः

स्तवकः ॥

नौद्विविशेष-

मत

खण्डनम् ॥

॥ ६७ ॥

क्लिष्टं विज्ञानमेवासौ क्लिष्टता तत्र(स्य) यद्वशात् । नील्यादिदसौ वस्तु तद्वदेव प्रसज्यते ॥ ३२ ॥ ४०६ ॥
मुक्तौ च तस्य भेदेन भावः स्यात्पटुशुद्धिवत् । ततो बाह्यार्थतासिद्धिरनिष्टा सम्प्रसज्यते ॥ ३३ ॥
प्रकृत्यैव तथाभूतं तदेव क्लिष्टतेति चेत् । तदन्यूनान्तिरिक्तत्वे केन युक्तिर्विचिन्त्यताम् ॥ ३४ ॥
असत्यपि च या बाह्ये ग्राह्यग्राहकलक्षणे । द्विचन्द्रभ्रान्तिवद्भ्रान्तिरियं वः (नः) क्लिष्टतेति चेत् ॥ ३५ ॥
अस्त्वेतत्किन्तु तद्धेतुभिन्नहेत्वन्तरोद्भवा । इयं स्यात्तिमिराभावे न हीन्दुद्वयदर्शनम् ॥ ३६ ॥
न चासदेव तद्धेतुर्बोधमात्रं न वा(चा)ऽपि तत् । स(त)दैव क्लिष्टतापत्तिरिति मुक्तिर्न युज्यते ॥ ३७ ॥
मुक्त्यभावे च सर्वैव ननु चिन्ता निरर्थिका । भावेऽपि सर्वदा तस्याः सम्यगेतद्विचिन्त्यताम् ॥ ३८ ॥
विज्ञानमात्रवादोऽयं नेत्यं युक्त्योपपद्यते । प्राज्ञस्याभिनिवेशो न तस्मादत्रापि युज्यते ॥ ३९ ॥

६ यच्चोक्तं पूर्वमत्रैव क्षणिकत्वप्रसाधकम् । नाशहेतोरयोगादि तदिदानीं परीक्ष्यते ॥ १ ॥ ४१४ ॥
हेतोः स्यान्नश्वरो भावोऽनश्वरो वा विकल्पयन् । नाशहेतोरयोगित्वमुच्यते तन्न युक्तिमत् ॥ २ ॥
हेतुं प्रतीत्य यदसौ तथा नश्वर इष्यते । यथैव भवतो हेतुर्विशिष्टफलसाधकः ॥ ३ ॥ ४१६ ॥

तथास्वभाव एवासौ स्वहेतोरेव जायते । सहकारिणमासाद्य यस्तथाविधकार्यकृत् ॥ ४ ॥ ४१७ ॥
 न पुनः क्रियते किञ्चित्तेनास्य सहकारिणा । समानकालभावित्वात्तथा चोक्तमिदं तव ॥ ५ ॥
 उपकारी विरोधी च सहकारी च यो मतः । प्रबन्धपेक्षया सर्वो नैककाले कथञ्चन ॥ ६ ॥
 सहकारिकृतो हेतोर्विशेषो नास्ति यद्यपि । फलस्य तु विशेषोऽस्ति तत्कृतातिशयासितः ॥ ७ ॥
 न चास्यातत्स्वभावत्वे सफलस्यापि युज्यते । सभागक्षणजन्माप्तेस्तथाविधतदन्यवत् ॥ ८ ॥
 अस्थानपक्षपातश्च हेतोरनुपकारिणि । अपेक्षायां नियुङ्क्ते यत्कार्यमेतद्वृथोदितम् ॥ ९ ॥
 यस्मात्तस्याप्यदस्तुल्यं विशिष्टफलसाधकम् । भावहेतुं समाश्रित्य ननु न्यायान्निर्दिशितम् ॥ १० ॥
 एवं च व्यर्थमेवेह व्यतिरिक्तादिविन्तनम् । नाश्रयमाश्रित्य नाशस्य क्रियते यद्विचक्षणैः ॥ ११ ॥
 किञ्च निर्हेतुके नाशे हिंसकत्वं न युज्यते । व्यापाद्यते सदा यस्मान्न कश्चित्केनचित्कचिद् ॥ १२ ॥
 कारणत्वाद् स सन्तानविशेषप्रभवस्य चेत् । हिंसकस्तन्न सन्तानसमुत्पत्तेरसम्भवात् ॥ १३ ॥
 सांवृतत्वाद्वायोत्पादौ सन्तानस्य खपुष्पवत् । न स्तस्तद्धर्मत्वाच्च हेतुस्तत्प्रभ(त्सम्भ)वे कुतः ॥ १४१४२७ ॥

॥ ४ ॥

श्री

शास्त्रवाती

समुच्चयः ॥

॥ ६८ ॥

॥ षष्ठः

स्तवकः ॥

बौद्धविशेष-

मत

खण्डनम् ॥

॥ ६८ ॥

विसर्गभागक्षणाया जनको हिंसको न तत् । स्वतोऽपि तस्य तत्प्राप्तेर्जनकत्वाविशेषतः ॥ १५ ॥ १८ ॥
हन्येनमिति संक्लेशाद्धिसकश्चेत्प्रकल्प्यते । नैव त्वन्नीतितो यस्मादयमेव न युज्यते ॥ १६ ॥
सङ्क्लेशो यदुणोत्पादः स चाक्लिष्टान्न केवलात् । न चान्यसचिवस्यापि तस्यानतिशयात्ततः ॥ १७ ॥
तं प्राप्य तत्स्वभावत्वात्ततः स इति चेन्ननु । नाशहेतुमवाप्यैवं नाशपक्षेऽपि न क्षतिः ॥ १८ ॥
अन्ये तु जन्यमाश्रित्य सत्स्वभावाद्यपेक्षया । एवमाहुर्हेतुत्वं जनकस्यापि सर्वथा ॥ १९ ॥
न सत्स्वभावजनकस्तद्वैफल्यप्रसङ्गतः । जन्मायोगादिदोषाच्च नेतरस्यापि युज्यते ॥ २० ॥
न चोभयादिभावस्य विरोधासम्भवादितः । स्वनिवृत्त्यादिभावादौ कार्यभावादितोऽपरे ॥ २१ ॥
न चाध्यक्षविरुद्धत्वं जनकत्वस्य मानतः । असिद्धेरत्र नीत्या तद्व्यवहारनिषेधतः ॥ २२ ॥
मानाभावे परेणापि व्यवहारो निषिध्यते । सज्ज्ञानशब्दविषयस्तद्वत्त्रापि दृश्यताम् ॥ २३ ॥
अर्थक्रियासमर्थत्वं क्षणिके यच्च गीयते । उत्पत्त्यनन्तरं नाशाद्विज्ञेयं तदयुक्तिमत् ॥ २४ ॥
अर्थक्रिया यतोऽसौ वा तदन्या वा द्वयी गतिः । तत्त्वे न तत्र सामर्थ्यमन्यतस्तत्समुद्भवत् ॥ २५ ॥ १८ ॥

न स्वसन्धारणे न्यायाज्जन्मानन्तरनाशतः । न च नाशोऽपि सद्युक्त्या तद्धेतोस्तत्समुद्भवात् ॥ २६ ॥ ४३९ ॥
 अन्यत्वेऽन्यस्य सामर्थ्यमन्यत्रेति न सङ्गतम् । ततोऽन्यभाव एवैतन्नासौ न्याय्यो दलं विना ॥ २७ ॥
 नासत्सज्जायते यस्मादन्यसत्त्वस्थितावपि । तस्यैव तु तथाभावे नन्वसिद्धोऽन्वयः कथम् ॥ २८ ॥
 भूतिर्येषां क्रिया सोक्ता न चासौ युज्यते क्वचित् । कर्तृभोक्तृस्वभावत्वविरोधादिति चिन्त्यताम् ॥ २९ ॥
 न चातीतस्य सामर्थ्यं तस्यामिति निर्दिशितम् । न चान्यो लौकिकः कश्चिच्छब्दार्थोऽत्रेत्ययुक्तिमतः ॥ ३० ॥
 परिणामोऽपि नो हेतुः क्षणिकत्वप्रसाधने । सर्वदेवान्यथात्वेऽपि तथाभावोपलब्धितः ॥ ३१ ॥
 नार्थान्तरगमो यस्मात्सर्वथैव न चागमः । परिणामः प्रमासिद्ध इष्टश्च खलु पण्डितैः ॥ ३२ ॥
 यच्चेदमुच्यते ब्रूमोऽतादवस्थमनित्यताम् । एतत्तदेव न भवत्यतोऽन्यत्वे ध्रुवोऽन्वयः ॥ ३३ ॥
 तदेव न भवत्येतत्तच्चेन्न भवतीति च । विरुद्धं हन्त किञ्चान्यदादिमत्तत्प्रसज्यते ॥ ३४ ॥
 क्षीरनाशश्च दध्येव यद्दृष्टं गोरसान्वितम् । न तु तैलाद्यतः सिद्धः परिणामोऽन्वयावहः ॥ ३५ ॥
 नासत्सज्जायते जातु सच्चासत्सर्वथैव हि । शक्त्यभावादिति व्याप्तेः सत्स्वभावत्वहानितः ॥ ३६ ॥ ४४९ ॥

॥ ४ ॥

श्री

शास्त्रार्ता

समुच्चयः ॥

॥ ६९ ॥

नित्येतरदत्तो न्यायात्तत्तथाभावतो हि तत् । प्रतीतिसचिवात्सम्यक् परिणामेन गम्यते ॥३७॥४५०॥
अन्ते क्षयेक्षणं चाद्यक्षणक्षयप्रसाधनम् । तस्यैव तत्स्वभावत्वाद्युज्यते न कदाचन ॥ ३८ ॥
आदौ क्षयस्वभावे च तत्रान्ते दर्शनं कथम् । तुल्यापरापरोत्पत्तिविप्रलम्भभावथोदितम् ॥ ३९ ॥
अन्ते क्षयेक्षणादादौ क्षयोऽदृष्टोऽनुमीयते । सदृशेनावरुद्धत्वात्तद्ग्रहाद्धि तद्ग्रहः ॥ ४० ॥
एतदप्यसदेवेति सदृशो भिन्न एव यत् । भेदाग्रहे कथं तस्य तत्स्वभावत्वतो ग्रहः ॥ ४१ ॥
तदर्थनियतोऽसौ यद्भेदमन्याग्रहाद्धि तत् । न गृह्णातीति चेत्तुल्यः सोऽपरेण कुतो गतिः ॥ ४२ ॥
तथागतेरभावे च वचस्तुच्छमिदं ननु । सदृशेनावरुद्धत्वात्तद्ग्रहाद्धि तद्ग्रहः ॥ ४३ ॥
भावे चास्या बलादेकमनेकग्रहणात्मकम् । अन्वयि ज्ञानमेष्टव्यं सर्वं तत्क्षणिकं कुतः ॥ ४४ ॥
ज्ञानेन गृह्यते चार्थो न चापि परदर्शने । तद्भावेन (तु) तद्भावात्कदाचिदपि तत्त्वतः ॥ ४५ ॥
ग्रहणेऽपि यदा ज्ञानमुदे(पै)त्युत्पत्त्यनन्तरम् । तदा तत्तस्य जानाति क्षणिकत्वं कथं ननु ॥ ४६ ॥
तस्यैव तत्स्वभावत्वात् स्वात्मनैव तदुद्भवात् । यथा नीलादिताद्रूप्यान्नैतन्मिथ्यात्वसंशयात् ॥४७॥४६०॥

॥ पष्ठः

स्तवकः ॥

बौद्धविशेष-

मत

खण्डनम् ॥

॥ ६९ ॥

न चापि स्वानुमानेन धर्मभेदस्य सम्भवात् । लिङ्गधर्मातिपाताच्च तत्स्वभावाद्ययोगतः ॥४८॥४६१॥
 नित्यस्यार्थक्रियायोगोऽप्येवं युक्त्या न गम्यते । सर्वमेवाविशेषेण विज्ञानं क्षणिकं यतः ॥ ४९ ॥
 तथा चित्रस्वभावत्वान्न चार्थस्य न युज्यते । अर्थक्रिया ननु न्यायात्क्रमाक्रमविभाविनी ॥ ५० ॥
 अन्ये त्वभिद्धत्येवमेतदास्थानिवृत्तये । क्षणिकं सर्वमेवेति बुद्धेर्नोक्तं न तत्त्वतः ॥ ५१ ॥
 विज्ञानमात्रमप्येवं बाह्यसङ्गनिवृत्तये । विनेयान् कांश्चिदाश्रित्य यद्वा तद्देशनार्हतः ॥ ५२ ॥
 न चैतदपि न न्याय्यं यतो बुद्धो महामुनिः । सुवैद्यवद्विना कार्यं द्रव्यासत्यं न भाषते ॥ ५३ ॥
 ब्रुवते शून्यमन्ये तु सर्वमेव विचक्षणाः । न नित्यं नाप्यनित्यं यद्वस्तु युक्तयोपपद्यते ॥ ५४ ॥
 नित्यमर्थक्रियाभावात्क्रमाक्रमविरोधतः । अनित्यमपि चोत्पादव्ययाभावान्न जातुचित् ॥ ५५ ॥
 उत्पादव्ययबुद्धिश्च भ्रान्तानन्दादिकारणम् । कुमार्याः स्वप्नवज्ज्ञेया पुत्रजनमादिबुद्धिवत् ॥ ५६ ॥
 अत्राप्यभिद्धत्यन्ये किमित्थं तत्त्वसाधनम् । प्रमाणं विद्यते किञ्चिदाहोसिच्छून्यमेव हि ॥ ५७ ॥
 शून्यं चेत्सुस्थितं तत्त्वमस्ति चेच्छून्यता कथम् । तस्यैव ननु सदृभावादिति सम्यग्विवचिन्त्यताम् । ५८ । ४७१ ।

प्रमाणमन्तरेणापि स्यादेवं तत्त्वसंस्थितिः । अन्यथा नेति सुव्यक्तमिदमीश्वरचेष्टितम् ॥ ५९ ॥ ४७२ ॥
 उक्तं विहाय मानं चेच्छून्यतान्यस्य वस्तुनः । शून्यत्वे प्रतिपाद्यस्य ननु व्यर्थः परिश्रमः ॥ ६० ॥
 तस्याप्यशून्यतायां च प्राशिकानां बहुत्वतः । प्रभूता शून्यतापत्तिरनिष्टा सम्प्रसज्यते ॥ ६१ ॥
 यावतामस्ति तन्मानं प्रतिपाद्यास्तथा च ये । सन्ति ते सर्व एवेति प्रभूतानामशून्यता ॥ ६२ ॥
 एवं च शून्यवादोऽपि तद्विनेयानुगुण्यतः । अभिप्रायत इत्युक्तो लक्ष्यते तत्त्ववेदिना ॥ ६३ ॥

७ अन्ये त्वाहुरनाद्येव जीवाजीवात्मकं जगत् । सदुत्पादव्ययध्रौव्ययुक्तं शास्त्रकृतश्रमाः ॥ १ ॥ ४७७ ॥
 घटमौलिसुवर्णार्थी नाशोत्पादस्थितिष्वयम् । शोकप्रमोदमाध्यस्थं जनो याति सहेतुकम् ॥ २ ॥
 पयोव्रतो न दध्यत्ति न पयोऽत्ति दधिव्रतः । अगोरसव्रतो नोभे तस्मात्तत्त्वं त्रयात्मकम् ॥ ३ ॥
 अत्राप्यभिदधत्यन्ये विरुद्धं हि मिथस्त्रयम् । एकत्रैवैकदा नैतद् घटां प्राश्नति जातुचित् ॥ ४ ॥
 उत्पादोऽभूतभवानं विनाशस्तद्विपर्ययः । ध्रौव्यं चोभयशून्यं यदेकैकदत्र तत्कथम् ॥ ५ ॥
 शोकप्रमोदमाध्यस्थमुक्तं यच्चात्र साधनम् । तदप्यसाम्प्रतं यत्तद्वासनाहेतुकं मतम् ॥ ६ ॥ ४८२ ॥

किञ्च स्याद्वादिनो नैव युज्यते निश्चयः क्वचित् । स्वतन्त्रापेक्षया तस्य न मानं मानमेव यत् ॥ १४८३ ॥
 संसारी न संसारी मुक्तोऽपि न स एव हि । तदतद्रूपभावेन सर्वमेवाव्यवस्थितम् ॥ ८ ॥
 त आहुर्मुकुटोत्पादो न घटनाशधर्मकः । स्वर्णान्नचा (वा)ऽन्य एवेति न विरुद्धं मिथञ्चयम् ॥ ९ ॥
 न चोत्पादव्ययौ न स्तो ध्रौव्यवत्तद्विद्या गतेः । नास्तित्वे तु तयोर्ध्रौव्यं तत्त्वतोऽस्तीति न प्रसा ॥ १० ॥
 न नास्ति ध्रौव्यमप्येवमविगानेन तद्गतेः । अस्याश्च भ्रान्ततार्थां न जगत्प्रभ्रान्ततागतिः ॥ ११ ॥
 उत्पादोऽभूतभवनं स्वहेत्वन्तरधर्मकम् । तथाप्रतीतियोगेन विनाशस्तीतिपर्ययः ॥ १२ ॥
 तथैतदुभयाधारस्वभावे(वं) ध्रौव्यमित्यपि । अन्यथा त्रितयाभाव एकदैकत्र किं न तत् ॥ १३ ॥
 एकत्रैकदैवतदित्थं त्रयमपि स्थितम् । न्याय्यं भिन्ननिमित्तत्वात्तदभेदे न युज्यते ॥ १४ ॥
 इष्यते च परैर्मोहात्तत्क्षणास्थितिधर्मिणि । अभावेऽन्यतमस्यापि तत्र तत्त्वं न यद्भवेत् ॥ १५ ॥
 भावमात्रं तदिष्टं चेत्तदित्थं निर्विशेषणम् । क्षणस्थितिस्वभावं तु न ह्युत्पादव्ययौ विना ॥ १६ ॥
 तदित्थम्भूतमेवेति द्वाग्नभस्तो न जातुचित् । भूत्वाभावश्च नाशोऽपि तदेवेति न लौकिकम् ॥ १७ ॥ १४९३ ॥

॥ ४ ॥

श्री

शास्त्रवार्ता

समुच्चयः ॥

॥ ७१ ॥

वासनाहेतुकं यच्च शोकादि परिकीर्तितम् । तदयुक्तं यतश्चित्रा सा न जात्वनिबन्धना ॥ १८ ॥ ४९४ ॥
सदा भावेतरापत्तेरेकभावाच्च वस्तुनः । तद्भावेऽतिप्रसङ्गादिनियमात् सम्प्रसज्यते ॥ १९ ॥
न मानं मानमेवेति सर्वथा निश्चयश्च यः । उक्तो न युज्यते सोऽपि यदेकान्तनिबन्धनः ॥ २० ॥
मानं चेन्मानमेवेति प्रत्यक्षं लौकिकं न तु । तत्तच्चेन्मानमेवेति स्यात्तद्भावादृते कथम् ॥ २१ ॥
न स्वसत्त्वं परासत्त्वं तदसत्त्वविरोधतः । स्वसत्त्वासत्त्वव्यायान्न च नास्त्येव तत्र तत् ॥ २२ ॥
परिकल्पितमेतच्चेन्नन्वित्थं तत्त्वतो न तत् । ततः क इह दोषश्चेन्ननु(तु)तद्भावसङ्गतिः ॥ २३ ॥
अनेकान्तत एवातः सम्यग्मानव्यवस्थितेः । स्यादृवादिनो नियोगेन युज्यते निश्चयः परम् ॥ २४ ॥
एतेन सर्वमेवेति यदुक्तं तन्निराकृतम् । शिष्यव्युत्पत्तये किञ्चित्स्थाय्यपरमुच्यते ॥ २५ ॥
संसारी चेत्स एवेति कथं मुक्तस्य सम्भवः । मुक्तोऽपि चेत्स एवेति व्यपदेशोऽनिबन्धनः ॥ २६ ॥
संसारार्द्धिप्रमुक्तो यन्मुक्त इत्यभिधीयते । नैतत्तत्त्वैव तद्भावमन्तरेणोपपद्यते ॥ २७ ॥
तस्यैव च तथाभावे तन्निवृत्तीतरात्मकम् । द्रव्यपर्यायवद्भस्तु बलादेव प्रसिध्यति ॥ २८ ॥ ५०४ ॥

॥ सप्तमः

स्तवकः ॥

वस्तुनां

स्याद्वाद-

मिद्धि-

स्वरूप

निरूपणम् ॥

॥ ७१ ॥

लज्जते बाल्यचरितैर्बाल एव न चापि यत् । युवा न लज्जते चान्यस्तैरायत्यैव चेष्टते ॥२९॥५०५॥
युवैव न च वृद्धोऽपि नान्यार्थं चेष्टनं च तत् । अन्वयादिमयं वस्तु तदभावोऽन्यथा भवेत् ॥ ३० ॥
अन्वयो व्यतिरेकश्च द्रव्यपर्यायसंज्ञितौ । अन्योन्यव्यासितौ भेदाभेदवृत्त्यैव वस्तु तौ ॥ ३१ ॥
नान्योन्यव्यासितैरेकान्तभेदेऽभेदे च युज्यते । अतिप्रसङ्गादेव्याच्च शब्दार्थानुपपत्तिः ॥ ३२ ॥
अन्योन्यमिति यद्भेदं व्यासिश्चाह विपर्ययम् । भेदाभेदे द्वयोस्तस्मादन्योन्यव्यासिसम्भवः ॥ ३३ ॥
एवं न्यायाविरुद्धेऽस्मिन् विरोधोद्भावनं नृणाम् । व्यसनं वा जडत्वं वा प्रकाशयति केवलम् ॥ ३४ ॥
न्यायात् खलु विरोधो यः स विरोध इहोच्यते । यद्वेकान्तभेदादौ तयोरेवाप्रसिद्धितः ॥ ३५ ॥
मृद्द्रव्यं यन्न पिण्डादिधर्मान्तरविवर्जितम् । यद्वा तेन विनिर्मुक्तं केवलं गम्यते क्वचित् ॥ ३६ ॥
ततोऽसत्तत्तथान्यायादेकं चोभयसिद्धितः । अन्यत्रातो विरोधस्तदभावापत्तिलक्षणः ॥ ३७ ॥
जात्यन्तरात्मके चास्मिन्नावस्थादिदूषणम् । नियतत्वाद्विविक्तस्य भेदादेश्चाप्यसम्भवात् ॥ ३८ ॥
नाभेदो भेदरहितो भेदो वाऽभेदवर्जितः । केवलोऽस्ति यतस्तेन कुतस्तत्र विकल्पनम् ॥३९॥५१५॥

येनाकारेण भेदः किं तेनासावेव किं द्वयम् । असत्त्वात्केवलस्येह सतश्च कथितत्वतः ॥ ४० ॥
 यतश्च तत्प्रमाणेन गम्यते ह्युभयात्मकम् । अतोऽपि जातिमात्रं तदनवस्थादिकल्पनम् ॥ ४१ ॥
 एवं ह्युभयदोषादिदोषा अपि न दूषणम् । सम्यग्जात्यन्तरत्वेन भेदाभेदप्रसिद्धितः ॥ ४२ ॥
 एतैरेतत्प्रतिक्षिप्तं यदुक्तं पूर्ववादिभिः । विहायानुभवं मोहाज्जातियुक्तञ्चनुसारिभिः ॥ ४३ ॥
 द्रव्यपर्याययोर्भेदे नैकस्योभयरूपता । अभेदेऽन्यतरस्थाननिवृत्ती चिन्त्यतां कथम् ॥ ४४ ॥
 यन्निवृत्तौ न यस्येह निवृत्तिस्तत्ततो यतः । भिन्नं नियमतो दृष्टं यथा कर्कः क्रमेणकात् ॥ ४५ ॥
 निवर्तते च पर्यायो न तु द्रव्यं ततो न सः । अभिन्नो द्रव्यतोऽभेदेऽनिवृत्तिस्तत्स्वरूपवत् ॥ ४६ ॥
 प्रतिक्षिप्तं च यद्भेदाभेदपक्षोऽन्य एव हि । भेदाभेदविकल्पाभ्यां हन्त जात्यन्तरात्मकः ॥ ४७ ॥
 जात्यन्तरात्मकं चैवं (नं) दोषास्ते समियुः कथम् । भेदाभेदे च येऽत्यन्तं जातिभिन्ने व्यवस्थिताः ॥ ४८ ॥
 किञ्चिन्निवर्ततेऽवश्यं तस्याप्यन्यत्तथा न तत् । अतस्तद्भेद एवेह (वात्र) निवृत्त्याद्यन्यथा कथम् ॥ ४९ ॥
 तस्येति योगसामर्थ्याद्भेद एवेति बाधितम् । अभिन्नदेशस्तस्येति यत्तद्व्याप्त्या तथोच्यते ॥ ५० ॥ ५२६ ॥

अतस्तद्भेद एवेति प्रतीतिविमुखं वचः । तस्यैव च तथाभावात्तन्निवृत्तीतरात्मकम् ॥५१॥५२७॥
 नानुवृत्तिनिवृत्तिभ्यां विना यदुपपद्यते । तस्यैव हि तथाभावः सूक्ष्मबुद्ध्या विचिन्त्यताम् ॥ ५२ ॥
 तस्यैव तु य(त)थाभावे तदेव हि यतस्तथा । भवत्यतो न दोषो नः कश्चिदप्युपपद्यते ॥ ५३ ॥
 इत्थमालोचनं चेदमन्वयव्यतिरेकवत् । वस्तुनस्तत्स्वभावत्वात्तथाभावप्रसाधकम् ॥ ५४ ॥
 न च भेदोऽपि बाधायै तस्यानेकान्तवादिनः । जात्यन्तरात्मकं वस्तु नित्यानित्यं यतो मतम् ॥५५॥
 प्रत्यभिज्ञाबलाच्चैतदित्थं समवसीयते । इयं च लोकसिद्धेर्व तदेवेदमिति क्षितौ ॥ ५६ ॥
 न युज्यते च सन्न्यायादृते तत्परिणामिताम् । कालादिभेदतो वस्त्वभेदतश्च तथागतेः ॥ ५७ ॥
 एकान्तैक्ये न नाना यन्नानात्वे चैकमप्यदः । अतः कथं नु तद्भावस्तदेतदुभयात्मकम् ॥ ५८ ॥
 तस्यैव तु तथाभावे कथञ्चिद्भेदयोगतः । प्रमातुरपि तद्भावाद्युज्यते मुख्यवृत्तितः ॥ ५९ ॥
 नित्यैक्ययोगतो व्यक्तिभेदेऽप्येषा न सङ्गता । तदिहेति प्रसङ्गेन तदेवेदमयोगतः ॥ ६० ॥
 सादृश्याज्ञानतो न्याय्या न विभ्रमबलादपि । एतद्द्वयाग्रहे युक्तं न च सादृश्यकल्पनम् ॥६१॥५३७॥

॥ ४ ॥

श्री

आज्ञवाता

समुच्चयः॥

॥ ७३ ॥

न च भ्रान्तापि सद्वाधा भावादेव कदाचन । योगिप्रत्ययतद्भावे प्रमाणं नास्ति किञ्चन ॥६२॥ ५३८॥
नाना योगी विजानात्यनाना नेत्यत्र न प्रमा । देशनाया विनेयानुगुणेनापि प्रवृत्तिः ॥ ६३ ॥
या च लूनपुनर्जातनखकेशतृणादिषु । इयं संलक्ष्यते सापि तदाभासा न सैव हि ॥ ६४ ॥
प्रत्यक्षाभावभावेऽपि नाप्रमाणं यथैव हि । प्रत्यक्षं तद्वदेव्यं प्रमाणमवगम्यताम् ॥ ६५ ॥
मतिज्ञानविकल्पत्वान्न चानिष्टिरियं यतः । एतद्वलात्ततः सिद्धं नित्यानित्यादि वस्तुनः ॥ ६६ ॥
८ अन्ये त्वद्वैतमिच्छन्ति सद्ब्रह्मादिव्यपेक्षया । सतो यद्भेदकं नान्यत्तच्च तन्मात्रमेव हि ॥१॥ ५४३॥
यथा विशुद्धमाकाशं तिमिरोपप्लुतो जनः । सङ्कीर्णमिव मात्राभिर्भिन्नाभिरभिमन्यते ॥ २ ॥
तथेदममलं ब्रह्म निर्विकल्पमविद्यया । कलुषत्वमिवापन्नं भेदरूपं प्रकाशते ॥ ३ ॥
अत्राप्यन्ये वदन्येवमविद्या न सतः पृथक् । तच्च तन्मात्रमेवेति भेदाभासोऽनिबन्धनः ॥ ४ ॥
सैवाथाभेदरूपापि भेदाभासनिबन्धनम् । प्रमाणमन्तरेणैतदवगन्तुं न शक्यते ॥ ५ ॥
भावेऽपि च प्रमाणस्य प्रमेयव्यतिरेकतः । ननु नाद्वैतमेवेति तद्भावे प्रमाणकम् ॥ ६ ॥ ५४८ ॥

॥ सप्तमः

स्तवकः ॥

भेदाभेद-

पक्षेऽव-

स्थादिदोष-

निवारणम्

वेदान्ति-

मत-

खंडनम् ॥

॥ ७३ ॥

विद्याविद्यादिभेदाच्च स्वतन्त्रेणैव बाध्यते । तत्संशयादियोगाच्च प्रतीत्या च विचिन्त्यताम् ॥७॥ ५४९ ॥
 अन्ये व्याख्यानयन्त्येवं समभावप्रसिद्धये । अद्वैतदेशना शास्त्रे निर्दिष्टा न तु तत्त्वतः ॥ ८ ॥
 न चैतद्बाध्यते युक्त्या सच्छास्त्रादिव्यवस्थितेः । संसारमोक्षभावाच्च तदर्थं यत्नसिद्धितः ॥ ९ ॥
 अन्यथा तत्त्वतोऽद्वैते हन्त संसारमोक्षयोः । सर्वानुष्ठानवैयर्थ्यमनिष्टं सम्प्रसज्यते ॥ १० ॥
 अन्ये पुनर्वदन्त्येवं मोक्ष एव न विद्यते । उपायाभावतः किं वा न सदा सर्वदेहिनाम् ॥ ११ ॥
 कर्मादिपरिणत्यादिसापेक्षो यद्यसौ ततः । अनादिमत्त्वात्कर्मादिपरिणत्यादिकं तथा ॥ १२ ॥
 तस्यैव चित्ररूपत्वात्तत्तथेति न युज्यते । उत्कृष्टाद्या स्थितिस्तस्य यज्जातानेकशः किल ॥ १३ ॥
 अत्रापि वर्णबन्त्यन्ये विद्यते दर्शनादिकः । उपायो मोक्षतत्त्वस्य परः सर्वज्ञभाषितः ॥ १४ ॥
 दर्शनं मुक्तिबीजं च सम्यक्त्वं तत्त्ववेदनम् । दुःखान्तकृत् सुखारम्भः पर्ययास्तस्य कीर्तिताः ॥ १५ ॥
 अनादिभव्यभावस्य तत्त्वभावत्वयोगतः । उत्कृष्टाद्यास्वतीतासु तथाकर्मस्थितिज्वलम् ॥ १६ ॥
 तद्दर्शनमवाप्नोति कर्मग्रन्थि सुदारुणम् । निर्भिद्य शुभभावेन कदाचित्काश्चिदेव हि ॥७॥ ५५१ ॥

॥ ४ ॥

श्री
शास्त्रवार्ता
समुच्चयः॥

॥ ७४ ॥

सति चास्मिन्नसौ धन्यः सम्यग्दर्शनसंयुतः । तत्त्वश्रद्धानपूतात्मा रमते न भवोदधौ ॥१८॥५६०॥
स पश्यत्यस्य यद्रूपं भावतो बुद्धिचक्षुषा । सम्यक्शब्दानुसारेण रूपं नष्टाक्षिरोगवत् ॥ १९ ॥
तद्दृष्ट्वा चिन्तयत्येवं प्रशान्तेनान्तरात्मना । भावगर्भं यथाभवं परं संवेगमाश्रितः ॥ २० ॥
जन्ममृत्युजराव्याधिरोगशोकाद्युपद्रुतः । क्लेशाय केवलं पुंसामहो भीमो भवोदधिः ॥ २१ ॥
सुखाय तु परं मोक्षो जन्मादिक्लेशवर्जितः । भयशक्त्या विनिर्मुक्तो व्याबाधावर्जितः सदा ॥ २२ ॥
हेतुर्भवस्य हिंसादिदुःखाद्यन्वयदर्शनात् । मुक्तेः पुनर्हिंसादिव्याबाधाविनिवृत्तिः ॥ २३ ॥
बुद्ध्वैवं भवनैर्गुण्यं मुक्तेश्च गुणरूपताम् । तदर्थं चेष्टते नित्यं विशुद्धात्मा यथागमम् ॥ २४ ॥
दुष्करं क्षुद्रसत्त्वानामनुष्ठानं करोत्यसौ । मुक्तौ दृढानुरागत्वात् कामीव वनितान्तरे ॥ २५ ॥
उपादेयविशेषस्य न यत्सम्यक्प्रसाधनम् । दुनोति चेतोऽनुष्ठानं तद्भावप्रतिबन्धतः ॥ २६ ॥
ततश्च दुष्करं तन्न सम्यगालोच्यते यदा । अतोऽन्यद्दुष्करं न्यायाद्वैयवस्तुप्रसाधकम् ॥ २७ ॥
व्याधिग्रस्तो यथारोग्यलेशमास्वादयन्बुधः । कष्टेऽप्युपक्रमे धीरः सम्यक्प्रीत्या प्रवर्तते ॥२८॥५७०॥

अष्टमः
स्तवकः ॥
मोक्षोपाय-
निरूपणं
मोक्ष-
सिद्धिश्च ॥

॥ ७४ ॥

संसारव्याधिना अस्तस्तद्वज्ज्ञेयो नरोत्तमः । शमारोग्यलवं प्राप्य भावतस्तदुपक्रमे ॥ ३९ ॥ ५७१ ॥
 प्रवर्तमान एवञ्च यथाशक्ति स्थिराशयः । शुद्धं चारित्रमासाद्य केवलं लभते क्रमात् ॥ ३० ॥ युगमम् ॥
 ततः स सर्वविद्वत्त्वा भवोपग्राहिकर्मणः । ज्ञानयोगात्क्षयं कृत्वा मोक्षमाप्नोति शाश्वतम् ॥ ३१ ॥
 ज्ञानयोगस्तपः शुद्धमित्यादि यदुदीरितम् । ऐदम्पर्येण भावार्थस्तस्यायमभिधीयते ॥ ३२ ॥
 ज्ञानयोगस्य योगीन्द्रैः पराकाष्ठा प्रकीर्तिता । शैलेरीसंज्ञितं स्थैर्यं ततो मुक्तिरसंशयम् ॥ ३३ ॥
 धर्मस्तच्चात्मधर्मत्वान्मुक्तिदः शुद्धिसाधनात् । अक्षयोऽप्रातिपातित्वात् सदा मुक्तौ तथास्थितेः ॥ ३४ ॥
 चारित्रपरिणामस्य निवृत्तिर्न च सर्वथा । सिद्ध उक्तो यतः शास्त्रे न चारित्री न चेतारः ॥ ३५ ॥
 न चावस्थानिवृत्त्येह निवृत्तिस्तस्य युज्यते । समयातिक्रमे यद्वत्सिद्धभावश्च तत्र वै ॥ ३६ ॥
 ज्ञानयोगादतो मुक्तिरिति सम्यगव्यवस्थितम् । तन्त्रान्तरानुरोधेन गीतं चेत्थं न दोषकृत् ॥ ३७ ॥
 अत्राप्यभिदधत्यन्ये सर्वज्ञो नैव विद्यते । तद्गाहकप्रमाभावादिति न्यायानुसारिणः ॥ ३८ ॥
 प्रत्यक्षेण प्रमाणेन सर्वज्ञो नैव गृह्यते । लिङ्गमप्यविनाभावि तेन किञ्चिन्न दृश्यते ॥ ३९ ॥ ५८१ ॥

॥ ४ ॥

श्री

शास्त्रवाता

समुच्चयः॥

॥ ७५ ॥

न चागमेन यदसौ विध्यादिप्रतिपादकः । अप्रत्यक्षत्वतो नैवोपमानेनापि गम्यते ॥ ४० ॥ ५८२ ॥
नार्थापत्त्यापि सर्वोऽर्थस्तं विनाल्युपपद्यते । प्रमाणपञ्चकावृत्तेस्तत्राभावप्रमाणता ॥ ४१ ॥
धर्माधर्मव्यवस्था तु वेदाख्यादागमात् किल । अपौरुषेयोऽसौ यस्माद्धेतुदोषविवर्जितः ॥ ४२ ॥
आह चालोकवद्भेदे सर्वसाधारणे सति । धर्माधर्मपरिज्ञाता किमर्थं कल्प्यते नरः ॥ ४३ ॥
इष्टापूर्त्तादिभेदोऽस्मात्सर्वलोकप्रतिष्ठितः । व्यवहारप्रसिद्धयैव यथैव दिवसादयः ॥ ४४ ॥
ऋत्विग्भिर्मन्त्रसंस्कारैर्बाह्यगानां समक्षतः । अन्तर्वेद्यान्तु यद्वृत्तमिष्टं तदभिधीयते ॥ ४५ ॥
वापीकूपतडागानि देवतायतनानि च । अन्नप्रदानमित्येतत्पूर्त्तमित्यभिधीयते ॥ ४६ ॥
अतोऽपि शुक्लं यद्रूतं निरीहस्य महात्मनः । ध्यानादिमोक्षफलदं श्रेयस्तदभिधीयते ॥ ४७ ॥
वर्णाश्रमव्यवस्थापि सर्वा तत्प्रभवैव हि । अतीन्द्रियार्थद्रष्टृ तन्नास्ति किञ्चित्प्रयोजनम् ॥ ४८ ॥
अत्रापि ब्रुवते केचिदित्थं सर्वज्ञवादिनः । प्रमाणपञ्चकावृत्तिः कथं तत्रोपपद्यते ॥ ४९ ॥
सर्वार्थविषयं तच्चेत्प्रत्यक्षं तन्निषेधकृत् । अभावः कथमेतस्य न चेदत्राप्यदः समम् ॥ ५० ॥ ५९२ ॥

अष्टमः

सप्तकः ॥

सर्वज्ञता-

निषेधक-

मत-

खण्डनम् ॥

॥ ७५ ॥

धर्मादयोऽपि चाध्यक्षा ज्ञेयभावाद्धटादिवत् । कस्यचित्सर्व एवेति नानुमानं न विद्यते ॥५१॥५९३॥
 आगमादपि तत्सिद्धिर्यदसौ चोदनाफलम् । प्रामाण्यं च स्वतस्तस्य नित्यत्वं च श्रुतेरिव ॥ ५२ ॥
 हृद्गतशेषसञ्ज्ञीतिनिर्णयात्तद्गृहे पुनः । उपमाऽन्यग्रहे तत्र न चान्यत्रापि चान्यथा ॥ ५३ ॥
 शास्त्रादतीन्द्रियगतेरर्थापत्त्यापि गम्यते । अन्यथा तत्र नाश्वासश्छद्मस्थस्योपजायते ॥ ५४ ॥
 प्रमाणपञ्चकावृत्तिरेवं तत्र न युज्यते । तथाप्यभावप्रामाण्यमिति ध्यान्यविजृम्भितम् ॥ ५५ ॥
 वेदाद्धर्मादिसंस्थापि हन्तातीन्द्रियदर्शिनम् । विहाय गम्यते सम्यक्कृत एताद्विचिन्त्यताम् ॥ ५६ ॥
 न बृद्धसम्प्रदायेन छिन्नमूलत्वयोगतः । न चार्वागदर्शिना तस्यातीन्द्रियार्थोऽवसीयते ॥ ५७ ॥
 प्रामाण्यं रूपविषये सम्प्रदाये न युक्तिमतः । यथानादिमदन्धानां तथात्रापि निरूप्यताम् ॥ ५८ ॥
 न लौकिकपदार्थेन तत्पदार्थस्य तुल्यता । निश्चेतुं पार्यतेऽन्यत्र ताद्विपर्ययभावतः ॥ ५९ ॥
 नित्यत्वापौरुषेयत्वाद्यास्ति किञ्चिदलौकिकम् । तत्रान्यत्राप्यतः शङ्का विदुषो न निवर्तते ॥ ६० ॥
 तन्निवृत्तौ न चोपायो विनातीन्द्रियवेदिनम् । एवञ्च कृत्वा साध्वेतत्कीर्तितं धर्मकीर्तिना ॥६१॥६०३॥

॥ ४ ॥

श्री

शाल्ववाता

समुच्चयः॥

॥ ७६ ॥

स्वयं रागादिमान्नार्थं वेत्ति वेदस्य नान्यतः । न वेदयति वेदोऽपि वेदार्थस्य कुतो गतिः ॥६२॥६०४॥
तेनाग्निहोत्रं जुहुयात्स्वर्गकाम इति श्रुतौ । खादेत्स्वर्मांसमित्येष नार्थ इत्यत्र का प्रमा ॥ ६३ ॥
प्रदीपादिवादिष्टश्चेत्तच्छब्दोऽर्थप्रकाशकः । स्वत एव प्रमाणं न किञ्चिदत्रापि विद्यते ॥ ६४ ॥
विपरीतप्रकाशश्च ध्रुवमापद्यते क्वचित् । तथाहीन्दीवरे दीपः प्रकाशयति रक्तताम् ॥ ६५ ॥
तस्मान्न चाविशेषेण प्रतीतिरुपजायते । सङ्केतसव्यपेक्षत्वे स्वत एवेत्युक्तिमतम् ॥ ६६ ॥
साधुर्न वेतिसङ्केतो न चाशङ्का निवर्तते । तद्वैचित्र्योपलब्धेश्च स्वाशयाभिनिवेशतः ॥ ६७ ॥
व्याख्याप्यपौरुषेयस्य मानाभावान्न सङ्गता । मिथो विरुद्धभावाच्च तत्साधुत्वाद्यानिश्चितेः ॥ ६८ ॥
नान्यप्रमाणसंवादात्तत्साधुत्वविनिश्चयः । सोऽतीन्द्रिये न यद्व्याप्यस्तत्तद्भावाविरोधतः ॥ ६९ ॥
तस्माद्वाख्यानमस्येदं स्वाभिप्रायनिवेदनम् । जैमिन्यादेर्न तुल्यं किं वचनेनापरेण च(वः) ॥ ७० ॥
एष स्थानुरखं मार्ग इति वक्तीह कश्चन । अन्यः स्वयं ब्रवीमीति तयोर्भेदः परीक्ष्यताम् ॥ ७१ ॥
न चाप्यपौरुषेयोऽसौ घटते सूपपत्तितः । वक्तव्यापारवैकल्ये तच्छब्दानुपलब्धितः ॥७२॥६१४॥

अष्टमः
स्तवकः ।
सर्वज्ञता-
सिद्धि-
निरूपणम्॥

॥ ७६ ॥

वक्तुव्यापारभावेऽपि तद्भावे लौकिकं न किम् । अपौरुषेयमिष्टं वो वचो द्रव्यव्यपेक्षया ॥७३॥६१५॥
 दृश्यमानेऽपि चाशङ्का दृश्यकर्तृसमुद्भवा । नातीन्द्रियार्थद्रष्टारमन्तरेण निवर्तते ॥ ७४ ॥
 पापादत्रेदृशी बुद्धिर्न पुण्यादिति न प्रमा । न लोको हि विगानत्वात्तद्बहुत्वाद्यनिश्चितः ॥ ७५ ॥
 बहूनामपि सम्मोहभावान्मिथ्याप्रवर्तनात् । मानसङ्ख्याविरोधाच्च कथमिस्थमिदं ननु ॥ ७६ ॥
 अतीन्द्रियार्थद्रष्टा तु पुमान् कश्चिद्यदीष्यते । सम्भवद्विषयापि स्यादेवम्भूतार्थकल्पना ॥ ७७ ॥
 अपौरुषेयताप्यस्य नान्यतो ह्यवगम्यते । कर्तुरस्मरणादीनां व्यभिचारादिदोषतः ॥ ७८ ॥
 नाभ्यास एवमादीनामपि कर्ताऽविगानतः । स्मर्यते च विगानेन हन्तेहाप्यष्टकादिकः ॥ ७९ ॥
 स्वकृताध्ययनस्यापि तद्भावो न विरुध्यते । गौरवापादनार्थं च तथा स्यादनिवेदनम् ॥ ८० ॥
 मन्त्रादीनाञ्च सामर्थ्यं शाबराणामपि स्फुटम् । प्रतीतं सर्वलोकेऽपि न चाप्यव्यभिचारि तत् ॥८१॥
 वेदेऽपि पठ्यते ह्येष महात्मा तत्र तत्र यत् । स च मानमतोऽप्यस्यासत्त्वं वक्तुं न शुज्यते ॥ ८२ ॥
 न चाप्यतीन्द्रियार्थत्वाज्ज्यायो विषयकल्पनम् । असाक्षादर्थिनस्तत्र रूपेऽन्धस्येव सर्वथा ॥८३॥६२५॥

सर्वज्ञेन ह्यभिव्यक्तात्सर्वार्थादागमात्परा । धर्माधर्मव्यवस्थेयं शुज्यते नान्यतः क्वचित् ॥ ८४ ॥ ६२६ ॥
 अत्रापि प्राज्ञ इत्यन्य इत्थमाह सुभाषितम् । इष्टोऽयमर्थः शक्येत ज्ञातुं सोऽतिशयो यदि ॥ ८५ ॥
 अयमेवं न वेत्यन्यदोषो निर्दोषतापि वा । दुर्लभत्वात्प्रमाणानां दुर्बोधेत्यपरे विदुः ॥ ८६ ॥
 अत्रापि ब्रुवते वृद्धाः सिद्धमव्यभिचार्यपि । लोके गुणादिविज्ञानं सामान्येन महात्मना ॥ ८७ ॥
 तन्नीतिप्रतिपत्त्यादेरन्यथा तन्न युक्तिमत् । विशेषज्ञानमप्येवं तद्वदभ्यासतो न किम् ॥ ८८ ॥
 दोषाणां ह्यसदृश्येह तत्सर्वक्षयसम्भवात् । तत्सिद्धौ ज्ञायते प्राज्ञैस्तस्यातिशय इत्यपि ॥ ८९ ॥
 हृद्गतशेषसंशीतिनिर्णयादिप्रभावतः । तदात्वे वर्तमाने तु तद्व्यक्तार्थाविरोधतः ॥ ९० ॥
 न चास्यादर्शनेऽप्यद्य साम्राज्यस्येव नास्तिता । सम्भवो न्याययुक्तस्तु पूर्वमेव निर्दिशतः ॥ ९१ ॥
 प्रातिभालोचनं तावदिदानीमप्यतीन्द्रिये । सुवैद्यसंयतादीनामविसंवादि दृश्यते ॥ ९२ ॥
 एवं तत्रापि तदभावे न विरोधोऽस्ति कश्चन । तद्व्यक्तार्थाविरोधादौ ज्ञानभावाच्च साम्प्रतम् ॥ ९३ ॥
 सर्वत्र दृष्टे संवादाददृष्टे नोपजायते । ज्ञातुर्विसंवादाशङ्का तद्वैशिष्ट्योपलब्धितः ॥ ९४ ॥ ६३६ ॥

वस्तुस्थित्यापि तत्तादृशं विसंवादकं भवेत् । यथोत्तरं तथादृष्टेरिति चेत्तन्न साम्प्रतम् ॥ ९५ ॥ ६३७ ॥
 सिध्येत्प्रमाणं यद्येवमप्रमाणमथेह किम् । न ह्येकं नास्ति सत्यार्थं पुरुषे बहुभाषिणि ॥ ९६ ॥
 यत् एकं न सत्यार्थं किन्तु सर्वं यथाश्रुतम् । यत्रागमे प्रमाणं स इष्यते पण्डितैर्जनैः ॥ ९७ ॥
 आत्मनोऽमी(त्मा नामी) पृथक्कर्म तत्संयोगाद्भवोन्यथा । मुक्तिर्हि सादयो मुख्यास्तन्निवृत्तिः ससाधना ॥
 अतीन्द्रियार्थसंवादो विशुद्धो भावनाविधिः । यत्रेदं युज्यते सर्वं योगिव्यक्तः स आगमः ॥ ९९ ॥
 अधिकार्यपि चास्येह स्वयमज्ञो हि यः पुमान् । कथितज्ञः पुनर्धीमांस्तद्वैयर्थ्यमतोऽन्यथा ॥ १०० ॥
 पराचिन्तादिधर्माणां गत्युपायाभिधानतः । सर्वार्थविषयोऽप्येष इति तद्भावसंस्थितिः ॥ १०१ ॥
 अन्ये त्वभिदधत्येवं युक्तिमार्गकृतश्रमाः । शब्दार्थयोर्न सम्बन्धो वस्तुस्थित्येह विद्यते ॥ १०२ ॥
 न तादात्म्यं इयाभावप्रसङ्गाद्बुद्धिभेदतः । शस्त्राद्युक्तौ मुखच्छेदादिसङ्गात्समयस्थितेः ॥ १०३ ॥
 अर्थान्निधिभावेन तद्दृष्टावन्यथोक्तितः । अन्याभावनियोगाच्च न तदुत्पत्तिरप्यलम् ॥ १०४ ॥
 परमार्थैकतानत्वे शब्दानामनिबन्धना । न स्यात्प्रवृत्तिरर्थेषु दर्शनान्तरभेदेषु ॥ १०५ ॥ ६४७ ॥

॥ ४ ॥

श्री

शास्त्रवाता

समुच्चयः॥

॥ ७८ ॥

अतीताजातयोर्वापि न च स्यादनृतार्थता । वाचः कस्यचि(स्याश्चि)दित्येषा बौद्धार्थविषया मता॥६४८॥
वाच्य इत्थमपोहस्तु न जातिः पारमार्थिकी । तदयोगाद्विना भेदं तदन्येभ्यस्तथास्थितेः ॥ १०७ ॥
सति चास्मिन् किमन्येन शब्दात्तद्वत्प्रतीतितः । तदभावे न तद्वत्त्वं तद्भ्रान्तत्वाच्चथा न किम् ॥ १०८ ॥
अभ्रान्ति(न्त)जातिवादे तु न दण्डाद्वण्डवद्भातिः । तद्वत्सुभयसाङ्ग्ये न भेदाद्वाऽपि तादृशम् ॥ १०९ ॥
अन्ये त्वभिदधत्येवं वाच्यवाचकलक्षणः । अस्तिशब्दार्थयोर्योगस्तत्प्रतीत्यादितत्त्वतः ॥ ११० ॥
नैतद्वृद्ध्यविकल्पार्थकीकरणेन भेदतः । एकप्रमात्रभावाच्च तयोस्तत्त्वाप्रसिद्धितः ॥ १११ ॥
शब्दात्तद्वासनाबोधो विकल्पस्य ततो हि यत् । तदिदं मुच्यतेऽस्माभिर्न ततस्तदसिद्धितः ॥ ११२ ॥
विशिष्टं वासनाजन्म बोधस्तच्च न जातुचित् । अन्यतस्तुल्यकालादेर्विशेषोऽन्यस्य नो यतः ॥ ११३ ॥
निष्पन्नत्वादसत्त्वाच्च द्वाभ्यामन्योदयो न सः । उपादानाविशेषेण तत्स्वभावं तु तत्कृतः ॥ ११४ ॥
न ह्युक्तवत्स्वहेतोस्तु स्याच्च नाशः सहेतुकः । इत्थं प्रकल्पने न्यायादत एव न युक्तिमत् ॥ ११५ ॥
अनभ्युपगमाच्चेह तादात्म्यादिसमुद्भवाः । न दोषा नो न चान्येऽपि तद्भेदाद्धेतुभेदतः ॥ ११६ ॥ ६५८ ॥

अष्टमः

स्तवकः ॥

शब्दार्थयोः

सम्बन्धा-

भाववादि-

मत-

पूर्वपक्षः ॥

॥ ७८ ॥

वन्ध्येतरादिको भेदो रामादीनां यथैव हि । मृषासत्यादिशब्दानां तद्वत्तद्धेतुभेदतः ॥११७॥६५९॥
 परमार्थैकतानत्वेप्युक्त(प्यन्य)दोषोपवर्णनम् । प्रत्याख्यातं हि शब्दानामिति सम्यग्विचिन्त्यताम् ॥११८॥
 अन्यदोषो यदन्यस्य युक्त्या युक्तो न जातुचित् । व्यक्तवर्णं न बुद्धानां भिक्षवादि शबरादिवत् ॥ ११९ ॥
 ज्ञायते तद्विशेषस्तु प्रमाणेतरयोरिव । स्वरूपालोचनादिभ्यस्तथादर्शनतो भुवि ॥ १२० ॥
 समयापेक्षणं चेह तत्क्षयोपशमं विना । तत्कर्तृत्वेन सफलं योगिनां तु न विद्यते ॥ १२१ ॥
 सर्ववाचकभावत्वाच्छब्दानां चित्रशक्तिः । वाच्यस्य च तथान्यत्र नागोऽस्य समयेऽपि हि ॥ १२२ ॥
 अनन्तधर्मकं वस्तु तद्धर्मः कश्चिदेव च । वाच्यो न सर्व एवेति ततश्चैतन्न बाधकम् ॥ १२३ ॥
 अन्यदेवेन्द्रियग्राह्यमन्यच्छब्दस्य गोचरः । शब्दात्प्रत्येति भिन्नाक्षो न तु प्रत्यक्षमीक्षते ॥ १२४ ॥
 अन्यथा दाहसम्बन्धादाहं दग्धोऽभिमन्यते । अन्यथा दाहशब्देन दाहार्थः सम्प्रतीयते ॥ १२५ ॥
 इन्द्रियग्राह्यतोऽन्योऽपि वाच्योऽसौ न च दाहकृत् । तथाप्रतीतितो भेदाभेदसिद्धयैव तस्मिन्नेतः ॥१२६॥
 अपोहस्यापि वाच्यत्वमुपपत्त्या न युज्यते । असत्त्वाद्बस्तुभेदेन बुद्ध्या तस्यापि बोधतः ॥१२७॥६६९॥

क्षणिकाः सर्वसंस्कारा अन्यथैतद्विरुध्यते । अपोहो यन्न संस्कारो न च क्षणिक इष्यते ॥ १२८ ॥ ६७० ॥
एवञ्च वस्तुनस्तत्त्वं हन्त शास्त्रादनिश्चितम् । तदभावे च सुव्यक्तं तदेतत्तुषखण्डनम् ॥ १२९ ॥
बुद्धावर्णेऽपि चादोषः संस्तवेऽप्यगुणस्तथा । आह्वानाप्रतिपत्त्यादि शब्दार्थायोगतो ध्रुवम् ॥ १३० ॥
ज्ञानादेव नियोगेन सिद्धिमिच्छन्ति केचन । अन्ये क्रियात एवेति द्वाभ्यामन्ये विषयक्षणाः ॥ १३१ ॥
ज्ञानं हि फलदं पुंसां न क्रिया फलदा मता । मिथ्याज्ञानात्प्रवृत्तस्य फलप्राप्तेरसम्भवात् ॥ १३२ ॥
ज्ञानहीनाश्च यल्लोके दृश्यन्ते हि महाक्रियाः । ताम्यन्तोऽतिचिरं कालं क्लेशायासपरायणाः ॥ १३३ ॥
ज्ञानवन्तश्च तद्वीर्यात्तत्र तत्र स्वकर्मणि । विशिष्टफलयोगेन सुखिनोऽल्पक्रिया अपि ॥ १३४ ॥
केवलज्ञानभावे च मुक्तिरप्यन्यथा न यत् । क्रियावतोऽपि यत्नेन तस्माज्ज्ञानादसौ मता ॥ १३५ ॥
क्रियैव फलदा पुंसां न ज्ञानं फलदं मतम् । यतः स्त्रीभक्ष्यभोगज्ञो न ज्ञानात्सुखितो भवेत् ॥ १३६ ॥
क्रियाहीनाश्च यल्लोके दृश्यन्ते ज्ञानिनोऽपि हि । कृपायतनमन्येषां सुखसम्पद्विवर्जिताः ॥ १३७ ॥
क्रियोपेताश्च तद्योगादुदग्रफलभावतः । मूर्खा अपि हि भूयांसो विपश्चित्स्वामिनोऽनघाः ॥ १३८ ॥ ६८० ॥

क्रियातिशययोगे च मुक्तिः केवलिनोऽपि हि । नान्यदा केवलित्वेऽपि तदसौ तन्निबन्धना ॥१३९॥६८१॥
 फलं ज्ञानक्रियायोगे सर्वमेवोपपद्यते । तयोरपि च तद्भावः परमार्थेन नान्यथा ॥ १४० ॥
 साध्यमर्थं परिज्ञाय यदि सम्यक् प्रवर्तते । ततस्तत्साध्यत्वेव तथा चाह बृहस्पतिः ॥ १४१ ॥
 सम्यक्प्रवृत्तिः साध्यस्य प्राप्त्युपायोऽभिधीयते । तदग्राप्तावुपायत्वं न तस्या उपपद्यते ॥ १४२ ॥
 असाधारणम्भिणस्तेन सम्यग्ज्ञानं न जातुचित् । साध्यानारम्भिणश्चेति द्वयमन्योन्यसङ्गतम् ॥ १४३ ॥
 अत एवागमज्ञस्य या क्रिया सा क्रियोच्यते । आगमज्ञोऽपि यस्तस्यां यथाशक्ति प्रवर्तते ॥ १४४ ॥
 चिन्तामणिस्वरूपज्ञो दौर्गत्योपहतो न हि । तत्प्राप्त्युपायवैचित्र्ये मुक्तवान्यत्र प्रवर्तते ॥ १४५ ॥
 न चासौ तत्स्वरूपज्ञो योऽन्यत्रापि प्रवर्तते । मालतीगन्धगुणविद्भर्मे न रमते ह्यलिः ॥ १४६ ॥
 मुक्तिश्च केवलज्ञानक्रियातिशयजैव हि । तद्भाव एव तद्भावात्तदभावेऽप्यभावतः ॥ १४७ ॥
 न विविक्तं द्वयं सम्यगेतदन्यैरपीष्यते । स्वकार्यसाधनाभावाद्यथाह व्यासमहर्षिः ॥ १४८ ॥
 बठरश्च तपस्वी च शूरश्चाध्यकृतव्रणः । मद्यपा स्त्री सतीत्वं च राजन्न श्रद्धासम्यहम् ॥१४९॥६९१॥

॥ ४ ॥

श्री

शास्त्रवाता

समुच्चयः ॥

॥ ८० ॥

अष्टमः
स्तवकः
सिद्धिस्वरूप
निरूपणम् ॥

॥ ८० ॥

मृत्यादिवर्जिता चेह मुक्तिः कर्मणरिक्षयात् । नाकर्मणः क्वचिज्जन्म यथोक्तं पूर्वसूत्रिभिः ॥ १५० ॥ १२ ॥
दग्धे बीजे यथात्यन्तं प्रादुर्भवति नाङ्कुरः । कर्मबीजे तथा दग्धे न रोहति भवाङ्कुरः ॥ १५१ ॥
जन्मभावे जरामृत्योरभावो हेत्वभावतः । तदभावे च निःशेषदुःखाभावः सदैव हि ॥ १५२ ॥
परमानन्दभावश्च तदभावे हि शाश्वतः । व्याबाधाभावसंसिद्धः सिद्धानां सुखमिष्यते ॥ १५३ ॥
सर्वद्वन्द्वविनिमुक्ताः सर्वबाधाविवर्जिताः । सर्वसंसिद्धसत्कार्याः सुखं तेषां किमुच्यते ॥ १५४ ॥
अमूर्त्ताः सर्वभावज्ञास्त्रैलोक्योपरिवर्तिनः । क्षीणसङ्गा महात्मानस्ते सदा सुखमासते ॥ १५५ ॥
एता वार्ता उपश्रुत्य भावयन् बुद्धिमान्नरः । इहोपन्यस्तशास्त्राणां भावार्थमाधिगच्छति ॥ १५६ ॥
शतानि सप्त श्लोकानामनुष्टुपछंदसां कृतः । आचार्यहरिभद्रेण शास्त्रवार्तासमुच्चयः ॥ १५७ ॥
कृत्वा प्रकरणमेतद्यद्वाप्तं किञ्चिद्देह मया कुशलम् । भवविरहबीजमनघं लभतां भव्यो जनस्तेन ॥
यंबुद्धा(द्धं)बोधयंतःशिखिजलमरुतस्तुष्टुबुल्लोकवृत्तैः, ज्ञानं यत्रोदपादिप्रतिहतभुवनालोकबंध्याच्च हेतोः
सर्वप्राणिस्वभाषापरिणतिसुभगं कौशलं यस्य वार्त्ता, तस्मिन्देवाधिदेवे भगवति भवताधीयतां भक्तिरागः
॥ इति श्रीहरिभद्राचार्यविरचितः शास्त्रवार्तासमुच्चयः ॥ [॥ ७०२ ॥

॥ अथ श्री षड्दर्शनसमुच्चयः ॥ ५ ॥

- सहृदनं जिनं नत्वा वीरं स्याद्वाददेशकम् । सर्वदर्शनवाच्योऽर्थः संक्षेपेण निगद्यते ॥ १ ॥
- दर्शनानि षडेवात्र मूलभेदव्यपेक्षया । देवतातत्त्वभेदेन ज्ञातव्यानि मनीषिभिः ॥ २ ॥
- बौद्धं नैयायिकं सांख्यं जैनं वैशेषिकं तथा । जैमिनीयं च नामानि दर्शनानाममून्यहो ॥ ३ ॥
- १ तत्र बौद्धमते तावदेवता सुगतः किञ्च । चतुर्णामर्थसत्यानां दुःखादीनां प्ररूपकः ॥ ४ ॥
- दुःखं संसारिणः स्कन्धास्ते च पञ्च प्रकीर्तिताः । विज्ञानं वेदना संज्ञा संस्कारो रूपमेव च ॥ ५ ॥
- समुदेति यतो लोके रागादीनां गणोऽखिलः । आत्मात्मयिस्वभावाख्यः समुदयः स सम्मतः ॥ ६ ॥
- क्षणिकाः सर्वसंस्कारा इत्येवं वासना तु या । स मार्ग इति विज्ञेयो निरोधो मोक्ष उच्यते ॥ ७ ॥
- पञ्चेन्द्रियाणि शब्दाद्या विषयाः पञ्च मानसम् । धर्मायतनमेतानि द्वादशायतनानि च ॥ ८ ॥
- प्रमाणे द्वे च विज्ञेये तथा सौगतदर्शने । प्रत्यक्षमनुमानं च सम्यग्ज्ञानं द्विधा यतः ॥ ९ ॥
- प्रत्यक्षं कल्पनापोढमभ्रान्तं तत्र बुध्यताम् । त्रिरूपास्त्रिङ्गतो लिङ्गिज्ञानं त्वनुमानसंज्ञितम् ॥ १० ॥

॥ ५ ॥

श्री

षड्दर्शन

समुच्चयः ॥

॥ ८१ ॥

रूपाणि पक्षधर्मत्वं सपक्षे विद्यमानता । विपक्षे नास्तिहेतोरें त्रीणि विभाव्यताम् ॥ ११ ॥
२ बौद्धराक्षान्तवाच्यस्य सङ्क्षेपोयं निवेदितः । नैयायिकमतस्येतः कथ्यमानो निशम्यताम् ॥ १२ ॥
अक्षयादमते देवः शृष्टिसंहारकृच्छिवः । विभुर्नित्यैकसर्वज्ञो नित्यबुद्धिसमाश्रयः ॥ १३ ॥
तत्त्वानि षोडशाऽमुत्र प्रमाणादीनि तद्यथा । प्रमाणं च प्रमेयं च संशयश्च प्रयोजनम् ॥ १४ ॥
दृष्टान्तोऽप्यथ सिद्धान्तोऽवयवास्तर्कनिर्णयौ । वादो जल्यो वितण्डा च हेत्वाभासादृच्छलानि च ॥ १५ ॥
जातयो निग्रहस्थानान्येषामेवं प्ररूपणा । अर्थोपलब्धिहेतुः स्यात्प्रमाणं तच्चतुर्विधम् ॥ १६ ॥
प्रत्यक्षमनुमानं चोपमानं शाब्दिकं तथा । तत्रेन्द्रियार्थसम्पर्कोत्पन्नमव्यभिचारि च ॥ १७ ॥
व्यवसायात्मकं ज्ञानं व्यपदेशविवर्जितम् । प्रत्यक्षमनुमानं तु तत्पूर्वं त्रिविधं भवेत् ॥ १८ ॥ युग्मम् ॥
पूर्ववच्छेषवच्चैव दृष्टं सामान्यतस्तथा । तत्राद्यं कारणात्कार्यानुमानमिह गीयते ॥ १९ ॥
रोलम्बगवलव्यालतमालमलिनत्विषः । वृष्टिं व्यभिचरन्तीह नैवम्प्रायाः पयोमुचः ॥ २० ॥
कार्यात्कारणानुमानं यच्च तच्छेषवन्मतम् । तथाविधनदीपूरान्मेधो वृष्टो यथोपरि ॥ २१ ॥

॥ बौद्ध-
नैयायिक
दर्शन
निरूपणम् ॥

॥ ८१ ॥

यच्च सामान्यतो दृष्टं तदेवं गतिपूर्विका । पुंसि देशान्तरप्राप्तियथा सूर्येऽपि सा तथा ॥ २२ ॥
 प्रसिद्धवस्तुसाधर्म्यादप्रसिद्धस्य साधनम् । उपमानं समाख्यातं यथा गौर्गव्यस्तथा ॥ २३ ॥
 शाब्दमातोपदेशस्तु मानमेवं चतुर्विधम् । प्रमेयं त्वात्मदेहाद्यं बुद्धीन्द्रियसुखादि च ॥ २४ ॥
 किमेतदिति सन्दिग्धः प्रत्ययः संशयो मतः । प्रवर्तते यदर्थित्वात्तत्तु साध्यं प्रयोजनम् ॥ २५ ॥
 दृष्टान्तस्तु भवेदेष विवादविषयो न यः । सिद्धान्तस्तु चतुर्भेदः सर्वतन्त्रादिभेदतः ॥ २६ ॥
 प्रतिज्ञाहेतुदृष्टान्तोपनया निगमस्तथा । अवयवाः पञ्च तर्कः संशयोपरमे भवेत् ॥ २७ ॥
 यथा काकादिसम्पातात् स्थाणुना भाव्यमत्र हि । ऊर्ध्वं सन्देहतर्काभ्यां प्रत्ययो निर्णयो मतः ॥ २८ ॥
 आचार्यशिष्ययोः पक्षप्रतिपक्षपरिग्रहात् । या कथाभ्यासहेतुः स्यादसौ वाद् उदाहृतः ॥ २९ ॥
 विजिगीषुकथा या तु च्छलजात्यादिदूषणम् । स जल्पः सा वितण्डा तु या प्रतिपक्षवर्जिता ॥ ३० ॥
 हेत्वाभासा असिद्धाद्याश्छलं कूपो नवोदकः । जातयो दूषणाभासाः पक्षादिदूष्यते न ये ॥ ३१ ॥
 निग्रहस्थानमाख्यातं परो येन निगृह्यते । प्रतिज्ञाहानिसन्ध्यासविरोधादिविभेदतः ॥ ३२ ॥

॥ ५ ॥

श्री

षड्दर्शन

समुच्चयः ॥

॥ ८२ ॥

सांख्य-
दर्शन
निरूपणम् ॥

॥ ८२ ॥

नैयायिकमतस्यैवं समासः कथितोऽधुना । साङ्ख्याभिमतभावानामिदानीमयमुच्यते ॥ ३३ ॥
साङ्ख्या निरीश्वराः केचित् केचिदीश्वरदेवताः । सर्वेषामपि तेषां स्यात्तत्त्वानां पञ्चविंशतिः ॥ ३४ ॥
सत्त्वं रजस्तमश्चेति त्रैयं तावदुणत्रयम् । प्रसादतापदैत्यादिकार्यलिङ्गं क्रमेण तत् ॥ ३५ ॥
एतेषां या समावस्था सा प्रकृतिः किलोच्यते । प्रधानाव्यक्तशब्दाभ्यां वाच्या नित्यस्वरूपिका ॥ ३६ ॥
ततः सञ्जायते बुद्धिर्महानिति यकोच्यते । अहङ्कारस्ततोऽपि स्यात्तस्मात् षोडशको गणः ॥ ३७ ॥
स्पर्शनं रसनं घ्राणं चक्षुः श्रोत्रं च पञ्चमम् । पञ्च बुद्धीन्द्रियाण्याहुस्तथा कर्मेन्द्रियाणि च ॥ ३८ ॥
पायूपस्थवचःपाणिपादाख्यानि मनस्तथा । अन्यानि पञ्च रूपादितन्मात्राणीति षोडश ॥ ३९ ॥ शुग्मम् ॥
रूपात्तेजो रसादापो गन्धाद्भूतिः स्वराब्जभः । स्पर्शाद्वायुस्तथैवं च पञ्चभ्यो भूतपञ्चकम् ॥ ४० ॥

एवं चतुर्विंशतितत्त्वरूपं निवेदितं साङ्ख्यमते प्रधानम् ।

अन्यस्त्वकर्ता विगुणस्तु भोक्ता तत्त्वं पुमान्नित्यचिदभ्युपेतः ॥ ४१ ॥

पञ्चविंशतितत्त्वानि साङ्ख्यस्यैव(वं) भवन्ति च । प्रधाननरयोश्चात्र वृत्तिः पङ्गवन्धयोरिव ॥ ४२ ॥
प्रकृतिवियोगो मोक्षः पुरुषस्यैवान्तरज्ञानात् । मानत्रितयं च भवेत् प्रत्यक्षं लैङ्गिकं शाब्दम् ॥ ४३ ॥

एवं साङ्ख्यमतस्यापि समासः कथितोऽधुना । जैनदर्शनसङ्क्षेपः कथ्यते सुविचारवान् ॥ ४४ ॥
 जिनेन्द्रो देवता तत्र रागद्वेषविवर्जितः । हतमोहमहामलः केवलज्ञानदर्शनः ॥ ४५ ॥
 सुरासुरेन्द्रसम्पूज्यः सद्गुतार्थोपदेशकः । कृत्स्नकर्मक्षयं कृत्वा सम्प्राप्तः परमं पदम् ॥ ४६ ॥
 जीवाजीवौ तथा पुण्यं पापमाश्रवसंवरौ । बन्धश्च निर्जरामोक्षौ नव तत्त्वानि तन्मते ॥ ४७ ॥
 तत्र ज्ञानादिधर्मभ्यो भिन्नाभिन्नो विवृत्तिमान् । शुभाशुभकर्मकर्त्ता भोक्ता कर्मफलस्य च ॥ ४८ ॥
 चैतन्यलक्षणो जीवो यश्चैतद्विपरीतवान् । अजीवः स समाख्यातः पुण्यं सत्कर्मपुद्गलाः ॥ ४९ ॥
 पापं तद्विपरीतं तु मिथ्यात्वाद्याश्च हेतवः । यस्तैर्बन्धः स विज्ञेय आश्रवो जिनशासने ॥ ५० ॥
 संवरस्तन्निरोधस्तु बन्धो जीवस्य कर्मणः । अन्योन्यानुगमात् कर्मसम्बन्धो यो द्वयोरपि ॥ ५१ ॥
 बद्धस्य कर्मणः शाटो यस्तु सा निर्जरा मता । आत्यन्तिको वियोगस्तु देहादेर्मोक्ष उच्यते ॥ ५२ ॥
 एतानि तत्र(नव)तत्त्वानि यः श्रद्धते स्थिराशयः । सम्यक्त्वज्ञानयोगेन तस्य चारित्र्ययोग्यता ॥ ५३ ॥
 तथाभव्यत्वपाकेन यस्यैतन्निवृत्यं भवेत् । सम्यग्ज्ञानक्रियायोगाज्जायते मोक्षभाजनम् ॥ ५४ ॥

॥ ५ ॥

श्री

षड्दर्शन

समुच्चयः ॥

॥ ८३ ॥

॥ श्री
जैनदर्शन-
तत्त्वादि
निरूपणम् ॥
वैशेषिक
दर्शन निरू-
पणं च ॥

॥ ८३ ॥

प्रत्यक्षं च परोक्षं च द्वे प्रमाणे तथा मते । अनन्तधर्मकं वस्तु प्रमाणविषयस्त्वह
॥ ५५ ॥
अपरोक्षतयार्थस्य ग्राहकं ज्ञानमीदृशम् । प्रत्यक्षमितरज्ज्ञेयं परोक्षं ग्रहणेक्षया
॥ ५६ ॥
येनोत्पादव्ययघ्नौव्ययुक्तं यत्सत्तादिष्यते । अनन्तधर्मकं वस्तु तेनोक्तं मानगोचरः
॥ ५७ ॥
जैनदर्शनसंक्षेप इत्येष कथितोऽनघः । पूर्वापरविद्यातस्तु यत्र कापि न विद्यते
॥ ५८ ॥
देवताविषये भेदो नास्ति नैयायिकैः समम् । वैशेषिकाणां तत्त्वे तु विद्यतेऽसौ निदर्श्यते ॥ ५९ ॥
द्रव्यं गुणस्तथा कर्म सामान्यं च चतुर्थकम् । विशेषसमवायौ च तत्त्वषट्कं हि तन्मते ॥ ६० ॥
तत्र द्रव्यं नवधा भूजलतेजोऽनिलान्तरिक्षाणि । कालादिगात्ममनांसि च गुणः पुनः पञ्चविंशतिधा । ६१ ।
स्पर्शरसरूपगन्धाः शब्दः सङ्ख्या विभागसंयोगौ । परिमाणं च पृथक्त्वं तथा परत्वापरत्वे च ॥ ६२ ॥
बुद्धिः सुखदुःखच्छा धर्माधर्मौ प्रयत्नसंस्कारौ । द्वेषः स्नेहगुरुत्वे द्रवत्ववेगौ गुणा एते ॥ ६३ ॥
उत्क्षेपावक्षेपावाकुञ्चनकं प्रसारणं गमनम् । पञ्चविधं कर्मैतत्परापरे द्वे तु सामान्ये ॥ ६४ ॥
तत्र परं सत्ताख्यं द्रव्यत्वाद्यपरमथ विशेषस्तु । निश्चयतो नित्यद्रव्यवृत्तिरन्यो विनिर्दिष्टः ॥ ६५ ॥

य इहायुतसिद्धानामाधाराधेयभूतभावानाम् । सम्बन्ध इह प्रत्ययहेतुः प्रोक्तः स समवायः ॥ ६६ ॥
 प्रमाणं च द्विधाऽमीषां प्रत्यक्षं लैङ्गिकं तथा । वैशेषिकमतस्यैवं संक्षेपः परिकीर्तितः ॥ ६७ ॥
 जैमिनीयाः पुनः प्राहुः सर्वज्ञादिविशेषणः । देवो न विद्यते कोऽपि यस्य मानं वचो भवेत् ॥ ६८ ॥
 तस्मादतीन्द्रियार्थानां साक्षाद्द्रष्टुरभावतः । नित्येभ्यो वेदवाक्येभ्यो यथार्थत्तन्निश्चयः ॥ ६९ ॥
 अत एव पुरा कार्यो वेदपाठः प्रयत्नतः । ततो धर्मस्य जिज्ञासा कर्तव्या धर्मसाधनी ॥ ७० ॥
 नोदनालक्षणो धर्मो नोदना तु क्रियां प्रति । प्रवर्तकं वचः प्राहुः स्वः कामोऽग्निं यजेद्यथा ॥ ७१ ॥
 प्रत्यक्षमनुमानं च शाब्दं चोपमया सह । अर्थोपत्तिरभावश्च षट् प्रमाणानि जैमिनेः ॥ ७२ ॥
 तत्र प्रत्यक्षमक्षाणां सम्प्रयोगे सतां सति । आत्मनो बुद्धिजन्मेत्यनुमानं लैङ्गिकं पुनः ॥ ७३ ॥
 शाब्दं शाश्वतवेदोत्थमुपमानं प्रकीर्तितम् । प्रसिद्धार्थस्य साधर्म्यादप्रसिद्धस्य साधनम् ॥ ७४ ॥
 दृष्टार्थानुपपत्त्या तु कस्याप्यर्थस्य कल्पना । क्रियते यद्वलेनासावर्थापत्तिरुदाहृता ॥ ७५ ॥
 प्रमाणपञ्चकं यत्र वस्तुरूपे न जायते । वस्तुसत्तावबोधार्थं तत्राभावप्रमाणता ॥ ७६ ॥

॥ ५ ॥

श्री

षड्दर्शन

समुच्चयः ॥

॥ ८४ ॥

मीमांसक-
मत-
चार्वाक-
मत
निरूपणम्॥

॥ ८४ ॥

जैमिनीयमतस्यापि सङ्क्षेपोऽयं निवेदितः । एवमास्तिकवादानां कृतं सङ्क्षेपकीर्तनम् ॥ ७७ ॥
नैयायिकमतादन्ये भेदं वैशेषिकैः सह । न मन्यन्ते मते तेषां पञ्चैवास्तिकवादिनः ॥ ७८ ॥
षष्ठदर्शनसङ्ख्या तु पूर्यते तन्मते किल । लोकायतमतक्षेपात् कथ्यते तेन तन्मतम् ॥ ७९ ॥
लोकायता वदन्येवं नास्ति दे(जी)वो न निर्वृतिः । धर्माधर्मौ न विद्येते न फलं पुण्यपापयोः ॥ ८० ॥
एतावानेव लोकोऽयं यावानिन्द्रियगोचरः । भेदे वृक्षपदं पश्य यद्वदन्ति बहुश्रुताः ॥ ८१ ॥
पिब खाद च जातशोभने यदतीतं वरगात्रि तन्न ते । न हि भीरुगतं निवर्तते समुदयमात्रमिदं कलवेरम् ॥
किञ्च पृथ्वी जलं तेजो वायुर्भूतचतुष्टयम् । चैतन्यभूमिरेतेषां मानं त्वक्षजमेव हि ॥ ८३ ॥
पृथ्व्यादिभूतसंहत्यां तथादेहादिसम्भवः । मदशक्तिः सुराङ्गेभ्यो यद्वत्तद्वत्स्थितात्मता ॥ ८४ ॥
तस्माद्दृष्टृपरित्यागाद्यदृष्टे प्रवर्तनम् । लोकस्य तद्विमूलत्वं चार्वाकाः प्रतिपदिरे ॥ ८५ ॥
साध्यावृत्तिनिवृत्तिभ्यां या प्रीतिर्जायते जने । निरर्था सा मते तेषां सा चाकाशा(धर्मःकामा)त्यरा न हि
लोकायतमतेऽप्येवं सङ्क्षेपोऽयं निवेदितः । अभिधेयतात्पर्यार्थः पर्यालोच्यः सुबुद्धिभिः ॥ ८७ ॥

॥ श्रीहरिभद्रहरिकृतः षड्दर्शनसमुच्चयः समाप्तः ॥

॥ श्रीहरिभद्रसूरिभगवत्प्रणीतं अष्टकप्रकरणम् ॥ ६ ॥

१ यस्य सङ्क्लेशजननो, रागो नास्त्येव सर्वथा । न च द्वेषोऽपि सत्त्वेषु, शमेन्धनदवानलः ॥ १ ॥
न च मोहोऽपि सज्ज्ञान-च्छादनोऽशुद्धवृत्तकृत् । त्रिलोकख्यातमहिमा, महादेवः स उच्यते ॥ २ ॥ शुग्मम्
यो वीतरागः सर्वज्ञो, यः शाश्वतमुखेश्वरः । क्लिष्टकर्मकलातीतः, सर्वथा निष्कलस्तथा ॥ ३ ॥
यः पूज्यः सर्वदेवानां, यो ध्येयः सर्वयोगिनाम् । यः स्त्रिया सर्वनीतीनां, महोदेवः स उच्यते ॥ ४ ॥ शुग्मम्
एवं सद्वृत्तयुक्तेन, येन शास्त्रमुदाहृतम् । शिववर्त्म परं ज्योति-स्त्रिकोटीदोषवर्जितम् ॥ ५ ॥
यस्य चाराधनोपायः, सदाज्ञाभ्यास एव हि । यथाशक्ति विधानेन, नियमात्स फलप्रदः ॥ ६ ॥
सुवैद्यवचनाद्यद्भट्ट, व्याधेर्भवति सङ्क्षयः । तद्भदेव हि तद्वाक्याद्, ध्रुवः संसारसङ्क्षयः ॥ ७ ॥
एवम्भूताय शान्ताय, कृतकृत्याय धीमते । महोदेवाय सततं, सम्यग्भक्त्या नमो नमः ॥ ८ ॥
२ द्रव्यतो भावतश्चैव, द्विधा स्नानमुदाहृतम् । बाह्यमाध्यात्मिकं चेति, तदन्यैः परिकीर्त्यते ॥ १ ॥
जलेन देहदेशस्य, क्षणं यच्छुद्धिकारणम् । प्रायोऽन्यानुपरोधेन, द्रव्यस्नानं तदुच्यते ॥ २ ॥ १० ॥

कृत्वेदं यो विधानेन, देवतातिथिपूजनम् । करोति मलिनारम्भी, तस्यैतदपि शोभनम् ॥ ३ ॥ ११ ॥
 भावशुद्धिनिमित्तत्वात्, तथानुभवसिद्धितः । कथञ्चिद्दोषभावेऽपि, तदन्यगुणभावतः ॥ ४ ॥
 अधिकारिवशाच्छास्त्रे, धर्मसाधनसंस्थितिः । व्याधिप्रतिक्रियातुल्या, विज्ञेया गुणदोषयोः ॥ ५ ॥
 ध्यानारम्भसा तु जीवस्य, सदा यच्छुद्धिकारणम् । मलं कर्म समाश्रित्य, भावस्नानं तदुच्यते ॥ ६ ॥
 ऋषीणामुत्तमं ह्येतन्-निर्दिष्टं परमर्षिभिः । हिंसादोषनिवृत्तानां, व्रतशीलविवर्धनम् ॥ ७ ॥
 स्नात्वाऽनेन यथायोगं, निःशेषमलवर्जितः । भूयो न लिप्यते तेन, स्नातकः परमार्थतः ॥ ८ ॥

३ अष्टपुष्पी समाख्याता, स्वर्गमोक्षप्रसाधनी । अशुद्धेतरभेदेन, द्विधा तत्त्वार्थदर्शिभिः ॥ १ ॥
 शुद्धागमैर्यथालाभं, प्रत्यग्रैः शुचिभाजनैः । स्तोकेर्वा बहुभिर्वापि, पुष्पैर्जात्यादिसम्भवैः ॥ २ ॥
 अष्टापायविनिर्मुक्त-तदुत्थगुणभूतये । दीयते देवदेवाय, या सा शुद्धेत्युदाहृता ॥ ३ ॥
 सङ्कीर्णेषा स्वरूपेण, द्रव्याद् भावप्रसक्तितः । पुण्यबन्धनिमित्तत्वाद्, विज्ञेया स्वर्गसाधनी ॥ ४ ॥
 या पुनर्भावजैः पुष्पैः, शास्त्रोक्तिगुणसङ्गतैः । परिपूर्णत्वतोऽल्लानै-रत एव सुगन्धिभिः ॥ ५ ॥ १२ ॥

अहिंसासत्यमस्तेयं, ब्रह्मचर्यमसङ्गता । गुरुभक्तिस्तपो ज्ञानं, सत्पुण्याणि प्रचक्षते ॥ ६ ॥ २२ ॥
एभिर्देवाधिदेवाय, बहुमानपुरस्सरा । दीयते पालनाद्या तु, सा वै शुद्धेत्युदाहृता ॥ ७ ॥
प्रशस्तो ह्यनया भाव-स्ततः कर्मक्षयो ध्रुवः । कर्मक्षयाच्च निर्वाण-मत एषा सतां मता ॥ ८ ॥

४ कर्मन्धनं समाश्रित्य, दृढा सद्भावनाहुतिः । धर्मध्यानान्निना कार्या, दीक्षितेनान्निकारिका ।
दीक्षा मोक्षार्थमाख्याता, ज्ञानध्यानफलं स च । शास्त्र उक्तो यतः सूत्रं, शिवधर्मोत्तरे ह्यदः ॥ २ ॥
पूजया विपुलं राज्य-मग्निकार्येण सम्पदः । तपः पापविशुद्धयर्थं, ज्ञानं ध्यानं च मुक्तिदम् ॥ ३ ॥
पापं च राज्यसम्पत्सु, सम्भवत्यनघं ततः । न तद्धेतोरुपादान-मिति सम्यग् विचिन्त्यताम् ॥ ४ ॥
विशुद्धिश्चास्य तपसा, न तु दानादिनैव यत् । तदियं नान्यथा युक्ता, तथा चोक्तं महात्मना ॥ ५ ॥
धर्मार्थं यस्य विचेहा, तस्यानीहा गरीयसी । प्रक्षालनाद्धि पङ्क्तस्य, दूरादस्पृशनं वरम् ॥ ६ ॥
मोक्षाध्वसेवया चैताः, प्रायः शुभतरा भुवि । जायन्ते ह्यनपायिन्य, इयं सच्छास्त्रसंस्थितिः ॥ ७ ॥
ईष्टापूर्तं न मोक्षाङ्गं, सकामस्योपवर्णितम् । अकामस्य पुनर्योक्ता, सैव न्याय्याग्निकारिका ॥ ८ ॥ ३२ ॥

॥ ६ ॥

अष्टक

प्रकरणम् ॥

॥ ८६ ॥

पञ्चमं
त्रिविध-
भिक्षा-
ष्टकम् ॥

॥ ८६ ॥

५ सर्वसम्पत्करी चैका, पौरुषघ्नी तथा परा । वृत्तिभिक्षा च तत्त्वज्ञै-रिति भिक्षा त्रिधोदिता ॥१॥ ३३ ॥
यतिर्ध्यानादियुक्तो यो, गुर्वज्ञायां व्यवस्थितः । सदाऽनारम्भिणस्तस्य, सर्वसम्पत्करी मता ॥ २ ॥
बुद्धाद्यर्थमसङ्गस्य, भ्रमरोपमयाऽटतः । गृहिदेहोपकाराय-विहितेति शुभाशयात् ॥ ३ ॥
प्रव्रज्यां प्रतिपन्नो य-स्तद्विरोधेन वर्तते । असद्वारम्भिणस्तस्य, पौरुषघ्नीति कीर्तिता ॥ ४ ॥
धर्मलाघवकृन्मूढो, भिक्षयोदरपूरणम् । करोति दैन्यात्पीनाङ्गः, पौरुषं हन्ति केवलम् ॥ ५ ॥
निःस्वान्धपङ्गवो ये तु, न शक्ता वै क्रियान्तरे । भिक्षामटन्ति वृत्त्यर्थं, वृत्तिभिक्षेयमुच्यते ॥ ६ ॥
नातिदुष्टापि चामीषा-मेषा स्यान्न ह्यमी तथा । अनुकम्पानिमित्तत्वाद्, धर्मलाघवकारिणः ॥ ७ ॥
दातॄणामपि चैताभ्यः, फलं क्षेत्रानुसारतः । विज्ञेयमाशयाद्वापि, स विशुद्धः फलप्रदः ॥ ८ ॥

६ अकृतोऽकारितश्चान्यै-रसङ्कल्पित एव च । यतः पिण्डः समाख्यातो विशुद्धः शुद्धिकारकः ॥१॥
यो न सङ्कल्पितः पूर्वं, देयबुद्ध्या कथं नु तम् । ददाति कश्चिदेवश्च, स विशुद्धो वृथोदितम् ॥ २ ॥
न चैवं सदृग्हस्थानां, भिक्षा ग्राह्या गृहेषु यत् । स्वपरार्थं नु ते यत्नं, कुर्वते नान्यथा क्वचित् ॥३॥ ४३ ॥

सङ्कल्पनं विशेषेण, यत्रासौ दुष्ट इत्यपि । परिहारो न सम्यक् स्याद्, यावदर्थिकवादिनः ॥४॥४४॥
विषयो वाऽस्य वक्तव्यः, पुण्यार्थप्रकृतस्य च । असम्भवाभिधानात्स्या-दात्तस्यानासताऽन्यथा ॥ ५ ॥
विभिन्नं देयमाश्रित्य, स्वभोग्याद्यत्र वस्तुनि । सङ्कल्पनं क्रियाकाले, तद्दुष्टं विषयोऽनयोः ॥ ६ ॥
स्वोचिते तु यदारम्भे, तथा सङ्कल्पनं क्वचित् । न दुष्टं शुभभावत्वात्, तच्छ्रद्धाऽपरयोगवत् ॥ ७ ॥
दृष्टोऽसङ्कल्पितस्यापि, लाभ एवमसम्भवः । नोक्त इत्यासतासिद्धि-र्यतिधर्मोऽतिदुष्करः ॥ ८ ॥

७ सर्वारम्भनिवृत्तस्य, मुमुक्षोर्भावित्तात्मनः । पुण्यादिपरिहाराय, मतं प्रच्छन्नभोजनम् ॥ १ ॥
मुञ्जानं वीक्ष्य दीनादि-र्याचते क्षुत्प्रपीडितः । तस्यानुकम्पया दाने, पुण्यबन्धः प्रकीर्तितः ॥ २ ॥
भवहेतुत्वतश्चायं, नेष्यते मुक्तिवादिनाम् । पुण्यापुण्यक्षयान्मुक्ति-रिति शास्त्रव्यवस्थितः ॥ ३ ॥
प्रायो न चानुकम्पावां-स्तस्यादत्त्वा कदाचन । तथाविधस्वभावत्वा-च्छक्नोति सुखमासितुम् ॥ ४ ॥
अदानेऽपि च दीनादे-रप्रीतिर्जायते ध्रुवम् । ततोऽपि शासनद्वेष-स्ततः कुगतिस्सन्ततिः ॥ ५ ॥
निमित्तभावतस्तस्य, सत्युपाये प्रमादतः । शास्त्रार्थबाधनेनेह, पापबन्ध उदाहृतः ॥ ६ ॥ ५४ ॥

शास्त्रार्थश्च प्रयत्नेन, यथाशक्ति मुमुक्षुणा । अन्यव्यापारशून्येन, कर्तव्यः सर्वदेव हि ॥७॥५५॥
 एवं ह्युभयथाऽप्येत-द्रुष्टं प्रकटभोजनम् । यस्मान्निर्दिष्टं शास्त्रे, ततस्त्यागोऽस्य युक्तिमान् ॥ ८ ॥
 ८ द्रव्यतो भावतश्चैव, प्रत्याख्यानं द्विधा मतम् । अपेक्षादिकृतं ह्याद्य-मतोऽन्यच्चरमं मतम् ॥ १ ॥
 अपेक्षा चाविधिश्चैवा-परिणामस्तथैव च । प्रत्याख्यानस्य विद्यास्तु, वीर्याभावस्तथाऽपरः ॥ २ ॥
 लब्ध्याद्यपेक्षयाह्येत-दभव्यानामपि क्वचित् । श्रूयते न च तत्किञ्चि-दित्यपेक्षाऽत्र निन्दिता ॥ ३ ॥
 यथैवाऽविधिना लोके, न विद्याग्रहणादि यत् । विपर्ययफलत्वेन, तथेदमपि भाव्यताम् ॥ ४ ॥
 अक्षयोपशमात्याग-परिणामे तथाऽस्मति । जिनाज्ञाभक्तिसंग-वैकल्यादेतदप्यसत् ॥ ५ ॥
 उदग्रवीर्यविरहात्, क्लिष्टकर्मोदयेन यत् । बाध्यते तदपि द्रव्य-प्रत्याख्यानं प्रकीर्तितम् ॥ ६ ॥
 एतद्विपर्ययाद् भाव-प्रत्याख्यानं जिनोदितम् । सम्यक्चारित्ररूपत्वान्-नियमान्मुक्तिसाधनम् ॥ ७ ॥
 जिनोक्तमितिसद्भक्त्या, ग्रहणे द्रव्यतोऽप्यदः । बाध्यमानं भवेद्भावा-प्रत्याख्यानस्य कारणम् ॥ ८ ॥
 ९ विषयप्रतिभासं चा-त्मपरिणतिमत्तथा । तत्त्वसंवेदनं चैव, ज्ञानमाहुर्महर्षयः ॥१॥६५॥

विषकण्टकरत्नादौ, बालादिप्रतिभासवत् । विषयप्रतिभासं स्यात्, तद्धेतुत्वाद्यवेदकम् ॥२॥६६॥

निरेषप्रवृत्त्यादिलिङ्गमेतदुदाहृतम् । अज्ञानावरणापायं, महापायनिबन्धनम् ॥ ३ ॥

पातादिपरतन्त्रस्य, तद्दोषादावसंशयम् । अनर्थाद्याप्तियुक्तं चा-त्मपरिणतिमन्मतम् ॥ ४ ॥

तथाविधप्रवृत्त्यादि-व्यङ्ग्यं सदनुबन्धि च । ज्ञानावरणद्वासात्थं, प्रायो वैराग्यकारणम् ॥ ५ ॥

स्वस्थवृत्तेः प्रशान्तस्य, तद्धेतुत्वादिनिश्चयम् । तत्त्वसंवेदनं सम्यग्-यथाशक्ति फलप्रदम् ॥ ६ ॥

न्याय्यादौ शुद्धवृत्त्यादि-गम्यमेतत्प्रकीर्तितम् । सज्ज्ञानावरणापायं, महोदयनिबन्धनम् ॥ ७ ॥

एतस्मिन्सततं यत्नः, कुग्रहत्यागतो भृशम् । मार्गश्रद्धादिभावेन, कार्य आगमतत्परैः ॥ ८ ॥

१० आर्त्तध्यानाख्यमेकं स्यान्मोहगर्भं तथापरम् । सज्ज्ञानसङ्गतं चेति, वैराग्यं त्रिविधं स्मृतम् । १।

इष्टेतरवियोगादि-निमित्तं प्रायशो हि यत् । यथाशक्त्यपि हेयादा-वप्रवृत्त्यादिवर्जितम् ॥ २ ॥

उद्वेगकृद्विषादाढ्य-मात्मघातादिकारणम् । आर्त्तध्यानं ह्यदो मुख्यं, वैराग्यं लोकतो मतम् ॥ ३ ॥

एको नित्यस्तथाऽबद्धः, क्षय्यसन्वेह सर्वथा । आत्मेतिनिश्चयाद् भूयो, भवनेगुण्यदर्शनात् ॥४॥७६॥

तत्यागायोपशान्तस्य, सद्वृत्तस्यापि भावतः । वैराग्यं तद्गतं यत्तन्-मोहगर्भमुदाहृतम् ॥५॥७७॥
 भूयांसो नामिनो बद्धा, बाह्येनेच्छादिना ह्यमी । आत्मानस्तद्दशात्कष्टं, भवे तिष्ठन्ति दारुणे ॥ ६ ॥
 एवं विज्ञाय तत्याग-विधित्यागश्च सर्वथा । वैराग्यमाहुः सज्ज्ञान-सङ्गतं तत्त्वदर्शिनः ॥ ७ ॥
 एतत्तत्त्वपरिज्ञाना-न्निग्रमेनोपजायते । यतोऽत्र साधनं सिद्धे-रेतदेवोदितं जिनैः ॥ ८ ॥
 ११ दुःखात्मकं तपः केचिन्मन्यन्ते तन्न शुक्तिमत् । कर्मोदयस्वरूपत्वाद्-बलीवर्दादिदुःखवत् । १ ।
 सर्व एव च दुःख्येवं, तपस्वी सम्प्रसज्यते । विशिष्टस्तद्विशेषेण, सुधनेन धनी यथा ॥ २ ॥
 महातपस्विनश्चैवं, त्वन्नीत्या नारकादयः । शमसौख्यप्रधानत्वा-द्योगिनस्त्वतपस्विनः ॥ ३ ॥
 युक्त्यागमबाहिर्भूत-मतस्त्याज्यमिदं बुधैः । अशस्तध्यानजननात्, प्राय आत्मापकारकम् ॥ ४ ॥
 मनइन्द्रिययोगाना-महानिश्चोदिता जिनैः । यतोऽत्र तत्कथं त्वस्य, युक्ता स्यात् दुःखरूपता ॥ ५ ॥
 यापि चानशनादिभ्यः, कायपीडा मनाक् क्वचित् । व्याधिक्रियासमा सापि, नेष्टसिद्धयत्र बाधनी ॥ ६ ॥
 दृष्टा चेष्टार्थसंसिद्धौ, कायपीडा ह्यदुःखदा । रत्नादिवणिगादीनां, तद्वदत्रापि भाव्यताम् ॥७॥८७॥

विशिष्टज्ञानसंवेग-शमसारमतस्तपः । क्षायोपशमिकं ज्ञेय-मव्याबाधसुखात्मकम् ॥ ८ ॥ ८८ ॥

१२ शुष्कवादो विवादश्च, धर्मवादस्तथापरः । इत्येष त्रिविधो वादः, कीर्तितः परमर्षिभिः ॥ १ ॥

अत्यन्तमानिना सार्धं, क्रूरचित्तेन च दृढम् । धर्मद्विष्टेन मूढेन, शुष्कवादस्तपस्विनः ॥ २ ॥

विजयेऽस्यातिपातादि, लाघवं तत्पराजयात् । धर्मस्येति द्विधाप्येष, तत्त्वतोऽनर्थवर्धनः ॥ ३ ॥

लब्धिख्यात्यर्थिना तु स्याद्, दुःस्थितेनाऽमहात्मना । छलजातिप्रधानो यः, स विवाद इति स्मृतः ४

विजयो ह्यत्र सन्नीत्या, दुर्लभस्तत्त्ववादिनः । तद्भावेऽप्यन्तरायादि-दोषोऽदृष्टविघातकृत् ॥ ५ ॥

परलोकप्रधानेन, मध्यस्थेन तु धीमता । स्वशास्त्रज्ञाततत्त्वेन, धर्मवाद उदाहृतः ॥ ६ ॥

विजयेऽस्य फलं धर्म-प्रतिपत्त्याद्यनिन्दितम् । आत्मनो मोहनाशश्च, नियमात्तत्पराजयात् ॥ ७ ॥

देशाद्यपेक्षया चेह, विज्ञाय गुरुलाघवम् । तीर्थकृज्ज्ञातमालोच्य, वादः कार्यो विपश्चिता ॥ ८ ॥

१३ विषयो धर्मवादस्य, तत्तत्तन्त्रव्यपेक्षया । प्रस्तुतार्थोपयोग्येव, धर्मसाधनलक्षणः ॥ १ ॥

पञ्चैतानि पवित्राणि, सर्वेषां धर्मचारिणाम् । अहिंसा सत्यमस्तेयं, त्यागो मैथुनवर्जनम् ॥ २ ॥ ९८ ॥

क खल्वेतानि युज्यन्ते, मुख्यवृत्त्या क वा नहि । तन्त्रे तत्तन्त्रनीत्यैव, विचार्य तत्त्वतो ह्यदः ॥३॥ १९॥
धर्मार्थिभिः प्रमाणादे-लक्षणं न तु युक्तिमत् । प्रयोजनाद्यभावेन, तथा चाह महामतिः ॥ ४ ॥
प्रसिद्धानि प्रमाणानि, व्यवहारश्च तत्कृतः । प्रमाणलक्षणस्योक्तौ ज्ञायते न प्रयोजनम् ॥ ५ ॥
प्रमाणेन विनिश्चित्य, तदुच्येत न वा ननु । अलक्षितात्कथं युक्ता, नान्यतोऽस्य विनिश्चितिः ॥ ६ ॥
सत्यां चास्यां तदुक्त्या किं, तद्वद्विषयनिश्चितेः । तत एवाविनिश्चित्य, तस्याकिर्ध्यानध्यमेव हि ॥ ७ ॥
तस्माद्यथोदितं वस्तु, विचार्य रागवर्जितैः । धर्मार्थिभिः प्रयत्नेन, तत इष्टार्थसिद्धितः ॥ ८ ॥

१४ तत्रात्मानित्य एवेति, येषामेकान्तदर्शनम् । हिंसादयः कथं तेषां, युज्यन्ते मुख्यवृत्तितः ॥ १ ॥
निष्क्रियोऽसौ ततो हन्ति, हन्यते वा न जातुचित् । किञ्चित्केनचिदित्येवं, न हिंसास्योपपद्यते ॥ २ ॥
अभावे सर्वधैतस्याः, अहिंसापि न तत्त्वतः । सत्यादीन्यपि सर्वाणि, नाहिंसासाधनत्वतः ॥ ३ ॥
ततः सन्नीतितोऽभावा-दमीषामसदेव हि । सर्वं यस्मादनुष्ठानं, मोहसङ्गतमेव च ॥ ४ ॥
शरीरेणापि सम्बन्धो, नात एवास्य सङ्गतः । तथा सर्वगतत्वाच्च, संसारश्चाप्यकल्पितः ॥ ५ ॥ १०९॥

ततश्चोर्ध्वगतिर्धर्मा-दधोगतिरधर्मतः । ज्ञानान्मोक्षश्च वचनं, सर्वमेवौपचारिकम् ॥ ६ ॥ ११० ॥
भोगाधिष्ठानविषये-ऽप्यस्मिन् दोषोऽयमेव तु । तद्भेदादेव भोगोऽपि, निष्क्रियस्य कुतो भवेत् ॥ ७ ॥
इष्यते चेत् क्रियाऽप्यस्य, सर्वमेवौपपद्यते । मुख्यवृत्त्याऽनघं किन्तु, परासिद्धान्तसंश्रयः ॥ ८ ॥

१५ क्षणिकज्ञानसन्तान-रूपेऽप्यात्मन्यसंशयम् । हिंसादयो न तत्त्वेन, स्वसिद्धान्तविरोधतः ॥ १ ॥
नाशहेतोरयोगेन, क्षणिकत्वस्य संस्थितिः । नाशस्य चान्यतोऽभावे, भवेद्धिसाप्यहेतुका ॥ २ ॥
ततश्चास्याः सदा सत्ता, कदाचिन्नैव वा भवेत् । कादाचित्कं हि भवनं, कारणोपनिबन्धनम् ॥ ३ ॥
न च सन्तानभेदस्य, जनको हिंसको भवेत् । सांवृतत्वान्न जन्यत्वं, यस्मादस्योपपद्यते ॥ ४ ॥
न च क्षणविशेषस्य, तेनैव व्यभिचारतः । तथा च सोऽप्युपादान-भावेन जनको मतः ॥ ५ ॥
तस्यापि हिंसकत्वेन, न कश्चित्स्यादहिंसकः । जनकत्वाविशेषेण, नैवं तद्विरतिः क्वचित् ॥ ६ ॥
उपन्यासश्च शास्त्रेऽस्याः, कृतो यत्नेन चिन्त्यताम् । विषयोऽस्य यमासाद्य, हन्तैष सफलो भवेत् ॥ ७ ॥
अभावेऽस्या न युज्यन्ते सत्यादीन्यपि तत्त्वतः । अस्याः संरक्षणार्थं तु, यदेतानि मुनिर्जगौ ॥ ८ ॥ १२० ॥

॥ ६ ॥

श्री अष्टक

प्रकरणम् ॥

॥ ९० ॥

षोडशं
नित्यानित्य
पक्षमडना-
ष्टकम् ॥

॥ ९० ॥

१६ नित्यानित्ये तथा देहाद्, भिन्नाभिन्ने च तत्त्वतः घटन्ते आत्मनि न्यायाद्, हिंसादीन्यविरोधतः ॥ १२१ ॥
पीडाकर्तृत्वयोगेन, देहव्यापत्यपेक्षया । तथा हन्मीति सङ्केशा—हिंसैषा सनिबन्धना ॥ २ ॥
हिंस्यकर्मविपाकेऽपि, निमित्तत्वनियोगतः । हिंसकस्य भवेद्देषा, दुष्टा दुष्टानुबन्धतः ॥ ३ ॥
ततः सदुपदेशादेः, क्लिष्टकर्मवियोगतः । शुभभावानुबन्धेन, हन्तास्या विरतिर्भवेत् ॥ ४ ॥
अहिंसैषा मता मुख्या, स्वर्गमोक्षप्रसाधनी । एतत्संरक्षणार्थं च, न्याय्यं सत्यादिपालनम् ॥ ५ ॥
स्मरणप्रत्यभिज्ञान—देहसंस्पर्शवेदनात् । अस्य नित्यादिसिद्धिश्च, तथालोकप्रसिद्धितः ॥ ६ ॥
देहमात्रे च सत्यास्मिन्, स्यात्सङ्कोचादिधर्मिणि । धर्मादेरूर्ध्वगत्यादि, यथार्थं सर्वमेव तु ॥ ७ ॥
विचार्यमेतत् सद्वुद्ध्यया, मध्यस्थेनान्तरात्मना । प्रतिपत्तव्यमेवेति, न खल्वन्यः सतां नयः ॥ ८ ॥
१७ भक्षणीयं सता मांसं, प्राणयङ्गत्वेन हेतुना । ओदनादिवदित्येवं, काश्चिदाहातितार्किकः ॥ १ ॥
भक्ष्याभक्ष्यव्यवस्थेह, शास्त्रलोकनिबन्धना । सर्वैव भावतो यस्मा—तस्मादेतदसाम्प्रतम् ॥ २ ॥
तत्र प्राणयङ्गमप्येकं, भक्ष्यमन्यतु नो तथा । सिद्धं गवादिसत्क्षीर—रुधिरादौ तथेक्षणात् ॥ ३ ॥ १३१ ॥

प्राणयज्ञत्वेन न च नो-ऽभक्षणीयमिदं मतम् । किन्त्वन्यजीवभावेन, तथाशास्त्रप्रसिद्धितः ॥४॥१३२॥
 भिक्षुमांसनिषेधोऽपि, न चैवं युज्यते क्वचित् । अस्थ्याद्यपि च भक्ष्यं स्या-त्प्राणयज्ञत्वाविशेषतः ॥५॥
 एतावन्मात्रसाम्येन, प्रवृत्तिर्यदि चेष्यते । जायायां स्वजनन्यां च, स्त्रीत्वानुत्यैव साऽस्तु ते ॥६॥
 तस्माच्छास्त्रं च लोकं च, समाश्रित्य वदेद् बुधः । सर्वत्रैवं बुधत्वं स्या-दन्यथोन्मत्ततुल्यता ॥ ७ ॥
 शास्त्रे चाप्तेन वोऽप्येत-न्निषिद्धं यत्नतो ननु । लङ्कावतारस्मृत्रादौ ततोऽनेन न किञ्चन ॥ ८ ॥
 १८ अन्योऽविमृश्य शब्दार्थं, न्याय्यं स्वयमुदीरितम् । पूर्वापरविरुद्धार्थ-मेवमाहात्र वस्तुनि ॥१॥
 न मांसभक्षणे दोषो, न मध्ये न च मैथुने । प्रवृत्तिरेषा भूतानां, निवृत्तिस्तु महाफला ॥ २ ॥
 मां स भक्षयिताऽमुत्र, यस्य मांसमिहादम्यहम् । एतन्मांसस्य मांसत्वं, प्रवदन्ति मनीषिणः ॥३॥
 इत्थं जन्मैव दोषोऽत्र, न शास्त्राद्वाह्यभक्षणम् । प्रतीत्यैष निषेधश्च, न्याय्यो वाक्यान्तराद् गतेः ॥४॥
 प्रोक्षितं भक्षयेन्मांसं, ब्राह्मणानां च काम्यया । यथाविधि नियुक्तस्तु, प्राणानामेव वाऽत्यये ॥५॥
 अत्रैवासावदोषश्चे-न्निवृत्तिर्नास्य सज्यते । अन्यदाऽभक्षणादत्रा-भक्षणे दोषकीर्तनात् ॥६॥१४२॥

यथाविधि नियुक्तस्तु, यो मांसं नात्ति वै द्विजः। स प्रेत्य पशुतां याति, सम्भवानेकविंशतिम् ॥७॥१४३॥

पारिव्राज्यं निवृत्तिश्चे-द्यस्तदप्रतिपत्तिः। फलाभावः स एवास्य, दोषो निर्दोषतैव न ॥ ८ ॥

१९ मद्यं पुनः प्रमादाङ्गं, तथा सच्चित्तनाशनम्। सन्धानदोषवत्तत्र, न दोष इति साहसम् ॥१॥

किं वेह बहुनोक्तेन, प्रत्यक्षणेव दृश्यते। दोषोऽस्य वर्तमानेऽपि, तथाभण्डनलक्षणः ॥ २ ॥

श्रूयते च ऋषिर्मद्यात्, प्राप्तज्योतिर्महातपाः। स्वर्गाङ्गनाभिराक्षितो, मूर्खवन्नियनं गतः ॥ ३ ॥

कश्चिद्विस्तपस्तेपे, भीत इन्द्रः सुरस्त्रियः। क्षोभाय प्रेषयामास, तस्यागत्य च तास्तकम् ॥ ४ ॥

विनयेन समाराध्य, वरदाभिमुखं स्थितम्। जगुर्मद्यं तथा हिंसां, सेवस्वाब्रह्म वेच्छया ॥ ५ ॥

स एवं गदितस्ताभि-र्द्वयोर्नरकहेतुताम्। आलोच्य मद्यरूपं च, शुद्धकारणपूर्वकम् ॥ ६ ॥

मद्यं प्रपद्य तद्भोगा-न्नष्टधर्मस्थितिर्मदात्। विदंशार्थमजं हत्वा, सर्वमेव चकार सः ॥ ७ ॥

ततश्च अष्टसामर्थ्यः, स मृत्वा दुर्गतिं गतः। इत्थं दोषाकरो मद्यं, विज्ञेयं धर्मचारिभिः ॥ ८ ॥

२० रागादेव नियोगेन, मैथुनं जायते यतः। ततः कथं न दोषोऽत्र, येन शास्त्रे निषिध्यते ॥१॥१५३॥

विंशतितमं
मैथुन
दूषणा-
ष्टकम् ॥
एकविंशं
सूक्ष्म-
बुद्ध्या-
श्रयणा-
ष्टकम् ॥

धर्मार्थं पुत्रकामस्य, स्वदारेष्वधिकारिणः । ऋतुकाले विधानेन, यत्स्यादोषो न तत्र चेत् ॥२॥१५४॥
नापवादिककल्पत्वा-नैकान्तनेत्यसङ्गतम् । वेदं ह्यधीत्य स्नायाद्य-दधीत्यैवेति शासितम् ॥ ३ ॥
स्नायादेवेति न तु य-त्ततो हीनो गृहाश्रमः । तत्र चैतदतो न्याया-त्प्रशंसास्य न युज्यते ॥ ४ ॥
अदोषकीर्तनादेव, प्रशंसा चेत् कथं भवेत् । अर्थापत्त्या सदोषस्य, दोषाभावप्रकीर्तनात् ॥ ५ ॥
तत्र प्रवृत्तिहेतुत्वा-न्याज्यबुद्धेरसम्भवात् । विध्युक्तेरिष्टसंसिद्धे-रुक्तिरेषा न भद्रिका ॥ ६ ॥
प्राणिनां बाधकं चैत-च्छास्त्रे गीतं महर्षिभिः नलिकातसकणक-प्रवेशज्ञाततस्तथा ॥ ७ ॥
मूलं चैतद्धर्मस्य, भवभावप्रवर्धनम् । तस्माद्विषान्नवत्याज्य-मिदं मृत्युमनिच्छता ॥ ८ ॥

२१ सूक्ष्मबुद्ध्या सदा ज्ञेयो धर्मो धर्मार्थिभिर्नरैः । अन्यथा धर्मबुद्ध्यैव, ताद्विघातः प्रसज्यते ॥ १ ॥
गृहीत्वा ग्लानमैषज्य-प्रदानाभिग्रहं यथा । तदप्राप्तौ तदन्तेऽस्य, शोकं समुपगच्छतः ॥ २ ॥
गृहीतोऽभिग्रहः श्रेष्ठो, ग्लानो जातो न च क्वचित् । अहो मेऽधन्यता कष्टं, न सिद्धमभिवाञ्छितम् ॥३॥
एवं ह्येतत्समादानं, ग्लानभावाभिसन्धिमतु । साधूनां तत्त्वतो यत्तद्, दुष्टं ज्ञेयं महात्मभिः ॥४॥१६४॥

॥ ६ ॥

श्री

अष्टक

प्रकरणम् ॥

॥ १२ ॥

लौकिकैरपि चैषोऽर्थो, दृष्टः सूक्ष्मार्थदर्शिभिः । प्रकारान्तरतः कैश्चि-दत एतदुदाहृतम् ॥५॥१६५॥
अङ्गेष्वेव जरां यातु, यत्त्वयोपकृतं मम । नरः प्रत्युपकाराय, विपत्सु लभते फलम् ॥ ६ ॥
एवं विरुद्धदानादौ, हीनोत्तमगतेः सदा । प्रब्रज्यादिविधाने च, शास्त्रोक्तन्यायबाधिते ॥ ७ ॥
द्रव्यादिभेदतो ज्ञेयो, धर्मव्याघात एव हि । सम्यग्माध्यस्थ्यमालम्ब्य, श्रुतधर्मव्यपेक्षया ॥ ८ ॥
२२ भावशुद्धिरपि ज्ञेया, यैषा मार्गानुसारिणी । प्रज्ञापनाप्रियाऽत्यर्थं, न पुनः स्वाग्रहात्मिका ॥१॥
रागो द्वेषश्च मोहश्च, भावमालिन्यहेतवः । एतदुत्कर्षतो ज्ञेयो, हन्तोकर्षोऽस्य तत्त्वतः ॥ २ ॥
तथोत्कृष्टे च सत्यास्मिन्, शुद्धिर्वै शब्दमात्रकम् । स्वबुद्धिकल्पनाशिल्प-निर्मितं नार्थवद्भवेत् ॥३॥
न मोहोद्विक्ताऽभावे स्वाग्रहो जायते क्वचित् । गुणवत्पारतन्त्र्यं हि, तदनुत्कर्षसाधनम् ॥ ४ ॥
अत एवागमज्ञोऽपि, दीक्षादानादिषु ध्रुवम् । क्षमाश्रमणहस्तेने-स्याह सर्वेषु कर्मसु ॥ ५ ॥
इदं तु यस्य नास्त्येव, स नोपायेऽपि वर्तते । भावशुद्धेः स्वपरयो-र्गुणाद्यज्ञस्य सा कुतः ॥ ६ ॥
तस्मादासन्नभव्यस्य, प्रकृत्या शुद्धचेतसः । स्थानमानान्तरज्ञस्य, गुणवद्बहुमानिनः ॥७॥१७५॥

द्वाविंशं
भावशुद्धि-
विचारा-
ष्टकम् ॥

॥ १२ ॥

औचित्येन प्रवृत्तस्य, कुग्रहत्यागतो भृशम् । सर्वत्रागमनिष्ठस्य, भावशुद्धिर्यथोदिता ॥ ८ ॥ १७६ ॥
२३ यः शासनस्य मालिन्येऽनाभोगेनापि वर्त्तते । स तन्मिथ्यात्वहेतुत्वादन्येषां प्राणिनां ध्रुवम् ॥ १ ॥
बध्नात्यपि तदेवालं, परं संसारकारणम् । विपाकदारुणं घोरं, सर्वानर्थविवर्धनम् ॥ २ ॥
यस्तून्नतौ यथाशक्ति, सोऽपि सम्यक्त्वहेतुताम् । अन्येषां प्रतिपद्येह, तदेवाप्नोत्यनुत्तरम् ॥ ३ ॥
प्रेक्षणीतीव्रसङ्क्लेशं, प्रशमादिगुणान्वितम् । निमित्तं सर्वसौख्यानां, तथा सिद्धिसुखावहम् ॥ ४ ॥
अतः सर्वप्रयत्नेन, मालिन्यं शासनस्य तु । प्रेक्षावता न कर्तव्यं, प्रधानं पापसाधनम् ॥ ५ ॥
अस्माच्छासनमालिन्या-ज्जातौ जातौ विगर्हितम् । प्रधानभावादात्मानं, सदा दूरीकरोत्यलम् ॥ ६ ॥
कर्तव्या चोन्नतिः सत्त्वां, शक्ताविह नियोगतः । अवन्ध्यं बीजमेषां यत्, तत्त्वतः सर्वसम्पदाम् ॥ ७ ॥ १८३ ॥

१ (पाठान्तरं) तत्तथा शोभनं दृष्ट्वा, साशु शासनमित्यद्दः । प्रपद्यन्ते तदैवैके, बीजमन्येऽस्य शोभनम् ॥ ४ ॥ सामान्येनापि नियमा-द्वर्णवादोऽत्र शासने । कालान्तरेण सम्यक्त्व-हेतुतां प्रतिपद्यते ॥ ५ ॥ चौरौदाहणादेवं, प्रतिपत्तव्यमित्यद्दः । कौशान्त्यां स वणिग्भूत्वा, बुद्ध एकोऽपरो न तु ॥ ६ ॥ इति सर्वप्रयत्नेनो-पघातः शासनस्य तु । प्रेक्षावता न कर्तव्य, आत्मनो हितमिच्छता ॥ ७ ॥

अंत उन्नतिमाप्नोति, जातौ जातौ हितोदयाम् । क्षयं नयति मालिन्यं, नियमात्सर्ववस्तुषु ॥८॥१८४॥

२४ गेहाद् गेहान्तरं कश्चि-च्छोभनादधिकं नरः । याति यद्वत्सुधर्मेण, तद्वदेव भवान्भवम् ॥१॥

गेहाद् गेहान्तरं कश्चि-च्छोभनादितरन्नरः । याति यद्वदसङ्गर्मा-त्तद्वदेव भवान्भवम् ॥ २ ॥

गेहाद् गेहान्तरं कश्चि-दशुभादधिकं नरः । याति यद्वन्महापापा-त्तद्वदेव भवाद् भवम् ॥ ३ ॥

गेहाद् गेहान्तरं कश्चि-दशुभादितरन्नरः । याति यद्वत्सुधर्मेण, तद्वदेव भवाद् भवम् ॥ ४ ॥

शुभानुबन्ध्यतः पुण्यं, कर्तव्यं सर्वथा नरैः । यत्प्रभावादपातिन्यो, जायन्ते सर्वसम्पदः ॥ ५ ॥

सदागमविशुद्धेन, क्रियते तच्च चेतसा । एतच्च ज्ञानवृद्धेभ्यो, जायते नान्यतः क्वचित् ॥ ६ ॥

चित्तरत्नमसङ्क्षिप्त-मान्तरं धनमुच्यते । यस्य तन्मुषितं दोषै-स्तस्य शिष्टा विपत्तयः ॥ ७ ॥

दया भूतेषु वैराग्यं, विधिवद्गुरुपूजनम् । विशुद्धा शीलवृत्तिश्च, पुण्यं पुण्यानुबन्ध्यदः ॥८॥१९२॥

१ (पाठान्तरम्) कर्तव्या चोन्नतिः सत्यां, शक्ताविह नियोगतः । प्रथानं कारणं ह्येषा, तीर्थकृन्नामकर्मणः ॥ ८ ॥

२ (पाठान्तरम्) प्रकृत्या मार्गागमिन्त्वं, सद्यपि व्यज्यते ध्रुवम् । ज्ञानवृद्धप्रसादेन, वृद्धिं चाप्नोत्यनुत्तराम् ॥ ७ ॥

२५ अतः प्रकर्षसम्प्राप्ता—द्विज्ञेयं फलमुत्तमम् । तीर्थकृत्वं सदैचित्य-प्रवृत्त्या मोक्षसाधकम् ॥ ११९३ ॥
सदैचित्यप्रवृत्तिश्च, गर्भादारभ्य तस्य यत् । तत्राप्यभिग्रहो न्याय्यः श्रूयते हि जगद्गुरोः ॥ २ ॥
पित्रद्वेगनिरासाय, महतां स्थितिसिद्धये । इष्टकार्यसमुद्ध्यर्थ—मेवम्भूतो जिनागमे ॥ ३ ॥
जीवतो गृहवासेऽस्मिन्, यावन्मे पितराविमौ । तावदेवाधिवत्स्यामि, गृहानहमपीष्टतः ॥ ४ ॥
इमौ शुश्रूषमाणस्य, गृहानावसतो गुरू । प्रव्रज्याप्यानुपूर्व्येण, न्याय्याऽन्ते मे भविष्यति ॥ ५ ॥
सर्वपापनिवृत्तिर्यत्, सर्वथैषा सतां मता । गुरूद्वेगकृतोऽत्यन्तं, नेयं न्याय्योपपद्यते ॥ ६ ॥
प्रारम्भमङ्गलं ह्यस्या, गुरुशुश्रूषणं परम् । एतौ धर्मप्रवृत्तानां, तृणां पूजास्पदं महत् ॥ ७ ॥
स कृतज्ञः पुमान् लोके, स धर्मगुरुपूजकः । स शुद्धधर्मभाक् चैव, य एतौ प्रतिपद्यते ॥ ८ ॥

२६ जगद्गुरोर्महादानं, सङ्ख्यावच्चैत्यसङ्गतम् । शतानि त्रीणि कोटीनां, सूत्रमित्यादि चोदितम् ॥ १ ॥
अन्यैस्त्वसङ्ख्यमन्येषां, स्वतन्त्रेषूपवर्ण्यते । तत्तदेवेह तद्युक्तं, महच्छब्दोपपत्तिः ॥ २ ॥
ततो महानुभावत्वा—तेषामेवेह युक्तिमत् । जगद्गुरुत्वमाखिलं, सर्वं हि महतां महत् ॥ ३ ॥ २०३ ॥

॥ ६ ॥

श्री

अष्टक

प्रकरणम् ॥

॥ ९४ ॥

पद्मिंशं
तीर्थ-
कृदना-
ष्टकम् ॥
सप्तविंशं
तीर्थकृदना-
शंकापरि-
हाराष्टकम् ॥

॥ ९४ ॥

एवमाहेह सूत्रार्थं, न्यायतोऽनवधारयन् । कश्चिन्मोहात्तत्तस्तस्य, न्यायलोऽत्र दृश्यते ॥४॥२०४॥
महादानं हि सङ्ख्याव-दर्थ्यभावाज्जगद्गुरोः । सिद्धं वरवारिकात-स्तस्याः सूत्रे विधानतः ॥ ५ ॥
तथा सह कथं सङ्ख्या, युज्यते व्यभिचारतः । तस्माद्यथोदितार्थं तु, सङ्ख्याग्रहणमिष्यताम् ॥ ६ ॥
महानुभावताप्येषा, तद्भावेन यदर्थिनः । विशिष्टमुखयुक्तत्वात्, सन्ति प्रायेण देहिनः ॥ ७ ॥
धर्मोद्यताश्च तद्योगा-त्ते तदा तत्त्वदर्शिनः । महन्महत्त्वमस्यैव-मयमेव जगद्गुरुः ॥ ८ ॥

२७ कश्चिदाहास्य दानेन, क इवार्थः प्रसिद्ध्यति । मोक्षगामी ध्रुवं ह्येष, यतस्तनैव जन्मना ॥ १ ॥
उच्यते कल्प एवास्य, तीर्थकृन्नामकर्मणः । उदयात्सर्वसत्त्वानां, हित एव प्रवर्तते ॥ २ ॥
धर्माङ्गल्यापनार्थं च, दानस्यापि महामतिः । अवस्थौचित्ययोगेन, सर्वस्यैवानुकम्पया ॥ ३ ॥
शुभाशयकरं ह्येतदाग्रहच्छेदकारि च । सद्भ्युदयसाराङ्ग-मनुकम्पाप्रसूति च ॥ ४ ॥
ज्ञापकं चात्र भगवान्, निष्क्रान्तोऽपि द्विजन्मने । देवदूष्यं ददद्भूमि-ननुकम्पाविशेषतः ॥ ५ ॥
इत्थमाशयभेदेन, नातोऽधिकरणं मतम् । अपि त्वन्यद् गुणस्थानं, गुणान्तरनिबन्धनम् ॥६॥२१४॥

ये तु दानं प्रशंसन्ती-त्यादि सूत्रं तु यत्स्मृतम् । अवस्थाभेदविषयं, द्रष्टव्यं तन्महात्मभिः ॥७॥ २१५ ॥
 एवं न कश्चिदस्यार्थ-स्तत्त्वतोऽस्मात्प्रसिद्ध्यति । अपूर्वः किन्तु तत्पूर्व-मेवं कर्म प्रहीयते ॥ ८ ॥
 २८ अन्यस्त्वाहास्य राज्यादि-प्रदाने दोष एव तु । महाधिकरणत्वेन, तत्त्वमार्गेऽविचक्षणः ॥ १ ॥
 अप्रदाने हि राज्यस्य, नायकाभावतो जनाः । मिथो वै कालदोषेण, मर्यादाभेदकारिणः ॥ २ ॥
 विनश्यन्त्याधिकं यस्मा-दिह लोके परत्र च । शक्तौ सत्यामुपेक्षा च, युज्यते न महात्मनः ॥ ३ ॥
 तस्मात्तदुपकाराय, तत्प्रदानं गुणावहम् । परार्थदीक्षितस्यास्य, विशेषेण जगद्गुरोः ॥ ४ ॥
 एवं विवाहधर्मादौ, तथा शिल्पनिरूपणे । न दोषो ह्युत्तमं पुण्य-मित्यमेव विपच्यते ॥ ५ ॥
 किञ्चेहाधिकदोषेभ्यः, सत्त्वानां रक्षणं तु यत् । उपकारस्तद्दोषां, प्रवृत्त्यङ्गं तथास्य च ॥ ६ ॥
 नागादे रक्षणं यद्गद्गर्त्ताद्याकर्षणेन तु । कुर्वन्न दोषवांस्तद्ग-दन्यथासम्भवादयम् ॥ ७ ॥
 इत्थं चैतदिहेष्टव्य-मन्यथा देशनाप्यलम् । कुधर्मादिनिमित्तत्वा-दोषायैव प्रसज्यते ॥ ८ ॥
 २९ सामायिकं च मोक्षाङ्गं, परं सर्वज्ञभाषितम् । वासीचन्दनकल्पाना-मुक्तमेतन्महात्मनाम् ॥ १ ॥
 निरवद्यमिदं ज्ञेय-मेकान्तैर्नैव तत्त्वतः । कुशलाशयरूपत्वात्, सर्वयोगविशुद्धितः ॥ २ ॥ २२६ ॥

यत्पुनः कुशलं चित्तं, लोकदृष्ट्या व्यवस्थितम् । तत्तथौदार्ययोगेऽपि, चिन्त्यमानं न तादृशम् । ३२२७।
 मयेव निपतत्वेत-जगदुश्चरितं यथा । मत्सुचरितयोगाच्च, मुक्तिः स्यात्सर्वदेहिनाम् ॥ ४ ॥
 असम्भवीदं यद्वस्तु, बुद्धानां निर्घृतिश्रुतेः । सम्भवीत्वे त्वियं न स्या-त्तत्रैकस्याप्यनिर्घृतौ ॥ ५ ॥
 तदेवं चिन्तनं न्याया-त्तत्त्वतो मोहसङ्गतम् । साधवस्थान्तरे ज्ञेयं, बोध्यादेः प्रार्थनादिवत् ॥ ६ ॥
 अपकारिणि सद्वृद्धि-र्विशिष्टार्थप्रसाधनात् । आत्मम्भरित्वपिशुना, तदपायानपेक्षिणी ॥ ७ ॥
 एवं सामायिकादन्य-दवस्थान्तरभद्रकम् । स्याच्चित्तं तत्तु संशुद्धे-ज्ञेयमेकान्तभद्रकम् ॥ ८ ॥
 ३० सामायिकाविशुद्धात्मा, सर्वथा घातिकर्मणः । क्षयात्केवलमाप्नोति, लोकालोकप्रकाशकम् ॥ ९ ॥
 ज्ञाने तपसि चारित्रे, सत्येवास्योपजायते । विशुद्धिस्तदस्तस्य, तथाप्राप्तिरिहेष्यते ॥ २ ॥
 स्वरूपमात्मनो ह्येतत्, किन्त्वनदिमलवृत्तम् । जात्यरत्नांशुवत्तस्य, क्षयात्स्यात्तदुपायतः ॥ ३ ॥
 आत्मनस्तत्स्वभावत्वा-ल्लोकालोकप्रकाशकम् । अत एव तदुत्पत्ति-समयेऽपि यथोदितम् ॥ ४ ॥
 आत्मस्थमात्मधर्मत्वात्, संविद्या चैवमिष्यते । गमनादेरयोगेन, नान्यथा तत्त्वमस्य तु ॥ ५ ॥
 यच्च चन्द्रप्रभाद्यत्र, ज्ञातं तज्ज्ञातमात्रकम् । प्रभा पुहलरूपा यत्, तद्धर्मो नोपपद्यते ॥ ६ ॥ २३८॥

अतः सर्वगताभास-मप्येतन्न यदन्यथा । युज्यते तेन सन्ध्यायात्, संवित्पादोऽपि भाव्यताम् ॥ ७ ॥ २३ ॥
नाद्रव्योऽस्ति गुणो लोके, न धर्मान्तौ विभुर्न च । आत्मा तद्रमनाद्यस्य, नाऽस्तु तस्माद्यथोदितम् ॥ ८ ॥
३१ वीतरागोऽपि सद्ब्रह्म-तीर्थकृन्नामकर्मणः । उदयेन तथा धर्म-देशनायां प्रवर्तते ॥ १ ॥
वरबोधित आरभ्य, परार्थोद्यत एव हि । तथाविधं समादत्ते, कर्म स्फीताशयः पुमान् ॥ २ ॥
यावत्सन्तिष्ठते तस्य, तत्तावत्सम्प्रवर्तते । तत्स्वभावत्वतो धर्म-देशनायां जगद्गुरुः ॥ ३ ॥
वचनं चैकमप्यस्य, हितां भिन्नार्थगोचराम् । भूयसामपि सत्त्वानां, प्रतिपत्तिं करोत्यलम् ॥ ४ ॥
अचिन्त्यपुण्यसम्भार--सामर्थ्यादितदीदृशम् । तथा चोत्कृष्टपुण्यानां, नास्त्यसाध्यं जगत्त्रये ॥ ५ ॥
अभव्येषु च भूतार्था, यदसौ नोपपद्यते । तत्तेषामेव दौर्गुण्यं, ज्ञेयं भगवतो न तु ॥ ६ ॥
दृष्टश्चाभ्युदये भानोः, प्रकृत्या क्लिष्टकर्मणाम् । अप्रकाशो ह्युलूकानां, तद्वदत्रापि भाव्यताम् ॥ ७ ॥
इयं च नियमाजज्ञेया, तथानन्दाय देहिनाम् । तदात्वे वर्त्तमानेऽपि, भव्यानां शुद्धचेतसाम् ॥ ८ ॥
३२ कृत्स्नकर्मक्षयान्मोक्षो, जन्ममृत्यादिवर्जितः । सर्वबाधाविनिर्मुक्त, एकान्तसुखसङ्गतः ॥ १ ॥ २४ ॥

॥ ६ ॥

श्री

अष्टक

प्रकरणम् ॥

॥ ९६ ॥

द्वात्रिंशं
मोक्ष-
स्वरूपा-
ष्टकम् ॥

॥ ९६ ॥

यन्न दुःखेन सम्भिन्नं, न च भ्रष्टमनन्तरम् । अभिलाषापनीतं यत्, तज्ज्ञेयं परमं पदम् ॥२॥२५०॥
काश्चिदाहान्नपानादि-भोगाभावादसङ्गतम् । सुखं वै सिद्धिनाथानां, प्रष्टव्यः स पुमानिदम् ॥ ३ ॥
किम्फलोऽन्नादिसम्भोगो, बुभुक्षादिनिवृत्तये । तन्निवृत्तेः फलं किं स्यात्, स्वास्थ्यं तेषां तु तत्सदा ॥४॥
अस्वस्थस्यैव भैषज्यं, स्वस्थस्य तु न दीयते । अवाप्तस्वास्थ्यकोटीनां, भोगोऽन्नादेरपार्थकः ॥५॥
अकिञ्चित्करकं ज्ञेयं, मोहाभावादद्रताद्यपि । तेषां कण्डूद्यनादिवत् ॥ ६ ॥
अपरायत्तमौत्सुक्य-रहितं निष्प्रतिक्रियम् । सुखं स्वाभाविकं तत्र, नित्यं भयविवर्जितम् ॥ ७ ॥
परमानन्दरूपं तद्, गीयतेऽन्यैर्विचक्षणैः । इत्थं सकलक्रल्याण-रूपत्वात्साम्प्रतं ह्यदः ॥ ८ ॥
संवेद्यं योगिनामेत-दन्येषां श्रुतिगोचरः ॥ उपमाऽभावतो व्यक्त-मभिधातुं न शक्यते ॥ ९ ॥
अष्टकाख्यं प्रकरणं, कृत्वा यत्पुण्यमर्जितम् ॥ विरहात्तेन पापस्य, भवन्तु सुखिनो जनाः ॥१०॥२५८॥

सुविहिताग्रणी सकलसूरिपुरन्दरपूर्वधरनिकटकालवर्ति भगवद्-हरिभद्रसूरिप्रवरप्रणीतं—

अष्टकप्रकरणं समाप्तम् ॥

॥ श्री लोकतत्त्वनिर्णय-ग्रन्थः ॥ ७ ॥

प्रणिपत्यैकमनेकं, केवलरूपं जिनोत्तमं भक्त्या ॥ भव्यजनबोधनार्थं, नृतत्त्वनिगमं प्रवक्ष्यामि ॥ १ ॥ भव्याऽभव्यविचारो, न हि युक्तोऽनुग्रहप्रवृत्तानाम् । कामं तथापि पूर्वं, परीक्षितव्या बुधैः परिषद् ॥ २ ॥ वज्रमिवाऽभेद्यमनाः, परिकथने चालनीच यो रिक्तः । कलुषयति यथा महिषः, पूनकवदोषमादत्ते ॥ ३ ॥ जलमन्यनवत् कथितं, बधिरस्येव हि निरर्थकं तस्य । पुरतोऽन्धस्य च नृत्तं, तस्माद्ग्रहणं तु भद्रस्य ॥ ४ ॥ आचार्यस्यैव तज्जाड्यं, यच्छिष्यो नाऽवबुध्यते । गावो गोपालकेनेव, कुतीर्थेनावतारिताः ॥ ५ ॥ किं वा करोलनार्याणा-मुपदेष्टा सुवागपि । तथा तीक्ष्णकुठारोऽपि, दुर्दक्षिणि विहन्यते ॥ ६ ॥ अप्रशान्तमतौ शास्त्र-सद्भावप्रतिपादनम् । दोषायाऽभिनवोदीर्णे, शमनीयमिव ज्वरे ॥ ७ ॥ उदितौ चन्द्रादित्यौ, प्रज्वलिता दीपकोटिरमलाऽपि । नोपकरोति यथाऽन्धे, तथोपदेशस्तमोऽन्धानाम् ॥ ८ ॥ एकतडागे यद्वत्, पिबति मुजङ्गः शुभं जलं गौश्च । परिणमति विषं सर्पे, तदेव गवि जायते क्षीरम् ॥ ९ ॥ सम्यग्ज्ञानतडागे, पिबतां ज्ञानसलिलं सतामसताम् । परिणमति सत्सु सम्यग्, मिथ्यात्वमसत्सु च तदेव ॥ १० ॥ एकरसमन्तरिक्षात्, पतति जलं तच्च मेदिनीं प्राप्य । नानारसतां गच्छति, पृथक् पृथग् भाजनविशेषात् ॥ ११ ॥ एकरसमपि तु सुवाक्यं, वक्तुर्वदनाद्विनिःसृतं तद्वत् । नानारसतां गच्छति, पृथक् पृथग्

॥ ७ ॥

श्री लोका-
तत्त्वनिर्णय

ग्रन्थः ॥

॥ ९७ ॥

श्रोतृपात्रा-
पात्र-
विचारः ॥

॥ ९७ ॥

भावमासाद्य ॥ १२ ॥ स्वं दोषं समवाप्य नेक्षति यथा सूर्योदये कौशिको, राद्वि कङ्कुटको न याति च यथा तुल्येऽपि पाके कृते । तद्वत्सर्वपदार्थभावनिकरं सम्प्राप्य जैनं मतं, बोधिं पापघियो न यान्ति कुजनास्तुल्ये कथासम्भवे ॥ १३ ॥ शार्दूलविक्रीडितं ॥ हठो हठे यद्वदभिप्लुतः स्यान्नौनोवि बद्धा च यथा समुद्रे । तथा परप्रत्ययमात्रदक्षो, लोकः प्रमादाभिसि बम्भमीति ॥ १४ ॥ यावत्परप्रत्ययकार्यबुद्धि-विवर्तते तावदुपायमध्ये । मनः स्वमर्थेषु विघट्टनीयं, न ह्याप्तवादा नभसः पतन्ति ॥ १५ ॥ यच्चिन्यमानं न ददाति युक्तिं, प्रत्यक्षतो नाप्यनुमानतश्च । तद् बुद्धिमान् को नु भजेत लोके, गोशृङ्गतः क्षीरसमुद्भवो न ॥ १६ ॥ ये वैनेया विनयनिपुणैस्ते क्रियन्ते विनीताः, नाऽवैनेया विनयनिपुणः शक्यते संविनेतुम् । दाहादिभ्यः समलममलं स्यात्सुवर्णं सुवर्णं, नायस्पिण्डो भवति कनकं छेददाहक्रमेण ॥ १७ ॥ मन्दाक्रान्ता ॥ आगमेन च युक्तया च, योऽर्थः समभिगम्यते । परीक्ष्य हेमवद् ग्राह्यः, पक्षपाताग्रहेण किम् ॥ १८ ॥ मातृमोदकवद् बाला, ये गृह्णन्त्यविचारितम् । ते पश्चात्परितप्यन्ते, सुवर्णग्राहको यथा ॥ १९ ॥ श्रोतव्ये च कृतौ कर्णौ, वाग् बुद्धिश्च विचारणे । यः श्रुतं न विचारेत्, स कार्यं विन्दते कथम् ॥ २० ॥ नेत्रैर्निरीक्ष्य विषकण्टकसर्पकीटान्, सम्यक् पथा व्रजति तान् परिहृत्य सर्वान् । कुशानकुश्रुतिक्लृदष्टिकुमार्गदोषान्, सम्यग् विचारयत कोऽत्र परापवादः ॥ २१ ॥ वसन्ततिलका ॥ प्रत्यक्षतो न भगवानृषभो न विष्णु-रालोकयते न च हरो न हिरण्यगर्भः । तेषां स्वरूपगुणमागमसम्भवात्, ज्ञात्वा विचारयत कोऽत्र परापवादः ॥ २२ ॥ विष्णुः समुद्यत-

गदायुधरौद्रपाणिः, शम्भुललम्बरशिरोस्थिकपालमाली । अत्यन्तशान्तचरितातिशयस्तु वीरः, कं पूजयाम
उपशान्तमशान्तरूपम् ॥ २३ ॥ दुर्योधनादिकुलनाशकरो बभूव, विष्णुर्हरस्त्रिपुरनाशकरः किलासीत् ।
क्रौञ्चं गुहोऽपि दृढशक्तिहरं चकार, वीरस्तु केवलजगद्धितसर्वकारी ॥ २४ ॥ पीडयो ममैष तु ममैष तु रक्षणीयो,
वध्यो ममैष तु न चोत्तमनीतिरेषा । निःश्रेयसाभ्युदयसौख्यहितार्थबुद्धे-वीरस्य सन्ति रिपवो न च वञ्च-
नीयाः ॥ २५ ॥ रागादिदोषजनकानि वचांसि विष्णो-रुन्मत्तचेष्टितकराणि वचांसि शम्भोः । निःशेष-
दोषशमनानि मुनेस्तु सम्यग्, बन्धन्त्वमर्हति तु को नु विचारयध्वम् ॥ २६ ॥ यश्चोद्यतः परवधाय धृणां
विहाय, त्राणाय यश्च जगतः शरणं प्रवृत्तः । रागी च यो भवति यश्च विमुक्तरागः, पूज्यस्तयोः क इह ब्रूत
चिरं विचिन्त्य ॥ २७ ॥ शक्रं वज्रधरं बलं हलधरं विष्णुं च चक्रायुधं, स्कन्दं शक्तिधरं स्मशाननिलयं रुद्रं
त्रिशूलायुधम् । एतान् दोषभयार्दितान् गतघृणान् बालान् विचित्राण्युधान्, नानाप्राणिषु चोद्यतप्रहरणान्,
कस्तान्नमस्येद् बुधः ॥ २८ ॥ न यः शूलं धत्ते न च युवतिमङ्गे समदनां, न शक्तिं चक्रं वा न हलमुशलाद्यायु-
धधरम् । विनिर्मुक्तं क्लेशैः परहितविधाबुधतधियं, शरण्यं भूतानां तमृषिमुपयातोऽस्मि शरणम् ॥ २९ ॥
शिखरिणी ॥ रुद्रो रागवशात् स्त्रियं वहति यो हिंस्रो हििया वर्जितो, विष्णुः क्रूरतरः कृतधनचरितः स्कन्दः
स्वयं ज्ञातिहा । क्रूरार्या महिषान्तकृन्नरवसामांसास्थिकामातुरा, पानेच्छुश्च विनायको जिनवरे स्वल्पोऽपि
दोषोऽस्ति कः ॥ ३० ॥ ब्रह्मा लूनशिरा हरिर्दंशि सरूक् व्यालुप्तशिष्णो हरः । सूर्योऽप्युल्लिखितोऽनलोऽप्यखिल-

मुक्त सोमः कलङ्काङ्कितः । स्वनाथोऽपि विसंस्थुलः खलु वपुःसंस्थैरुपस्थैः कृतः, सन्मार्गस्खलनाद् भवन्ति
 विपदः प्रायः प्रभूणामपि ॥ ३१ ॥ बन्धुर्न नः स भगवानरयोऽपि नान्ये, साक्षान्न हृष्टतर एकतमोऽपि चैषाम् ।
 श्रुत्वा वचः सुचरितं च पृथग्वि शेषं, वीरं गुणातिशयलोलतया श्रिताः स्मः ॥ ३२ ॥ नाऽस्माकं सुगतः पिता
 न रिपवस्तीर्थ्या धनं नैव तैर्दत्तं नैव तथा जिनेन न हृतं किञ्चित् कणादादिभिः । किन्त्वेकान्तजगद्धितः स
 भगवान् वीरो यतश्चामलं, वाक्यं सर्वमलोपहर्तुं च यतस्तद्भक्तिमन्तो वयम् ॥ ३३ ॥ हितैषी यो नित्यं सततमु-
 पकारी च जगतः, कृतं येन स्वस्थं बहुविधरुजात्तं जगदिदम् । स्फुटं यस्य श्रेयं करतलगतं वेत्ति सकलम्, प्रप-
 द्यध्वं सन्तः सुगतमसमं भक्तिमनसः ॥ ३४ ॥ असर्वभावेन यदृच्छया वा, परानुवृत्त्या विचिकित्सया वा । ये
 त्वां नमस्यन्ति मुनीन्द्रचन्द्र, तेऽप्यामरीं सम्पदमानुवन्ति ॥ ३५ ॥ यदा रागद्वेषादसुरसुररत्नापहरणे, कृतं
 मायावित्तं भुवनहरणासक्तमतिना । तदा पूज्यो वन्द्यो हरिरपरिमुक्तोऽध्रुवतया, विनिर्मुक्तं वीरं न नमति
 जनो मोहबहुलः ॥ ३६ ॥ त्यक्तस्वार्थः परहितरतः सर्वदा सर्वरूपं, सर्वाकारं विविधमसमं यो विजानाति वि-
 श्वम् । ब्रह्मा विष्णुर्भवतु वरदः शङ्करो वा हरो वा, यस्याऽचिन्त्यं चरितमसमं भावतस्तं प्रपद्ये ॥ ३७ ॥ पक्षपातो
 न मे वीरं, न द्वेषः कपिलादिषु । युक्तिमद्वचनं यस्य, तस्य कार्यः परिग्रहः ॥ ३८ ॥ अवश्यमेषां कतमोऽपि सर्व-
 वित्, जगद्धितैकान्तविशालशासनः । स एव मृग्यो मतिस्तृक्ष्मचक्षुषा, विशेषमुक्तैः किमनर्थपण्डितैः ॥ ३९ ॥
 यस्य निखिलाश्च दोषा, न सन्ति सर्वे गुणाश्च विद्यन्ते । ब्रह्मा वा विष्णुर्वा, हरो जिनो वा नमस्तस्मै ॥ ४० ॥

लोकक्रियात्मतत्त्वे, विवदन्ते वादिनो विभिन्नार्थम् । अविदितपूर्वं येषां, स्याद्वादविनिश्चितं तत्त्वम् ॥४१॥
इच्छन्ति कृत्रिमं सृष्टि-वादिनः सर्व एवमिति लोकम् । कृत्स्नं लोकं माहे-श्वरादयः सादिपर्यन्तम् ॥४२॥
नाऽनीश्वरजं केचित्, केचित्सोमाग्निसम्भवं लोकम् । द्रव्यादिषड्विकल्पं, जगदेतत् केचिदिच्छन्ति ॥४३॥
द्रव्यगुणकर्मसामान्य-युक्तिविशेषात्(न) कणाशिनस्तत्त्वम् । वैशेषिकमेताव-जगदप्येतावदेतावत् ॥४४॥
इच्छन्ति काश्यपीयं, केचित्सर्वं जगन्मनुष्याद्यम् । दक्षप्राजापतीयं, त्रैलोक्यं केचिदिच्छन्ति ॥४५॥ केचि-
त्प्रादुर्भूति-स्त्रिधा गतैका हरिः शिवो ब्रह्मा । शम्भुर्वीजं जगतः, कर्त्ता विष्णुः क्रिया ब्रह्मा ॥४६॥ वैष्णवं
केचिदिच्छन्ति, केचित् कालकृतं जगत् । ईश्वरप्रेरितं केचित्, केचिद् ब्रह्मविनिर्मितम् ॥४७॥ अच्युक्तप्रभवं
सर्वं, विश्वमिच्छन्ति कापिलाः । विज्ञप्तिमात्रं शून्यं च, इति शाक्यस्य निश्चयः ॥४८॥ पुरुषप्रभवं केचिद्,
दैवात् केचित् प्रभावतः । अक्षरात् क्षरितं केचित्, केचिदण्डोद्भवं जगत् ॥४९॥ यादृच्छिकमिदं सर्वं, केचिद्
भूतविकारजम् । केचिच्चानैकरूपं तु, बहुधा सम्प्रधाविताः ॥५०॥ जले विष्णुः स्थले विष्णु-राकाशे विष्णुमा-
लिनि । विष्णुमालाकुले लोके, नास्ति किञ्चिद्वैष्णवम् ॥५१॥ सर्वतः पाणिपादान्तं, सर्वतोऽक्षिशिरोमुखम् ।
सर्वतः श्रुतिमान् लोके, सर्वमाश्रित्य तिष्ठति ॥५२॥ ऊर्ध्वमूलमधःशाख-मथ्यत्थं प्रादुरव्ययम् । छन्दोऽसि
यस्य पत्राणि, यस्तं वेत्ति स वेदवित् ॥५३॥ तस्मिन्नेकार्णवीभूते, नष्टस्यावरजङ्गमे । नष्टामरनरे चैव, प्रणष्टोरग
राक्षसे ॥५४॥ केवलं गह्वरीभूते, महाभूतविवर्जिते । अचिन्त्यात्मा विभुस्तत्र, शयानस्तप्यते तपः ॥५५॥

॥ ७ ॥

श्री लोका-
तत्त्वनिर्णय

ग्रन्थः ॥

॥ ९९ ॥

(युगम्) तत्र तस्य शयानस्य, नाभौ पद्मं विनिर्गतम् । तरुणाकर्मण्डलनिर्भं, हृद्यं काञ्चनकर्णिकम् ॥५६॥ भग-
वान् दण्डकमण्डल-यज्ञोपवीतमृगचर्मवस्त्रसंयुक्तः । ब्रह्मा तत्रोत्पन्नस्तेन जगन्मातरः सृष्टाः ॥५७॥ अदितिः
सुरसङ्घानां, दितिरसुराणां मनुर्मनुष्याणाम् । विनता विहङ्गमानां, माता विश्वप्रकाराणाम् ॥५८॥ क्रद्रूः सरी-
सृपाणां, सुलसा माता तु नागजातीनाम् । सुरभिश्चतुष्पदानां, इला पुनः सर्वबीजानाम् ॥५९॥ प्रभवस्तासां
विस्तर-मुपागतः केचिदेवमिच्छन्ति । केचिद्रूदन्त्यवर्णा, सृष्टं वर्णादिभिस्तेन ॥ ६० ॥ कालः सृजति भूतानि,
कालः संहरते प्रजाः । कालः सुप्तेषु जागर्ति, कालो हि दुरतिक्रमः ॥ ६१ ॥ प्रकृतीनां यथा राजा, रक्षार्थमिह
चोद्यतः । तथा विश्वस्य विश्वात्मा, स जागर्ति महेश्वरः ॥ ६२ ॥ अन्योऽज्ञोऽजन्तुरनीशोऽय-भात्मनः सुख-
दुःखयोः । इश्वरप्रेरितो गच्छेत्, स्वर्गं वा श्वप्त्रमेव च ॥ ६३ ॥ सूक्ष्मोऽचिन्त्यो विकरणगणः सर्ववित् सर्वकर्ता,
योगाभ्यासादमलिनधिया योगिना ध्यानगम्यः । चन्द्राकर्णिक्षितिजलमरुदीक्षिताकाशमूर्ति-ध्येयो नित्यं
शमसुखरतैरीश्वरः सिद्धिकामैः ॥ ६४ ॥ आसीदिदं तमोभूत-मप्रज्ञातमलक्षणम् । अप्रतर्क्यमविज्ञेयं, प्रसुप्तमिव
सर्वतः ॥ ६५ ॥ ततः स्वयम्भूर्भगवानव्यक्तो व्यञ्जयन्निदम् । महाभूतादिवृत्तौजाः, प्रादुरासीत्तमोनुदः ॥ ६६ ॥
लोकानां स च वृज्ज्वर्यं, सुखबाहूरुपादतः । ब्राह्मणं क्षत्रियं वैश्यं, शूद्रं च विन्यवर्तयत् ॥ ६७ ॥ पञ्चविधमहाभूतं,
नानाविधदेहनामसंस्थानम् । अव्यक्तसमुत्थानं, जगदेतत् केचिदिच्छन्ति ॥ ६८ ॥ सर्वगतं सामान्यं, सर्वेषा-
मादिकारणं नित्यम् । सूक्ष्ममलिङ्गमचेतन-मक्रियमेकं प्रधानाख्यम् ॥ ६९ ॥ प्रकृतेर्महास्तनोऽहङ्कारस्तस्माद्

गणश्च षोडशकः । तस्मादपि षोडशकात्, पञ्चभ्यः पञ्चभूतानि ॥७०॥ मूलप्रकृतिरविकृति-महदाद्याः प्रकृ-
तिविकृतयः सप्त । षोडशकश्च विकारो, न प्रकृतिर्न च विकृतिः पुरुषः ॥७१॥ गुणलक्षणो न यस्मात्,
कार्यकारणलक्षणोऽपि नो यस्मात् । तस्मादन्यः पुरुषः, फलभोक्ता चेत्यकर्त्ता च ॥७२॥ प्रवर्त्तमानान् प्रकृते-
रिमान् गुणान्, तमोष्ठृतत्वाद्विपरीतचेतनः । अहङ्करोमीत्यबुधोऽपि मन्यते, तृणस्य कुञ्जीकरणेऽप्यनीश्वरः
॥७३॥ विज्ञप्तिमात्रमेवैत-दसमर्थाऽवभासनात् ॥ यथा तैमिरकस्येह, कोशकीटादिदर्शनम् ॥७४॥ क्रोधशो-
कमदोन्माद-कामदोषाद्युपदुताः । अभूतानि च पश्यन्ति, पुरतोऽवस्थितानि च ॥७५॥ “पुरुष एवेदं सर्वं,
यद्भूतं यच्च भाव्यं । उतामृततत्त्वस्येशानो, यदग्नेनातिरोहति ॥ यदेजति, यन्नजति, यद्दूरे, यदु-
यदन्तरस्य सर्वस्य, यदु सर्वस्यास्य बाह्यो(ह्यतः), यस्मात्परं नापरमस्ति किञ्चिद्, यस्मान्नाणीयो, न ज्यायोऽ-
स्ति कश्चिद्, वृक्ष इव स्तब्धो, दिवि तिष्ठत्येकस्तेनेदं पूर्णं पुरुषरूपेण सर्वं, एक एव हि भूतात्मा, तदा सर्व-
प्रलीयते ॥७६॥” द्वावेव पुरुषौ लोके, क्षरश्चाऽक्षर एव च ॥ क्षरश्च सर्वभूतानि, कूटस्थोऽक्षर उच्यते ॥७७॥ विद्य-
मानेषु शास्त्रेषु, ध्रियमाणेषु वक्त्रेषु । आत्मानं येन जानन्ति, ते वै आत्महता नराः ॥७८॥ आत्मा वै देवता
सर्वः, सर्वमात्मन्यवस्थितम् । आत्मा हि जनयत्येष, कर्मयोगं शरीरिणाम् ॥७९॥ आत्मा धाता विधाता च,
आत्मा च सुखदुःखयोः । आत्मा स्वर्गश्च नरक-आत्मा सर्वमिदं जगत् ॥८०॥ न कर्तृत्वं न कर्माणि, लोकस्य
सृजते प्रभुः । स्वकर्मफलसंयोगः, स्वभावाद्विप्रवर्त्तते ॥८१॥ आत्मज्ञानस्वभावेन, स्वयं मननसम्भवात् ।

स्वकर्मणश्च सम्भूतेः, स्वयम्भूर्जीव उच्यते ॥८२॥ नैनं छिन्दन्ति शस्त्राणि, नैनं दहति पावकः । न चैनं क्ले-
दयन्त्यापो, न शोषयति मारुतः ॥८३॥ अच्छेद्योऽयमभेद्योऽयं, निरुपाख्योऽयमुच्यते । नित्यः सर्वगतः स्थाणु-
रचलोऽयं सनातनः ॥८४॥ सोऽक्षरः स च भूतात्मा, सम्प्रदायः स उच्यते । स प्राणः स परं ब्रह्म, स हंसः
पुरुषश्च सः ॥८५॥ नान्यस्तस्मात्परो द्रष्टा, श्रोता मन्ताऽपि वा भवेत् । न कर्ता न च भोक्ताऽस्ति, वक्ता नैव
च विद्यते ॥८६॥ चेतनोऽध्यवसायेन, कर्मणा सन्निबध्यते । ततो भवस्तस्य भवे-त्तदभावात् परं पदम् ॥८७॥
उद्धरेद्दीनमात्मानं, नात्मानमवसादयेत् । आत्मनैवात्मनो बन्धु-रात्मैव रिपुरात्मनः ॥८८॥ सुतुष्टानि च
मित्राणि, सुक्रुद्धाश्चैव शत्रवः । न हि मे तत्करिष्यन्ति, यन्न पूर्वकृतं मया ॥८९॥ शुभाऽशुभाणि कर्माणि, स्वयं
कुर्वन्ति देहिनः । स्वयमेवोपकुर्वन्ति, दुःखानि च सुखानि च ॥९०॥ वने रणे शत्रुजलाग्निमध्ये, महार्णवे
पर्वतमस्तके वा । सुप्तं प्रभतं विषमस्थितं वा, रक्षन्ति पुण्यानि पुराकृतानि ॥९१॥ स्वच्छन्दतो न हि धनं न गुणो
न विद्या, नाप्येव धर्मचरणं न सुखं न दुःखम् । आरुह्य सारथिवशेन कृतान्तयानं, दैवं यतो नयति तेन एवा
ब्रजामि ॥९२॥ यथा यथा पूर्वकृतस्य कर्मणः, फलं निधानस्थमिवो(हो)पतिष्ठते । तथा तथा तत्प्रतिपादनोद्यता,
प्रदीपहस्तेव मतिः प्रवर्तते ॥९३॥ विधिर्विधानं नियतिः स्वभावः, कालो ग्रहा ईश्वरकर्मदेवम् । भाग्यानि
कर्माणि यमः कृतान्तः, पर्यायनामानि पुराकृतस्य ॥९४॥ यत्तत्पुराकृतं कर्म, न स्मरन्तीह मानवाः । तदिदं
पाण्डवश्रेष्ठ । दैवमित्यभिधीयते ॥९५॥ कः कण्टकानां प्रकरोति तैक्ष्ण्यं, विचित्रतां वा सृगपक्षिणां च । स्वभा-

वतः सर्वमिदं प्रवृत्तं, न कामचारोऽस्ति कुतः प्रयत्नः ॥९६॥ बदर्याः कण्टकस्तीक्ष्ण, ऋजुरेकश्च कुञ्चितः । फलं च वर्तुलं तस्या, वद केन विनिर्मितम् ॥९७॥ अक्षरात् क्षरितः काल-स्तस्माद्व्यापक इष्यते । व्यापकादि-प्रकृत्यन्तां, तां हि सृष्टिं प्रचक्षते ॥९८॥ अक्षरांशस्ततो वायु-स्तस्मात्तेजस्ततो जलम् । जलात् प्रसृता पृथिवी, भूतानामेष सम्भवः ॥ ९९ ॥ नारायणपराऽव्यक्ता-दण्डमव्यक्तसम्भवम् । अण्डस्यान्तस्त्वमी भेदाः, सप्त द्वीपा च मेदिनी ॥१००॥ गर्भोदकं समुद्राश्च, जरायुश्चापि पर्वताः । तस्मिन्नण्डे त्वमी लोकाः, सप्त सप्त प्रति-ष्ठिताः ॥१०१॥ तन्नेहाद्यः स भगवा-नुषित्वा परिवत्सरम् । स्वयमेवात्मना ध्यात्वा, तदण्डमकरोद् द्विधा ॥ ताभ्यां स शकलाभ्यां तु, दिवं भूमिं च निर्ममे ॥ षट्पदी ॥१०२॥ हेतुरहिता भवन्ति हि, भावाः प्रतिसमय-भाविनश्चित्राः । भावाहते न भाव्यं, सम्भवरहितं खपुष्पमिव ॥१०३॥ प्राप्तव्यो नियतिबलाश्रयेण योऽर्थः, सोऽवश्यं भवति नृणां शुभोऽशुभो वा । भूतानां महति कृतेऽपि हि प्रयत्ने, नाऽभाव्यं भवति न भावि-नोऽस्ति नाशः ॥१०४॥ प्रतिसमयं परिणामः, प्रत्यात्मगतश्च सर्वभावानाम् । सम्भवति नेच्छयापि, स्वेच्छा क्रमवर्त्तिनी यस्मात् ॥१०५॥ सत्यं पिशाचाः स्म वने वसामो, भेरीं कराग्रैरपि न स्पृशामः । अयं च वादः प्रथितः पृथिव्यां, भेरीं पिशाचाः किल ताडयन्ति ॥१०६॥ (गद्यम्) “पृथिव्यापस्तेजोवायुरिति तत्त्वानि, तत्समुदाये शरीरेन्द्रियविषयसंज्ञा, मदशक्तिवचैतन्यं जलबुद्बुदवल्लीवाश्चैतन्यविशिष्टः कायः पुरुष इति ॥” भौतिकानि शरीराणि, विषयाः करणानि च । तथापि मन्दैरन्यस्य, कर्तृत्वमुपदिद्यते ॥१०७॥ एतावानेव लो-

कोऽयं, यावानिन्द्रियगोचरः । भद्रे ! वृक्षपदं ह्येतद् (पश्य), यद्वदन्ति बहुश्रुताः ॥१०८॥ तर्पांसि यातनाश्चित्राः, संयमो भोगवञ्चनाः । अग्निहोत्रादिकं कर्म, बालक्रीडेव लभ्यते ॥१०९॥ कारणानि विभिन्नानि, कार्याणि च यतः पृथक् । तस्मात्त्रिष्वपि कालेषु, नैव कर्माऽस्ति निश्चयः ॥११०॥ तेषामेवानिर्ज्ञानं-मसदृशं सृष्टिवादि-नामिष्टम् । एतद्युक्तिविरुद्धं, यथा तथा सम्प्रवक्ष्यामि ॥ १११ ॥ सदसज्जगदुत्पत्तिः, पूर्वस्मात्कारणात् सतो नास्ति । असतो हि नास्ति कर्त्ता, सदसद्भ्यां सम्भवाभावात् ॥११२॥ यदसत्तस्योत्पत्ति-स्त्रिष्वपि कालेषु निश्चितं नास्ति । खरशृङ्गमुदाहरणं, तस्मात्स्वाभाविको लोकः ॥११३॥ मूर्त्ताऽमूर्त्तं द्रव्यं, सर्वं न विनाशमेति नान्यत्वम् । यद्वेत्स्येतत्प्रायः, पर्यायविनाशि जैनानाम् ॥११४॥ काश्यपदक्षादीनां, यदभिप्रायेण जायते लोकः । लोकाभावे तेषा-मस्तित्वं संस्थितं कुत्र ? ॥ ११५ ॥ सर्वं धराम्बराद्यं, याति विनाशं यदा तदा लोकः । किं भवति बुद्धिरव्यक्त-माहितं तस्य किं रूपम् ॥ ११६ ॥ यदमूर्त्तं मूर्त्तं वा, स्वलक्षणं विद्यते स्वलक्षणतः । तद्व्यक्तं निर्दिष्टं, सर्वं सर्वोत्तमादेशैः ॥ ११७ ॥ द्रव्यमरूप्यम(मिहारूप्य)रूपि च, यदिहास्ति हि तत्त्व-लक्षणं सर्वम् । तल्लक्षणं न यस्य तु, तद्वन्ध्यापुत्रवद् ग्राह्यम् ॥ ११८ ॥ यद्युत्पत्तिर्न भवति, तुरगविषाणस्य खरविषाणाग्रात् । उत्पत्तिरभूतेभ्यो, ध्रुवं तथा नास्ति भूतानाम् ॥ ११९ ॥ तत्र व्यक्तमलिङ्गा-द्रव्यत्वा-दुद्भविष्यति कदाचित् । सोमादीनां तनुस-म्भवोऽस्ति यदि नास्ति भूतानि ॥ १२० ॥ असति महा-भूतगणे, तेषामेव तनुसम्भवो नास्ति । पशुपतिदिनपतिवत्सो-माण्डपितामहरीणान्तु ॥१२१॥ बुद्धिमनोभे-

दानां, देहाभावे च सम्भवो नास्ति । ईहापोहाभाव-स्तदभावे सम्भवाभावः ॥ १२२ ॥ तदभावेऽस्ति न चिन्ता,
चिन्ताभावे क्रियागुणो नास्ति । कर्तृत्वमनुपपन्नं, क्रियागुणानामसम्भवतः ॥ १२३ ॥ तेन कृतं यदि च जगत्,
स कृतः केनाकृतोऽप्यबुद्धिर्बः । विज्ञेयः सत्येवं, भवप्रपञ्चोऽपि तद्वदिह ॥ १२४ ॥ अभ्युपगम्येदानीं, जगतः
सृष्टिर्वदामहे नास्ति । पुरुषार्थैः कृतकृत्यो, न करोत्याशो जगत् कलुषम् ॥ १२५ ॥ अपकारः प्रेताद्यैः, कस्तस्य
कृतः सुरादिभिः किं वा । संयोजिता यदेतं, सुखदुःखाभ्यामहेतुभ्याम् ॥ १२६ ॥ तुल्ये सति सामर्थ्ये, किं
न कृतो वित्तसंयुतो लोकः । येन कृतो बहुदुःखो, जन्मजरामृत्युपथि लोकः ॥ १२७ ॥ यदि तेन कृतो लोको,
भूयोपि किमस्य सङ्क्षयः क्रियते । उत्पादितः किमर्थं, यदि सङ्क्षेपणीय एवासौ ॥ १२८ ॥ कः सङ्क्षि-
प्तेन गुणः, को वा सृष्टेन तस्य लोकन । को वा जन्मादिकृतं, दुःखं सम्प्रापितैः सत्त्वैः ॥ १२९ ॥
भूतानुगतशरीरः, कुम्भाद्यं कुम्भकृद्यथा कृत्वा । असकृद्भिनत्ति तद्वत्, कर्त्ता भूतानि निखिन्नाः ॥ १३० ॥
भवसम्भवदुःखकरं, निष्कारणवैरिणं सदा जगतः । कस्ते ब्रजेच्छरण्यं, सूरिः श्रेयोऽर्थमतिपापम् ॥ १३१ ॥
स्वकृतं जगत्क्षपयतः, तस्य न बन्धोऽस्ति बुद्धिरन्येषाम् । किं न भवति पुत्रवधे, बन्धः पितुरुग्रचित्तस्य
॥ १३२ ॥ जगतः प्रागुत्पत्तिर्यदि कर्तुर्विग्रहात्कथं तद्वत् । अधुना न भवति तस्यैव विग्रहात्सम्भवस्तस्य
॥ १३३ ॥ विविधासु यथा योनिषु, सत्त्वानां साम्प्रतं समुत्पत्तिः । नित्यं तथैव सिद्धिः, प्राहुर्लोकस्थितिवि-
धिज्ञाः ॥ १३४ ॥ एवं विचार्यमाणाः, सृष्टिविशेषाः परस्परविरुद्धाः । हरिहरविचारतुल्या, युक्तिविहीनाः

॥ ७ ॥

श्री लोका-

तत्त्वनिर्णय

ग्रन्थः ॥

॥ १०२ ॥

यथार्थतत्त्व
निरूपणे
जगत्कर्तु-
त्वनिरासः॥

॥ १०२ ॥

परित्याज्याः ॥ १३५ ॥ मुक्तो वाऽमुक्तो वा-ऽस्ति तत्र मूर्त्तोऽथवा जगत्कर्त्ता । सदसद्वापि करोति हि, न
गुज्यते सर्वथा करणम् ॥ १३६ ॥ मुक्तो न करोति जग-न्न कर्मणा बध्यते विभतरागः । रागादियुतः सतनु-
निबध्यते कर्मणाऽवश्यम् ॥ १३७ ॥ ज्ञानचरित्रादिगुणैः, संसिद्धाः शाश्वताः शिवाः सिद्धौ । तनुकरणकर्म-
रहिता, बहवस्तेषां प्रभुर्नास्ति ॥ १३८ ॥ कर्मजनितं प्रभुत्वं; संसारे क्षेत्रतश्च तद्भिन्नम् । प्रभुरेकस्तनुरहितः,
कर्त्ता च न विद्यते लोके ॥ १३९ ॥ अवगाहाकृतिरूपैः, स्थैर्यस्वभावेन शाश्वते लोके । कृतकत्वमनित्यत्वं, मेवा-
दीनां न सम्भवति ॥ १४० ॥ गुणवृद्धिहानिचित्रा, कैश्चिन्न मही कृता न लोकश्च । इति सर्वमिदं प्राहुः,
त्रिष्वपि लोकेषु सर्वविदः ॥ १४१ ॥ अद्वाचक्रमनीशं, ज्योतिश्चक्रं च जीवचक्रं च । नित्यं पुनन्ति लोका-नु-
भावकर्मानुभावाभ्याम् ॥ १४२ ॥ चन्द्रादित्यसमुद्रा-स्त्रिष्वपि लोकेषु नातिवर्त्तन्ते । प्रकृतिप्रमाणमात्मा-
यमित्युवाचोत्तमज्ञानम् ॥ १४३ ॥ सर्वाः पृथिव्यश्च समुद्रशैलाः, सस्वर्गसिद्धालयमन्तरिक्षम् । अकृत्रिमः
शाश्वत एष लोकः, अतो(न्तो) बहिर्यत्तदलौकिकं तु ॥ १४४ ॥ प्रकृतीश्वरौ विधानं, कालः सृष्टिविधिश्च-
दैवं च । इति नामघनो लोकः, स्वकर्मतः संसरत्यवशः ॥ १४५ ॥ कर्मानुभावनिर्मित- नैकाकृतिजीवजाति-
गहनस्य । लोकस्यास्य न पर्यव-सानं नैवादिभावश्च ॥ १४६ ॥ तस्मादनादिनिधनं व्यसनोरुभीमं, जन्मा-
रदोषहृदनेभ्यतिरागतुम्बम् । घोरं स्वकर्मपवनेरितलोकचक्रं, भ्राम्यत्यनारतमिदं किमिहेश्वरेण ॥ १४७ ॥

॥ श्रीलोकतत्त्वनिर्णयः सम्पूर्णः ॥

॥ श्रीधर्मविन्दुप्रकरणम् ॥ ८ ॥

॥ अथ प्रथमोऽध्यायः ॥ प्रणम्य परमात्मानं, समुद्धृत्य श्रुतार्णवात् ॥ धर्मविन्दुं प्रवक्ष्यामि, तोयविन्दु-
मिवोदधेः ॥ १ ॥ धनदो धनार्थिनां प्रोक्तः, कामिनां सर्वकामदः ॥ धर्म एवापवर्गस्य, पारम्पर्येण साधकः ॥ २ ॥
वचनाद्यदनुष्ठान-मविरुद्धाद्यथोदितम् ॥ मैत्र्यादिभावसंयुक्तं, तद्धर्म इति कीर्त्यते ॥ ३ ॥ सोऽयमनुष्ठातृभेदात्
द्विविधो-गृहस्थधर्मो यतिधर्मश्चेति ॥ १ ॥ तत्र च गृहस्थधर्मोऽपि द्विविधः-सामान्यतो विशेषतश्चेति ॥ २ ॥ तत्र
सामान्यतो गृहस्थधर्मः कुलक्रमागतमनिन्द्यं विभवाद्यपेक्षया न्यायतोऽनुष्ठानमिति ॥ ३ ॥ न्यायोपात्तं हि
वित्तमुभयलोकहितार्थेति ॥ ४ ॥ अनभिज्ञङ्कनीयतया परिभोगाद् विधिना तीर्थगमनाच्चेति ॥ ५ ॥ अहितायै-
वान्यदिति ॥ ६ ॥ तदनपायित्वेऽपि मत्स्यादिगलादिवद्विपाकदारुणत्वात् इति ॥ ७ ॥ न्याय एव ह्यर्थान्त्यु-
पनिषत्परेति समयविद इति ॥ ८ ॥ ततो हि नियमतः प्रतिबन्धकर्मविगम इति ॥ ९ ॥ सत्यस्मिन्नाय-
त्यामर्थसिद्धिरिति ॥ १० ॥ अतोऽन्यथाऽपि प्रवृत्तौ पाक्षिकोऽर्थलाभो, निःसंशयस्त्वनर्थ इति ॥ ११ ॥ तथा-
समानकुलशीलादिभिरगोत्रजैवैवाह्यमन्यत्र बहुविरुद्धेभ्य इति ॥ १२ ॥ तथा-दृष्टादृष्टबाधाभीतता इति
॥ १३ ॥ तथा-शिष्टचरितप्रशंसनमिति ॥ १४ ॥ तथा-अरिषड्वर्गलागेनाविरुद्धार्थप्रतिपत्त्येन्द्रियजय इति

॥ ८ ॥
श्री धर्म-
बिन्दु-
प्रकरणम् ॥
॥ १०३ ॥

॥ १ ॥ अ० ॥
प्रथमः
सामान्य-
गृहस्थधर्म-
प्ररूपणा-
ध्यायः ॥

॥ १०३ ॥

॥ १५ ॥ तथा-उपप्लुतस्थानत्याग इति ॥ १६ ॥ तथा-स्वयोग्यस्याऽऽश्रयणमिति ॥ १७ ॥ तथा-प्रधान-
साधुपरिग्रह इति ॥ १८ ॥ तथा-स्थाने गृहकरणमिति ॥ १९ ॥ अतिप्रकटातिगुप्तमस्थानमनुचितप्रतिवेद्यं
चेति ॥ २० ॥ लक्षणोपेतगृहवास इति ॥ २१ ॥ निमित्तपरीक्षेति ॥ २२ ॥ तथा-अनेकनिर्गमादिवर्जन-
मिति ॥ २३ ॥ तथा-विभवाद्यनुरूपो वेषो विरूढत्यागेनेति ॥ २४ ॥ तथा-आयोचितो व्यय इति ॥ २५ ॥
तथा-प्रसिद्धदेशाचारपालनमिति ॥ २६ ॥ तथा-गर्हितेषु गाढमप्रवृत्तिरिति ॥ २७ ॥ तथा-सर्वेष्ववर्णवाद-
त्यागो विशेषतो राजादिष्विति ॥ २८ ॥ तथा-असदाचारैरसंसर्ग इति ॥ २९ ॥ संसर्गः सदाचारैरिति
॥ ३० ॥ तथा-मातापितृपूजेति ॥ ३१ ॥ तथा-अनुद्वेजनीया प्रवृत्तिरिति ॥ ३२ ॥ तथा-भर्तव्यभरणमिति
॥ ३३ ॥ तथा-तस्य यथोचितं विनियोग इति ॥ ३४ ॥ तथा-तत्प्रयोजनेषु बद्धलक्ष्येति ॥ ३५ ॥ तथा-अपा-
यपरिरक्षोद्योग इति ॥ ३६ ॥ तथा-गर्ह्ये ज्ञानस्वगौरवरक्षे इति ॥ ३७ ॥ तथा-देवार्तिथिदीनप्रतिपत्तिरिति
॥ ३८ ॥ तदौचित्याबाधनमुत्तमनिदर्शनेनेति ॥ ३९ ॥ तथा-सात्स्यतः कालभोजनमिति ॥ ४० ॥ तथा-
लौत्यत्याग इति ॥ ४१ ॥ तथा-अजीर्णभोजनमिति ॥ ४२ ॥ तथा-बलापाये प्रतिक्रियेति ॥ ४३ ॥ तथा-
अदेशकालचर्यापरिहार इति ॥ ४४ ॥ तथा-यथोचितलोकयात्रेति ॥ ४५ ॥ तथा-हीनेषु हीनक्रम इति
॥ ४६ ॥ तथा-अतिसङ्गवर्जनमिति ॥ ४७ ॥ तथा-वृत्तस्थज्ञानवृद्धसेवेति ॥ ४८ ॥ तथा-परस्परानुपगत्यतेना-
न्योऽन्यानुबद्धत्रिवर्गप्रतिपत्तिरिति ॥ ४९ ॥ तथा-अन्यतरबाधासम्भवे मूलाबाधेति ॥ ५० ॥ तथा-बलाबला-

पेक्षणमिति ॥ ५१ ॥ तथा-अनुबन्धे प्रयत्न इति ॥ ५२ ॥ तथा-कालोचितापेक्षेति ॥ ५३ ॥ तथा-प्रत्यहं धर्मश्रवणमिति ॥ ५४ ॥ तथा-सर्वानभिनिवेश इति ॥ ५५ ॥ तथा-गुणपक्षपातितेति ॥ ५६ ॥ तथा-ऊहापोहा-दियोग इतीति ॥ ५७ ॥ एवं स्वधर्मसंयुक्तं, सद्गार्हस्थ्यं करोति यः ॥ लोकद्वयेऽप्यसौ धीमान्, सुखमान्मनो-निन्दितम् ॥ ४ ॥ दुर्लभं प्राप्य मानुष्यं, विधेयं हितमात्मनः ॥ करोत्यकाण्ड एवेह, मृत्युः सर्वं न किञ्चन ॥ ५ ॥ सत्येतिस्मिन्नसारासु, सम्पत्स्वविहिताग्रहः ॥ पर्यन्तदारुणासूचैर्धर्मः कार्यो महात्मभिः ॥ ६ ॥ इति ॥

॥ अथ द्वितीयोऽध्यायः ॥ प्रायः सद्धर्मबीजानि, गृहिष्वेवंविधेष्वलम् ॥ रोहन्ति विधिनोप्तानि, यथा बीजानि सत्क्षितौ ॥ ७ ॥ बीजनाशो यथाऽभूमौ, प्ररोहो वेह निष्फलः ॥ तथा सद्धर्मबीजानां-मपात्रेषु विदुर्बुधाः ॥ ८ ॥ न साधयति यः सम्य-गज्ञः स्वल्पं चिकीर्षितम् ॥ अयोग्यत्वात्कथं मूढः, स मह-त्साधयिष्यति ॥ ९ ॥ इति ॥ इति सद्धर्मदेशनाहं उक्तः, इदानीं तद्विधिमनुवर्तयिष्याम इति ॥ १ ॥ तत्प्रकृतिदेवताधिसुक्तिज्ञानमिति ॥ २ ॥ तथा-साधारणगुणप्रशंसेति ॥ ३ ॥ तथा-सम्यक् तदधिकारख्यान-मिति ॥ ४ ॥ तथा-अबोधेऽप्यनिन्देति ॥ ५ ॥ शुश्रूषाभावकरणमिति ॥ ६ ॥ तथा-भूयो भूय उपदेश इति ॥ ७ ॥ तथा-बोधे प्रज्ञोपवर्णनमिति ॥ ८ ॥ तथा-तन्त्रावतार इति ॥ ९ ॥ तथा-प्रयोग आक्षेपण्या इति ॥ १० ॥ तथा-ज्ञानाद्याचारकथनमिति ॥ ११ ॥ तथा-निरीहशक्यपालनेति ॥ १२ ॥ तथा-अशक्ये भावप्रतिपत्ति-रिति ॥ १३ ॥ तथा-पालनोपायोपदेश इति ॥ १४ ॥ तथा-फलप्ररूपणेति ॥ १५ ॥ देवद्विवर्णनमिति ॥ १६ ॥

॥ ८ ॥

श्री धर्म-

बिन्दु-

प्रकरणम् ॥

॥ १०४ ॥

॥ २ ॥ अ० ॥

द्वितीयो

धर्मदेशना-

ध्यायः ॥

॥ १०४ ॥

तथा-सुकुलागमनोक्तिरिति ॥ १७ ॥ तथा-कल्याणपरम्पराख्यानमिति ॥ १८ ॥ तथा-असदाचारगर्हेति ॥ १९ ॥ तथा-तत्स्वरूपकथनमिति ॥ २० ॥ तथा-स्वयं परिहार इति ॥ २१ ॥ तथा-ऋजुभावाऽऽसेवनमिति ॥ २२ ॥ तथा-अपायहेतुत्वदेशनेति ॥ २३ ॥ नारकदुःखोपवर्णनमिति ॥ २४ ॥ तथा-दुष्कुलजन्मप्रशस्तिरिति ॥ २५ ॥ दुःखपरम्परानिवेदनमिति ॥ २६ ॥ तथा-उपायतो मोहनिन्देति ॥ २७ ॥ तथा-सज्ज्ञानप्रशंसनमिति ॥ २८ ॥ तथा-पुरुषकारसत्कथेति ॥ २९ ॥ तथा-वीर्यद्विवर्णनमिति ॥ ३० ॥ तथा-परिणते गम्भीरदेशनायोग इति ॥ ३१ ॥ श्रुतधर्मकथनमिति ॥ ३२ ॥ बहुत्वात्परीक्षावतार इति ॥ ३३ ॥ कषादिप्ररूपणेति ॥ ३४ ॥ विधिप्रतिषेधौ कष इति ॥ ३५ ॥ तत्सम्भवपालनाचेष्टोक्तिश्छेद इति ॥ ३६ ॥ उभयनिबन्धनभाववादस्ताप इति ॥ ३७ ॥ अमीषामन्तरदर्शनमिति ॥ ३८ ॥ कषच्छेदयोरयत्न इति ॥ ३९ ॥ तद्भावेऽपि तापाभावेऽभाव इति ॥ ४० ॥ तच्छुद्धौ हि तत्साफल्यमिति ॥ ४१ ॥ फलवन्तौ च तौ वास्तवाविति ॥ ४२ ॥ अन्यथा याचितकमण्डनमिति ॥ ४३ ॥ नातत्त्ववेदिवादः सम्यग्वाद इति ॥ ४४ ॥ बन्धमोक्षोपपत्तितस्तच्छुद्धिरिति ॥ ४५ ॥ इयं बध्यमानबन्धनभाव इति ॥ ४६ ॥ कल्पनामात्रमन्येति ॥ ४७ ॥ बध्यमान आत्मा बन्धनं वस्तुसत् कर्मेति ॥ ४८ ॥ हिंसादयस्तद्योगहेतवः, तदितरे तदितरस्येति ॥ ४९ ॥ प्रवाहोऽनादिमानिति ॥ ५० ॥ कृतकत्वेऽप्यतीतकालबहुपत्तिरिति ॥ ५१ ॥ वर्तमानताकल्पं कृतकत्वमिति ॥ ५२ ॥ परिणामिन्यात्मनि हिंसादयो, भिन्नाभिन्ने च देहादिति ॥ ५३ ॥ अन्यथा तदयोग इति ॥ ५४ ॥

नित्य एवाविकारतोऽसम्भवादिति ॥ ५५ ॥ तथा-अनित्ये चापराहिंसनेनेति ॥ ५६ ॥ तथा-भिन्न एव देहान्न स्पृष्टवेदनमिति ॥ ५७ ॥ तथा-निरर्थकश्चानुग्रह इति ॥ ५८ ॥ अभिन्न एवामरणं वैकल्यायोगादिति ॥ ५९ ॥ मरणे परलोकाभाव इति ॥ ६० ॥ तथा-देहकृतस्यात्मनाऽनुपभोग इति ॥ ६१ ॥ तथा-आत्मकृतस्य देहे-
नेति ॥ ६२ ॥ दृष्टेष्टबाधेति ॥ ६३ ॥ अतोऽन्यथैतत्सिद्धिरिति तत्त्ववाद इति ॥ ६४ ॥ परिणामपरीक्षेति ॥ ६५ ॥ शुद्धे बन्धभेदकथनमिति ॥ ६६ ॥ तथा-वरबोधिलाभरूपणेति ॥ ६७ ॥ तथा-भव्यत्वादितोऽसाविति ॥ ६८ ॥ ग्रन्थिभेदे नात्यन्तसंक्लेश इति ॥ ६९ ॥ न भूयस्तद्वन्धनमिति ॥ ७० ॥ तथा-असत्यपाये न दुर्गतिरिति ॥ ७१ ॥ तथा-विशुद्धेश्चारित्र्यमिति ॥ ७२ ॥ भावनातो रगादिक्षय इति ॥ ७३ ॥ तद्भावेऽपवर्ग इति ॥ ७४ ॥ स आत्य-
न्तिको दुःखविगम इति ॥ ७५ ॥ एवं संवेगकृद्धर्म, आख्येयो मुनिना परः ॥ यथाबोधं हि शुश्रूषोर्भावितेन महात्मना ॥ १० ॥ अबोधेऽपि फलं प्रोक्तं, श्रोतॄणां मुनिसत्तमैः ॥ कथकस्य विधानेन, नियमाच्छुद्धचेतसः ॥ ११ ॥ नोपकारो जगत्परिस्तादृशो विद्यते क्वचित् ॥ यादृशी दुःखविच्छेदादेहिनां धर्मदेशना ॥ १२ ॥

॥ अथ तृतीयोऽध्यायः ॥ सद्धर्मश्रवणादेवं, नरो विगतकल्मषः ॥ ज्ञाततत्त्वो महासत्त्वः, परं संवेगमागतः ॥ १३ ॥ धर्मोपादेयतां ज्ञात्वा, सञ्जातेच्छेज्ज भावतः ॥ दृढं स्वशक्तिसालोच्य, ग्रहणे सम्प्रवर्तते ॥ १४ ॥ योग्यो ह्येवंविधः प्रोक्तो, जिनैः परहितोद्यतैः ॥ फलसाधनभावेन, नातोऽन्यः परमार्थतः ॥ १५ ॥ इति सद्धर्मग्रहणाह उक्तः, साम्प्रतं तत्प्रदानविधिमनुवर्णयिष्याम इति ॥ १ ॥ धर्मग्रहणं हि सत्प्रतिपत्तिमिद्विमलभावकरणमिति

॥ ८ ॥
श्री धर्म-
बिन्दु-
प्रकरणम् ॥
॥१०५॥

॥ २ ॥ तच्च प्रायो जिनवचनतो विधिनेति ॥ ३ ॥ इति प्रदानफलवत्तेति ॥ ४ ॥ सति सम्यग्दर्शने न्याय्यमणु-
तादीनां ग्रहणं, मान्यथेति ॥ ५ ॥ जिनवचनश्रवणादेः कर्मक्षयोपशमादितः सम्यग्दर्शनमिति ॥ ६ ॥
प्रशमसंवेगनिर्वेदानुक्तम्पास्तिक्याभिव्यक्तिलक्षणं तदिति ॥ ७ ॥ उत्तमधर्मप्रतिपत्त्यसहिष्णोस्तत्कथनपूर्-
वमुपस्थितस्य विधिनाऽणुव्रतादिदानमिति ॥ ८ ॥ सहिष्णोः प्रयोगेऽन्तराय इति ॥ ९ ॥ अनुमतिश्चेतर-
त्रेति ॥ १० ॥ अकथन उभयाफल आज्ञाभङ्ग इति ॥ ११ ॥ भगवद्भूचनप्रासाण्यादुपस्थितदाने
दोषाभाव इति ॥ १२ ॥ गृहपतिपुत्रमोक्षज्ञातादिति ॥ १३ ॥ योगवन्दननिमित्तादिगाकारशुद्धिविधिरिति
॥ १४ ॥ तथा उचितोपचारश्चेति ॥ १५ ॥ स्थूलप्राणातिपातादिभ्यो विरतिरणुव्रतानि पञ्चेति ॥ १६ ॥
तथा-दिग्रत-भोगोपभोगमाना-ऽनर्थदण्डविरतयस्त्रीणि गुणव्रतानीति ॥ १७ ॥ तथा-सामायिक-देशा-
वकाशिक-पोषधोपवासा-ऽतिथिसंविभागाश्चत्वारि शिक्षापदानीति ॥ १८ ॥ ततश्च-एतदारोपणं दानं
यथाऽहं, साकल्यवैकल्याभ्यामिति ॥ १९ ॥ गृहीतेष्वनतिचारपालनमिति ॥ २० ॥ शङ्का १ काङ्क्षा २
विविचित्तसा ३-ऽन्यदृष्टिप्रशंसासंस्तवाः ४-५ सम्यग्दृष्टेरतिचारा इति ॥ २१ ॥ तथा-व्रतशीलेषु
पञ्च पञ्च यथाक्रममिति ॥ २२ ॥ बन्ध १ वध २ च्छविच्छेदा ३ तिभारारोपणा ४ ऽन्नपाननि-
रोधा ५ इति ॥ २३ ॥ मिथ्योपदेश १ रहस्याभ्याख्यान २ कूटलेखक्रिया ३ न्यासापहार ४ स्वदार-
मन्त्रभेदा ५ इति ॥ २४ ॥ स्तेनप्रयोग १ तदाहतादान २ विरुद्राज्यातिक्रम ३ हीनाधिकमानोन्मान ४-

॥३॥अ०॥
तृतीयो
धर्मप्रदान-
विधिप्रभृ-
त्यधिकारा-
व्यायः ॥

॥१०५॥

प्रतिरूपकव्यवहारा ५ इति ॥ २५ ॥ परविवाहकरणे १ त्वरपरिगृहीता २-ऽपरिगृहीतागमना ३-ऽनङ्गक्रीडा
४ तीव्रकामाभिलाषा ५ इति ॥ २६ ॥ क्षेत्रवासु १ हिरण्यसुवर्ण २ धनधान्य ३ दासीदास ४ कुप्यप्रमाणा-
तिक्रमा ५ इति ॥ २७ ॥ ऊर्ध्वार्धास्तिर्यग्यतिक्रम ३ क्षेत्रवृद्धि-४ स्मृत्यन्तर्धानानीति ५ ॥ २८ ॥ सचित्त १
संबद्ध २ तत्संमिश्रा ३ भिषव ४ दुष्पक्ताहारा ५ इति ॥ २९ ॥ कन्दर्प १ कौकुच्य २ मौखर्या ३ ऽसमीक्ष्याधिक-
रणो ४ पभोगाधिकत्वानीति ५ ॥ ३० ॥ योगदुष्प्रणिधाना ३ नादर ४ स्मृत्यनुपस्थापनानीति ५ ॥ ३१ ॥ आन-
यन १ प्रेष्यप्रयोग २ शब्द ३-रूपानुपात ४ पुद्गलप्रक्षेपा ५ इति ॥ ३२ ॥ अप्रत्युपेक्षिताप्रमाजितोत्सर्गा
१ ऽऽदाननिक्षेप २ संस्तारोपक्रमणा ३ ऽनादर ४ स्मृत्यनुपस्थापनानीति ५ ॥ ३३ ॥ सचित्तनिक्षेप १ पिधान
२ परव्यपदेश ३ मात्सर्य ४ कालातिक्रमा ५ इति ॥ ३४ ॥ एतद्रहितानुव्रतादिपालनं विशेषतो गृहस्थधर्म
इति ॥ ३५ ॥ क्लिष्टकर्मोदयादतिचारा इति ॥ ३६ ॥ विहितानुष्ठानवीर्यतस्तज्जय इति ॥ ३७ ॥ अत एव
तस्मिन् यत्न इति ॥ ३८ ॥ सामान्यचर्याऽस्येति ॥ ३९ ॥ समानधार्मिकमध्ये वास इति ॥ ४० ॥ तथा-
वात्सल्यमेतेष्विति ॥ ४१ ॥ तथा-धर्मचिन्तया स्वपनमिति ॥ ४२ ॥ तथा-नमस्कारेणावबोध इति ॥ ४३ ॥
तथा-प्रयत्नकृतावश्यकस्य विधिना चैत्यादिवन्दनमिति ॥ ४४ ॥ तथा-सम्यक्प्रत्याख्यानक्रियेति ॥ ४५ ॥
तथा-यथोचितं चैत्यगृहगमनमिति ॥ ४६ ॥ तथा-विधिनाऽनुप्रवेश इति ॥ ४७ ॥ तत्र-च उचितोपचार-
करणमिति ॥ ४८ ॥ ततो-भावतः स्तवपाठ इति ॥ ४९ ॥ ततः-चैत्यसाधुवन्दनमिति ॥ ५० ॥ ततः-गुरु-

॥ ८ ॥
श्री धर्म-
बिन्दु-
प्रकरणम् ॥
॥ १०६ ॥

समीपे प्रत्याख्यानाभिव्यक्तिरिति ॥ ५१ ॥ ततो-जिनवचनश्रवणे नियोग इति ॥ ५२ ॥ ततः-सम्यक्-
तदर्शलोचनमिति ॥ ५३ ॥ ततः-आगमैकपरतेति ॥ ५४ ॥ ततः-श्रुतशक्यपालनमिति ॥ ५५ ॥ तथा-
अशक्ये भावप्रतिबन्ध इति ॥ ५६ ॥ तथा-तत्कर्तृषु प्रशंसोपचाराविति ॥ ५७ ॥ तथा-निपुणभाववि-
न्तनमिति ॥ ५८ ॥ तथा-गुरुसमीपे प्रश्न इति ॥ ५९ ॥ तथा-निर्णयवधारणमिति ॥ ६० ॥ तथा-ग्लाना-
दिकार्याभियोग इति ॥ ६१ ॥ तथा-कृताकृतप्रत्युपेक्षेति ॥ ६२ ॥ ततश्च-उचितवेलयाऽऽजमनमिति ॥ ६३ ॥
ततो-धर्मप्रधानो व्यवहार इति ॥ ६४ ॥ तथा-द्रव्ये संतोषपर (प्रधान) तेति ॥ ६५ ॥ तथा-धर्म धन-
बुद्धिरिति ॥ ६६ ॥ तथा-शासनोन्नतिकरणमिति ॥ ६७ ॥ तथा-विभवोचितं विधिना क्षेत्रदानमिति ॥ ६८ ॥
सत्कारादिविधिर्निःसङ्गता चेति ॥ ६९ ॥ वीतरागधर्मसाधवः क्षेत्रमिति ॥ ७० ॥ तथा-दुःखितेष्वनुकम्पा
यथाशक्ति द्रव्यतो भावतश्चेति ॥ ७१ ॥ तथा-लोकापवादभीरुतेति ॥ ७२ ॥ तथा-गुरुलाघवापेक्षण-
मिति ॥ ७३ ॥ बहुगुणे प्रवृत्तिरिति ॥ ७४ ॥ तथा-चैत्यातिथिपूजापुरःसरं भोजनमिति ॥ ७५ ॥ तथा-
तदन्वेव प्रत्याख्यानाक्रियेति ॥ ७६ ॥ तथा-शरीरस्थितौ प्रयत्न इति ॥ ७७ ॥ तथा तदुत्तरकार्यचिन्तेति ॥ ७८ ॥
तथा-कुशलभावनार्यां प्रबन्ध इति ॥ ७९ ॥ तथा-शिष्टचरितश्रवणमिति ॥ ८० ॥ तथा-सान्ध्यविधिपा-
लनेति ॥ ८१ ॥ यथोचितं तत्प्रतिपत्तिरिति ॥ ८२ ॥ पूजापुरस्सरं चैत्यादिवन्दनमिति ॥ ८३ ॥ तथा-साधु-
विश्रामणक्रियेति ॥ ८४ ॥ तथा-योगाभ्यास इति ॥ ८४ ॥ तथा-नमस्कारादिविचिन्तनमिति ॥ ८६ ॥ तथा-

॥ ३ ॥ अ० ॥
गृहित्रत-
शुद्धि-गृहि-
धर्मचर्या-
प्रकरणम् ॥

॥ १०६ ॥

प्रशस्तभावाक्त्रेति ॥८७॥ तथा-भवस्थितिप्रेक्षणमिति ॥८८॥ तदनु तन्नैर्गुण्यभावेनेति ॥८९॥ तथा-अपवर्गा-
लोचनमिति ॥९०॥ तथा-आमण्यानुराग इति ॥९१॥ तथा-यथोचितं गुणवृद्धिरिति ॥९२॥ तथा-सत्त्वादिषु
मैत्र्यादियोग इतीति ॥९३॥ विशेषतो गृहस्थस्य, धर्म उक्तो जिनोत्तमैः ॥ एवं सद्भावनासारः, परं चारित्र-
कारणम् ॥९४॥ पदंपदेन मेधावी, यथाऽऽरोहति पर्वतम् ॥ सम्यक् तथैव नियमा-द्धीरश्चारित्रपर्वतम् ॥९५॥
स्तोकान् गुणान् समाराध्य, बहूनामपि जायते ॥ यस्मादाराधनायोग्य-स्तस्मादादावयं मतः ॥९६॥ इति ॥

॥अथ चतुर्थोऽध्यायः॥ साम्प्रतं चतुर्थे आरभ्यते, तस्य चेदमादिसूत्रम् ॥ एवं विधिसमायुक्तः, सेवमानो
गृहाश्रमम् ॥ चारित्रमोहनीयेन, मुच्यते पापकर्मणा ॥ १९ ॥ सदाज्ञाऽऽराधनायोगा-द्भावशुद्धेर्नियोगतः ॥
उपायसम्प्रवृत्तेश्च, सम्यक्चारित्ररागतः ॥ २० ॥ विशुद्धं सदनुष्ठानं, स्तोकमप्यर्हतां मतम् ॥ तत्त्वेन तेन च
प्रत्या-ख्यानं ज्ञात्वा सुबह्वपि ॥२१॥ इति ॥ विशेषतो गृहस्थधर्म उक्तः, साम्प्रतं यतिधर्मावसर इति यति-
मनुवर्णयिष्याम इति ॥१॥ अर्हः अर्हसमीपे विधिप्रव्रजितो यतिरिति ॥२॥ अथ प्रब्रज्यार्हः-आर्यदेशोत्पन्नः
१ विशिष्टजातिकुलान्वितः २ क्षीणप्रायकर्ममलः ३ तत एव विमलबुद्धिः ४ “दुर्लभं मानुष्यं, जन्म मरण-
निमित्तं, संपदश्चपलाः, विषया दुःखहेतवः, संयोगे वियोगः, प्रतिक्षणं मरणं, दारुणो विपाकः,” इत्यवगत-
संसारनैर्गुण्यः ५ तत एव तद्विरक्तः ६ प्रतनुकषायः ७ अल्पहास्यादिः ८ कृतज्ञः ९ विनीतः १० प्रागपि राजा-
मात्यपौरजनबहुमतः ११ अद्रोहकारी १२ कल्याणाङ्गः १३ आर्द्रः १४ स्थिरः १५ समुपसम्पन्न १६ श्रेति ॥३॥

॥ ८ ॥
श्री धर्म-
विन्दु-
प्रकरणम् ॥
॥१०७॥

॥४॥अ०॥
प्रब्राजक-
गुरुयोग्य-
गुण
प्ररूपणम् ॥

॥१०७॥

गुरुपदारहस्तु इत्थम्भूत एव-विधिप्रतिपन्नप्रब्रज्यः १ समुपासितगुरुकुलः २ अस्वलितशीलः ३ सम्यगधी-
तागमः ४ तत एव विमलतरबोधात्तत्त्ववेदी ५ उपशान्तः ६ प्रवचनवत्सलः ७ सत्त्वहितरतः ८ आदेयः ९
अनुवर्तकः १० गम्भीरः ११ अविषादी १२ उपशमलब्ध्यादिसम्पन्नः १३ प्रवचनार्थवक्ता १४ स्वगुर्वनुज्ञात-
गुरुपद १५ श्रेणीति ॥४॥ पादार्द्धगुणहीनौ मध्यमावराविति ॥५॥ नियम एवायमिति वायुरिति (१) ॥६॥
समग्रगुणसाध्यस्य तदर्द्धभावेऽपि तत्सिद्ध्यसम्भवादिति ॥७॥ नैतदेवमिति बाल्मीकिरिति (२) ॥८॥ निर्गु-
णस्य कथञ्चित्तद्गुणभावोपपत्तेरिति ॥९॥ अकारणमेतदिति व्यास इति (३) ॥१०॥ गुणमात्रासिद्धौ गुणा-
न्तरभाव(स्य) नियमा(द)भावादिति ॥ ११ ॥ नैतदेवमिति सम्राडिति (४) ॥ १२ ॥ संभवादव श्रेयस्त्वसिद्धे-
रिति ॥१३॥ यत्किञ्चिदेतदिति नारद इति (५) ॥१४॥ गुणमात्राद् गुणान्तरभावेऽप्युत्कर्षायोगादिति ॥१५॥
सोऽप्येवमेव भवतीति वसुरिति (६) ॥१६॥ अयुक्तं कार्ष्णपणधनस्य तदन्यविहपनेऽपि कोटियवहारारोपण-
मिति क्षीरकदम्बक इति (७) ॥१७॥ न दोषो योग्यतायामिति विश्व इति (८) ॥१८॥ अन्यतरवैकल्येऽपि गुण-
बाहुल्यमेव सा तत्त्वत इति सुरगुरुरिति (९) ॥१९॥ सर्वमुपपन्नमिति सिद्धसेन इति (१०) ॥२०॥ भवन्ति त्व-
ल्पा अपि असाधारणगुणाः कल्याणोत्कर्षसाधका इति ॥ २१ ॥ उपस्थितस्य प्रश्नाचारकथनपरीक्षादिर्विधि-
रिति ॥ २२ ॥ तथा-गुरुजनाद्यनुज्ञेति ॥ २३ ॥ तथा-तथोपधायोग इति ॥ २४ ॥ दुःस्वप्नादिकथनमिति
॥ २५ ॥ तथा-विपर्ययलिङ्गमेवेति ॥ २६ ॥ देवज्ञैस्तथा निवेदनमिति ॥ २७ ॥ न धर्मे मार्येति ॥ २८ ॥

उभयहितमेतदिति ॥ २९ ॥ यथाशक्ति सौविहित्यापादनमिति ॥ ३० ॥ ग्लानौषधादिज्ञानात्याग इति ॥ ३१ ॥ तथा-गुरुनिवेदनमिति ॥ ३२ ॥ अनुग्रहधियाऽभ्युपगम इति ॥ ३३ ॥ तथा-निमित्तपरीक्षेति ॥ ३४ ॥ तथा-उचितकालापेक्षणमिति ॥ ३५ ॥ तथा-उपायतः कायपालनमिति ॥ ३६ ॥ तथा-भाववृद्धिकरणमिति ॥ ३७ ॥ तथा-अनन्तरानुष्ठानोपदेश इति ॥ ३८ ॥ तथा-शक्तितस्त्यागतपसी इति ॥ ३९ ॥ तथा-क्षेत्रादिशुद्धौ वन्दनादिशुद्ध्या शीलारोपणमिति ॥ ४० ॥ असङ्गतया समशत्रुमित्रता शीलमिति ॥ ४१ ॥ अतोऽनुष्ठानाद्यद्वा(तिभा) वसम्भव इति ॥ ४२ ॥ तथा-तपोयोगकारणं चेतीति ॥ ४३ ॥ एवं यः शुद्धयोगेन, परित्यज्य गृहाश्रमम् । संयमे रमते नित्यं, स यतिः परिकीर्तितः ॥ २२ ॥ एतत्तु सम्भवत्यस्य, सङ्कपायप्रवृत्तिः ॥ अनुपायात्तु साध्यस्य, सिद्धिं नेच्छन्ति पण्डिताः ॥ २३ ॥ यस्तु नैवविधो मोहात्, चेष्टते शास्त्रबाधया । स तादृग्लङ्घयुक्तोऽपि, न गृही न यतिर्मतः ॥ २४ ॥

॥अथ पञ्चमोऽध्यायः॥ बाहुभ्यां दुस्तरो यद्वत्, कूरनक्रो महोदधिः । यतित्वं दुष्करं तद्वत्, इत्याहुस्तत्त्ववेदिनः ॥ २५ ॥ अपवर्गः फलं यस्य, जन्ममृत्यादिवर्जितः । परमानन्दरूपश्च, दुष्करं तत् न चाद्भुतम् ॥ २६ ॥ भवस्वरूपविज्ञानात्, तद्विरागाच्च तत्त्वतः । अपवर्गानुरागाच्च, स्यादेतन्नान्यथा क्वचित् ॥ २७ ॥ इत्युक्तो यतिः, अधुनाऽस्य धर्ममनुवर्णयिष्यामः, यतिधर्मो द्विविधः सापेक्षयतिधर्मो निरपेक्षयतिधर्मश्चेति ॥ १ ॥ तत्र सापेक्षयतिधर्म इति ॥ २ ॥ यथा-गुर्वन्तेवासितेति ॥ ३ ॥ तथा-तद्भक्तिबहुमानाविति ॥ ४ ॥ तथा-सदा-

॥ ८ ॥
श्री धर्मे-
बिन्दु-
प्रकरणम् ॥

॥ १०८ ॥

ऽऽज्ञाकरणमिति ॥ ५ ॥ तथा-विधिना प्रवृत्तिरिति ॥ ६ ॥ तथा-आत्मानुग्रहचिन्तनमिति ॥ ७ ॥ तथा-
व्रतपरिणामरक्षेति ॥ ८ ॥ तथा-आरम्भत्याग इति ॥ ९ ॥ पृथिव्याद्यसङ्ख्येयमिति ॥ १० ॥ तथा-त्रिधेया-
शुद्धिः ॥ ११ ॥ तथा-भिक्षाभोजनमिति ॥ १२ ॥ तथा-आघाताद्यदृष्टिरिति ॥ १३ ॥ तथा-तत्कथाऽश्रवण-
मिति ॥ १४ ॥ तथा-अरक्तद्विष्टेति ॥ १५ ॥ तथा-ग्लानादिप्रतिपत्तिरिति ॥ १६ ॥ तथा-परोद्वेगाहेतु-
तेति ॥ १७ ॥ भावतः प्रयत्न इति ॥ १८ ॥ तथा-अशक्ये बहिश्चर इति ॥ १९ ॥ तथा-अस्यानाभाषण-
मिति ॥ २० ॥ तथा-स्खलितप्रतिपत्तिरिति ॥ २१ ॥ तथा-पारुष्यपरित्याग इति ॥ २२ ॥ तथा-सर्वत्रापि-
शुनतेति ॥ २३ ॥ तथा-विकथावर्जनमिति ॥ २४ ॥ तथा-उपयोगप्रधानतेति ॥ २५ ॥ तथा-निश्चितहितो-
क्तिरिति ॥ २६ ॥ तथा-प्रतिपन्नानुपेक्षेति ॥ २७ ॥ तथा-असत्प्रलापाश्रुतिरिति ॥ २८ ॥ तथा-अभिनि-
वेशत्याग इति ॥ २९ ॥ तथा-अनुचिताग्रहणमिति ॥ ३० ॥ तथा-उचिते अनुज्ञापनेति ॥ ३१ ॥ तथा-
निमित्तोपयोग इति ॥ ३२ ॥ अयोग्येऽग्रहणमिति ॥ ३३ ॥ तथा-अन्ययोग्यस्य ग्रह इति ॥ ३४ ॥ गुरोर्नि-
वेदनमिति ॥ ३५ ॥ स्वयमदानमिति ॥ ३६ ॥ तदज्ञया प्रवृत्तिरिति ॥ ३७ ॥ उचितच्छन्दनमिति ॥ ३८ ॥
धर्मायोपभोग इति ॥ ३९ ॥ तथा-विविक्तवसतिसेवेति ॥ ४० ॥ तत्र-स्त्रीकथापरिहार इति ॥ ४१ ॥ निष-
द्यानुपवेशनमिति ॥ ४२ ॥ इन्द्रियाप्रयोग इति ॥ ४३ ॥ कुडयान्तरस्य दाम्पत्यवर्जनमिति ॥ ४४ ॥ पूर्वक्रीडितास्मृ-
तिरिति ॥ ४५ ॥ प्रणीताभोजनमिति ॥ ४६ ॥ अतिमात्राभोग इति ॥ ४७ ॥ विभूषापारिवर्जनमिति ॥ ४८ ॥

॥ ५ ॥ अ० ॥

स्थविर-

कल्पिमुनि-

धर्मनिरूप-

कोऽप्ययः

पञ्चमः

निरूपणम् ॥

॥ १०८ ॥

तथा तत्त्वाभिनिवेश इति ॥ ४९ ॥ तथा युक्तोपधिधारणेति ॥ ५० ॥ तथा मूर्च्छात्याग इति ॥ ५१ ॥ तथा
अप्रतिबद्धविहरणमिति ॥ ५२ ॥ तथा परकृतबिलवास इति ॥ ५३ ॥ तथा अवग्रहशुद्धिरिति ॥ ५४ ॥
मासादिकल्प इति ॥ ५५ ॥ एकत्रैव तत्क्रियेति ॥ ५६ ॥ तत्र च सर्वत्राममत्वमिति ॥ ५७ ॥ तथा निदान-
परिहार इति ॥ ५८ ॥ विहितमिति प्रवृत्तिरिति ॥ ५९ ॥ तथा विधिना स्वाध्याययोग इति ॥ ६० ॥ तथा
आवश्यकापरिहाणिरिति ॥ ६१ ॥ तथा यथाशक्ति तपःसेवनमिति ॥ ६२ ॥ तथा परानुग्रहक्रियेति ॥ ६३ ॥
तथा गुणदोषनिरूपणमिति ॥ ६४ ॥ तथा बहुगुणे प्रवृत्तिरिति ॥ ६५ ॥ तथा क्षान्तिमार्गवमार्जवमलोभ-
तेति ॥ ६६ ॥ क्रोधाद्यनुदय इति ॥ ६७ ॥ तथा वैफल्यकरणमिति ॥ ६८ ॥ विपाकचिन्तेति ॥ ६९ ॥ तथा
धर्मोत्तरो योग इति ॥ ७० ॥ तथा आत्मानुपेक्षेति ॥ ७१ ॥ उचितप्रतिपत्तिरिति ॥ ७२ ॥ तथा प्रतिपक्षा-
सेवनमिति ॥ ७३ ॥ तथा आज्ञानुस्मृतिरिति ॥ ७४ ॥ तथा समशत्रुमित्रतेति ॥ ७५ ॥ तथा परीषहजय
इति ॥ ७६ ॥ तथा उपसर्गातिसहनमिति ॥ ७७ ॥ तथा सर्वथा भयत्याग इति ॥ ७८ ॥ तथा तुल्याश्म-
काश्र्वनतेति ॥ ७९ ॥ तथा अभिग्रहग्रहणमिति ॥ ८० ॥ तथा विधिवत्पालनमिति ॥ ८१ ॥ तथा यथाऽहं
ध्यानयोग इति ॥ ८२ ॥ तथा अन्ते संलेखनेति ॥ ८३ ॥ संहननाद्यपेक्षणमिति ॥ ८४ ॥ भावसंलेखनायां
यत्न इति ॥ ८५ ॥ ततो विशुद्धं ब्रह्मचर्यमिति ॥ ८६ ॥ विधिना देहत्याग इतीति ॥ ८७ ॥ निरपेक्षयति-
धर्मस्त्विति ॥ ८८ ॥ वचनगुरुतेति ॥ ८९ ॥ तथा अल्पोपधित्वमिति ॥ ९० ॥ तथा निष्प्रतिकर्मशरीरेतेति

॥ ८ ॥
श्री धर्म-
विन्दु-
प्रकरणम् ॥
॥ १०९ ॥

निरपेक्ष-
यतिधर्म-
श्रेष्ठता
निरूपणम् ॥

॥ १०९ ॥

॥ ९१ ॥ अपवादत्याग इति ॥ ९२ ॥ तथा ग्रामैकरात्रादिविहरणमिति ॥ ९३ ॥ तथा नियतकालचारितेति ॥ ९४ ॥ तथा प्राय ऊर्ध्वस्थानमिति ॥ ९५ ॥ तथा देशनायामप्रबन्ध इति ॥ ९६ ॥ तथा सदाऽप्रमत्ततेति ॥ ९७ ॥ तथा ध्यानैकतानत्वमितीति ॥ ९८ ॥ सम्यग्ययतिवमाराध्य, महात्मानो यथोदितम् । सम्प्राप्नुवन्ति कल्याण-मिह लोके परत्र च ॥ ९८ ॥ क्षीराश्रवादिलब्धयोध-मासाद्य परमाक्षयम् । कुर्वन्ति भव्यसत्त्वाना-मुपकारमनुत्तमम् ॥ ९९ ॥ मुच्यन्ते चाशु संसारा-दत्यन्तमसमञ्जसात् ॥ जन्ममृत्युजराव्याधि-रोगशोका-द्युपद्रुतात् ॥ १०० ॥ इति स्थविरकल्पिसाधुधर्मचर्यानिरपेक्षयतिधर्माचारनिरूपकः पञ्चमोऽध्यायः ॥

॥ अथ षष्ठोऽध्यायः ॥ आशयाद्युचितं ज्यायो-ऽनुष्ठानं सूर्यो विदुः । साध्यसिद्धयङ्गमित्यस्माद्, यतिधर्मो द्विधा मतः ॥ ११ ॥ समग्रा यत्र सामग्री, तदक्षेपेण सिद्ध्यति ॥ दवीयसाऽपि कालेन, वैकल्ये तु न जातुचित् ॥ १२ ॥ तस्माद्यो यस्य योग्यः स्यात्, तत्तेनालोच्य सर्वथा । आरब्धव्यमुपायेन, सम्यगेष सतां नयः ॥ १३ ॥ इत्युक्तो यतिधर्मः, इदानीमस्य विषयविभागमनुवर्णयिष्याम इति ॥ १४ ॥ तत्र कल्याणा-शयस्य श्रुतरत्नमहोदधेः उपशमादिलब्धिमतः परहितोद्यतस्य अत्यन्तगम्भीरचेतसः प्रधानपरिणतेर्विधूत-मोहस्य परमसत्त्वार्थकर्तुः सामायिकवतः विशुद्धमानाशयस्य यथोचितप्रवृत्तेः सात्मीभूतशुभयोगस्य श्रेयात् सापेक्षयतिधर्म एवेति ॥ १५ ॥ वचनप्रामाण्यादिति ॥ १६ ॥ सम्पूर्णदशपूर्वविदो निरपेक्षधर्मप्रतिपत्ति प्रतिषेधादिति ॥ १७ ॥ परार्थसम्पादनोपपत्तेरिति ॥ १८ ॥ तस्यैव च गुरुत्वादिति ॥ १९ ॥ सर्वथा दुःखमोक्ष-

णादिति ॥ ७ ॥ तथा सन्तानप्रवृत्तेः ॥ ८ ॥ तथा योगत्रयस्याप्युदग्रफलभावादिति ॥ ९ ॥ तथा निरपेक्षध-
र्मोचितस्यापि तत्प्रतिपत्तिकाले परपरार्थसिद्धौ तदन्यसम्पादकाभावे प्रतिपत्तिप्रतिषेधाच्चेति ॥ १० ॥
नवादिपूर्वधरस्य तु यथोदितगुणस्यापि साधुशिष्यनिष्पत्तौ साध्यान्तराभावतः सति कायादिसामर्थ्ये
सद्दीर्घाचारासेवनेन तथा प्रमादजयाय सम्यगुचितसमये आज्ञापामाण्यतस्तथैव योगवृद्धेः प्रायोपवेशन-
वच्छेयान्निरपेक्षयतिधर्म इति ॥ ११ ॥ तथा तत्कल्पस्य च परं परार्थलब्धिविकलस्येति ॥ १२ ॥ उचितानु-
ष्ठानं हि प्रधानं कर्मक्षयकारणमिति ॥ १३ ॥ उदग्रविवेकभावाद्व्रतनत्रयाराधनादिति ॥ १४ ॥ अननुष्ठान-
मन्यदकामनिर्जराङ्गमुक्तविपर्ययादिति ॥ १५ ॥ निर्वाणफलमत्र तत्त्वतोऽनुष्ठानमिति ॥ १६ ॥ न चासद-
भिनिवेशवत्तदिति ॥ १७ ॥ अनुचितप्रतिपत्तौ नियमादसदभिनिवेशोऽन्यत्रानाभोगमात्रादिति ॥ १८ ॥
सम्भवति तद्वतोऽपि चारित्रमिति ॥ १९ ॥ अनभिनिवेशवांस्तु तद्युक्तः खल्वतत्त्वे ॥ २० ॥ स्वस्वभावो-
त्कर्षादिति ॥ २१ ॥ मार्गानुसारित्वादिति ॥ २२ ॥ तथारुचिस्वभावत्वादिति ॥ २३ ॥ अवणादौ प्रतिपत्ते-
रिति ॥ २४ ॥ असदाचारगर्हणादिति ॥ २५ ॥ इत्युचितानुष्ठानमेव सर्वत्र श्रेय इति ॥ २६ ॥ भावनासा-
रत्वात्तस्येति ॥ २७ ॥ इयमेव प्रधानं निःश्रेयसाङ्गमिति ॥ २८ ॥ एतत्स्थैर्यार्थोपपत्तेरिति
॥ २९ ॥ भावनानुगतस्य ज्ञानस्य तत्त्वतो ज्ञानत्वादिति ॥ ३० ॥ न हि श्रुतमग्या प्रज्ञया भावनादृष्ट-
ज्ञातं ज्ञातं नामेति ॥ ३१ ॥ उपरागमात्रत्वादिति ॥ ३२ ॥ दृष्टापायवददृष्टापा(दृष्टवदपा)येभ्योऽनिवृत्ते-

॥ ८ ॥

श्री धर्म-

बिन्दु-

प्रकरणम् ॥

॥११०॥

मुमुक्षो-
रुचिता-
नुष्ठान-
निरूपणम्॥

॥११०॥

रिति ॥ ३३ ॥ एतन्मूले च हिताहितयोः प्रवृत्तिनिवृत्ती इति ॥ ३४ ॥ अत एव भावनादृष्टज्ञाताद्विपर्यया-
योग इति ॥ ३५ ॥ तद्वन्तो हि दृष्टापथयोगेऽप्यदृष्टापथेभ्यो निवर्त्तमाना दृश्यन्त एवान्यरक्षादाविति
॥ ३६ ॥ इति मुमुक्षोः सर्वत्र भावनायामेव यत्नः श्रेयानिति ॥ ३७ ॥ तद्भावे निसर्गत एव सर्वथा दोषो-
परतिसिद्धेरिति ॥ ३८ ॥ वचनोपयोगपूर्वा विहितप्रवृत्तियोनिरस्या इति ॥ ३९ ॥ महागुणत्वाद्वचनोपयो-
गस्येति ॥ ४० ॥ तत्र ह्यचिन्त्यचिन्तामणिकल्पस्य भगवतो बहुमानगर्भं स्मरणमिति ॥ ४१ ॥ भगवतैव-
मुक्तामित्याराधनायोगादिति ॥ ४२ ॥ एवं च प्रायो भगवत एव चेत्तसि समवस्थानमिति ॥ ४३ ॥ तदा-
ज्ञाऽऽराधनाच्च तद्भक्तिरेवेति ॥ ४४ ॥ उपदेशपालनैव भगवद्भक्तिः, नान्या, कृतकृत्यत्वादिति ॥ ४५ ॥
उचितद्रव्यस्तवस्यापि तद्रूपत्वादिति ॥ ४६ ॥ भावस्तवाङ्गतया विधानादिति ॥ ४७ ॥ हृदि स्थिते च
भगवति क्लिष्टकर्मविगम इति ॥ ४८ ॥ जलानलवदनयोर्विरोधादिति ॥ ४९ ॥ इत्युचितानुष्ठानमेव सर्वत्र
प्रधानमिति ॥ ५० ॥ प्रायोऽतिचारासम्भवादिति ॥ ५१ ॥ यथाशक्ति प्रवृत्तेरिति ॥ ५२ ॥ सद्भावप्रति-
बन्धादिति ॥ ५३ ॥ इतरथाऽऽर्त्तध्यानोपपत्तिरिति ॥ ५४ ॥ अकालौत्सुक्यस्य तत्त्वतस्तत्त्वादिति ॥ ५५ ॥
नेदं प्रवृत्तिकालसाधनमिति ॥ ५६ ॥ इति सदोचितमिति ॥ ५७ ॥ तदा तदसत्त्वादिति ॥ ५८ ॥ प्रभूता-
न्येव तु प्रवृत्तिकालसाधनानीति ॥ ५९ ॥ निदानश्रवणादेरपि केषाञ्चित्प्रवृत्तिमात्रदर्शनादिति ॥ ६० ॥
तस्यापि तथापारम्पर्यसाधनत्वमिति ॥ ६१ ॥ यतिधर्माधिकारश्चायमिति प्रतिषेध इति ॥ ६२ ॥ न चैतत्

परिणते चारित्रपरिणाम इति ॥ ६३ ॥ तस्य प्रसन्नगम्भीरत्वादिति ॥ ६४ ॥ हितावहत्वादिति ॥ ६५ ॥
चारित्रा(त्रि)णां तत्साधनानुष्ठानविषयस्तूपदेशः, प्रतिपाल्यसौ, कर्मवैचित्र्यादिति ॥ ६६ ॥ तत्संरक्षणानु-
ष्ठानविषयश्च चक्रादिप्रवृत्त्यवसानभ्रमाधानज्ञातादिति ॥ ६७ ॥ माध्यस्थ्ये तद्वैफल्यमेवेति ॥ ६८ ॥ स्वयं-
भ्रमणसिद्धेरिति ॥ ६९ ॥ भावयतिहिं तथा कुशलशयत्वादशक्तोऽसमञ्जसप्रवृत्तावितरस्यामिवेतर इति
॥ ७० ॥ इति निदर्शनमात्रमिति ॥ ७१ ॥ न सर्वसाधर्म्ययोगेनेति ॥ ७२ ॥ यत्तेस्तदप्रवृत्तिनिमित्तस्य गरी-
यस्त्वादिति ॥ ७३ ॥ वस्तुतः स्वाभाविकत्वादिति ॥ ७४ ॥ तथा सद्भाववृद्धेः फलोत्कर्षसाधनादिति
॥ ७५ ॥ उपप्लवविगमेन तथावभासनादितीति ॥ ७६ ॥ एवंविधयतेः प्रायो, भावशुद्धेर्महात्मनः ॥ विनि-
वृत्ताग्रहस्योच्चैर्मोक्षतुल्यो भवोऽपि हि ॥ ७७ ॥ सदृशनादिसम्प्राप्तेः, सन्तोषाभ्युत्तयोगतः ॥ भावैश्वर्यप्र-
धानत्वात्, तदासन्नत्वतस्तथा ॥ ७८ ॥ उक्तं मासादिपर्याय-वृद्ध्या द्वादशभिः परम् ॥ तेजः प्राप्नोति
चारित्री, सर्वदेवेभ्य उत्तमम् ॥ ७९ ॥ इति षष्ठो यतिधर्मविधिनिरूपकोऽध्यायः ॥

॥ अथ सप्तमोऽध्यायः ॥ फलप्रधान आरम्भ, इति सल्लोकनीतितः ॥ सङ्क्षेपादुक्तमस्येदं, व्यासतः
पुनरुच्यते ॥ ३७ ॥ प्रवृत्त्यङ्गमदः श्रेष्ठं, सत्त्वानां प्रायश्च यत् ॥ आदौ सर्वत्र तद्युक्त-मभिधातुमिदं
पुनः ॥ ३८ ॥ यथा ॥ विशिष्टं देवसौख्यं य-च्छिवसौख्यं च यत्परम् ॥ धर्मकल्पदुमस्येदं, फलमाहुर्मनी-
षिणः ॥ ३९ ॥ इत्युक्तो धर्मः ॥ साम्प्रतमस्य फलमनुवर्णयिष्यामः ॥ १ ॥ द्विविधं फलम्-अनन्तरपरम्पर-

॥ ८ ॥

श्री धर्म-

बिन्दु-

प्रकरणम् ॥

॥ १११ ॥

अध्याय

॥ ७ ॥

धर्मफल

प्रकरणम् ॥

॥ १११ ॥

भेदादिति ॥ २ ॥ तत्रानन्तरफलमुपप्लवहास इति ॥ ३ ॥ तथा भावैश्वर्यवृद्धिरिति ॥ ४ ॥ तथा जनप्रिय-
त्वमिति ॥ ५ ॥ परम्परफलं तु सुगतिजन्मोत्तमस्थानपरम्परानिर्वाणावाप्तिरिति ॥ ६ ॥ सुगतिर्विशिष्ट-
देवस्थानमिति ॥ ७ ॥ तत्रोत्तमा रूपसम्पत्, सत्स्थितिप्रभावमुखदुतिलेशयोगः, विशुद्धेन्द्रियावधित्वं,
प्रकृष्टानि भोगसाधनानि, दिव्यो विमाननिवहः, मनोहराण्युद्यानानि, रम्या जलाशयाः, कान्ता अप्स-
रसः, अतिनिपुणाः किङ्कराः, प्रगल्भो नाट्यविधिः, चतुरोदारा भोगाः, सदा चित्ताह्लादः, अनेकमुख-
हेतुत्वं, कुशलानुबन्धः, महाकल्याणपूजाकरणं, तीर्थङ्करसेवा, सद्धर्मश्रुतौ रतिः, सदा सुखित्वमिति
॥ ८ ॥ तथा तच्च्युतावपि विशिष्टे देशे विशिष्टे एव काले स्फीते महाकुले निष्कलङ्केऽन्वयेन उदग्रे सदा-
चारेण आख्यायिकापुरुषयुक्ते अनेकमनोरथापूरकमत्यन्तनिरवद्यं जन्मेति ॥ ९ ॥ सुन्दरं रूपं, आलयो
लक्षणानां, रहितमामयेन, युक्तं प्रज्ञया, सङ्गतं कलाकलापेन ॥ १० ॥ तथा गुणपक्षपातः १, असदाचार-
भीरुता २, कल्याणमित्रयोगः ३, सत्कथाश्रवणं ४, मार्गानुगो बोधः ५, सर्वोचितप्राप्तिः, हिताय सत्त्व-
सङ्घातस्य, परितोषकरी गुरूणां, संवर्द्धनी गुणान्तरस्य, निदर्शनं जनानां ६, अत्युदार आशयः ७,
असाधारणा विषयाः, रहिताः सङ्केशेन, अपरोपतापिनः, अमङ्गुलावसाना इति ८ ॥ ११ ॥ तथा
काले धर्मप्रतिपत्तिरिति ॥ १२ ॥ तत्र च गुरुसहायसम्पदिति ॥ १३ ॥ ततश्च साधु संयमानुष्ठान-
मिति ॥ १४ ॥ ततोऽपि परिशुद्धाराधनेति ॥ १५ ॥ तत्र च विधिवच्छरीरत्याग इति ॥ १६ ॥ ततो

विशिष्टतरं देवस्थानमिति ॥ १७ ॥ ततः सर्वमेव शुभतरं तत्रेति ॥ १८ ॥ परं गतिशरीरादिहीनमिति ॥ १९ ॥ तथा रहितमौत्सुक्यदुःखेनेति ॥ २० ॥ अतिविशिष्टाह्लादादिमदिति ॥ २१ ॥ ततः तच्चयुतावपि विशिष्टदेश इत्यादि समानं पूर्वेणेति ॥ २२ ॥ विशिष्टतरं तु सर्वमिति ॥ २३ ॥ क्लिष्टकर्मविगमादिति ॥ २४ ॥ शुभतरोदयादिति ॥ २५ ॥ जीववीर्योल्लासादिति ॥ २६ ॥ परिणतिवृद्धेरिति ॥ २७ ॥ तत्तथास्वभावत्वादिति ॥ २८ ॥ किञ्च प्रभूतोदाराण्यपि तस्य भोगसाधनानि, अयत्नोपनतत्वात्, प्रासङ्गिकत्वाद् अभिष्वङ्गाभावात्, कुत्सिताप्रवृत्तेः, शुभानुबन्धित्वादुदारसुखसाधनानि च (न्येव) बन्धहेतुत्वाभावेनेति ॥ २९ ॥ अशुभपरिणाम एव हि प्रधानं बन्धकारणं, तदङ्गतया तु बाह्यमिति ॥ ३० ॥ तदभावे बाह्यादल्पबन्धभावादिति ॥ ३१ ॥ वचनप्रामाण्यादिति ॥ ३२ ॥ बाह्योपमर्देऽप्यसंज्ञिषु तथाश्रुतेरिति ॥ ३३ ॥ एवं परिणाम एव शुभो मोक्षकारणमपीति ॥ ३४ ॥ तदभावे समग्रक्रियायोगेऽपि मोक्षासिद्धेरिति ॥ ३५ ॥ सर्वजीवानामेवानन्तशो ग्रैवेयकोपपातश्रवणादिति ॥ ३६ ॥ समग्रक्रियाऽभावे तदनवाप्तेरिति ॥ ३७ ॥ इत्यप्रमादसुखवृद्ध्या तत्काष्टासिद्धौ निर्वाणावाप्तिरिति ॥ ३८ ॥ यत्किञ्चन शुभं लोके, स्थानं तत्सर्वमेव हि ॥ अनुबन्धगुणोपेतं, धर्मादाप्नोति मानवः ॥ ४० ॥ धर्मश्चिन्तामणिः श्रेष्ठो, धर्मः कल्याणसुत्तमम् । हित एकान्ततो धर्मो, धर्म एवामृतं परम् ॥ ४१ ॥ चतुर्दशमहारत्न-सद्भोगान्नुष्वनुत्तमम् । चक्रवर्त्तिपदं प्रोक्तं, धर्महेलाविजृम्भितम् ॥ ४२ ॥ इति धर्मफलप्ररूपणनामा सप्तमोऽध्यायः ॥ ७ ॥

॥ ८ ॥

श्री धर्म-

विन्दु-

प्रकरणम् ॥

॥११२॥

अध्याय

॥ ८ ॥

तीर्थकरत्व-

सिद्धत्वादि

स्वरूप

निरूपणम्॥

॥११२॥

॥ अथाष्टमोऽध्यायः ॥ किञ्चिद् बहुनोक्तेन, तीर्थकृत्त्वं जगद्विदितम् ॥ परिशुद्धादवाप्नोति, धर्मोभ्यासा-
न्नरोत्तमः ॥ ४३ ॥ नातः परं जगत्यस्मिन्, विद्यते स्थानमुत्तमम् ॥ तीर्थकृत्त्वं यथा सम्यक्, स्वपरार्थप्रसा-
धकम् ॥ ४४ ॥ पञ्चस्वपि महाकल्या-णेषु त्रैलोक्यशङ्करम् ॥ तथैव स्वार्थसंसिद्धिः (द्वया), परं निर्वाणकार-
णम् ॥ ४५ ॥ इत्युक्तप्रायं धर्मफलम्, इदानीं तच्छेषमेव उदग्रमनुवर्णयिष्यामः ॥ १ ॥ तच्च [सुख] परम्प-
रया प्रकृष्टभावशुद्धेः सामान्यं चरमजन्म तथा तीर्थकृत्त्वं चेति ॥ २ ॥ तत्राक्लिष्टमनुत्तरं विषयसौख्यं,
हीनभावविगमः उदग्रतरा सम्पत्, प्रभूतोपकारकरणं, आशयविशुद्धिः, धर्मप्रधानता, अवन्ध्यक्रियात्व-
मिति ॥ ३ ॥ तथा विशुद्धयमानाप्रतिपातिचरणावाप्तिः, तत्साम्यभावः, भव्यप्रमोदहेतुता, ध्यानसुख-
योगः, अतिशयवृद्धिप्राप्तिरिति ॥ ४ ॥ अपूर्वकरणं, क्षपकश्रेणिः, मोहसागरोत्तारः, केवलाभिव्यक्तिः,
परमसुखलाभ इति ॥ ५ ॥ सदारोग्योप्तेरिति ॥ ६ ॥ भावसन्निपातक्षयादिति ॥ ७ ॥ रागद्वेषमोहा हि
दोषाः, तथा तथाऽऽत्मदूषणादिति ॥ ८ ॥ अविषयेऽभिष्वङ्गकरणाद्राग इति ॥ ९ ॥ तत्रैवाग्निज्वालाकल्प-
मात्सर्यपादनाद् द्वेष इति ॥ १० ॥ हेयेतरभावाधिगमप्रतिबन्धविधानान्मोह इति ॥ ११ ॥ सत्स्वतेषु न
यथावस्थितं सुखं, स्वधातुवैषम्यादिति ॥ १२ ॥ क्षीणेषु न दुःखं, निमित्ताभावादिति ॥ १३ ॥ आत्य-
न्तिकभावरोगविगमात् परमेश्वरताऽऽप्तेस्तत्तथास्वभावत्वात् परमसुखभाव इतीति ॥ १४ ॥ देवेन्द्रहर्ष-
जननमिति ॥ १५ ॥ तथा पूजानुग्रहज्ञेनेति ॥ १६ ॥ तथा प्रातिहार्योपयोग इति ॥ १७ ॥ ततः परं परार्थ-

करणमिति ॥ १८ ॥ अविच्छेदेन भूयसां मोहान्धकारापनयनं हृद्यैर्वचनभानुभिरिति ॥ १९ ॥ सूक्ष्मभाव-
प्रतिपत्तिरिति ॥ २० ॥ ततः श्रद्धासृतास्वादनमिति ॥ २१ ॥ ततः सदनुष्ठानयोग इति ॥ २२ ॥ ततः पर-
मापायहानिरिति ॥ २३ ॥ सानुबन्धसुखभाव उत्तरोत्तरः प्रकामप्रभूतसत्त्वोपकाराय अवन्ध्यकारणं
निवृत्तेरिति ॥ २४ ॥ इति परं परार्थकरणमिति ॥ २५ ॥ भवोपग्राहिकर्मविगम इति ॥ २६ ॥ ततः निर्वाण-
गमनमिति ॥ २७ ॥ तत्र च पुनर्जन्माद्यभाव इति ॥ २८ ॥ बीजाभावतोऽयमिति ॥ २९ ॥ कर्मविपाक-
स्तदिति ॥ ३० ॥ अकर्मो चासाविति ॥ ३१ ॥ तद्वत् एव तद्ब्रह्म इति ॥ ३२ ॥ तदनादित्वेन तथाभावसिद्धे-
रिति ॥ ३३ ॥ सर्वविप्रमुक्तस्य तु तथास्वभावत्वान्निष्ठितार्थत्वान्न तद्ब्रह्मे निमित्तमिति ॥ ३४ ॥ नाजन्मनो-
जरेति ॥ ३५ ॥ एवं च न मरणभयशक्तिरिति ॥ ३६ ॥ तथा न चान्य उपद्रव इति ॥ ३७ ॥ विशुद्धस्व-
रूपलाभ इति ॥ ३८ ॥ तथा आत्यन्तिकी व्याबाधानिवृत्तिरिति ॥ ३९ ॥ सा निरुपमं सुखमिति ॥ ४० ॥
सर्वत्राप्रवृत्तेरिति ॥ ४१ ॥ समाप्तकार्यत्वादिति ॥ ४२ ॥ न चैतस्य कचिदौत्सुक्यमिति ॥ ४३ ॥ दुःखं चैतत्
स्वास्थ्यविनाशनेनेति ॥ ४४ ॥ दुःखशक्त्युद्रेकतोऽस्वास्थ्यसिद्धेरिति ॥ ४५ ॥ अहितप्रवृत्त्येति ॥ ४६ ॥
स्वास्थ्यं तु निरुत्सुकतया प्रवृत्तेरिति ॥ ४७ ॥ परमस्वास्थ्यहेतुत्वात् परमार्थतः स्वास्थ्यमेवेति ॥ ४८ ॥
भावसारे हि प्रवृत्त्यप्रवृत्ती सर्वत्र प्रधानो व्यवहार इति ॥ ४९ ॥ प्रतीतिसिद्धश्चायं सद्योगसचेतसामिति
॥ ५० ॥ सुस्वास्थ्यं च परमानन्द इति ॥ ५१ ॥ तदन्यनिरपेक्षत्वादिति ॥ ५२ ॥ अपेक्षया दुःखरूपत्वा-

दिति ॥ ५३ ॥ अर्थान्तरप्राप्त्या हि तन्निवृत्तिर्दुःखत्वेनानिवृत्तिरेवेति ॥ ५४ ॥ न चास्यार्थान्तरावासिरिति ॥ ५५ ॥ स्वस्वभावानियतो ह्यसौ विनिवृत्तेच्छाप्रपञ्च इति ॥ ५६ ॥ अतोऽकामत्वात्तत्स्वभावत्वान्न लोका-
न्तक्षेत्राप्तिराप्तिः ॥ ५७ ॥ औत्सुक्यवृद्धिर्हि लक्षणमस्याः, हानिश्च समयान्तरे इति ॥ ५८ ॥ न चैतत्तस्य
भगवतः, आकालं तथावस्थितेरिति ॥ ५९ ॥ कर्मक्षयाविशेषादिति ॥ ६० ॥ इति निरूपमसुखसिद्धिरिति
॥ ६१ ॥ सदूधानवन्द्ना जीवो, दग्ध्वा कर्मन्धनं सुवि ॥ सदब्रह्मादिपदैर्गतिं, स याति परमं पदम् ॥ ४६ ॥
पूर्वावैधवशादेव, तत्स्वभावत्वतस्तथा ॥ अनन्तवीर्ययुक्तत्वात्, समयेनानुगुण्यतः ॥ ४७ ॥ स तत्र दुःख-
विरहा-दत्यन्तसुखसङ्गतः ॥ निष्ठलयोगो योगीन्द्र-वन्द्यस्त्रिजगतीश्वरः ॥ ४८ ॥ इत्यष्टमोऽध्यायः ॥

प्रथमाध्याये सूत्राणि ५८ ॥ द्वितीयाध्याये सू० ७५ ॥ तृतीयाध्याये सू० ९३ ॥ चतुर्थाध्याये सू० ४३ ॥
पञ्चमाध्याये सू० ९८ ॥ षष्ठाध्याये सू० ७६ ॥ सप्तमाध्याये सू० ३८ ॥ अष्टमाध्याये सू० ६१ ॥ प्रत्य-
ध्यायमादावन्ते च त्रयस्त्रयः श्लोका इति षट् श्लोकाः सर्वसूत्राणि ५४२ ॥ श्लोकाः ४८ ॥

॥ इति श्रीमद्भिरुद्रसूत्रप्रणीतं अष्टाध्यायीमयं श्रीधर्मबिन्दुप्रकरणम् ॥

सुविहितशिरोमणि स्वरिपुनन्दर-पूर्वधरानिन्दकालवर्ति-मुगृहीतनामधेय भगवच्छ्रीमद्भरिभद्रद्वरिपुङ्गवप्रणीतं
योगदृष्टिसमुच्चय-योगबिन्दु-षोडशक-शास्त्रवार्तासमुच्चयादिसंस्कृतवाङ्मयग्रन्थरत्नाष्टकम् संपूर्णम् ॥

धर्मबिन्दुप्रकरणटीकाकृता भगवता श्रीमुनिचन्द्रसूरीश्वरेण साक्षितयोद्धतानि नानाशास्त्रपद्यानि ॥

पात्रे दीनादिवर्गे च, दानं विधिवदिष्यते ॥ पोष्यवर्गाविरोधेन, न विरुद्धं स्वतश्च यत् ॥ १ ॥ पापेनै-
वार्थरागान्धः, फलमाप्नोति यत्कचित् ॥ बडिशामिषवत्तत्त-मविनाशय न जीर्यति ॥ २ ॥ निपानमिव
मण्डूकाः, सरः पूर्णं मिवाण्डजाः ॥ शुभकर्माणमायान्ति, विवशाः सर्वसम्पदः ॥ ३ ॥ राजदण्डभयात्पापं,
नाचरत्यधमो जनः ॥ परलोकभयान्मध्यः, स्वभावादेव चोत्तमः ॥ ४ ॥ शुद्धाः प्रसिद्धिमायान्ति, लघवोऽ-
पीह नेतरे ॥ तमस्यपि विलोकयन्ते, दन्तिदन्ता, न दन्तिनः ॥ ५ ॥ गुणवानितिप्रसिद्धिः, संनिहितैरेव
भवति गुणवद्भिः ॥ ख्यातो मधुर्जगत्पि, सुमनोभिः सुरभिः सुरभिः ॥ ६ ॥ श्रीर्मङ्गलात्प्रभवति, प्राग-
ल्भ्याच्च प्रवर्द्धते ॥ दाक्ष्यात्तु कुरुते मूलं, संयमात्प्रतिष्ठति ॥ ७ ॥ आयव्ययमनलोच्य, यस्तु वैश्रवणा-
यते ॥ अचिरेणैव कालेन, सोऽत्र वै श्रवणायते ॥ ८ ॥ यद्यपि सकलां योगी, छिद्रां पश्यति मेदिनीम् ॥
तथापि लौकिकाचारं, मनसाऽपि न लङ्घयेत् ॥ ९ ॥ न कुलं वृत्तहीनस्य, प्रमाणमिति मे मतिः ॥ अन्त्ये-
ष्वपि हि जातानां, वृत्तमेव विशिष्यते ॥ १० ॥ न परपरिवादादन्यद्, विद्वेषेण परं भैषजमस्ति ॥ राजा-
दिषु तु वित्तप्राण-नाशादिरपि दोषः स्यादिति ॥ ११ ॥ यदि सत्सङ्गनिरतो, भविष्यसि भविष्यसि ॥
अथासज्जनगोष्ठीषु, पतिष्यसि पतिष्यसि ॥ १२ ॥ अभ्युत्थानादियोगश्च, तदन्ते निभृतासनम् ॥ नाम-
ग्रहश्च नाऽस्थाने, नावर्णश्रवणं क्वचित् ॥ १३ ॥ वृद्धौ च मातापितरौ, सतीं भार्या सुतान् शिश्नून् ॥ अप्य-

॥ ८ ॥
श्री धर्म-
बिन्दु-
प्रकरणम् ॥
॥ ११४ ॥

धर्मबिन्दु-
वृत्तिगत-
साक्षि-
पदानि ॥

॥ ११४ ॥

कर्मशतं कृत्वा, भर्तव्यान् मनुरब्रवीत् ॥ १४ ॥ चत्वारि ते तात गृहे वसन्तु, श्रियाभिजुष्टस्य गृहस्थधर्मे ॥
सखा दरिद्रो भगिनी व्यपत्या, ज्ञातिश्च वृद्धो विधनः कुलीनः ॥ १५ ॥ तिथिपर्वोत्सवाः सर्वे, त्यक्त्वा येन
महात्मना ॥ अतिथिं तं विजानीया-च्छेषमभ्यागतं विदुः ॥ १६ ॥ औचित्यमेकमेकत्र, गुणानां राशि-
रेकतः ॥ विषायते गुणग्राम, औचित्यपरिवर्जितः ॥ १७ ॥ पानाहारादयो यस्या-विरुद्धाः प्रकृतेरपि ॥
मुखित्वायावलोक्यन्ते, तत्सात्म्यमिति गीयते ॥ १८ ॥ लोकः खल्वाधारः, सर्वेषां धर्मचारिणां यस्मात् ॥
तस्माल्लोकविरुद्धं, धर्मविरुद्धं सन्त्याज्यम् ॥ १९ ॥ अतिपरिचयादवज्ञा, भवति विशिष्टेऽपि वस्तुनि
प्रायः ॥ लोकः प्रयागवासी, कूपे स्नानं सदा कुरुते ॥ २० ॥ उपदेशः शुभो नित्यं, दर्शनं धर्मचारिणाम् ॥
स्थाने विनय इत्येनत्साधुसेवाफलं महत् ॥ २१ ॥ धर्मश्चेन्नावसीदेत्, कपालेनापि जीवितः ॥ आढयोऽस्मी-
त्यवगन्तव्यं, धर्मवित्ता हि साधवः ॥ २२ ॥ कः कालः कानि मित्राणि, को देशः कौ-व्ययागमौ ॥ कश्चाहं
का च मे शक्ति-रिति चिन्त्यं मुहमुहुः ॥ २३ ॥ यः काकिणीमप्यथप्रपन्ना-मन्वेषते निष्कसहस्रतुल्याम् ॥
कालेन कोटिष्वपि मुक्तहस्त-स्तस्यानुबन्धं न जहाति लक्ष्मीः ॥ २४ ॥ क्लान्तमपोज्झति खेदं, तत्रं निर्वीति
बुध्यते मूढम् ॥ स्थिरतामेति व्याकुल-मुपयुक्तमुभाषितं चेतः ॥ २५ ॥ दर्पः अमयति नीचान्, निष्फलनय-
विगुणदुष्काररम्भैः ॥ स्रोतोविलोमतरण-व्यसनिभिरायास्यते मत्स्यैः ॥ २६ ॥ जीवन्ति शतशः प्राज्ञाः, प्रज्ञया
वित्तसंक्षये ॥ नहि प्रज्ञाक्षये कश्चिद्, वित्ते सत्यपि जीवति ॥ २७ ॥ दुःखितेषु दयात्यन्त-मद्वेषो गुणवत्सु च ॥

औचित्यासेवनं चैव, सर्वत्रैवाविशेषतः ॥ २८ ॥ वपनं धर्मबीजस्य, सत्प्रशंसादि तद्गतम् ॥ तच्चिन्ताद्यङ्कुरादि-
 स्यात्, फलसिद्धिस्तु निर्वृतिः ॥ २९ ॥ चिन्तासच्छुल्यनुष्ठान-देवमानुषसम्पदः ॥ क्रमेणाङ्कुरसत्काण्ड-
 नालपुष्पसमा मताः ॥ ३० ॥ प्रदानं प्रच्छन्नं गृहमुपगते सम्भ्रमविधिः ॥ प्रियं कृत्वा मौनं-सदसि कथनं
 चाप्युपकृतेः ॥ अनुत्सेको लक्ष्म्या निरभिभवसाराः परकथाः ॥ श्रुते चासन्तोषः कथमनभिजाते निव-
 सति ॥ ३१ ॥ पञ्चैतानि पवित्राणि, सर्वेषां धर्मचारिणाम् ॥ अहिंसा सत्यमस्तेयं, त्यागो मैथुनवर्जनम्
 ॥ ३२ ॥ बालस्त्रीमूढमूर्खाणां, नृणां चारित्रकांक्षिणाम् ॥ अनुग्रहार्थं तत्त्वज्ञैः, सिद्धान्तः प्राकृतः स्मृतः
 ॥ ३३ ॥ न मिथ्यात्वसमः शत्रु-र्न मिथ्यात्वसमं विषम् ॥ न मिथ्यात्वसमो रोगो, न मिथ्यात्वसमं तमः
 ॥ ३४ ॥ यन्न प्रयान्ति पुरुषाः, स्वर्गं यच्च प्रयान्ति विनिपातम् ॥ तत्र निमित्तमनार्यः, प्रमाद इति निश्चि-
 तमिदं मे ॥ ३५ ॥ तैः कर्मभिः स जीवो, विवशः संसारचक्रमुपयाति ॥ द्रव्यक्षेत्राऽद्धाभाव-भिन्नमावर्तते
 बहुशः ॥ ३६ ॥ अमित्रं कुरुते मित्रं, मित्रं द्वेष्टि हिनस्ति च ॥ कर्म चारभते दुष्टं, तमाहुर्मूढचेतसम्
 ॥ ३७ ॥ चक्षुष्मन्तस्त एवेह, ये श्रुतज्ञानचक्षुषा ॥ सम्यक् सदैव पश्यन्ति, भावान् हेयैतरान्नराः ॥ ३८ ॥
 चित्तमेव हि संसारो, रागादिक्लेशवासितम् ॥ तदेव तैर्विनिर्मुक्तं, भवान्त इति कथ्यते ॥ ३९ ॥ परिणामो
 ह्यर्थान्तर-गमनं, न च सर्वथा व्यवस्थानम् ॥ न च सर्वथा विनाशः, परिणामस्तद्विदामिष्टः ॥ ४० ॥ तत्पर्या-
 यविनाशो, दुःखोत्पादस्तथा च सङ्क्लेशः ॥ एष वधो जिनभणितो, वर्जयितव्यः प्रयत्नेन ॥ ४१ ॥ भाव-

यितव्यमनित्य-त्वमशरणत्वं तथैकतान्यत्वे ॥ अशुचित्वं संसारः, कर्माश्रवसंवरविधिश्च ॥ ४२ ॥ निर्जर-
णलोकविस्तर-धर्मस्वाख्याततत्त्वचिन्ताश्च ॥ बोधेः सुदुर्लभत्वं, च भावना द्वादश विशुद्धाः ॥ ४३ ॥ तथ्ये
धर्मे ध्वस्तहिंसाप्रबन्धे, देवे रागद्वेषमोहादिमुक्ते ॥ साधौ सर्वग्रन्थसन्दर्भहीने, संवेगोऽसौ निश्चलो योऽनु-
रागः ॥ ४४ ॥ सस्यानीवोषरे क्षेत्रे, निक्षिप्तानि कदाचन ॥ न व्रतानि प्ररोहन्ति, जीवे मिथ्यात्ववासिते
॥ ४५ ॥ संयमा नियमाः सर्वे, नाशयन्तेऽनेन पावनाः ॥ क्षयकालानलेनैव, पादपाः फलशालिनः ॥ ४६ ॥
स्त्रीणो निन्वायदुआ-सणो ब्व, छारापिहिय ब्व उवसंतो ॥ दरविज्झायचिहाडिय-जलणोवम्मो खओ-
वसमो ॥ ४७ ॥ श्रममविचिन्त्यात्मगतं, तस्मान्छ्रेयः सदोपदेष्टव्यम् ॥ आत्मानं च परं च हि, हितो-
पदेष्टानुगृह्णाति ॥ ४८ ॥ अपावृतस्य दोषेभ्यः, सम्यग्वासो गुणैः सह ॥ उपवासः स विज्ञेयो न शरीर-
विशोषणम् ॥ ४९ ॥ न मारयामीतिकृतव्रतस्य, विनैव मृत्युं क इहातिचारः ॥ निगद्यते यः कुपितो वधा-
दीन्, करोत्यसौ स्यान्नियमानपेक्षः ॥ ५० ॥ मृत्योरभावाच्चियमोऽस्ति तस्य, कोपाहयाहीनतया तु भग्नः ॥
देशस्य भङ्गादनुपालनाच्च, पूज्या अतीचारमुदाहरन्ति ॥ ५१ ॥ परदारवज्जिणो पंच, होन्ति तिन्नि उ सदा-
रसंतुष्टे ॥ इत्थीए तिन्नि पंच व, भंगविगप्पेहिं नायव्वा ॥ ५२ ॥ तम्हा निच्चसईए, बहुमाणेणं च अहि-
गयगुणंमि ॥ पडिवक्खदुगुंछाए-परिणहआलोयेणेणं च ॥ ५३ ॥ तित्थंकरभत्तीए, सुसाहुजणपज्जुवास-
णाए य ॥ उत्तरगुणसद्धाए, एत्थ सया होइ जइयव्वं ॥ ५४ ॥ एवमसन्तोऽपि इमो, जायइ जाओ य ण

पडइ कयावि ॥ ता एत्थं बुद्धिमया, अपमाओ होइ कायब्बो ॥ ५५ ॥ यद्यपि निर्गतभाव-स्तथाप्यसौ
 रक्ष्यते परैः सद्भिः ॥ वेणुर्विद्धनमूलोऽपि, वंशगहने महीं नैति ॥ ५६ ॥ जिनशासनस्य सारो, जीवदया
 निग्रहः कषायाणाम् ॥ साधार्मिकवात्सल्यं, भक्तिश्च तथा जिनेन्द्राणाम् ॥ ५७ ॥ धन्यास्ते वन्दनीयास्ते,
 तैस्त्रैलोक्यं पवित्रितम् ॥ धैरेष भुवनक्लेशी, काममल्लो विनिर्जितः ॥ ५८ ॥ एष पञ्च नमस्कारः, सर्वपाप-
 प्रणाशनः ॥ मङ्गलानां च सर्वेषां, प्रथमं भवति मङ्गलम् ॥ ५९ ॥ चैत्यवन्दनतः सम्यक्, शुभो भावः
 प्रजायते ॥ तस्मात्कर्मक्षयः सर्वः, ततः कल्याणमश्नुते ॥ ६० ॥ परिमितमुपभुञ्जानो, ह्यपरिमितमनन्तकं
 परिहरंश्च ॥ प्राप्नोति च परलोकं, ह्यपरिमितमनन्तकं सौख्यम् ॥ ६१ ॥ नार्या यथान्यसक्ताया-स्तत्र भावे
 सदा स्थिते ॥ तद्योगः पापबन्धाय, तथा धर्मेऽपि दृश्यताम् ॥ ६२ ॥ अनादिनिधने द्रव्ये, स्वपर्यायाः प्रति-
 क्षणम् ॥ उन्मज्जन्ति निमज्जन्ति, जलकल्लोलवज्जले ॥ ६३ ॥ स्नेहाभ्यक्तशरीर-स्य, रेणुना श्लिष्यते यथा
 गात्रम् ॥ रागद्वेषक्लिन्नस्य, कर्मबन्धो भवत्येवम् ॥ ६४ ॥ सन्तोषामृततृप्तानां, यत्सुखं शान्तचेतसाम् ॥
 कुतस्तद्वनलुब्धाना-मितश्चेतश्च धावताम् ॥ ६५ ॥ क्षान्तो दान्तो सुक्तो, जितेन्द्रियः सत्यवागभयदाता ॥
 प्रोक्तस्त्रिदण्डविरतो, विधिगृहीता भवति पात्रम् ॥ ६६ ॥ अन्योपकारकरणं, धर्माय महीयसे च भव-
 तीति ॥ अधिगतपरमार्थाना-मविवादो वादिनामत्र ॥ ६७ ॥ वचनीयमेव मरणं, भवति कुलीनस्य लोक-
 मध्येऽस्मिन् ॥ मरणन्तु कालपरिणति-रियं च जगतोऽपि सामान्या ॥ ६८ ॥ अप्येण बहुमेसेज्जा, एयं

पण्डियलक्खणम् ॥ सञ्जवासु पडिसेवासु, एवं अट्टपयं विज्ज ॥ ६९ ॥ जिणपूओचियदाणं, परिणसंभालणा
उचियकिच्चं ॥ ठाणुववेसो य तहा, पच्चक्खाणस्स संभरणम् ॥ ७० ॥ धर्मार्थकाममोक्षाणां, शरीरं कारणं
यतः ॥ ततो यत्नेन तद्रक्ष्यं, यथोक्तैरनुवर्त्तनैः ॥ ७१ ॥ सर्वेऽपि सन्तु सुखिनः, सर्वे सन्तु निरामयाः ॥
सर्वे भद्राणि पश्यन्तु, मा कश्चित्पापमाचरेत् ॥ ७२ ॥ सालम्बनो निरालम्बनश्च योगः परो द्विधा ज्ञेयः ॥
जिनरूपध्यानं खल्वाद्यस्तत्तत्त्वगस्तत्परः ॥ ७३ ॥ चित्तरत्नमसङ्कलिष्टमान्तरं धनमुच्यते ॥ यस्य
तन्मुषितं दोषैस्तस्य शिष्टा विपत्तयः ॥ ७४ ॥ यौवनं नगनदास्पदोपमं, शारदाम्बुदविलासि जीवितम् ॥
स्वप्नलब्धधनविभ्रमं धनं, स्थावरं किमपि नास्ति तत्त्वतः ॥ ७५ ॥ विग्रहाः गदमुजङ्गमालयाः, सङ्गमा
विगमदोषदूषिताः ॥ सम्पदोऽपि विपदा कटाक्षिता, नास्ति किञ्चिदनुपद्रवं स्फुटम् ॥ ७६ ॥ इतः क्रोधो
गृध्रः प्रकटयति पक्षं निजमितः ॥ शृगाली तृष्णयं विवृतवदना धावति पुरः ॥ इतः क्रूरः कामो
विचरति पिशाचश्चिरमहो ॥ स्मशानं संसारः क इह पतितः स्थस्यति सुखम् ॥ ७७ ॥ एतास्तावदसंशयं
कुशदलप्रान्तोदबिन्दूपमाः ॥ लक्ष्म्यो बन्धुसमागमोऽपि न चिरस्थायी खलप्रीतिवत् ॥ यच्चान्यत्किल
किञ्चिदस्ति निखिलं तच्छारदाम्भोधरच्छायावच्चलितां विभर्ति यदतः स्वस्मै हितं चिन्त्यताम् ॥ ७८ ॥
प्राप्ताः श्रियः सकलकामदुधास्ततः किम् ॥ दत्तं पदं शिरसि विद्विषतां ततः किम् ॥ सम्पूरिताः
प्रणयिनो विभवेस्ततः किम् ॥ कल्पं भृतं तनुभृतां तनुभिस्ततः किम् ॥ ७९ ॥ तस्मादनन्तमजरं

परमं प्रकाशं तच्चित्तं चिन्तय किमेभिरसद्विकल्पैः ॥ यस्यानुषङ्गिण इमे भुवनाधिपत्ययोगादयः
 कृपणजन्तुमतां भवन्ति ॥ ८० ॥ जैनं मुनिव्रतमशेषभाक्तकर्म-सन्तानतानवकरं स्वयमभ्युपेतः ॥ कुर्या
 तदुत्तरतरं च तपः कदाऽहं, भोगेषु निःस्पृहतया परिसुक्तसङ्गः ॥ ८१ ॥ यामेव रात्रिं प्रथमासुरैति, गर्भे
 वसत्यै नरवीर ? लोकः ॥ ततः प्रभृत्यस्खलितप्रयाणः, स प्रत्यहं मृत्युसमीपमेति ॥ ८२ ॥ तित्थे सुत्तथाणं,
 गहणं विहिणा उ तत्थ तित्थमिदं ॥ उभयन्नू चेव गुरू, विही उ विणयाइ ओ चित्तो ॥ ८३ ॥ उभयन्नू
 विय किरिया-परो दहं पवयणाणुरागी य ॥ ससमयपरूवगो परि-णओ य पन्नो य अच्चत्थं ॥ ८४ ॥ अस-
 त्याः सत्यसङ्काशाः, सत्याश्चासत्यसंनिभाः ॥ दृश्यन्ते विविधा भावा-स्तस्माद्युक्तं परीक्षणम् ॥ ८५ ॥
 अतथ्यान्यपि तथ्यानि, दर्शयन्त्यति-कौशलाः ॥ चित्रे निम्नोन्नतानीव, चित्रकर्मविदो जनाः ॥ ८६ ॥ तिहिं
 उतराहिं तह रोहिणीहिं, कुञ्जा उ सेहनिकखमणं ॥ गणिवायए अणुन्ना, महव्वयाणं च आरूहणा ॥ ८७ ॥
 चउइसीं पन्नरसिं, वल्लेज्जा अट्ठमिं च नवमिं च ॥ छट्ठिं च चउत्थिं च बा-रसिं च दोण्हं पि पक्खवाणम् ॥ ८८ ॥
 उच्छुवणे सालिवणे, पउमसरे कसुमिए व वणसंडे ॥ गंभीरसाणुणाए, पयाहिणजले जिणहरे वा ॥ ८९ ॥
 पुव्वाभिमुहो उत्तर-मुहो व दिज्जाहवा पडिच्छेज्जा ॥ जाए जिणादओ वा, दिसाए जिणचेइयाइ वा ॥ ९० ॥
 नाणस्स होइ भागी, थिरयरओ दंसणे चरित्ते य ॥ धण्णा आवकहाए, गुरूकुलवासं न सुञ्चन्ति ॥ ९१ ॥
 धन्यस्योपरि निपत-त्यहितसमाचरणधर्मनिर्वापी ॥ गुरूवदनमलयनिःसृतो, वचनरसश्चन्दनस्पर्शः ॥ ९२ ॥

रागद्वेषौ यदि स्यातां, तपसा किं प्रयोजनम् ॥ तावेव यदि न स्यातां, तपसा किम्प्रयोजनम् ॥ ९३ ॥ पडि-
भगस्स मयस्स व, नासइ चरणं सुअं अगुणणाए ॥ नो वेयावच्चकयं, सुहोदयं नासइ कम्मं ॥ ९४ ॥
जह भमरमहुअरिगणा, निवयन्ति कुसुमियम्मि वणसंडे ॥ इय होइ निवइयव्वं, गेलणो कइयवज्जेणं
॥ ९५ ॥ धम्मत्थमुज्जएणं, सव्वस्सापत्तियं न कायव्वं ॥ इय संजमोऽवि सेओ, एत्थ य भयवं उदाहरणं
॥ ९६ ॥ सो तावसासमाओ, तेसिं अप्पत्तियं मुणेज्जं ॥ परमं अबोहिबीअं, तओ गओ हंतस्काएवि
॥ ९७ ॥ इय अन्नेणऽवि सम्मं, सक्कं अप्पत्तियं सह जणस्स ॥ नियमा परिहरियव्वं, इयरम्मि सतत्तच्चि-
ताओ ॥ ९८ ॥ ममैवायं दोषो यदपरभवे नाजितमहो ॥ शुभं यस्माल्लोको भवति मयि कुप्रीतिहृदयः ॥
अपापस्यैवं मे कथमपरथा मत्सरमयं ॥ जनो याति स्वार्थं प्रति विमुखतामेत्य सहसा ॥ ९९ ॥
अभिसन्धेः फलं भिन्न-मनुष्ठाने समेऽपि हि ॥ परमोऽतः स एवेह, वारीव कृषिकर्मणी ॥ १०० ॥ उत्पण्णा
उत्पण्णा, माया अणुमगगओ निहंतव्वा ॥ आलोअण निंदण गर-हणाइ न पुणो विधीयंति ॥ १०१ ॥
अणागारं परं कम्मं, नेव गूहे न निणह्वे ॥ सुई सया वियडभावे, असंसत्ते जिहंदिए ॥ १०२ ॥ सिद्धिर्विश्वा-
सिता मूलं, यद्यथपत्तयो गजाः ॥ सिंहो मृगाधिपत्येऽपि, न मृगैरनुगम्यते ॥ १०३ ॥ लोओ परस्स दोसे,
हत्थाहत्थिं गुणे य गिणहंतो ॥ अप्पाणमप्पणाच्चिय, कुणइ सदोसं च सगुणं च ॥ १०४ ॥ कुहट्टं कुश्रुतं
चैव, कुज्ञातं कुपरीक्षितम् ॥ कुभावजनकं सन्तो, भाषन्ते न कदाचन ॥ १०५ ॥ निराकरिष्णुर्यदि नोप-

लभ्यते, भविष्यति क्षान्तिरनाश्रया कथम् ॥ यदाश्रयात्क्षान्तिफलं मयाऽऽप्यते, स सत्कृतिं कर्म च नाम
 नाहति ॥ १०६ ॥ संसारवर्त्यपि समुद्विजते विपद्भ्यो, यो नाम मूढमनसां प्रथमः सनूनम् ॥ अम्भो-
 निधौ निपतितेन शरीरभाजा, संसृज्यतां किमपरं सलिलं विहाय ॥ १०७ ॥ प्रायेणाकृतकृतत्वा-न्मृत्यो-
 रुद्विजते जनः ॥ कृतकृत्याः प्रतीक्षन्ते, मृत्युं प्रियमिवातिथिम् ॥ १०८ ॥ अत्वरारपूर्वकं सर्वं, गमनं कृत-
 मेव वा ॥ प्रणिधानसमायुक्त-मपायपरिहारतः ॥ १०९ ॥ भोगा दानेन भव-न्ति देहिनां सुरगतिश्च
 शीलेन ॥ भावनया च विमुक्ति-स्तपसा सर्वाणि सिद्ध्यन्ति ॥ ११० ॥ कम्माइ नूणं घणचिक्कणाइ, कढि-
 णाइ वज्जसाराइ ॥ णाणहुयं पि पुरिसं, पंथाओ उप्पहं नेति ॥ १११ ॥ वज्जेज्जा संसर्गिण, पासत्थाईहिं पाव-
 मित्तेहिं ॥ कुज्जा उ अप्पमतो, सुद्धचरित्तेहिं धीरेहिं ॥ ११२ ॥ निर्जितमदमदनानां, वाक्कायमनोविकार-
 रहितानाम् ॥ विनिवृत्तपराशाना-मिहैव मोक्षः सुविहितानाम् ॥ ११३ ॥ असन्तो नाभ्यर्थाः सुहृदपि
 न याच्यस्तनुधनः ॥ प्रिया वृत्तिन्याय्या मलिनमसुभङ्गस्यसुकरम् ॥ विपद्युच्चैः स्थेयं पदमनुविधेयं च
 महतां ॥ सतां केनोद्दिष्टं विषमसिधाराव्रतमिदम् ॥ ११४ ॥ आपोहेणाणंता, मुक्का गेवेज्जेगेसु य सरीरा ॥
 न य तत्थाऽसंपुण्णाए, साहुकिरियाइ उववाओ ॥ ११५ ॥ यच्च कामसुखं लोके, यच्च दिव्यं महासुखम् ॥
 वीतरागसुखस्येद-मनन्ताशे न वर्तते ॥ ११६ ॥ अशोकवृक्षः सुरपुष्पवृष्टि-र्दिव्यो ध्वनिश्चामरमासनञ्च ॥
 भामण्डलं दुन्दुभिरातपत्रं, सत्प्रातिहार्याणि जिनेश्वराणाम् ॥ ११७ ॥

॥ पद्यानि कतिचिद्भोगविन्दादिध्वागतानीत्युपेक्षितानि ॥ इति धर्मविन्दुवृत्तुद्धृतानि पद्यानि ॥

॥ (१०) हिंसाफलाष्टकप्रकरणम् ॥

अविधायापि हिंसां, हिंसाफलभाजनं भवत्येकः । कृत्वाप्यपरो हिंसां, हिंसाफलभाजनं न स्यात् ॥ १ ॥
 एकस्याल्पा हिंसा, ददति काले तथा फलमनल्पम् ॥ अन्यस्य महहिंसा, स्वल्पफला भवति परिणामे ॥ २ ॥
 एकस्यैव सतीव्रस्य, दिशति फलं सैवमन्दमन्यस्य ॥ भवति सहकारिणामपि, हिंसावैचित्र्यमत्रफलकाले ॥ ३ ॥
 प्रागेव फलति हिंसा १, क्रियमाणा फलति २ फलति च कृतार्था ३ ॥ आरब्धा चाप्यकृता, फलति ४ हिंसा-
 नुभावेन ॥ ४ ॥ एकः करोति हिंसां, भवन्ति फलभोगिनस्तथा बहवः ॥ बहवो विदधति हिंसां, हिंसाफल-
 मुग्भवत्येकः ॥ ५ ॥ कस्यापि दिशति हिंसा, हिंसाफलमेकमेव फलकाले ॥ अन्यस्य सैवहिंसा, दिशत्य-
 हिंसाफलं विपुलम् ॥ ६ ॥ हिंसाफलमपरस्य तु, ददत्याहिंसाफलं तु परिणामे ॥ इतरस्य पुनहिंसा, दिशत्यहिं-
 साफलं नान्यत् ॥ ७ ॥ इतिविविधभंगगहने, सुदुस्तरे मार्गमूढदृष्टीनाम् ॥ गुरवो भवन्तु शरणं, प्रबुद्धनय-
 चक्रसञ्चाराः ॥ ८ ॥ हिंसाफलाष्टकप्रकरणं समाप्तम् ॥

॥ सुविहितशिरः श्रेष्ठार श्रीहृत्स्मिन्सूरिविरचितं स्याद्वादनीत्या भङ्गद्वारेण

हिंसाफल निरूपकमष्टक प्रकरणं समाप्तम् ॥

॥ (११) अथ श्री सर्वज्ञसिद्धिप्रकरणम् ॥

लक्ष्मीभृद् वीतरागः क्षतमतिरखिलार्थज्ञताऽऽश्लिष्टमूर्ति-देवेन्द्राचार्योऽप्रसादी परमगुणमहारत्नदोऽ-
किञ्चनेशः । तच्चातच्चेतिवक्ता नवितथवचनो योगिनां भावगर्भं, ध्येयोऽनङ्गश्च सिद्धेर्जयति चिरगतो मार्ग-
देशी जिनेन्द्रः ॥ १ ॥ नास्त्येवास्यं महामोहात्, केचिदेवं प्रचक्षते । कृपया तत्प्रबोधाय, ततः सद्भाय
उच्यते ॥ २ ॥ सर्वज्ञाप्रतिपत्तिर्य-न्मोहः सामान्यतोऽपि हि । नास्त्येवाभिनिवेशस्तु, महामोहः सतां
मतः ॥ ३ ॥ अस्माच्च दूरे कल्याणं, सुलभा दुःखसम्पदः । नाज्ञानतो रिपुः काश्चि-दत एवोदितं बुधैः
॥ ४ ॥ महामोहाभिभूताना-मिल्यनर्थो महान् यतः । अतस्तत्त्वविदां तेषु, कृपाऽवश्यं प्रवर्तते ॥ ५ ॥
श्रुत्वैतं चेह सन्न्यायं, तथा क्लिष्टस्य कर्मणः । क्षयोपशमभावेन, प्रबोधोऽप्युपपद्यते ॥ ६ ॥ तदभावेऽपि
तद्दोषात्, सफलोऽयं परिश्रमः । कृपाभावत एवेह, तथोपायप्रवृत्तिः ॥ ७ ॥ श्रोतृणामप्रबोधेऽपि, यन्मु-
नीन्द्रैरुदाहृतम् । आख्यातृणां फलं धर्म-देशनायां विधानतः ॥ ८ ॥ अलमत्र प्रसङ्गेन, प्रकृतं प्रस्तुमोऽधुना ।
पूर्वपक्षस्तु सन्न्याय-स्तत्रातः किञ्चिदुच्यते ॥ ९ ॥ प्रत्यक्षादिप्रमाणगो(णैर्गो)-चरान्तिकान्तभावतः । असाध्वी
क्विल सर्वज्ञ-कल्पनाऽतिप्रसङ्गतः ॥ १० ॥ प्रत्यक्षेण प्रमाणेन, सर्वज्ञो नैव गृह्यते । लिङ्गमप्यविनाभावि, तेन
किञ्चिन्न दृश्यते ॥ ११ ॥ नचाऽऽगमेन यदसौ, विध्यादिप्रतिपादकः । अप्रत्यक्षत्वतो नैवो-पमानेनापि गम्यते
॥ १२ ॥ नार्थापत्त्या हि सर्वोऽर्थ-स्तं विनाऽप्युपपद्यते । प्रमाणपञ्चकावृत्ते-स्तत्राभावस्य मानता ॥ १३ ॥

॥ ११ ॥

सर्वज्ञसिद्धि

प्रकरणम् ॥

॥ ११९ ॥

सर्वज्ञता
निषेधपक्ष
निरास-
पूर्वकं
सर्वज्ञता
स्थापनम् ॥

॥ ११९ ॥

रागादिप्रक्षयाच्चास्य, सर्वज्ञत्वमिहेष्यते । तेषां चात्मस्वभावत्वात्, प्रक्षयो नोपपद्यते ॥ १४ ॥ अथ नात्मस्व-
भावास्ते, सर्वज्ञः सर्व एव हि । अरागादिस्वभावत्वा-न्न वा काश्चित् कदाचन ॥ १५ ॥ किञ्च-जालादि-
युक्तत्वाद्, वक्ताऽसौ गीयते परैः । ततः कथं नु सर्वज्ञोऽ, यथोक्तं न्यायवादिना ॥ १६ ॥ असाविति न
सर्वज्ञो, वक्तृत्वादेवदत्तवत् । यं सर्वज्ञमित्याहु-स्तं तमेतेन वारयेत् ॥ १७ ॥ अवश्यं जातिनाम्भ्यां,
स निर्देश्यः परैरपि । निर्दिष्टश्चेत् स वक्तृत्वा-दसर्वज्ञः प्रसज्यते ॥ १८ ॥ सर्वो विशेषः सर्वज्ञो, वक्तृ-
त्वेन ह्यपोद्यते । अपोदितविशेषं च, सामान्यं क्वावतिष्ठताम् ? ॥ १९ ॥ न वक्तृत्वमेदेहस्य, न चासौ
कर्मणा विना । न तद्रागादिशून्यस्य, वक्तृत्वं तन्निबन्धनम् ॥ २० ॥ विवक्षया च वक्तृत्वं, सा चेच्छा-
भावतो हि यत् । रागस्ततश्च वक्तृत्वात्, न सर्वज्ञ इति स्थितम् ॥ २१ ॥ (इति सर्वज्ञताप्रतिषेधपूर्वपक्षः)

अत्रोच्यते यत्तावदुक्तं 'प्रत्यक्षादिप्रमाणगो(णैर्गो)चरातिक्रान्तत्वादसाध्वी सर्वज्ञकल्पने' ति, तदयुक्तं,
कुतः ? यतो न सर्वपदार्थग्राहीन्द्रियप्रत्यक्षमिति तद्गोचरातिक्रान्तत्वेऽपि भावानां नावश्यमसत्तासिद्धि-
रतिप्रसङ्गात्, तद्गोचराणामपि सत्तामेवानुमानादिविषयतयेष्टत्वात्, अन्यथाऽनुमानादेरप्यसत्तामात्रत्वे
सति अतिप्रसङ्गात्, न च सर्वजनप्रत्यक्षगोचरातिक्रान्तत्वे तत्र वः प्रमाणमस्ति, तच्चतसां परोक्षत्वात्, दत्त-
भ्युपगमे चातीन्द्रियार्थदर्शिनः सत्तासिद्धिः, तत्संशयानिवृत्तेश्च, न हि सर्वजनप्रत्यक्षगोचरातिक्रान्ता अपि
वः खरविषाणादिवन्न सन्ति धर्मादय इति तत्संशयानिवृत्तिः । न चेदं तत्त्वतः प्रत्यक्षम्, असाक्षाद-

सम्पूर्णवस्तुपरिच्छेदात्मकत्वात्, प्रयोगश्च-इन्द्रियमनोनिमित्तं विज्ञानमप्रत्यक्षं, ग्राह्यग्रहीतृव्यतिरिक्त-
निमित्तोत्थापितप्रत्ययात्मकत्वात्, धूमादग्निज्ञानवत्, विपक्षः केवलम् ॥ न प्रत्यक्षादिविरोधिनी प्रतिज्ञा,
अस्य साक्षात्सम्पूर्णवस्तुपरिच्छेदायोगात्, अनीदृशस्य च प्रत्यक्षत्वानुपपत्तेः ॥ नासिद्धो हेतुः, धर्मि-
धर्मत्वात्, यथोदितविज्ञानस्य हि ग्राह्यग्रहीतृव्यतिरिक्तनिमित्तोत्थापितप्रत्ययात्मकत्वं, स्वभावत-
स्तथाप्रतीतेः, अतस्त्वभावत्वे तदनिमित्तत्वप्रसङ्गात् ॥ नानैकान्तिकः, यथोदितविपक्षेऽभावात्, नहि
केवले ग्राह्यग्रहीतृव्यतिरिक्तनिमित्तोत्थापितप्रत्ययात्मकत्वमस्ति, तस्य तथाविधात्मार्थनिबन्धनत्वात् ॥
न विरुद्धोऽपि, विपक्ष एवाभावात् ॥ इन्द्रियोपलब्धिनिमित्तमन्तरा व्याप्त्यन्तराद्यपेक्षारूपत्वस्य
प्रतीतिबाधितत्वात् विशेषविरुद्धस्य तत्त्वतोऽविरुद्धत्वात्, अन्यथा सर्वत्र भावादेव च हेतुव्यवहारो-
च्छेदप्रसङ्गात् ॥ दृष्टान्तोऽपि न साध्यादिविकलः, धूमादग्निज्ञानस्याप्रत्यक्षत्वसिद्धेः, ग्राह्यग्रहीतृव्यति-
रिक्तनिमित्तोत्थापितप्रत्ययात्मकत्वप्रतीतिश्च ॥ न साधनाव्यावृत्त्यादि, केवलादुभयस्यापि निवृत्तेः,
आत्मनः साक्षादर्थपरिच्छेदात् सम्पूर्णार्थप्रतीतिश्च ॥ आह-अधिकृतप्रत्यक्षेणापि साक्षादर्थपरिच्छित्तिः,
न, अक्षैर्व्यवधानात्, तदभावेन तदभावात्, ज्ञानोत्पत्तिस्तेभ्यः, तत्परिच्छित्तिस्तु साक्षादेवेति चेत्, न,
तद्व्यतिरेकेण तदसिद्धेः, अतस्त्वभावस्योत्पत्तौ पुनस्तत्स्वभावत्वविरोधात्, न चानेन सम्पूर्णवस्त्व-
वगमो, नीलादेरपि तारतम्यव्यावृत्त्याद्यपरिच्छित्तेस्तथाऽननुभवात्, नरसिंहे सिंहज्ञानतुल्यत्वादिति ।

॥ ११ ॥

सर्वज्ञ सिद्धि

प्रकरणम् ॥

॥ १२० ॥

सर्वज्ञत्व
प्रतिषेध-
पूर्वपक्ष-
खण्डनम् ॥

॥ १२० ॥

अर्थस्वभावत्वकार्यत्वाभावे इन्द्रियदीनां तेन प्रतिबन्धासिद्धेः, तदवगमे तेषां लिङ्गत्वानुपपत्तिरिति चेत्, न, ज्ञाप्यज्ञापकभावेन प्रतिबन्धासिद्ध्यासिद्धेः, न च सामग्र्यपेक्षया ग्राह्यवत् ज्ञानजननस्वभावत्वमेषां, सर्वथा तदभिन्नस्वभावत्वे ततस्तत्प्रतीतिप्रसङ्गात्, स्वभावभेदे च सिद्धमेषां ज्ञापकत्वमिति । आह-एवमप्यमीषां ज्ञापकधर्मातिक्रमः, अज्ञातज्ञापनात्, न हि धूमादाविव तज्ज्ञानादिपुरःसरमर्थज्ञानं, तथा सत्यभावात्, अक्षेपेणैवार्थप्रतीतेरिति, न, स्वभाववैचित्र्यतस्तद्भावसिद्धेरज्ञातज्ञापकत्वभावत्वात्, ज्ञापकत्वभावत्वं चेह प्रयोजकं, अन्यथा कार्ये व्यतिरेकतस्तत्कारणत्वाङ्गीकरणेऽपि तत्त्वतस्तद्वदेतेषां हेतुधर्मातिक्रमः, बुद्ध्यादियुतत्वाभ्युपगमाच्च, न चैतदनुपपत्तिर्ज्ञातौ, तेषामेव त्वचेतनत्वेन ज्ञातृत्वायोगात्, किञ्च-परोक्षमात्रता चेह प्रतिपादयितुमिष्टा ग्राह्यग्रहीतृव्यतिरिक्तनिमित्तमात्रत्वेनेत्यनुचितः सर्वसाधर्म्याभिनिवेशः, न चैवं केवलं, ग्राह्यग्रहीतृमात्रापेक्षितत्वात्, कर्मक्षयादेश्च क्षयोपशमादितुल्यत्वादित्यलं प्रसङ्गेन । न चाऽदोषपदार्थग्राह्यतीन्द्रियप्रत्यक्षगोचरातिक्रान्तत्वमस्य, उभयासिद्धेः अभ्युपगमविरोधात् विवादानुपपत्तेश्च, अनुमानगोचरातिक्रान्तत्वं पुनरसिद्धमेव, सर्वे धर्मादयः कस्यचित् प्रत्यक्षाः, ज्ञेयत्वाद्, घटवत्, विपक्षो न किञ्चिदित्यनुमानसद्भावात् । अत्राह-नेदमनुमानं, तदाभासत्वात्, इह ह्यप्रसिद्धविशेषणत्वादप्रसिद्धविशेषणः पक्षः, तथाहि-सर्वे धर्मादयः कस्यचित् प्रत्यक्षा इत्यत्रातीन्द्रियप्रत्यक्षेण प्रत्यक्षत्वं साधयितुमिष्टं, न तत्कस्यचित् प्रसिद्धमिति, हेतुरप्यनैकान्तिकः, अप्रत्यक्षस्याप्यभावस्य ज्ञेयत्वोपपत्तेः,

दृष्टान्तोऽपि साध्यविकलः, जात्यन्तरप्रत्यक्षेण प्रत्यक्षत्वासिद्धेः ॥ इतरोऽपि साधनाव्यावृत्तः न किञ्चिदिति तुच्छेऽपि ज्ञेयत्वानिवृत्तेरिति ॥ अत्रोच्यते ॥ यत्तावदुक्तमप्रसिद्धविशेषणत्वादप्रसिद्धविशेषणः पक्षः इति, एतदयुक्तम्, अनुमानोच्छेदप्रसङ्गात्, सर्वत्राप्रसिद्धविशेषणपक्षाभासत्वापत्तेः, एवं ह्यनित्यः शब्द इत्यादावपि वर्णाद्यात्मकव्यक्तिसमवाय्यनित्यत्वेनानित्यत्वं साधयितुमिष्टं, न तत् क्वचित् प्रसिद्धमित्यपि वक्तुं शक्यत्वाद्, अनित्यत्वजातिपरिग्रहाददोष इति चेत्, इतरत्रापि प्रत्यक्षत्वजातिपरिग्रहे को दोषः, इष्टासिद्धिरिति चेत्, शब्दानित्यत्वादौ समान एव दोषः, लौकिकत्वादनित्यत्वादेरसमानता इति चेत्, न, अलौकिकस्यापि वेदापौरुषेयत्वादेर्मैयत्वेन त्वयाऽप्यङ्गीकृतत्वात्, हेतुरप्यदुष्टः, अभावस्याप्रत्यक्षत्वासिद्धेर्वस्तुधर्मत्वात्, अन्यथा वस्त्वनुपपत्तेः, तस्य च प्रत्यक्षत्वात्, अतद्धर्मस्य चात्यन्तासतो ज्ञेयत्वायोगात्, मानेन ज्ञायमानस्य तदुपपत्तेः, तुच्छे च मानप्रवृत्त्यसम्भवादभावाख्यमानस्य च तदविशेषात् तद्वदप्रवृत्तेः ॥

अपरस्त्वाह सर्वज्ञानस्य ज्ञेयत्वेऽपि प्रत्यक्षत्वानुपपत्तेः, तेनार्थप्रत्यक्षत्वात्, तत्प्रत्यक्षत्वे च तदप्रत्यक्षत्वप्रसङ्गात्, तदन्यसर्वज्ञप्रत्यक्षत्वे चानवस्थापत्तेर्व्यभिचार इति, एतदप्यसत्, तस्यार्थग्रहणरूपस्य स्वसंविदितत्वेनोक्तदोषानुपपत्तेरुभयप्रत्यक्षत्वात्, अन्यथार्थप्रत्यक्षत्वासिद्धेः हृल्लेखशून्यस्याविकृतत्वनात्मनो दर्शनो दर्शनायोगात्, विकृतत्वे चार्थं पश्यतस्तद्विक्रियैव चिद्रूपाज्ञानमिति सर्वज्ञत्वानुपपत्तेश्च ॥

‘अपरस्त्वाह हेतुर्नैव सहाविनाभूतो दृष्टस्तस्यैव गमको भवति,’ यथा धूमोऽग्नेः, न सद्भावमात्रात् यस्य

कस्यचित्, यथा स एव धूमः पानीयस्य, न चातीन्द्रियेषु भावेषु प्रत्यक्षत्वाविनाभावि ज्ञेयत्वं दृष्टं, कथं तत् तेषु तद् गमयेत्? अत्रोच्यते, सामान्यतो दृष्टानुमाननीत्या तत् तेषु तद् गमयेत् इति, यथा गतिमानादित्यो देशान्तरप्राप्तेः देवदत्तवदित्यत्र, तथाहि-न दिनकरे गतिमत्त्वेन देशान्तरप्राप्तिरविनाभूता दृष्टा, अथ चासौ तद् गमयति, देवदत्ते दृष्टेति सा गमयतीति चेत्, घटोऽपि प्रत्यक्षत्वेन ज्ञेयत्वमविनाभावि दृष्टमेवेति समानमेतत् । अतीन्द्रियप्रत्यक्षत्वेन न दृष्टमिति चेत्, देवदत्तेऽपि न तथा गगनगतिमत्त्वेन देशान्तरप्राप्तिरिति समानमेव ॥ न साधर्म्यदृष्टान्तदोषः, जात्यन्तरप्रत्यक्षेण तत्र प्रत्यक्षत्वासिद्धावपि सामान्येन प्रत्यक्षत्वसिद्धेः न्याय्यत्वमेव, विशेषानुगमाभावात् ॥ न वैधर्म्यदृष्टान्तदोषः, न किञ्चिदिति तुच्छाभावतो ज्ञेयत्वनिवृत्तेः, प्रतिपादनोपायत्वात् तदभिधाने दोषोऽन्यथा निःस्वभावतया न ततो ज्ञानजन्मातिप्रसङ्गादिति ॥ अथ चेदमनुमानम्-अनेकशास्त्रकलासंबेदनसमन्विते कस्मिंश्चित् पुरुषे सर्वज्ञ इत्युपचर्यमाणो व्यवहारस्तदन्यमुख्यापेक्षः, गौणत्वात्, शौर्यक्रौर्यादिमति चैत्रेऽसिंहे सिंहव्यवहारवत्, विपक्षश्चैत्रव्यवहार इति ॥ नात्र प्रत्यक्षादिविरोधिनी प्रतिज्ञा, तल्लक्षणायोगात्, नासिद्धो हेतुः तत्र गौणत्वस्योभयोः सिद्धत्वात् ॥ नानैकान्तिकः, विपक्षव्यावृत्तेः ॥ न विरुद्धो, दृष्टान्तवत् प्रमाणान्तरप्रसिद्धतदन्यमुख्यापेक्षत्वसाधनस्य तद्ग्राहकप्रमाणप्रसिद्धाभ्युपगमेऽनवकाशत्वात् ॥ न साधनधर्माद्यसिद्धः साधर्म्यदृष्टान्तः, उभयधर्मप्रसिद्धेः ॥ न साधनाव्यावृत्तादिरितरः, चैत्रे स्वव्य-

वहारात्तदुभयनिवृत्तिरिति ॥ आगमगोचरातिक्रान्तत्वमप्यसिद्धं, 'स्वर्गकेवलार्थिना तपोध्यानादिकर्तव्यम्'
 इतिवचनप्रामाण्यात्, केवलिनश्च सर्वज्ञत्वात्, पुरुषकर्तृत्वादिसमप्रामाणिमिति चेत्, न तावद् वक्तृत्वेन
 तत्कर्तृकत्वासिद्धिः, न चैतत् स्वतन्त्रविरोधि 'नमस्तीर्थाय' इतिवचनात्, न च पुरुषवक्तृकत्वमप्यस्या-
 प्रामाण्ये निमित्तं, वेदाप्रामाण्यप्रसङ्गात्, न च तदवक्तृका वेदाः, पुरुषव्यापारमन्तरेण न भस्येतद्वचना-
 नुपलब्धेः आनुपूर्वीनियतिभावादेश्चैतरत्रापि तुल्यत्वात्, न चार्हद्वक्तृकत्वेनास्य प्रामाण्यं, निश्चिताविप-
 रीतप्रत्ययोत्पादकत्वेन कथञ्चित् स्वत एव तदभ्युपगमाद्, अन्यथा तदनुपपत्तेः, अनुपपत्तिश्चास्य प्रमाणा-
 भावात्, तस्य चोपादानेतरनिमित्तप्रभावेण स्वपराधीनत्वादर्थग्रहणपरिणामप्रत्ययान्तरानुभवतः,
 स्वपरत एव ज्ञेयः, कर्मकरणनिष्पाद्यस्य तदुभयोपेक्षित्वेन स्वपरतः स्वकार्यप्रवर्तनात्, न च विज्ञानस्या-
 र्थपरिच्छेदलक्षणोऽपि धर्मो व्यतिरिक्त एव, तस्यायमिति सम्बन्धानुपपत्तेः, कथञ्चिदव्यतिरेके च तद्व-
 त्तस्यापि भावः, न च ज्ञानस्यापि न परतः 'इन्द्रियमनोऽर्थसन्निकर्षो हि ज्ञानस्य हेतुः' इतिवचनात्
 परतो भावसिद्धेः, न चागमनित्यत्वेऽपि सर्वज्ञकल्पनावैयर्थ्यं, तस्य विहितानुष्ठानफलत्वात्, न चादृश्य-
 त्वेनास्य फलकल्पनानुपपत्तिः, स्वर्गादिभिरतिप्रसङ्गात्, न च ते सुखादिरूपत्वाद् दृश्या एवेति न्यायं,
 प्रकृष्टसुखविशेषस्यादृश्यत्वात्, न च सुखमात्रानुभवरूप एव स्वर्गः, अतिप्रसङ्गात्, यतः कुतश्चित्द्भा-
 वेन चोदनानर्थक्यापत्तेश्च, न च सुखसामान्यदर्शनात् वः प्रकृष्टतद्विशेषसम्भवानुमानमबाधकं, ज्ञानसा-

॥ ११ ॥

सर्वज्ञ सिद्धि

प्रकरणम् ॥

॥ ११२ ॥

आगम-
प्रमाणाति-
क्रान्तत्व-
रूप-
सर्वज्ञत्व-
प्रतिषेध-
पूर्वपक्ष-
खण्डनम् ॥

॥ १२२ ॥

मान्यदर्शनेन प्रकृष्टतद् विशेषसम्भवानुमानप्राप्तेः ॥ स्यादेतद् ॥ अहंज्ञेवागमस्य वक्तव्यागमस्य केवल्युक्तत्वं केवलित्वाच्चास्य तदुक्तानुष्ठानफलत्वमितीतेतराश्रयदोषः, नैवम्, वेदवक्तृष्वपि हिरण्यगर्भादिषु समानत्वात्, तेषामपि विशेषेण तदुक्तानुष्ठानफलत्वात्, अनादिमत्त्वादस्य तद्वन् एव वक्तार इति चेत्, इतरत्रापि समानमेतत्, अहंतामप्यनादित्वाभ्युपगमात्, तेऽन्यवेदवक्तृवेदवक्तार इति चेत्, अहंनोऽप्यन्याहदुक्तागमवक्तार इति समानमेव, तदन्याहदुक्तत्वानपेक्षित्वेन तेषां तद्वक्तृत्वादसमानमिति चेत्, न, अनपेक्षित्वासिद्धेः, तथैवानुपूर्व्याऽभिधानात्, अन्याहन्मुखाधीतागमवक्तारो न भवन्तीत्यसमानमेवेति चेत्, न, जातिस्मरणातिशये वेदवक्तृत्ववत् केवलतिशयतस्तदा तथाऽऽगमवक्तृत्वेऽन्याहन्मुखाधीतत्वस्याप्रयोजकत्वात्, अन्यदा चान्यतद्वक्तृमुखाधीतत्वस्य तत्राहृत्यपि समानत्वात्, अवेदत्वादागमस्यासमानमिति चेत्, न, अवेद एवागमे न्यायमार्गतुल्यतायाः प्रतिपादयितुमिष्टत्वाद्, अन्यथा वेदस्याप्यनागमत्वात् नास्मदुक्तन्यायानुपातित्वमिति वक्तुं शक्यत्वात्, भवदागमप्रामाण्ये विगानमिति चेत् ? वेदप्रामाण्येऽपि तुल्यमेतत्, तथापि स एव प्रमाणं नागम इति चेत्, न, कोशपानाहते प्रमाणाभावात्, एवमितरेतराश्रयदोषानुपपत्तेश्चोदनानुष्ठानफलत्वेनागमात् सिद्धः सर्वज्ञ इति । उपमानगोचरातिक्रान्तत्वमपि न न्यायसङ्गतम्, उपलब्धसर्वज्ञस्य हृद्गतशेषसंशयपरिच्छेदादिना तदन्योपलब्धौ तत्सादृश्यप्रतीतिसिद्धेः, अगृहीतगोगवयस्य गव्यप्यसिद्धेः, न चैतावता गोस्तद्गोचरातिक्रान्तत्वं, अनभ्युपगमात्, न स केनचिद्

गृह्यत इत्यसिद्धं, विकल्पानुपपत्तेः, तथाहि-किं प्रमाणेन न गृह्यते उताप्रमाणेन वेति वाच्यं ?, यद्यप्रमा-
 णेन, सिद्धं साध्यते, तस्याप्रमाणेन ग्रहणानभ्युपगमात्, अथ प्रमाणेन, किं तद्ग्राहकेणोतातद्ग्राहकेणेति?,
 न तावत्तद्ग्राहकेण, तस्य तदग्रहणविरोधात्, तथाहि-तद्ग्राहकं न च तद् गृह्णतीतिविरुद्धमेतत्, अतद्ग्रा-
 हकाग्रहणे तु तदभावासिद्धिः, तदभावेऽपि घटादिभावासिद्धिः, तथाहि-न पटादिग्राहकेण प्रमाणेनागृह्यमाणा
 अपि सन्तो न सन्त्येव घटादयः, तद्ग्राहकं प्रमाणमेव नास्तीति चेत्, उच्यते, किं भवत एवोताहो सर्व-
 प्रमातृणामिति ?, यदि भवत एव, सिद्धं साध्यते, भवतः परोक्षत्वात् प्रवचनार्थानवगतेश्च, अथ सर्व-
 प्रमातृणामिति, अत्र न प्रमाणं, तच्चेतसामप्रत्यक्षत्वाद्, अन्यथा तदभावनिश्चयानुपपत्तेः, तत्प्रत्यक्षताभ्युप-
 गमे च तत्संबेदनवतः तथाऽस्तीन्द्रियोपलम्भकत्वाभ्युपगमात् तद्भावासिद्धिरेव, प्रधानादीनामप्येवं प्रति-
 षेधानुपपत्तितः तत्सत्तापत्तेर्यत्किञ्चिदेतदिति चेत्, न, स्वतोऽदर्शनादतीन्द्रियोपलम्भकपुरुषवचनत औत्सु-
 क्यानुपपत्तेश्च तत्प्रतिषेधसिद्धेः, असर्वज्ञेन तद्ग्रहणमपि न युक्त्युपपन्नमिति चेत्, न, हृद्गतशेषसंशयच्छेदा-
 दिना तद्ग्रहणोपपत्तेः । असम्पूर्णवैयाकरणादिभिरप्यवगतकतिपयपृष्ठसूत्रादिकथितयथावस्थितार्थतत्त्वैः
 सम्पूर्णवैयाकरणादिग्रहणदर्शनात्, सर्वत्र तथा तदव्यवहारसिद्धेः, अन्यथा तदुच्छेदप्रसङ्गात्, अब्राह्मणेन
 ब्राह्मणपरिज्ञानानुपपत्तेः, तत्स्वयंकथनस्य सर्वज्ञेऽपि तुल्यत्वाद्, हृद्गतशेषसंशयपरिच्छेदपीदानीं न कश्चि-
 दुपलभ्यत इति चेत्, सत्यमिदं, इहेदानीं कालदोषतस्तदनभ्युपगमात्, तदानीमासीदित्यपि कथं ज्ञायत

॥ ११ ॥

सर्वज्ञ सिद्धि

प्रकरणम् ॥

॥ १२३ ॥

इति चेत्, तदुपलब्धसम्प्रदायाविच्छेदेन, न स दुःसम्प्रदाय इत्यत्र किं प्रमाणमिति चेद्, ब्राह्मण्या-
धिगमसम्प्रदायेऽपि समानमेतत्, तद्व्यवहारबाधाऽभावदर्शनादसमानमिति चेद्, न, इतरत्राप्युभयभा-
वात्समानमेव, दृश्यते च वेदाध्ययनादिवत्तन्मस्कारस्थापनादिर्वाधारहितो व्यवहार इति, अयूहीत-
गोगवयस्यापि गोरिव नोपमानगोचरातिक्रान्तत्वमेव, एतेनासर्वज्ञपुरुषसाधर्म्यादसर्वज्ञत्वोपमानमेव तत्र
युक्तमिति यदुच्यते परैस्तदपि प्रत्युक्तं, न चोपमानोपमेययोः प्रसिद्धसाधारणधर्मातिरेकेण सर्वधर्मरूप-
मानप्रवृत्तिः, यथा शस्त्री श्यामा देवदत्ता, तत्र हि साधारणश्यामत्वावच्छिन्नरूपतैव केवलं प्रतीयते, नान्ये
शस्त्रीगता धर्माः, तदध्यारोपे तु शस्त्रीरूपतैव स्यात्, इह चासर्वज्ञाः पुरुषा उपमानं, उपमेयो विवक्षितः
पुरुषविशेषः, कस्तयोः प्रसिद्धः साधारणो धर्म इति वाच्यं, वक्तृत्वपुरुषत्वादिरिति चेत् न, सिद्धसाध्यता-
पत्तेः, यथा पुरुषो वक्ता तथाऽयमपीत्यभ्युपगमात्, एतत्साधर्म्यसिद्ध्या तत्रासर्वज्ञत्वस्यापि सिद्धिरिति
चेत्, न, देवदत्तायामपि श्यामत्वसिद्धेः तैक्षण्यादिभावप्रसङ्गात्, दृष्टविरोधादप्रसङ्ग इति चेत्, इतरत्र न द्वि-
रोधाभावः केन सिद्ध इति वाच्यं, तद्भावोऽपि केन सिद्ध इति चेत्, अविरुद्धविधेस्तेन विरोधेन सहावस्था-
नाभावनियमाभावतस्तत्सम्भवोपपत्तेः, अविरुद्धश्च ज्ञानप्रकर्षो वक्तृत्वादिनेति॥ अर्थापत्तिगोचरातिक्रान्तत्वं
युक्त्यनुपपन्नमेव, 'अग्निहोत्रं जुहुयात्स्वर्गकाम' इत्यादौ दृष्टस्य हवनोदेः श्रुतस्य च स्वर्गादिरर्थस्य तत्सा-
ध्यसाधनसम्बन्धज्ञातारमन्तरेणानुपपत्तेः, अशक्यश्चायं पुरुषेण ज्ञातुमृतेऽतीन्द्रियार्थदर्शनात्, अपर-

उपमाना-
र्थापत्ति-
प्रमाणाति-
क्रान्तत्व-
रूप-
सर्वज्ञता-
प्रतिषेध-
पूर्वपक्ष-
खण्डनम् ॥

॥ १२३ ॥

स्मात् पुरुषात् ज्ञायत इति चेत्, सोऽपि तेन तुल्यः नैवंजातीयकेष्वतीन्द्रियेष्वर्थेषु तज्ज्ञानप्रामाण्यमुपै-
 त्यन्धानामिव ज्ञानं रूपविशेषेष्विवति, एतेनानादिवृद्धसम्प्रदायः प्रत्युक्तः, सर्वेषामेवात्र वस्तुन्यन्धतुल्य-
 त्वात्, अधिकृतवचनदेवासौ विज्ञायत इति चेत्, न, वाक्यार्थप्रतिपत्तावपि तन्निश्चयानुपपत्तेः, लौकिक-
 वाक्ये क्वचित्तद्भावेऽप्यर्थतथाभावदर्शनात्, तस्य पुरुषबुद्धिप्रभवत्वेन तदायत्तार्थतथाभावो नैवमस्य
 अपौरुषयत्वादिति चेत्, न, एवमप्यधिकृतभेदवत्तदर्थभेदाशङ्कापत्तेः, प्रदीपवत् स्वार्थप्रकाशनाद् नाप-
 त्तिरिति चेत्, न, प्रदीपार्थवदविशेषेण तदर्थप्रतिपत्त्यसिद्धिः, सङ्केतादनेकधा तदर्थोपलब्धेः, तत्स्वभाव-
 त्वादनेकार्थत्वाच्च तस्यादोष इति चेत्, न, तथा विरुद्धार्थानुपपत्तेः, दृश्यते च 'स सर्वविद्यस्य' इत्यादौ सङ्के-
 तभेदेन तदस्तित्वविरुद्धार्थप्रकाशनमिति, नास्तित्वमेव तत्राविपरीतमिति चेत्, न, इतरप्रकाशनानु-
 पपत्तेः, प्रदीपेन्दीवररक्तप्रकाशवदुपपत्तिरिति चेत्, न, अविशेषेण तत्प्रकाशनप्रसङ्गात्, अदृष्टदोषात्
 तत् तथा प्रकाशनमिति चेत्, न, इतरत्राप्यविश्रम्भप्रसङ्गात्, तदेवादृष्टदोषात् नेतरदिति निश्चायकप्र-
 माणाभावात्, अतीन्द्रियार्थत्वाद् तत्साक्षात्कारिणश्चानभ्युपगमात्, तदव्यतिरेकेण च तद्विशेषाव-
 गमोपायाभावादिति समाश्रीयतामतीन्द्रियार्थसाक्षात्कारी, तदभावे सतीष्टार्थासिद्धिरिति, तद्भावेऽप्य-
 तादृशस्यातीन्द्रियार्थत्वात् तद्विवक्षावगमोपायाभाव इति चेत्, न, शब्दस्य प्रयोगकुशलप्रयुक्तस्य क्वचित्
 तदवगमनस्वभावत्वात्, अर्थमात्रप्रतिपत्त्या प्रतारके तद्याथात्म्यानवगम इति चेत्, न, भगवतो वीत-

॥ ११ ॥

सर्वज्ञ सिद्धि

प्रकरणम् ॥

॥ १२४ ॥

अभाव-
प्रमाण-
गोचरत्वं-
रूप-
सर्वज्ञत्व-
प्रतिषेध-
पूर्वपक्ष-
खण्डनम् ॥

॥ १२४ ॥

रागत्वेन प्रतारकत्वानुपपत्तेः, प्रकृष्टौदासीन्यभावेन धीतरागस्य देशनानुवृत्तिरयुक्तेति चेत्, न, औदासीन्येनैव प्रवृत्तेः, तथाहि-न भगवतस्तिर्यङ्नरामरेषु देशनाया विशेषः, यथाबोधं प्रवृत्तेः, तथाप्रवृत्तिरप्येकान्तौदासीन्यबाधिनीति चेत्, न, तस्या अन्यनिमित्तत्वात्, प्रवचनवात्सल्यादिनिमित्तप्रागुपात्त-तीर्थकरणामकर्मनिर्जरणहेतुत्वात्, उक्तं च-“तं च कंहं वेद्महे ? अगिलाए धम्मदेसणादीहि”मित्यादि, तत्कर्मभावे तत्क्षयायोपायप्रवृत्तेः कृतकृत्यत्वानुपपत्तिरिति चेत्, न, अनभ्युपगमात्, न हि भवस्थस्य भगवतः क्षीणमोहस्याप्येकान्तेन कृतकृत्यत्वमिष्यते, भवोपग्राहिकर्मयुक्तत्वात्, अन्यनिमित्तापि प्रकृष्टौदासीन्यबाधिनी प्रवृत्तिस्तदवस्थैवेति चेत्, न, स्थितिप्रवृत्त्या व्यभिचारात्, साऽप्रवृत्तस्यापि स्वरसत एवेति चेत्, तथाविधकर्मयुक्तस्य देशनाप्रवृत्तिरप्येवंकल्पेयदोषः, अतीर्थकरवीतरागेदेशनाप्रवृत्तिरयुक्तेति चेत्, न, अनभ्युपगमात्, न हि सामान्यकेवलिनस्तथा देशनायां प्रवर्तन्त इत्यलं प्रसङ्गेन ॥

यच्चोक्तं ‘प्रमाणपञ्चकावृत्तेस्तत्राभावस्य मानता’ (श्लो० १३) इति, एतदप्ययुक्तं, विकल्पानुपपत्तेः, तथाहि-असावभावः किं प्रमाणपञ्चकविनिवृत्तिमात्रं अभाव एव ? आहोश्चिदात्मा ज्ञानविनिर्मुक्तः ३, उताहो उपलब्ध्यन्तरात्मक ३ इति, न तावत्तुच्छ एव, तस्य निरुपाख्यत्वेन तदभावपरिच्छेदकत्वानुपपत्तेः, ज्ञानस्य हि परिच्छित्तिर्धर्मो नाभावस्य, न चाभावपरिच्छेदकज्ञानजनकत्वमस्य, अभावत्वविरोधात्, तज्जननशक्त्यभावे तदनुपपत्तेरतिप्रसङ्गात्, तदभ्युपगमे भावत्वापत्तिः, किंच-अभावाद् भवतीति कारणप्रतिषेधात्तज्ज्ञान-

स्य निर्हेतुकत्वतः सदाभावादिप्रसङ्गः १ ॥ अथात्मा ज्ञानविनिर्मुक्तः, ततोऽपि तदभावनिश्चयाभावः, ज्ञानशून्यत्वात्, ज्ञानस्य च निश्चयो धर्म इति, अथ 'चैतन्यं पुरुषस्य स्वरूपम्' इति वचनात् तदेव निश्चय इति, न तर्हि ज्ञानविनिर्मुक्तः, तस्यैव ज्ञानत्वादिति २ ॥ अथोपलब्ध्यन्तरात्मकः, ततोऽपि तदभावनिश्चयाभावः, तदविषयसंसर्गेण तद्ग्रहणासिद्धेः, न चान्यत्वा(त्रा)भाववत् निश्चयो, न्यायविदः स्वभाववैचित्र्यतस्तत्सत्त्वाशङ्काऽनिवृत्तेः, तदविषयसंसर्गेण तद्ग्रहणाभ्युपगमे च न तस्यैकान्ततोऽसत्त्वमिति, अन्यस्त्वाह-अभावो ह्यभावज्ञानमेव, प्रमेयं त्वस्य तुच्छं, न चायं कुलालादिवद् घटादौ व्यापारमनुभूय स्वपरिच्छेदकज्ञानहेतुः, अपि तु विज्ञेयतामात्रात्, न चास्येयमप्ययुक्ता, प्रमेयत्वानुपपत्तेः, न च स्वजन्यज्ञानपरिच्छेद्यत्वेन भावत्वापत्तिः, भावज्ञानपरिच्छेद्यस्य तदभ्युपगमात्, न चानेनाविकृतोऽभावो न गम्यते, षष्ठास्तिकाय- (अभाव)वत् नास्ति सर्वज्ञ इत्यभावप्रतीति(ते)रिति, एतदप्यसत्, अधिकृतज्ञानस्यापि तत् उत्पत्त्यसिद्धेः, संयोगादिप्रतिषेध्यसंख्येतरकायापेक्षमनोविज्ञानात्मकत्वात्, अस्य चापरिमाणत्वात्, परिणीतितः इष्टविषयानुत्पत्त्या तत्परिच्छेदायोगात्, इतश्चाप्रमाणत्वं, नास्ति देवदत्त इत्येवमपि प्रवृत्तेः, न चेदमक्षव्यापारजं, भाववत्तत्राक्षव्यापारानुपपत्तेः, अरूपाद्यात्मकत्वात्, अक्षस्य च विषयान्तरेऽप्यप्रवृत्तेः, न च वस्तुविशेषणीभूतत्वेनास्य ग्रहः, तथाविधस्य तद्विशेषणत्वासिद्धेः, सम्बन्धाभावात् तादात्म्यतदुत्पत्त्यनुपपत्तेः, विशेषणविशेष्यभावस्य च तदप्रत्यक्षतया कल्पनायोगात्, वस्तुधर्मस्य च एका-

न्तुच्छत्वाभावतः स्वराद्धान्तविरोधाभावः, न हि पररूपाभावः स्वरूपभावशृङ्गभूत एवेत्येकान्तनु-
च्छताभावः, न चैवमसर्वज्ञे सर्वज्ञाभावागमो नेष्यते, न चैवमपि तत्तुच्छतैव, तद्भावस्येतरत्राभावात्,
एकान्ततुच्छभावस्य चाऽतुच्छे तदतदभाव एवाभावादित्यतो नास्ति षष्ठोऽस्तिकाय इति प्रसिद्धो-
पादान एवाप्रमाणभूत एव विकल्पः, न साक्षात्तुच्छगोचरस्तदप्रतिभासनेन विधिनिषेधाविषयत्वात्त-
स्येति, अपराभावानवगमोदेवास्तिकायेषु संख्यानियमादिसिद्धिरिति सूक्ष्मधिया भावनीयम् ३ ॥

यच्चोक्तं 'रागादिप्रक्षयात्' (श्लो० १४) इत्यादिना रागादीनामात्मस्वभावत्वात् प्रक्षयानुपपत्तिरिति, एत-
दप्ययुक्तं, पद्मरागकर्तृस्वरमलस्य तत्स्वभावेऽपि क्षारमृत्पटुपाकादेः प्रक्षयोपपत्तेर्विशुद्धिकल्याणतादर्श-
नात्, तदततस्वभावत्वे सर्वस्य पद्मरागादेर्विशुद्ध्यादिप्रसङ्गः, अमलस्वभावत्वात्, न वा कस्यचित् कदाचिद्,
अमलस्वभावत्वेऽपि पूर्ववदनुपपत्तेः, न पद्मरागादेर्मेलं सांसिद्धिकं, भिन्नवस्तुत्वेन तदुपरञ्जकत्वादिति चेत्,
आत्मनोऽपि रागादिषु तुल्यः परिहारः, तथाहि-रागादिवेदनीयकर्मणवोऽप्यात्मनो भिन्नवस्तुतामनुभव-
न्तस्तदुपरञ्जका इति तत्त्वनीतिः, निसर्गशुद्धस्य कथं तदुपरञ्जकाः कथं वा न भूयोऽपवर्गावस्थायामिति चेत्,
पद्मरागादिष्वपि समानमेतत्, न ते निसर्गशुद्धा मलेनोपरज्यन्ते, किन्तु तद्ग्रस्ता एवोपजायन्त इति चेत्,
आत्मन्यपि रागाद्यपेक्षया तुल्यमेतत्, अनादित्वात् स नोत्पद्यते इति चेत्, अनादिरेव तद्ग्रस्त इति
कोऽत्र दोषः?, कृतककर्मभेदत्वात्तेषामनादित्वविरोध इति चेत्, न, कृतकत्वेऽप्यनुभूतवर्तमानभावातीत-

कालवत् प्रवाहतोऽनादित्वसिद्धेः, अन्यथा प्राक्कालाभावतोऽबीजत्वेन पश्चादपि तदभावापत्तिः, न ह्यसत् सद्भवति, अतिप्रसङ्गात्, न चाननुभूतवर्तमानस्यातीतता, वर्तमानकल्पं च कृतकत्वमिति ॥

आह-कुतः पुनरमीषां प्रक्षयः ? इति, उच्यते, प्रतिपक्षभावनातः, सा चानेकान्तभावना, तत्प्रतिपक्षादुपेक्षासम्भवसामर्थ्यदर्शनात्, इह “यतो यद्भवति तत्प्रतिपक्षान्न तद्भवितुमर्हति” इति न्यायः, गुणदोषैकान्तग्रहाच्च रागद्वेषौ, अतस्तत्प्रतिपक्षभूतादेकान्तत एवोपेक्षासम्भवो नान्यथा, तथाहि-उभयात्मकत्वोपग्रहादुपेक्षैव दृश्यते स्त्रीशरीरादिषु तद्विदां, तस्यां गुणा दोषाश्च, ततः किमनयेति व्यवहारदर्शनात्, सा चोपेक्षा संवरवतां सत्त्वानां, निमित्ताऽभावेन अभावादागन्तुकमलस्य, तच्चोपेक्षा परिणामादिहेतुतः प्रक्षयात् (च) प्राक्तनस्य, समासादयतां ज्ञानवृद्धिं सूक्ष्मेक्षिकयापि वस्तुनि पश्यतां तदतदात्मकत्वमभ्यासातिशयेन प्रकृष्टौदासीन्यरूपा जायत इति प्रयासः, तदेव परमार्थतो वीतरागत्वं, उक्तं च-“ औदासीन्यं तु सर्वत्र, त्यागोपादानहानितः ॥ वासीचन्दनकल्पानां, वैराग्यं नाम कथ्यते ॥ १ ॥ ” इति, प्रपञ्चितमेतद्भावनासिद्धाविति नेह प्रयासः ॥

यच्चोक्तं किंच जात्यादि-युक्तत्वादेवमादिना ॥ असर्वज्ञत्वसंसिद्धौ, प्रमाणं तत् परीक्ष्यते ॥ २२ ॥ असाविति न सर्वज्ञो, वक्तृत्वाद् देवदत्तवत् ॥ तत्र किंचिज्ज्ञ इष्टश्चेत्, न ज्ञातं तेन किं मतम् ? ॥ २३ ॥ यदि यागादिविधयो, मिथ्यार्थत्वेन निश्चिताः ॥ प्रोक्ता हिंसादयः सर्वे, यतो दुर्गतिहेतवः ॥ २४ ॥ अन्यत्वं च विरोधा

॥ ११ ॥

सर्वज्ञ सिद्धि

प्रकरणम् ॥

॥ १२६ ॥

सर्वज्ञता-
निषेधपक्ष-
निरास-
पूर्वकं
सर्वज्ञता-
स्थापनम् ॥

॥ १२६ ॥

वा, न अर्थश्चेद्विकल्प्यते ॥ यमपेक्ष्य विरुद्धोऽसा-वन्यो वा स हि सर्ववित् ॥ १५ ॥ विपरीतज्ञ इष्टश्चे-न्नन्वेनेकान्त-
दर्शनम् ॥ प्रमाणसङ्गतं तेन, नैतदप्युपपद्यते ॥ १६ ॥ इत्येवं कुतिसतज्ञश्चेत्, कुतिसता नरकादयः ॥ तज्ज्ञान-
साधने तस्य, भवेदिष्टप्रसाधनम् ॥ १७ ॥ अथ किञ्चिन्न जानीते, तादृग्वक्ता कथं भवेत् ? ॥ एवं तावत्
प्रतिज्ञार्थः, सर्वथा नोपपद्यते ॥ १८ ॥ परप्रकल्पितस्यैव, व्यवच्छेदोऽय साध्यते ॥ तदयुक्तं यतः शब्दो, न
ते भावं व्यपोहते ॥ १९ ॥ सर्वज्ञत्वेन वक्तृत्वं, यतश्च न विरुध्यते ॥ अतस्तेन स (न) सख्यायात्, तदभावोऽत्र
गम्यते ॥ २० ॥ असर्वज्ञाविनाभूतं, दृष्टं सर्वत्र तद्यतः ॥ ततोऽसर्वज्ञसंसिद्धे-र्ननु कस्मान्न गम्यते ? ॥ २१ ॥
सर्वत्र दर्शनासिद्धे-रतीतादेरदर्शनात् ॥ न तुल्यमग्निधूमादा-वतो(दौ यतो)ऽग्नेर्धूमभावतः ॥ २२ ॥ एवं यद्यन्य-
भावोऽसौ, [स] सकृदप्यन्यथा ततः ॥ न धूमः स्यान्न चेहैवं, वक्तृत्वं तन्निबन्धनम् ॥ २३ ॥ कथं न तुल्यभावेऽपि,
ननु सर्वस्य सर्वथा ॥ अनन्तभूतदोषादेरात्मनस्तु तदुद्भवात् ॥ २४ ॥ अग्निदोषाद्यानास्तुल्य, धूमोऽप्यत्राग्नि-
हेतुकः ॥ अन्यथाऽन्योऽपि तस्येत्यं, गमयेत् स्फुटनाद्यपि ॥ २५ ॥ जानाति बहु यः सम्यग्, वक्ति किञ्चित्
स तत्र यत् ॥ जानानः सर्वमप्येवं, ननु कस्मान्न वक्ष्यति ? ॥ २६ ॥ सर्वज्ञे न कचिद् दृष्ट-मसर्वज्ञत्वजं यदि ॥
न तद्दृष्टौ न दृष्टं यत्, तत्र तन्नेत्युक्तिमतः ॥ २७ ॥ न चादर्शनतोऽस्यैव, साम्राज्यस्यैव नास्तिता ॥ सर्वैरदर्शनं
चास्य, पूर्वमेव निराकृतम् ॥ २८ ॥ साध्येनाप्रतिबन्धित्वाद्, व्यभिचार्येष स्फुरिणा ॥ विपक्षे बाधकाभावादुक्त-
स्तत्रापि सम्भवात् ॥ २९ ॥ देवदत्तोऽपि सर्वत्र (तेऽप्यसर्वज्ञे), ज्ञानवैराग्यजा गुणाः ॥ सदसत्त्वेन निश्चेतुं,

शक्यन्ते नैव सर्वथा ॥ ४० ॥ कायवाक्कर्मवृत्त्यापि, गुणदोषे न निश्चयः ॥ बुद्धिपूर्वाऽन्यथापि स्याच्छैलूष-
स्येव संसदि ॥ ४१ ॥ न यतो वीतरागत्वे, तथा चेष्टोपपद्यते ॥ क्लिष्टा प्रयोजनाऽभावा-न्ननु तत् किं न निश्चयः
॥ ४२ ॥ तथा नाम स्वभावत्वे, भवोपग्राहिः कर्मणः ॥ कदाचिदुचितैवैव, ततः किं नोपपद्यते? ॥ ४३ ॥ साक्षादगम्य-
मानेषु, ततस्तत्र विनिश्चयः ॥ त एवं नैवमिति वा, छद्मस्थस्य न युज्यते ॥ ४४ ॥ न चात्र यस्तु सर्वज्ञः, स
वक्ता नेति शक्यते ॥ वक्तुं तथाऽप्रसिद्धत्वा-दुच्यते चेन्न युक्तिमत् ॥ ४५ ॥ तदभावादाथावृत्ति-स्तव हेतोर्न
मानतः ॥ स सिद्ध इति सङ्ग्यायाद्, व्यतिरेको न पुष्कलः ॥ ४६ ॥

यद्योक्तं 'न वक्तृत्वमदेहस्य' (श्लो २०) इत्यादिना वक्तृत्वं रागादिनिबन्धनमिति, एतदपि पारम्पर्येण
तेषां तन्निबन्धनत्वे दोषाभावात् अबाधकमेव, इष्यन्त एव हि भगवतोऽतीता रागादयः, न च तन्निवृत्तौ
तत्कार्यत्वेन तदैव देहनिवृत्तिप्रसङ्गः, तेषां तन्निमित्तकारणत्वात् तदभावेऽपि कार्यस्य कियन्तमपि काल-
मवस्थानाविरोधात्, खनित्राद्यभावेऽपि घटादिविनाशसिद्धेः, उपादाननिबन्धनं किमस्य वक्तृत्वस्येति
चेद्? उच्यते, भाषाद्रव्याण्यात्मप्रयत्नश्च, अत एव क्वचित् प्रक्रान्तवस्तुनि रागाद्यभावेऽपि सतां साक्षा-
देव वक्तृत्वोपलब्धेः, अन्यथा तदभावप्रसङ्गात्, तथा सति व्यवहारोच्छेद इति, यद्योक्तं- 'विवक्षया च
वक्तृत्वम्' (श्लो २१) इत्यादि, एतदप्ययुक्तं, विवक्षामन्तरेणापि क्वचित् वक्तृत्वसिद्धेः, सुप्तमत्तादिषु
तथादर्शनात्, तत्रापि साऽस्त्येवेति चेत्, न, तथा प्रतीत्यभावात्, प्रबुद्धादावुक्तस्मरणानुपलब्धेः, तथापि

॥ ११ ॥

सर्वज्ञसिद्धि

प्रकरणम् ॥

॥ १२७ ॥

तत्कल्पनेऽतिप्रसङ्गः, कातरविवक्षायां कचिच्छरशब्दप्रयोगदर्शनात्, तन्नाप्यन्तराले शूरविवक्षाऽस्तीति चेत् ? न, प्रमाणाभावात्, तच्छब्दप्रयोगान्यथानुपपत्तिः प्रमाणमिति चेत्, न, सन्देहानिवृत्तेः अवि-
वक्षापूर्वकत्वेऽपि विरोधासिद्धेः, तदभावे त्वहेतुकत्वेन सदा तच्छब्दप्रयोगोपात्तो विरोधासिद्धिरिति चेत्, न,
अहेतुकत्वासिद्धेः तथाविधभाषाद्रव्यात्मप्रयत्नहेतुकत्वात्, तेषां च तथाविधत्वस्यादृष्टादिनिबन्धनत्वात्,
अन्यथा विवक्षाया अपि सदाभावेनोक्तदोषानतिवृत्तेः, -अमनस्कत्वेन च भगवत इच्छानुपपत्तिः, तथा-
वायोगस्य च चेष्टासान्द्रत्वात्, 'ततश्च सा चेच्छाभावतो हि यद्वाग' इत्येतदप्यपार्थक्यमेव, तत्रेच्छाभा-
वासिद्धेः, भावेऽपि शुद्धेच्छाया रागायोगात्, तथा लोकप्रतीतेः, ततश्च वक्तृत्वादसर्वज्ञ इति वाङ्मात्रमेव ॥

संक्षेपादिति सर्वज्ञः, सन्न्यायोक्त्या निदर्शितः ॥ सामान्येन विशेषस्तु, ज्ञेयस्तद्वाक्यतो बुधैः ॥ ४७ ॥
वाक्यलिङ्गा हि वक्तारो, गुणदोषविनिश्चये ॥ क्रियालिङ्गा हि कर्तारः, शिल्पमार्गे यथैव हि ॥ ४८ ॥
दृष्टशास्त्राविरुद्धार्थः, सर्वसत्त्वसुखावहम् ॥ मितं गम्भीरमाल्हादि, वाक्यं यस्य स सर्ववित् ॥ ४९ ॥ एवम्भूतं
तु यद्वाक्यं जैनमेव ततः स वै ॥ सर्वज्ञो नान्य एतच्च, स्याद्वादोक्त्यैव गम्यते ॥ ५० ॥ न नित्यैकान्तवादे
यद्, बन्धमोक्षादि युज्यते ॥ अनित्यैकान्तवादेऽपि, बन्धमोक्षादि युज्यते ॥ ५१ ॥ जीवः स्वभावभेदेन,
बध्यते मुच्यते च सः ॥ ऐक्यापत्तेस्तयोर्नित्यं, तथा बन्धादिभावतः ॥ ५२ ॥ तयोरत्यन्तभेदेऽपि, न बद्धो
मुच्यते क्वचित् ॥ एवं च सर्वशास्त्रोक्तं, भावनादि निरर्थकम् ॥ ५३ ॥ नाचेतनस्य बन्धादि, केवलस्यैव युक्तिमतम् ॥

सर्वज्ञे

वक्तृत्यस्था-

पनपूर्वक-

सर्वज्ञवि-

शेषसिद्धि-

पदर्शनम् ॥

॥ १२७ ॥

अप्रतीतेस्तदेकत्व-नित्यत्वादेश्च सर्वथा ॥ ५४ ॥ सन्तत्यपेक्षयाऽप्येत-न्निरन्वयविनाशिषु ॥ तदभावात्तथा-
 भेदा-देकान्तेन न युज्यते ॥ ५५ ॥ एतच्च सर्वमन्यत्र, प्रबन्धेनोदितं यतः ॥ ततः प्रतन्यते नेह,
 लेशतस्तूक्तमेव हि ॥ ५६ ॥ अतः स्याद्वादनीत्येव, परिणामिनि बोद्धरि ॥ तथा चित्रस्वभावे च,
 सर्वं बन्धादि युज्यते ॥ ५७ ॥ य एव बध्यते जीवो, मिथ्यात्वादिसमन्वितः ॥ कर्मणा मुच्यते सम्य-
 कत्वादियुक्तः स एव हि ॥ ५८ ॥ बद्धोऽहमिति निर्वेदात्, प्रवृत्तिरपि युज्यते ॥ परिणामित्वतस्तस्य,
 तत्क्षयाय कदाचन ॥ ५९ ॥ तपःसंयमयोगेषु, कर्मबन्धदवाग्निषु ॥ प्रवृत्तौ तत्क्षयाच्छुद्धि-मौक्षश्चानु-
 पचारतः ॥ ६० ॥ स तादृक्किं न निर्वेदात्, सर्वेषामेव देहिनाम् ॥ युगपज्जायते किञ्च, कदाचित्
 कस्यचिन्ननु ? ॥ ६१ ॥ अनादिभव्यभावस्य, तथाभावत्वतस्तथा ॥ कर्मयोगाच्च निर्वेदः, स तादृक् न
 सदैव हि ॥ ६२ ॥ स्यादनेकान्तवादेऽपि, स स्यात् सर्वज्ञ इत्यपि ॥ न्याय्यमापद्यते तेन, सोऽपि नैकान्त-
 सुन्दरः ॥ ६३ ॥ स्वर्गतेनैव सर्वज्ञः, सर्वज्ञत्वेन वर्त्तते ॥ न यः परगतेनापि, स स इत्युपपद्यते ॥ ६४ ॥
 अन्यथाऽन्यगतेनापि, वर्त्तनात्वेन सोऽन्यवत् ॥ अन्यः स्यादित्यनेकान्ता-देव तद्भावसंस्थितिः ॥ ६५ ॥
 अन्येषामिव भावानां, स्वसत्ता तद्बलाद्यतः ॥ अतः सञ्चिन्त्यतां सम्यक्, कथं नैकान्तसुन्दरः ? ॥ ६६ ॥
 एवं च सिद्धः सर्वज्ञ-स्तद्वाक्यात् जिन एव तु ॥ तस्मादलं प्रसङ्गेन, सिद्धार्थो हि यतो वयम् ॥ ६७ ॥
 कृत्वा ह्यदः प्रकरणं भुवनैकसारं, सर्वज्ञरत्नगतमोहविनाशहेतुः ॥

यत्पुण्यमर्जितमेनेन समस्तपुसां, मात्सर्यदुखविरहेण गुणानुरागः ॥ ६८ ॥

सर्वज्ञसिद्धिप्रकरणं समाप्तम् । कृतिः सिताम्बराचार्यश्रीहरिभद्रपादानाम् ॥

सम्पूर्णमिदं परमकारुणिकावतंस-पूर्वधरासन्नकालवर्ति-सूरिपुरन्दर-चतुश्चत्वारिंशदुत्तरचतुर्दशशतग्रन्थप्रासादसूत्रणसूत्र-

धार-सकलवाङ्मयपारावारपरीण-भगवच्छ्रीहरिभद्रसूत्रिप्रणीतं दृष्टिवादित्यन्दरूपं-योगदृष्टिसमुच्चय-योगविन्दु-

षोडशक-शास्त्रवार्तासमुच्चय-षड्दर्शनसमुच्चय-द्वात्रिंशदष्टकप्रकरण-लोकतत्त्वनिर्णय-धर्मविन्दुप्रकरण-(वृत्ति-

गतपद्यसङ्ग्रह)-हिंसाफलाष्टकप्रकरण-सर्वज्ञसिद्धिप्रकरणरूपं संस्कृत भाषाप्रतिबद्धं ग्रन्थकदम्बकम् ॥

॥ पूर्वाचार्यविहिता श्रीहरिभद्रसूरिभगवत्स्तुतिः ॥

ग्रावग्रन्थिप्रमाथिप्रकटपदुरणत्कारवागभारतुष्ट-मेङ्गदृष्टिदुष्टप्रमदवशमुजास्फालनोत्तालवालाः ॥

यद्दृष्ट्वा सुक्तवन्तः स्वयमतनुमदं वादिनो हरिभद्रं, तद्गम्भीरप्रसन्नं न हरति हृदयं भाषितं कस्य जन्तोः ॥ १ ॥

नित्यं श्रीहरिभद्रसूरिगुरवो जीयासुरत्यद्भुत-ज्ञानश्रीसमलङ्कृताः सुविशदाचारप्रभाभासुराः ॥

येषां वाक्प्रपया प्रसन्नतरया शीलाम्बुसम्पूर्णया, भव्यस्येह न कस्य कस्य विदधे चेतोमलक्षालनम् ॥ २ ॥

विषं विनिर्धूय कुवासनामयं, व्यचीचर(रीरच)द्यः कृपया मदाशये ॥

अचिन्त्यवीर्येण सुवासनासुधां, नमोऽस्तु तस्मै हरिभद्रसूरये ॥ ३ ॥

